

اسمعیلیہ

بوہریوں اور آغاخانوں کا تعارف
(تاریخ کی روشنی میں)

معہ تقریظ
مولانا سید ابوالحسن علی ندوی مدظلہ

مؤلفہ: سید تنظیہ حسین

ناشر

ڈاکٹر محمد عبدالرحمن غضنفر

مؤتیس و مدیر

الرحیمہ کتب خانہ

قیمت ۵۰ روپے

۷/۷، انارکلی پورہ، لیاقت آباد

کراچی ۷۵۹۰۰

فہرست عنوانات

صفحہ نمبر	عنوان (موضوع)	صفحہ نمبر	عنوان (موضوع)
۲۳	پہلا اخلاق	۱۹	اعتراف
۲۳	دوسرا اخلاق	۱۰	مقاصد اشاعت
۲۳	تیسرا اخلاق		تقریباً از مولانا سید ابوالحسن
	عقیدہ امامت (اشہاء عشری)	۱۳	علی ندوی
۲۶	کاجمالی بیان		پیش لفظ
۳۷	اسماعیلیہ کا عقیدہ امامت	۱۶	از مولانا عبد الرشید نعمانی
۳۷	اسماعیلیہ کے مختلف نام	۱۷	مقدمہ
۳۹	اسماعیلیہ اقدار کے مختلف ادوار	۱۸	از مولانا محمد یوسف لدھیانوی
۳۹	قاسمی امام / خلیفہ	۲۳	تشریحات
۵۰	باب سوم - اسماعیلیہ کی شاخیں		پروفیسر ڈاکٹر زاہد علی مرحوم
۵۱	قاسمی (مغربی اسماعیلی)	۳۰	سے متعلق
۵۲	قاسمیوں کی شاخیں / دروزیہ	۳۲	باب اول - عرض مؤلف
۵۳	نزاریہ یا نزاری (مشرقی اسماعیلی)		اسماعیلیوں سے متعلق لٹریچر
۵۳	خوجے	۳۲	کی قلت و کمیابی
۵۵	امام شاہی / ست پنجمی	۳۹	باب دوم - اسماعیلیت کی ابتدا
۵۵	مستعلویہ یا اسماعیلیہ (طیبی)	۳۹	اسلام میں شیعیت کا آغاز

صفحہ	عنوان	صفحہ	عنوان
۶۷	وآسمان و شخص بشری کا ظہور		نزار یوں (آغا خانوں میں)
	دنیا میں ۲۸ بہترین اشخاص اور	۵۶	حالیہ اختلاف
۶۸	صاحب جہد لداعیہ		باب چہارم - اسماعیلیہ کے
۶۸	دور کشف - دور فترت	۵۷	اعتقادات
۶۹	حضرت آدم اور ان کی حقیقت	۵۷	اسماعیلی علوم - علوم تاویل
	دور ستر میں مستود عین یعنی	۵۸	تاویل کے چند نمونے
۶۹	انبیاء کا قیام	۶۲	اسماعیلی تاویلات کے مآخذ
	ائمہ کے اوصاف بالخصوص خدا		تاویلات سے متعلق "ایوانو"
۷۱	کے اوصاف سے متصف ہونا	۶۲	کی رائے
	قائم القیامہ اور اس کا ظہور -		تاویلات کے اثرات خود
۷۲	علم حقیقت کے مآخذ	۶۳	اسماعیلوں پر
	علم حقیقت میں ہندی فلسفہ	۶۴	تاویلات کی حیثیت
۷۴	کی نشاندہی	۶۵	علم حقیقت
۷۵	قدیم یونانی فلسفہ کی نشاندہی		عالم روحانی کی ابتداء - علم بداع
۷۹	علم حقیقت میں تضاد و تناقض	۶۶	عقل اول
۸۰	علم فقہ اسماعیلی دعوت کا نظام		عقل ثانی و ثالث یا عقل عاشر
۸۲	اسماعیلی دعوت کے مدارج	۶۶	دوسری سات عقلیں
۸۳	پہلی دعوت - دوسری دعوت		ہیولی اور جسم کلی - تحقیق زمین

صفحہ	عنوان	صفحہ	عنوان
۱۰۱	اعمال شریعت کی طرف واپسی	۸۴	تیسری دعوت - چوتھی دعوت
۱۰۲	ایران میں نزاری اقتدار کا خاتمہ		پانچویں، چھٹی، ساتویں، آٹھویں
	برصغیر میں نزاریوں داعیوں -	۸۵	نویں دعوت
۱۰۳	پیروں کا کردار	۸۸	اسماعیلی دعوت کے اثرات
	نور الدین یا نور شاہ	۸۹	اسماعیلی عقائد میں ایرانی اثرات
۱۰۴	پیر شمس شاہ شمس الدین	۹۱	اسماعیلیہ کی خصوصیات
۱۰۵	گنان کیا ہے پیرو داعی صدر الدین	۹۲	اسماعیلیہ کے بنیادی عقائد
۱۰۶	پیر کبیر الدین	۹۳	رسالت - قرآن پاک
۱۰۷	نزاری پیروں کی خصوصیات		باب پنجم - اسماعیلی فرقوں کی
	نزاری پیر اور تقیہ - ایک حیرت انگیز	۹۵	موجودہ کیفیات
۱۰۸	تقیہ جو چار سو سال تک راز رہا		دروزیہ - دروزیہ کا مذہب
۱۱۰	آغا خانوں، نزاریوں کی مذہبی کتابیں	۹۶	دروزیوں کی کتابیں
۱۱۰	گنان کا نمونہ	۹۷	دروزیوں کے مذہبی اصول
۱۱۱	پندیات جو انمردی، دس لوتار	۹۸	عقال اور جہال
۱۱۲	قرائین اسلامی شعار اور آغا خانوں		اعمال شریعت سے متعلق نزاریوں
	نزاریوں (آغا خانوں) کے	۹۹	کے عقائد
۱۱۳	دیگر اعمال		امام حسن علی ذکرہ السلام کی
۱۱۳	حاضر امام کو رقومات کی ادائیگی	۱۰۰	نسبی حیثیت

صفحہ	موضوع	صفحہ	موضوع
۱۲۳	قرامطہ (مساجد کا جلانا اور حجاج کا مسلسل قتل)	۱۱۳	آغا خانوں کا حکومت برطانیہ سے خصوصی تعلق
۱۲۳	۱۱۵ بیت اللہ شریف کی بے حرمتی اور حجر اسود کی منتقلی	۱۱۵	مستعلویہ (بوہرے) یا اسماعیلی (بطینی) فاطمی۔ مستعلویہ اور ظاہری شریعت
۱۲۶	۱۱۸ قرامطہ کی سرگرمیاں ہندوستان میں	۱۱۸	مستعلویہ کی مقدس کتابیں
۱۲۷	۱۱۹ دروزیہ (مسلمانوں سے بدترین دشمنی)	۱۱۹	موجودہ اسماعیلی فرقوں کے مجموعی اعتقادات
۱۲۷	۱۱۹ دروزیہ (مسلمانوں سے بدترین دشمنی)	۱۱۹	بیادری عقائد۔ توحید۔ رسالت
۱۲۸	۱۱۹ قرامطہ کی سرگرمیاں ہندوستان میں	۱۱۹	قرآن پاک
۱۲۸	۱۲۰ اسماعیلی (نزاری) یا مشرقی اسماعیلی	۱۲۰	نبی اور امام۔ اسماعیلیہ (قرامطہ)
۱۲۸	۱۲۰ اسماعیلی (نزاری) یا مشرقی اسماعیلی	۱۲۰	اسماعیلیہ (فاطمی) اور دروزیہ
۱۳۶	۱۲۱ ایک سوال حسن بن صباح کی زندگی	۱۲۱	اسماعیلیہ (فاطمی) مستعلویہ
۱۳۶	۱۲۱ ایک مستشرق کی نظر میں	۱۲۱	اسماعیلیہ (فاطمی) (نزاریہ)
۱۳۷	۱۲۳ دروغ میں نزاری لامت کا متنی کردار	۱۲۳	یا آغا خان
۱۳۷	۱۲۳ دروغ میں نزاری لامت کا متنی کردار	۱۲۳	حضرت علیؑ کے متعلق نزاریوں کا عقیدہ
۱۳۸	۱۲۳ دروغ میں نزاری لامت کا متنی کردار	۱۲۳	باب ششم۔ تاریخ میں اسماعیلیوں کا متنی کردار
۱۳۸	۱۲۳ دروغ میں نزاری لامت کا متنی کردار	۱۲۳	سوغم کی برطانیہ تواریخ اسماعیلیوں کا

صفحہ	عنوان	صفحہ	عنوان
۱۵۳	شاندار محل	۱۳۹	منفی کردار
۱۵۵	ائمہ کے لئے سجدے اور صلوة		حرم مسجد کی بے حرمتی میں قاطبیوں
۱۵۶	ائمہ سے ملاقات	۱۳۹	(مغربی اسماعیلیوں) کا تعاون
	ائمہ معصومین سے متعلق دلچسپ		مغربی اسماعیلیوں کا صلیبیوں
	روایات - حضرت اسماعیل بن	۱۳۰	سے تعاون
۱۵۸	حضرت جعفر صادق		اسماعیلیہ کے منفی کردار کے محرکات
۱۵۹	حسب نسب کا خلاصہ	۱۳۲	(عرب و عجم کی کشمکش)
	مستعلویہ آخری امام طیب		اسماعیلیہ کے منفی کردار کے
۱۶۱	کے متعلق روایات	۱۳۶	اثرات
	ائمہ معصومین سے متعلق مزید		باب ہفتم - قاطبی ائمہ معصومین کا
۱۶۲	دلچسپ حالات		سیاسی کردار اور ان سے متعلق غیر
	باب ہشتم - عیبی جملہ بیگفتگی	۱۳۸	یقینی معلومات
۱۶۵	ہنرش نیز ججو	۱۳۸	امام / خلیفہ عبید اللہ المہدی
۱۶۶	جامع ازہر	۱۵۰	امام ابو القاسم محمد القائم بامر اللہ
۱۶۷	دار الحکمت	۱۵۰	امام ابو طاہر اسماعیل المنصور بامر اللہ
۱۶۷	رسائل اخوان الصفاء	۱۵۰	امام ابو تمیم معد المعز الدین اللہ
	اخوان الصفاء کی حقیقت خود	۱۵۱	امام ابو علی الحسین الحاکم بامر اللہ
۱۶۸	ان کی زبان سے		قاطبی خلفاء کی زندگی کے دیگر
	اشاعت اسلام میں اسماعیلیوں	۱۵۳	پہلو

صفحہ	عنوان	صفحہ	صفحہ
۱۸۶	امامیہ یا اہل تشیع کی ابتدائی کیفیت	۱۷۰	کا حصہ (ہندوستان میں)
۱۸۷	امامیہ میں اتحاد کا فقدان		باب نہم - سن تو سہی جہاں میں
۱۸۷	امامیہ میں پہلا اختلاف	۱۷۳	ہے تیر افسانہ کیا!
۱۸۸	امامیہ میں دوسرا اختلاف	۱۷۳	ڈیج عالم ڈی غوریہ کہتا ہے
۱۸۹	امامیہ میں تیسرا اختلاف	۱۷۴	ایشیٹے لین پول کہتا ہے
	بنی ہاشم کی نظریہ امامت سے	۱۷۵	ڈاکٹر زاہد علی لکھتے ہیں
۱۹۰	بے خبری	۱۷۵	وئی کیوٹن لکھتا ہے
	بنی فاطمہ کے عاشقان		اہل امریکہ کے جدید ترین
۱۹۱	پاک طینت	۱۷۶	تاثرات
	باب سہ از دہم - نظریہ عقیدہ		باب دہم - فاطمیوں کی سعی
۱۹۵	امامت دور جدید	۱۷۷	لا حاصل
۱۹۶	جمہوری حکومت کے لوازم	۱۷۷	اسماعیلیہ دعوت کے بارہ سو سال
	اثنا عشریہ میں امید افزاء حقیقت	۱۷۸	موجودہ صورت حال
	شناسی یا قدیم عقیدہ امامت سے		باب یازدہم - حرف آخر - اسماعیلی
۲۰۰	انحراف	۱۷۹	عقائد و فاطمی دعوت
	منتظری کو آیات اللہ ضمنی کا جائزہ	۱۷۹	اخفاور ازداری کی اصل وجہ
۲۰۱	منتخب کر لیا گیا	۱۸۲	تقیہ اور اخفاء کی کار فرمائیاں
			ایک معرہ عن گیانہ سمجھنے کا
		۱۸۳	سمجھانے کا
			باب دوازدہم - عمرت رسول ﷺ
		۸۵	اور عقیدہ امامت کے جیادی نکات

باسمہ تعالیٰ

اعتراف

میں گرامی قدر قاری سید رشید الحسن صاحب ندوی الحسینی
خطیب و پیش امام جامع مسجد نیوٹاؤن کا ممنون ہوں جنہوں نے ابتدائی
مرحلہ میں میری رہنمائی اس انداز سے فرمائی کہ پھر سنگ میل کی
حاجت نہ رہی۔

میں ان حضرات کا بھی ممنون ہوں جنہوں نے میرے لئے
کمیاب کتابیں مہیا کیں جن سے استفادہ کے بغیر یہ کاوش ادھوری رہ
جاتی۔

اللہ پاک اس کوشش کو قبول فرمائے۔

سید تنظیم حسین

کراچی

۲۲ فروری ۱۹۸۶ء

بسم اللہ الرحمن الرحیم

مقاصد اشاعت

ہمارے سلف صالحین کا یہ دستور رہا ہے کہ جب بھی ضرورت ہوئی تو انہوں نے باطل عقائد سے (خواہ اندرونی ہوں خواہ بیرونی) کر و شناس کرنا اور ان کے داعیوں کے ان طریقوں سے آگاہ کرنا اپنا دینی فریضہ سمجھا جن کے ذریعہ بلا واسطہ یا بالواسطہ طور پر سیدھے سادے مسلمانوں کو دین حق سے برگشتہ کر کے اپنا ہم خیال بنانے میں مدد ملتی ہے۔ ہم دیکھتے ہیں کہ جب امامیہ (اسماعیلیہ) نے علم و حکمت کا لبادہ اوڑھ کر عوام کو گمراہ کرنا شروع کیا تو حضرت امام غزالی نے ان کے دجل و فریب کا پردہ چاک کرنے کے لئے قلم اٹھایا اور ۵۶ھ ۱۱۷۲ء میں مصر میں اسماعیلی دعوت دو بڑے حصوں میں بٹ گئی۔ "مستعلویہ" کامرکز یمن میں بکور نزاریہ کامرکز ایران (الموت) میں قائم ہوا۔

امامیہ کی دوسری شاخ اثنا عشریہ کو طویل انتظار کے بعد ایران میں اقتدار ملا اور ۹۰ھ ۱۵۰۲ء میں صفوی حکومت قائم ہوئی۔ صفوی حکومت نے مغل بادشاہ نصیر الدین ہمایوں کو تخت کے دوبارہ حصول کے لئے بارہ ہزار فوج دے کر ہندوستان میں شیعہ (اثنا عشری) امراء، علماء اور شعراء کے ذریعہ شیعیت کے فروغ کے لئے راستہ کھول دیا۔ اس صورت حال کا احساس حضرت مجدد الف ثانی شیخ احمد سرہندی کو ہوا اور انہوں نے ایک مختصر رسالہ "رد الشیعہ" (۱) کے عنوان سے تحریر فرمایا۔ اسی طرح آگے چل کر اورنگ زیب کے بعد شیعہ امراء و علماء نے شیعیت اور رافضی کی ترویج میں زیادہ دلچسپی لینی شروع کی اور وہ اپنے مذموم مقاصد میں کامیاب ہوتے نظر آئے تو

(۱) یہ رسالہ مختلف ناموں سے معروف ہے مثلاً "رد روافض" تاہم مذہب اہل سنت۔

یہ رسالہ الرحیم اکیڈمی سے شائع ہو گیا ہے۔

حضرت شمس الدین نے اقامہ و تقسیم کا راستہ اختیار کرتے ہوئے ایک رسالہ ”ازالۃ الخفاء عن عداوت الخفاء“ سپرد قلم فرمایا لیکن شیعیت اور رخصت کے اثرات یہاں تک بڑھے کہ حضرت مرزا مظہر جان جاناں جیسی جلیل القدر شخصیت کو ایک قاتلانہ حملہ کے ذریعہ شہید کر دیا گیا۔ ان کیفیات میں حضرت شاہ ولی اللہ کے خلف الرشید حضرت شاہ عبدالعزیز محدث دہلوی نے ۱۲۱۵ھ تا ۱۸۰۰ء میں ”تحفہ اثنا عشریہ“ کے نام سے ایک معرکہ آراء کتاب تصنیف فرمائی جو اثنا عشریوں کے باطل عقائد سے متعلق حرف آخر کی حیثیت رکھتی ہے، گزشتہ دو صدیوں میں شیعیت اور رخصت سے متعلق بے شمار کتابیں لکھی گئیں مثلاً ”نصیحت الشیعہ، ہدایت الشیعہ، ہدیۃ الشیعہ، آیات بیانات“ وغیرہ وغیرہ۔ ان میں موخر الذکر کتاب نواب محسن الدولہ محسن الملک میر نواز جنگ سید مسدی علی نے تصنیف فرمائی جن کی حیثیت گھر کے بھید کی سی ہے۔ اس وجہ سے یہ کتاب بہت مفید اور دلچسپ معلومات سے پر ہے۔ حال ہی میں گرامی قدر مولانا محمد منظور نعمانی مدظلہ نے ”ایرانی انقلاب اور امام خمینی“ اور مفکر اسلام حضرت مولانا ابوالحسن علی میاں دامت فیوضہم نے ”دو متضاد تصویریں“ لکھ کر عظیم خدمت انجام دی ہے۔

جہاں تک لامیہ کے اسماعیلیہ فرقہ کا تعلق ہے ان کے مذکورۃ الصدر مراکز یمن اور ایران میں بھی قائم نہ رہ سکے۔ مستعلویہ (بوہری) کا مرکز سترہویں صدی میں کاشیوار منتقل ہو گیا اور نزاریہ (آغا خانی) نے گزشتہ صدی کے وسط میں ایران سے نکالے جانے کے بعد ممبئی میں اپنا مرکز قائم کیا۔ مستعلویہ (بوہری) اور نزاریہ (آغا خانی) صغیر کی تقسیم سے قبل کاشیوار، ہجرات اور ممبئی کے تجارتی حلقوں تک محدود رہے۔ قیام پاکستان کے بعد ان دونوں شاخوں نے رفتہ رفتہ نمایاں حیثیت حاصل کر لی

اور ضرورت محسوس ہوئی کہ ان کے باطل عقائد، تاریخ میں منفي کردار اور دیگر طور طریقوں سے عامۃ المسلمین کو روشناس کر لیا جائے تاکہ وہ ان کی سرگرمیوں کی درپردہ حقیقت کو سمجھ سکیں۔ اتفاق سے اب تک اسماعیلیہ سے متعلق اردو زبان میں کوئی ایسی کتاب دستیاب نہ تھی، لہذا الرحیم اکیڈمی نے گرامی قدوسیہ تنظیم حسین صاحب مدظلہ کی تالیف ﴿اسماعیلیہ﴾، یوہریوں، آغاخانوں کا تعارف، تاریخ کی روشنی میں ﴿جس کی جامعیت، نیز سنجیدہ اور غیر جانبدارانہ انداز بیان کو مفکر اسلام مولانا سید ابو الحسن علی میاں صاحب ندوی، محقق العصر مولانا محمد عبدالرشید نعمانی، مولانا محمد یوسف صاحب لدھیانوی مدیر ماہنامہ ﴿بینات﴾ کراچی نے سراہا ہے، عامۃ المسلمین کے استفادہ کی غرض سے پیش کر رہا ہے۔

ہم مخدوم محترم جناب سید تنظیم حسین صاحب کے شکر گزار ہیں کہ موصوف نے ادارہ کو اس تحقیقی مقالہ کی طباعت و اجازت عنایت فرما کر ممنون فرمایا، ہماری دعا ہے کہ اللہ تعالیٰ شانہ اس تالیف کو ہدایت کا ذریعہ بنائے اور محترم سید تنظیم حسین صاحب کو جزائے خیر عطا فرمائے۔ جزاکم اللہ فاحسن الجزاء، آمین یارب العالمین جہاں سید المرسلین صلی اللہ علیہ وآلہ واصحابہ وسلم۔

ناشر

التقیر الیہ تعالیٰ

محمد عبدالرحمن غففر

مونس و مدیر

الرحیم اکیڈمی کراچی ۱۹۔ ٹیلیفون :- ۳۹۱۳۹۱۶۔ مورخہ ۱۰ محرم الحرام ۱۴۲۰ھ۔

بِسْمِ اللّٰهِ الرَّحْمٰنِ الرَّحِیْمِ

مجلس تحقیقات و نشریات اسلام

(المجمع الاسلامی العلمی)

تقریظ

از :- مولانا سید ابوالحسن علی ندوی مدظلہ

الحمد لله رب العلمین والصلوة والسلام علی سید المرسلین و خاتم النبیین

و علی اله واصحابه الطاہرین

نظام قدرت کی یہ عجیب نیرنگی اور حکمت و مصلحت ہے کہ یہاں ہر طرف اور ہر شے کے ساتھ اس کی ضد اور مقابل بھی پوری طرح کار فرما اور سرگرم عمل نظر آتا ہے حق و باطل، خیر و شر، نور و ظلم اور شب و روز کی طرح متضاد اشیاء کے بے شمار سلسلے کائنات میں پھیلے ہوئے ہیں اور اپنے خالق و مالک کی عظمت و کبریائی شان تخلیق اور بے نیازی و مصلحت پر ان کی گواہی دے رہے ہیں اور نسبت تضاد سے ایک دوسرے کو متعارف و ممتاز کر رہے ہیں کہ

و بضدها تبین الاشیاء

اشیاء کی طرح تقابل و تضاد کا یہ سلسلہ مذاہب و ادیان اور افکار و اقتدار تک پھیلا ہوا ہے اور ان میں بھی حق و باطل اور خیر و شر کا معرکہ برپا ہے۔ خصوصاً اسلام کے بالتقابل (جو تمام انبیاء کا متفقہ مذہب رہا ہے) باطل افکار و نظریات، خفیہ و اعلانیہ تحریکات اور

تحریف و تاویل کی طاقتیں ہمیشہ سرگرم رہی ہیں اور عصر حاضر میں تو ان کی خطرناک سرگرمیاں اپنے نقطہ عروج کو پہنچ گئی ہیں

ستیزہ کار رہا ہے ازل سے تا امروز

الجرارغ مصطفوی سے شوار بولھی

تاریخ اسلام کے مطالعے سے یہ افسوسناک اور شرمناک حقیقت سامنے آتی ہے کہ اسلام کو خارجی حملوں سے کہیں زیادہ نقصان اس کے داخلی قوتوں، تحریف و تاویل کے نظریوں، بدعت و تشیع، شعوبیت و عجمیت اور منافقانہ تحریکوں سے پہنچا ہے جو اس سد ایہما اور سایہ دار و شمر بار درخت کو گھن اور دیمک کی طرح کھوکھلا کرتی رہی ہیں اور اس کی قوت نمو اور فیض رسانی کی صلاحیت کو کمزور کرتی رہی ہیں جن میں سر فرست باطنیت و اسماعیلیت کی خطرناک اور فتنہ پرور تحریک ہے اور جن کا سرچشمہ رفض و تشیع ہے جس نے ایک طویل عرصے سے اسلام کے بالمقابل اور متوازی ایک مستقل دین و مذہب کی شکل اختیار کر لی ہے اور جو کتاب و سنت پر مبنی اسلام سے حریفانہ طور پر متصادم و متحارب ہے اپنے چند سالہ دور اقتدار میں ضمنی صاحب نے جس طرح تشیع کے تن مردہ میں روح چھوکی ہے اور اس کو جارحیت و دہشت گردی کی راہ پر ڈالا ہے اور ایک ایسی طویل و خطرناک جنگ کے شعلے بھڑکائے ہیں جس کی لپیٹ میں تقریباً سارا عالم اسلام آگیا ہے اس کو دیکھتے ہوئے سنجیدہ علمی و دینی حلقوں میں تشیع و باطنیت کے تحقیقی و تنقیدی مطالعے نے اولین اہمیت حاصل کر لی ہے اور اس طرح عالم اسلام میں اس موضوع پر متعدد مفید کتابیں سامنے آئی ہیں جو شیعی و باطنی عقائد کو بے نقاب کرتی ہیں مگر شیعیت و باطنیت کے مفصل تاریخی جائزے کی ضرورت ہنوز برقرار

خدا کا شکر ہے کہ ہمارے محبت قدیم سید تنظیم حسین صاحب نے اردو انگریزی
 مآخذ کو سامنے رکھ کر عقیدہ امامت اور اسماعیلیت و باطنیت سے اچھی اور معلومات افزاء
 بحث کی ہے اور بکھرے ہوئے مواد کو ایک مربوط سلسلہ بنا دینے کی مفید و مستحسن
 کوشش کی ہے، انہوں نے بڑی جامعیت کے ساتھ اسماعیلیہ کی شاخوں، ان کے
 عقیدوں ان کی تحریفات و تاویلات، تاریخ اسلام میں ان کے منہی و ظالمانہ کردار، تقیہ
 کے تحت ان کے مخفی عقائد و خیالات سے بڑے غیر جانبدارانہ اور حقیقت پسندانہ انداز
 میں بحث کی ہے جس میں علمی سنجیدگی، تاریخی ممانت کے ساتھ اسلوب کی روانی و

شگفتگی بھی موجود ہے۔

اس اہم موضوع پر بڑی حد تک جامع کتاب ہونے کی حیثیت سے یہ کتاب بڑی
 قدر و قیمت کی حامل ہے اور اردو کے دینی و تاریخی لٹریچر کے ایک جلاء کی بڑی حد تک
 تکمیل کرتی ہے۔

اللہ تعالیٰ سے دعا ہے کہ مصنف موضوع کی اس کاوش کو قبولیت العطاء فرمائے اور
 مسلمانوں کو اس قدیم فتنے سے آگاہ ہونے اور خود اس فتنے کو اپنے افسوسناک متوقف
 پر نظر ثانی اور اس کی تلافی کرنے کی توفیق دے۔

اللهم ارنا الحق حقا وارزقنا اتباعه وارنا الباطل باطلا

وارزقنا اجتنابه

مخلص

اشوال المکرم ۱۳۵۷ھ

ابوالحسن علی ندوی

پیش لفظ

از گرامی قدر مولانا محمد عبدالرشید نعمانی صاحب مدظلہ

بسم اللہ الرحمن الرحیم

اسماعیلی شیعوں کے دونوں فرقے آغا خانی جو حاضر امام کے معتقد ہیں اور شریعت کے تمام احکام کو معطل سمجھتے ہیں اور اسی لئے ان کے یہاں کوئی مسجد نہیں ہوتی بلکہ اپنی تقریبات کے لئے ”جماعت خانہ“ میں جمع ہو جایا کرتے ہیں اور ہرے جو امام مستور کے قائل ہیں اور اس کے داعی برہان الدین کے معتقد اور چونکہ سر دست ان کے یہاں احکام شرح معطل نہیں اس لئے ان کی مسجدیں بھی ہیں اور حج پر بھی چلے جاتے ہیں ان دونوں فرقوں کی اچھی خاصی قابل لحاظ تعداد ہندو پاک دونوں جگہ موجود ہے مالی حالت ان دونوں فرقوں کی بہت اچھی ہے اور ان میں بڑے بڑے سرمایہ دار افراد ہیں۔ جن کی دولت کا یہ کھلا کرشمہ ہے کہ آئے دن ہمارے ملک کے کثیر الاشاعت روزناموں کے اندر پرنس کریم آغا خان اور سیدنا برہان الدین کے تفصیلی تعارف اسماعیلیوں کے شاندار کارناموں اور ان کی مداحی کے لئے وقف رہتے ہیں اخباروں میں ان کے حالات کو پڑھ کر عام قاری متاثر ہوئے بغیر نہیں رہ سکتا اور اس کا جی چاہتا ہے کہ اسماعیلی تحریک اس کے داعی اور اس کے اماموں کے بارے میں اس کو واقفیت حاصل ہو مگر اس سلسلہ میں بازار میں عام طور پر کوئی چیز دستیاب نہیں ہوتی۔ یوں تو اردو بھیمان کا دامن شیعہ اسماعیلیہ کے تعارف سے بالکل خالی نہیں بلکہ اس موضوع پر متعدد تالیفات ہماری زبان میں موجود ہیں۔ چنانچہ مولانا عبدالحلیم شرر کا مشہور ناول ”فردوس بریں“ اور ان کی دوسری کتاب ”حسن بن صباح“ اس سلسلہ کی دلچسپ کتابیں ہیں۔ مولانا نجم الغنی صاحب رام پوری کی کتاب ”مذہب الاسلام“ میں بھی ان کے بارے

میں کافی مواد موجود ہے۔ اور ڈاکٹر زاہد علی صاحب نے تو ”تاریخ فاطمیین مصر“ اور ”ہمارے
اسماعیلی مذہب کی حقیقت اور اس کا نظام“ جدید بحث یہاں کتابیں لکھ کر گویا اس موضوع کا حق ادا
کر دیا ہے۔ یہ دونوں کتابیں اس موضوع پر سند مستند ہیں۔ لیکن یہ سب تالیفات ایک آدھ
کے سوال عام طور پر نہیں ملتیں۔

ہمارے محترم دوست جناب سید عظیم حسین صاحب قابل مبارک باد ہیں کہ
انہوں نے اس پیرانہ سالی میں اس موضوع پر ایک نہایت گراں قدر کتاب تالیف فرمائی جو
اپنی جامعیت، اختصار، سلاست، بیان، دلچسپی اور تحقیق کے اعتبار سے نہایت عمدہ ہے۔ کتاب
اپنے موضوع کے لحاظ سے عوام، خواص، دونوں کے مطالعہ کے قابل اور دونوں کے لئے
یکساں مفید ہے۔ اور اس کی خوبی یہ ہے کہ جناب مؤلف کا قلم شروع سے آخر تک جاوہر
احدال سے ذرا نہیں ہٹا، انہوں نے اسماعیلی تحریک کا جائزہ بالکل غیر جاندار ہو کر لیا ہے اور
اس کے بارے میں فیصلہ خود قاری کے ذہن پر چھوڑ دیا ہے کہ :

لِيَهْلِكَ مَنْ هَلَكَ عَن بَيْنَةٍ وَيَحْيَىٰ مَنْ حَيَّ عَن بَيْنَةٍ (سورۃ الانفال ۷۳)
ترجمہ : تاکہ جس کو ہلاک ہونا ہے دلیل کے ساتھ ہو، اور جس کو جینا ہے دلیل
کے ساتھ جیئے۔

اللہ تعالیٰ جناب مؤلف کی اس کاوش کو شرف قبولیت سے نوازے اور ان کی سعی
کو مشکور فرمائے۔ آمین وصلی اللہ علی النبی الکریم۔

مشرف :- مجلس دعوت و تحقیق اسلامی کراچی

محمد عبدالرشید نعمانی

دوشنبہ ۲۸ جمادی الثانیہ ۱۴۰۶ھ ہجری

مقدمہ

از محترم و مکرم مولانا محمد یوسف صاحب لدھیانوی مدظلہ

بسم اللہ الرحمن الرحیم

الحمد لله والسلام على عباده الذين اصطفى

اسماعیلی مذہب پر کتابوں کی کمی کی شکایت قریباً ہر زمانہ میں رہی ہے۔ اس کی بڑی وجہ یہ ہے کہ اسماعیلی مذہب ایک باطنی تحریک ہے وہ اپنی دعوت خفیہ ذرائع سے پھیلانے کے قائل ہیں۔ یہ لوگ اپنی تحریک کا کھلا تعارف پسند نہیں کرتے بلکہ ایسا بھی ہوا ہے کہ بعض حضرات نے بڑی محنت و جستجو سے باطنیوں کے حالات پر کتابیں لکھیں لیکن اس تحریک کے اکابر نے انہیں منظر عام سے غائب کرادیا۔

اس اخفاء کے وجوہات کئی ایک ہو سکتے ہیں۔ ایک سب سے بڑی وجہ تو یہ کہ یہ باطنی دعوت ”اہل بیت“ کے نام پر پیش کی جاتی تھی مگر اہل بیت کے اکابر جو عام لوگوں کے سامنے موجود تھے ان کو اس دعوت کی ہوا بھی نہیں لگی تھی۔ اگر اعلانیہ یہ دعوت پیش کی جاتی تو ”ائمہ اہل بیت“ اس کو فوراً جھٹلا دیتے۔ اس لئے باطنی تحریک کے داعیوں نے نہ صرف اپنی دعوت اور اس کی سرگرمیوں کو صیغہ راز میں رکھا بلکہ خود ”ائمہ اہل بیت“ کو بھی ”مکتوم“ اور ”مستور“ بنا دیا۔ جب ان سے پوچھا جاتا کہ وہ امام کہاں ہیں جن کی تم دعوت دیتے ہو؟ تو کہہ دیا جاتا کہ حکم الہی وہ کسی نامعلوم جگہ پر چھپے ہوئے ہیں اور ان سے ملاقات کی کسی کو اجازت نہیں۔ ظاہر ہے کہ ایک ایسی دعوت جس کے مرکزی کردار بھی ”پردہ ستر“ میں ہوں اس کو کھلے بندوں کیسے جاری رکھا جاسکتا تھا۔

دوسری جگہ یہ ہوئی کہ باطنی داعیوں کے پاس کوئی مربوط اور مفصل نظام
 نہیں تھا جس لئے جس داعی کی سمجھ میں جو بات آجاتی وہ کہہ دیتا۔ اعلانیہ دعوت کی
 صورت میں ان کے آپس میں اختلافات رونما ہوتے۔ اس لئے دعوت کا رخ ظاہر سے
 باطن کی طرف کر دیا گیا تاکہ داعیوں کے خود تراشیدہ ”حقائق“ منظر عام پر نہ آسکیں۔
 اور اس سے بھی بڑی وجہ اس اخفا کی یہ تھی کہ اسماعیلی دعوت میں جو باتیں بنیادی
 اصول کے طور پر پیش کی جاتی تھیں وہ ایک مسلمان کے لئے اتنی متوحش تھیں کہ بھلے
 زمانوں کے مسلمان ایسی باتوں کو کبھی برداشت ہی نہیں کر سکتے تھے۔ مثال کے طور پر یہ
 باطنی اصول کہ اللہ تعالیٰ کا نور علیٰ میں حلول کر گیا ہے۔ اس لئے علیؑ خود اللہ ہے اور پھر
 یہی منصب الوہیت بعد میں دیگر ائمہ کی طرف منتقل ہوتا رہا۔ کون مسلمان ہو گا جو اس
 باطنی اسماعیلی عقیدے کو سن کر آسانی سے ہضم کر جائے اور اس عقیدے کو اعلانیہ طور
 پر پھیلانے کی اجازت دے۔ اس لئے اس دعوت کا اس کے بنیادی اصولوں اور اس کے
 مرکزی کرداروں کا یہاں تک اخفا کیا کہ یہ تحریک ہی باطنی تحریک کے نام سے مشہور
 ہو گئی۔ اس تحریک کے ”پردہ راز“ میں رہنے کا ایک نتیجہ یہ ہوا کہ اس تحریک پر بہت
 کم کتابیں لکھی گئیں اور جو کچھ لکھا گیا وہ بھی مسلمانوں کے لئے ”شجر ممنوعہ“ قرار دیا گیا۔
 اس لئے باطنی تحریک کے باطنی احوال و کوائف یہاں تک پردہ راز میں رہے کہ اس
 تحریک کی تاریخ اس کے اصول و قواعد اس کے مذہبی رسوم و فرائض اس کے اغراض
 و مقاصد اس کے داعیوں کے حدود و القاب اور اس کی دعوت کے مدارج عام لوگوں کی
 نظر ہی سے لوجہل نہیں رہے بلکہ خود اسماعیلی باطنی بھی ان سے بے خبر رہے۔ ان وجود
 اسباب کی بناء پر اسماعیلی تحریک کے لٹریچر کی کمی کی شکایت ہمیشہ رہی مگر اب کچھ
 عرصہ سے مستشرقین کی دلچسپی کی بنا پر خود اسماعیلیوں کی لکھی ہوئی کتابیں منظر عام پر

آئی ہیں اور انگریزی، عربی اور گجراتی میں اس تحریک پر کافی مواد دستیاب ہونے لگا ہے۔ اور ان مستند ماخذ کو سامنے رکھ کر ڈاکٹر زاہد علی صاحب نے اسماعیلی مذہب اور (جو ان کا خاندانی مذہب تھا) دو گراں قدر کتابیں لکھیں۔ (۱) تاریخ قاطمین مصر (۲) ہمارا اسماعیلی مذہب اور اس کا نظام، یہ دونوں کتابیں بیسہ ہی محنت و کاوش سے لکھی گئی ہیں اور اس موضوع پر گویا حرف آخر کی حیثیت رکھتی ہیں مگر یہ کتابیں بھی بازار میں کم یاب ہیں۔ ہمارے محترم جناب سید تنظیم حسین صاحب نے پیش نظر کتاب میں قدیم و جدید ماخذ سے استفادہ کرتے ہوئے اسماعیلی دعوت کے سمجھنے میں ایسا دقیق مواد جمع کر دیا ہے کہ اس کا مطالعہ اس دعوت کے سمجھنے میں نہایت مفید اور ضروری ہوگا۔ کتاب میں طرز نگارش نہ صرف غیر جاندارانہ ہے بلکہ ایسا عام فہم بھی ہے کہ ایک متوسط استعداد کا شخص بھی مطالب کے سمجھنے میں کوئی الجھن محسوس نہیں کرے گا۔

چھٹے باب میں مؤلف نے "اسماعیلیوں کے منفی کردار" سے بحث کی ہے اور اس سلسلہ میں قرامطہ کی ہوشربا سرگرمیوں اور حسن بن صباح کی تیار کردہ جماعت "فدائین" (جو تاریخ میں "حشاشین" کے لقب سے معروف ہیں) کی ہولناک تباہ کاریوں کا تذکرہ کیا ہے۔ اس ضمن میں اسماعیلیوں کی سفاکی و بے رحمی کی ایک مثال لکن النابلسی شہید کے قتل کا وہ واقعہ ہے جس کا تذکرہ حافظ ابن کثیر نے البدایہ والنہایہ (ص ۲۸۳ ج ۱۱) میں اور حافظ شمس الدین الذہبی نے سیر اعلام النبلاء میں کیا ہے۔ اس واقعہ کا خلاصہ یہ ہے کہ امام ابو بکر محمد بن سل الرطلی المعروف بہ "ابن النابلسی" اپنے دور کے بہت بڑے محدث تھے۔ عابد و زاہد اور صائم الدہرتے۔ حدیث و فقہ میں امام تھے۔ فاطمیوں نے جب مصر پر غلبہ حاصل کیا تو اسماعیلی عقائد کو لوگوں پر بزور شمشیر مسلط کرنا چاہا۔ "ابن النابلسی شہید" ان کی اس حرکت سے نالاں تھے اور وہ نہ صرف ان کے

اس طرح جس پر تہید کرتے تھے بلکہ ان کے خلاف جہاد کا فتویٰ دیتے تھے۔ اساماعلیٰ
 عمر بن العاصؓ کو فتر کرنا چاہتے تھے وہ رملہ سے دمشق چلے گئے۔ وہاں کے گورنر نے
 ان کو گرفتار کر کے لکڑی کے پنجرے میں بند کر کے مصر بھیج دیا۔ یہ ۳۶۵ھ کا واقعہ
 ہے۔ اس وقت ابو تمیم معز فاطمی حکمران تھا۔ اور اس کا غلام امیر عساکر ”جوہر“ سیاہ و
 سفید کا مالک تھا۔ ابن النابلسی شہید کو قائد جوہر کے سامنے پیش کیا گیا۔ جوہر نے پوچھا
 کہ تم نے یہ فتویٰ دیا کہ اگر کسی کے پاس دس تیر ہوں تو وہ ان میں سے ایک تیر روم کے
 نصرانیوں کے خلاف اور نو اساماعلیوں کے خلاف استعمال کرے۔ ابن النابلسی شہید نے
 فرمایا جناب آپ کو روایت غلط پہنچی ہے۔ میں نے یہ فتویٰ نہیں دیا بلکہ میرا فتویٰ یہ ہے
 کہ اگر کسی کے پاس دس تیر ہوں تو وہ نو تیر تو تمہارے خلاف استعمال کرے اور دسواں
 تیر بھی روم کے نصرانیوں کے بجائے تم لوگوں پر برسائے۔

فانکم غیر تم الملة و قتلتم الصالحين و ادعيتم نور الالهية

ترجمہ: کیوں کہ تم نے دین کو بدل ڈالا۔ خدا کے نیک بندوں کے خون سے ہاتھ
 رتے اور تم نور الوہیت کے مدعی بن بیٹھے۔

جوہر نے حکم دیا کہ ان کی تشہیر کی جائے (منہ کالا کر کے بازار میں پھرایا جائے)
 دوسرے دن ان کی پٹائی کا حکم دیا۔ تیسرے دن ایک یہودی کو حکم دیا کہ ان کی زندہ کی
 کھال کھینچی جائے۔ یہودی نے سر کی چوٹی سے ان کی کھال کھینچی شروع کر دی، چہرے
 تک کھال اتاری گئی۔ مگر انہوں نے اف نہیں کی بلکہ نہایت صبر و سکون کے ساتھ
 ذکر الہی میں مشغول رہے اور قرآن کریم کی آیات ”وکان امر اللہ قدراً مقدوراً“
 (آجوب: ۳۸) کی تلاوت فرماتے رہے یہاں تک کہ سینے کی کھال تک اتاری گئی اور ان
 کے صبر و استقامت کے پاؤں میں لغزش نہیں آئی۔ بالآخر کھال کھینچنے والے یہودی کو

ان پر ترس آیا اور اس نے دل کی جگہ چھری گھونپ کر ان کا قصہ تمام کر دیا۔ کھال
اتارنے کے بعد اس میں بھوسہ بھر آگیا اور بھوسہ بھری کھال کو سولی پر لٹکایا گیا۔ رحمت
اللہ تعالیٰ۔ (الذہبی: سیر الاعلام ص ۱۳۸، ۱۳۹ ج ۱۶)

یہ اسماعیلیوں کی سفاکی و بدبریت کی ایک مثال ہے جس کے پڑھنے سے بھی بدن
کے روٹنے کھڑے ہو جاتے ہیں۔ اللہ تعالیٰ ہی بہتر جانتا ہے کہ اسماعیلی خوں
خواروں کے ہاتھوں کتنے علماء حقانی نے جام شہادت نوش کیا ہوگا۔
حق تعالیٰ شانہ ان کے فتنے سے امت کی حفاظت فرمائے۔

وللہ الحمد اولاً و آخراً

محمد یوسف عفا اللہ عنہ

۱۳۰۶/۷/۹

تشریحات

(ان تشریحات سے اس کتاب کے نفس مضمون کو سمجھنے میں مدد ملے گی)

پیغمبر :-

بنی نوع انسان میں سے اللہ تبارک و تعالیٰ کے اس برگزیدہ بندے کو کہتے ہیں جسے اللہ تعالیٰ اپنے بندوں تک اپنے احکام پہنچانے کے لئے مقرر فرماتا ہے۔
پیغمبر دو طرح کے ہوتے ہیں: رسول اور نبی۔

رسول :-

اس پیغمبر کو کہتے ہیں جس کو اللہ تعالیٰ نے نئی شریعت اور کتاب دی ہو۔

نبی :-

ہر پیغمبر کو کہتے ہیں چاہے اسے اللہ تعالیٰ کی طرف سے نئی شریعت اور کتاب دی گئی یا نہ دی گئی ہو اور وہ اپنے سے پہلے رسول کی شریعت اور کتاب کا تابع ہو۔

خلافت :-

نظریہ یا عقیدہ :-

اللہ تعالیٰ کی حاکمیت اعلیٰ کے تحت قرآن و سنت کے اعتبار سے مسلمانوں کو اپنے دینی و دنیوی سربراہ کو اجماع و انتخاب کے ذریعے مقرر کرنے کا اختیار ہے۔

خلیفہ :-

(خلیفہ کے معنی جانشین یا نائب کے ہیں) عقیدہ / نظریہ خلافت کے تحت رسول ﷺ کے پہلے جانشین یعنی امت مسلمہ کے دینی و دنیوی سربراہ کو "خلیفۃ الرسول" کہا گیا۔ آگے چل کر یہ "لقب" مسلمانوں کے حکمرانوں کے لئے استعمال ہوتا رہا۔ (جمع خلفاء)

وصی :-

جس کو مرنے والے نے اپنے معاملات کا نگران مقرر کیا ہو۔ (جمع اوصیا)
(اہل تشیع کے یہاں ہر نبی کا ایک وصی ہوتا ہے اور حضرت علیؓ جناب رسول ﷺ کے وصی تھے)

امامت : نظریہ / عقیدہ :-

(اہل تشیع کے اعتبار سے) جناب رسول ﷺ کے بعد امت مسلمہ کی دینی و دنیوی سربراہی کے لئے اہل بیت رسول میں سے ہر دور میں اللہ تعالیٰ ایک امام انبیاء علیہم السلام کی طرح مامور فرماتے ہیں جو معصوم ہوتا ہے اور جس کی اطاعت فرض ہے۔ جس کا حق دنیا پر حکومت کرنا ہے۔

امام :-

(۱) اہل تشیع کے یہاں مندرجہ بالا نظریہ / عقیدہ کے تحت جس کو امام تسلیم کیا جائے۔ زید یہ کے یہاں حکمرانوں کو بھی امام کہا جاتا رہا ہے۔

(ب) : اہل سنت و الجماعت کے یہاں ہر اس شخص کو کہتے ہی جو کسی بھی
 شعبہ میں اپنی اہلیت و قابلیت کے اعتبار سے رہنمائی کر سکتا ہو۔
 جیسی ہاشم (ہاشمی) :-

ان افراد کو کہتے ہیں جن کا سلسلہ نسب حضرت ہاشم (یعنی رسول اللہ ﷺ
 کے پردادا) تک پہنچتا ہو۔

بنی ہاشم کی شاخیں

مطلبی :-

ان افراد کو کہتے ہیں جن کا سلسلہ نسب حضرت عبدالمطلب بن ہاشم (رسول اللہ ﷺ کے دادا) تک پہنچتا ہو۔

طالبی :-

ان افراد کو کہتے ہیں جن کا سلسلہ نسب حضرت ابو طالب (عبدمناف) بن حضرت عبدالمطلب تک پہنچتا ہو۔

عباسی :-

ان افراد کو کہتے ہیں جن کا سلسلہ نسب حضرت عباس بن حضرت عبدالمطلب تک پہنچتا ہو۔

علوی :-

ان افراد کو کہتے ہیں جن کا سلسلہ نسب حضرت علی بن ابی طالب تک پہنچتا ہو۔ ان میں حضرت علی کی قاطمی و غیر قاطمی دونوں اولادیں شامل ہیں۔ (آج کل صرف غیر قاطمی اولاد کے لئے استعمال ہوتا ہے)

عقیلی :-

ان افراد کو کہتے ہیں جن کا سلسلہ نسب حضرت عقیل بن ابی طالب تک پہنچتا ہو۔

یہ جعفر :-

ان افراد کو کہتے ہیں جن کا سلسلہ نسب حضرت جعفر طیار بن ابی طالب تک پہنچتا

ہو۔

فاطمی :-

ان افراد کو کہتے ہیں جن کا سلسلہ نسب حضرت علیؑ کی اس اولاد تک پہنچتا ہو جو بہن

فاطمہؑ (یعنی حضرات حسنؑ و حسینؑ) سے ہیں۔ (اہل تشیع کے یہاں ان کو اہل بیت

رسول یا عزت رسول بھی کہا جاتا ہے)

ائمہ اہل بیت :-

مندرجہ ذیل بارہ (۱۲) حضرات کو ائمہ اہل بیت کہا جاتا ہے :

حضرات (۱) علیؑ (۲) حسنؑ (۳) حسینؑ (۴) علی السجاد / زین العابدینؑ (۵) محمد الباقر

(۶) جعفر الصادقؑ (۷) موسیٰ اکاظمؑ (۸) علی الرضاؑ (۹) محمد الجوادؑ / ائمتی (۱۰) علی

ائمتی (۱۱) حسن عسکریؑ (۱۲) محمد المہدیؑ المنتظر۔

حسنی :-

وہ افراد جن کا سلسلہ نسب حضرت حسنؑ تک پہنچتا ہو۔

حسینی :-

وہ افراد جن کا سلسلہ نسب حضرت حسینؑ تک پہنچتا ہو۔

زینبی :-

وہ افراد جن کا سلسلہ نسب حضرت زینب بنت حضرت علیؑ تک پہنچتا ہو۔
 طباطبائی : وہ افراد جن کا سلسلہ نسب ابراہیم طباطبائی اسامیل و یاج بن ابراہیم القرین
 حسن مثنیٰ بن حضرت حسنؑ تک پہنچتا ہو۔

حسینیوں کی شاخیں :-

وہ افراد جن کا سلسلہ نسب اہل بیت میں سے کسی امام تک پہنچتا ہو وہ اسی نام کی
 نسبت سے 'عابدی' باقری' جعفری' موسوی' کاظمی' رضوی اور نقوی کہے جاتے ہیں :
 مثلاً امام زین العابدینؑ کی نسبت سے "عابدی" اور امام محمد باقرؑ کی نسبت سے "باقری"
 وغیرہ۔

زیدی :-

حضرت علی السجادؑ / زین العابدینؑ (اثنا عشریہ کے چوتھے امام) کے بچے حضرت
 زیدؑ کو بھی محبان اہل بیت نے امام تسلیم کیا تھا۔ ان کی اولاد کو زیدی کہا جاتا ہے اور ان کے
 سلسلہ امامت و مکتبہ فکر کو تسلیم کرنے والے "زیدیہ" کہلاتے ہیں۔

سادات :-

سید واحد ہے۔ "سادۃ" جمع ہے اور "سادات" جمع الجمع ہے (آج کل "فاطمہ" کے لئے
 استعمال ہوتا ہے)۔

شیعہ :-

جو نظریہ / عقیدہ امامت پر ایمان رکھتا ہو۔ ان کو امامیہ بھی کہا جاتا ہے۔

کئی :-

جو نظریہ / عقیدہ خلافت پر ایمان رکھتا ہو۔

زیدیہ :-

”زیدیہ“ اہل بیت کے پانچویں امام حضرت محمد الباقر کی جگہ ان کے بھائی حضرت زید شہید کو پانچواں امام مانتے ہیں۔ زیدیہ کا نظریہ امامت اثنا عشری یا اسماعیلی نظریہ امامت سے مختلف ہے۔ ان کے یہاں امام نہ مامور من اللہ ہے نہ معصوم۔ صرف اس کا بی بی فاطمہ میں سے ہونا لازمی ہے۔ علاوہ ازیں وہ فاضل کی موجودگی میں مفضول کی امامت کے قائل ہیں۔

اسماعیلیہ / سبعیہ :-

نظریہ / عقیدہ امامت پر ایمان رکھنے والوں میں سے وہ طبقہ جس نے حضرت جعفر الصادق کے بعد ان کے بیٹے اسماعیل کو ساتواں امام تسلیم کیا اسماعیلیہ کہلایا ان کو سبعیہ (سات کو ماننے والے) بھی کہا گیا۔

موسویہ / اثنا عشریہ :-

اور جنہوں نے حضرت جعفر الصادق کی دوسری نص کے اعتبار سے ان کے دوسرے بیٹے موسیٰ اکاظم کو امام تسلیم کیا وہ ”موسویہ“ کہلائے اور بارہویں امام کی نسبت کے بعد اثنا عشریہ کہلائے۔ (اثنا عشر عربی میں بارہ کو کہتے ہیں)۔

پروفیسر ڈاکٹر زاہد علی مرحوم سے متعلق

مولانا ڈاکٹر غلام محمد صاحب مدظلہ، خلیفہ حضرت مولانا سید سلیمان

ندوی کا بیان

ڈاکٹر زاہد علی اسماعیلی مذہب کی شاخ بواہیر کے ایک علمی مذہبی خاندان سے تعلق رکھتے تھے جو سات پشت سے شہر حیدرآباد میں آباد تھا، وہ ۱۰ شوال ۱۳۰۵ء کو پیدا ہوئے، پہلے اپنے فرقہ کے دارالعلوم میں تعلیم پائی پھر علی اے اور مولوی فاضل کی اسناد حاصل کیں۔ ۱۹۲۶ء میں آکسفورڈ یونیورسٹی سے عربی ادب میں بی اے کی ڈگری لی اور حیدرآباد کے نظام کالج میں عربی کے پروفیسر بنے، اس دوران انہوں نے ”دیوان لن ہانی“ کی شرح عربی زبان میں ”تہمین المعانی فی شرح دیوان لن ہانی“ کے عنوان سے لکھی جس پر آکسفورڈ یونیورسٹی نے ڈی۔ فل کی ڈگری دی۔

ڈاکٹر صاحب کی طبیعت میں تحقیق و تلاش حق کا جذبہ ودیعت تھا، انہوں نے اسماعیلی مذہب کا خوب گہرا مطالعہ کیا، اس کے لئے ان کا ذاتی کتب خانہ خود بہت وسیع اور بنیادی کتب سے بھرپور تھا، یہ راقم الحروف کی یعنی شہادت کا اظہار ہے۔ ڈاکٹر صاحب اپنے مذہب سے مطمئن نہ رہ سکے اور انہوں نے بڑی جرأت و حکمت سے دو کتابوں میں اس کا کچا چٹھا استناد کے ساتھ پیش کر دیا، پہلی کتاب ”تاریخ فاطمیین مصر تھی اور دوسری ”ہمارے اسماعیلی مذہب کی حقیقت اور اس کا نظام“۔ ان تصانیف کا پیرا یہ ایسا ہے کہ اس سے صرف یہ تاثر ابھرتا ہے کہ مصنف اسماعیلی مذہب کی تطہیر چاہتا ہے خود وہ اس سے بیزار نہیں، مگر بات ایسی نہیں تھی ان پر حق کھل چکا تھا۔

پاکٹر صاحب نے علی وجہ البصیرت آبائی مذہب ترک کر دیا سنی ہو گئے اور برسوں
 سے پھر وصیت لکھ دی کہ وہ اہل سنت والجماعت کے مسلک پر رخت سفر باندھ
 سے میں پور تجمیز و تمحیض اسی مسلک کے مطابق کر کے انہیں مسجد الماس والے سنی
 قبرستان میں جہاں خود انہوں نے اپنی قبر کی جگہ محفوظ کر رکھی ہے دفن کیا جائے
 چنانچہ یہی کیا گیا اور وہ ہیں مدفون ہیں۔ ان کی تاریخ ہائے وفات یہ نکالی گئیں۔

يقال موت العالم موت العالم

۱۳۷۷ء

غریق رحمت

۱۹۵۸ء

باسمہ تعالیٰ

باب اول عرض مولف

اسماعیلیوں سے متعلق لٹریچر کی قلت و کمیابی :-

شیعہ مذہب سے متعلق کتابوں کا حصول ہمیشہ سے ایک مسئلہ رہا ہے۔ یہ ہمارے لئے ہی نہیں بلکہ مغربی مستشرقین جو کتابوں کے حصول کیلئے ہر قسم کی جدوجہد کے لئے معروف ہیں اس کا اعتراف کرتے ہیں۔ Shorter Ency-
clopaedia of Islam میں "اسماعیلیہ" کے عنوان کے تحت مقالہ نگار W.Ivanow (ڈبلو۔ ایوانو) لکھتے ہیں :

"ظاہری طور پر دیگر امامیہ (شیعہ) کی طرح اسماعیلیہ کے متعلق بھی معلومات محدود ہیں۔ (1)۔"

ایوانو ان مستشرقین میں سے ہیں جنہوں نے اسماعیلیہ سے متعلق کئی کتابیں لکھی ہیں جو سند کے طور پر پیش کی جاتی ہیں۔

۔ (1) صفحہ ۱۸۱۔ ۱۹۶۱ء ایڈیشن

"The Rise of the Fatmids" And
"A Guide to Ismaili Literature"

تاریخ تلمیح مصر میں ڈاکٹر زاہد علی لکھتے ہیں :-

اس سلسلہ میں ایک اور امر قابل غور ہے کہ خود اسماعیلی مذہب ایک پوشیدہ مذہب ہے۔ پوشیدگی اور رازداری اس کی فطرت میں داخل ہے۔ اسماعیلیوں کی انجمن جسے وہ ”دعوت“ کہتے ہیں ایک قسم کی فری میسنری (Free Masonry) ہے۔ یہ لوگ ہر کس و نا کس کو اس انجمن میں شریک نہیں کرتے اور جسے شریک کرتے ہیں اس سے زبردست عہد و پیمان لیتے ہیں۔ مصر میں باطنی علوم پر لکچر تحیفہ کے ایک الگ کمرے میں بہت مخفی طور پر دیئے جاتے تھے۔ (1)۔

یہ واضح کر دینا ضروری ہے کہ ڈاکٹر زاہد علی۔ ٹی۔ اے۔ ڈی۔ فل۔ (Phi-losophy) خود داؤدی پورے یعنی اسماعیلی تھے اور ان کے والد اس جماعت کے ممتاز فرد تھے ان کی کتاب ”تاریخ فاطمیین“ مصر (2) اسماعیلیہ سے متعلق حرف آخر کی حیثیت رکھتی ہے اور اسی طرح ان کی دوسری کتاب ”ہمارے اسماعیلی مذہب کی حقیقت اور اس کا نظام“ ہے۔ (3)۔ ڈاکٹر صاحب خود تاریخ تلمیح مصر کے مقدمہ میں لکھتے ہیں :

”اب تک کسی نے کتب فرقہ ”اسماعیلیہ“ دستیاب نہ ہونے کی وجہ سے اسماعیلی داعیوں کی تاریخوں اور ان کی مذہبی کتابوں سے فائدہ نہیں اٹھایا۔ فضلہ تعالیٰ میرے پاس (کتابوں کے نام.....) موجود ہیں۔ ان میں دعوت اسماعیلیہ کے ارتقاء ائمہ مستورین کے واقعات..... وغیرہ وغیرہ کے متعلق ایسی معلومات

(1) صفحہ ۳۰۲ جلد دوم۔ عہد و پیمان کے لئے دیکھئے باپ چہام اسماعیلیہ کے عقائد۔

(2) یہ کتاب بھی کیا ہی تھی۔

(3) یہ کراچی میں صرف ایک یاد دلا بھریوں میں ہے۔

ہیں جو عام تاریخوں میں نہیں پائی جاتیں اور یہی تاریخیں اسماعیلیوں کے پاس

بہت معتبر ہیں۔ میں نے ان کی مدد سے اپنی تالیف میں استفادہ کیا ہے۔ (1)۔“

ڈاکٹر زاہد علی نے ایک اور جگہ لکھا ہے :-

”اسماعیلیہ سے متعلق کوئی ایسی کتاب نہیں جو چوتھی ہجری سے قبل لکھی گئی

ہو۔ (2)۔“

ڈاکٹر صاحب کے ان بیانات سے P.J. Vatikiotis نے بھی اتفاق کیا ہے۔ (3)۔

تاریخ ائمہ اسماعیلیہ جلد سوم میں بھی اسی قسم کا اعتراف ہے۔

”جہاں تک ”الموت“ کی اسماعیلی ریاست کی تاریخ کا تعلق ہے ہمارے پاس

کوئی ٹھوس اسماعیلی مآخذ نہیں ہے۔ (4)۔“

حضرت مولانا محمد منظور نعمانی مدظلہ نے شیعہ کی مستند کتابوں کی کمیابی کی

وجہ بھی تحریر فرمائی ہے :

”طباعت کے دور سے پہلے یہ کتابیں صرف خاص خاص شیعہ علماء کے پاس

ہی ہوتی تھیں اور وہ ائمہ معصومین کے تاکید حکم تہمان کی تعمیل میں دوسروں کو

نہیں دکھلاتے تھے بلکہ ان کی ہوا بھی نہیں لگنے دیتے تھے۔ (5)۔“

(1)۔ جلد اول صفحہ ۲۴

(2)۔ جلد دوم صفحات ۲۷۶-۲۷۷

(3) "The Fatimid Theory of State" (Second Revised Edition)

(4)۔ شائع کردہ ایچ آرا ایچ دی آفاخان اسماعیلیہ ایوشن برائے کراچی پاکستان صفحہ ۷۷ (مرتبہ

شیخ دیدار علی و مسز زاہر موز)

(5)۔ ایرانی انقلاب اور شیعیت صفحہ ۲۴-۲۵ تہمان۔ اپنے اصل عقیدہ و مذہب و مسلک کو چھپانے

دوسروں پر ظاہر نہ کرنا۔

عوام اور خواص کی اسماعیلیہ سے ناواقفیت کی یہی وجہ ہے۔ الحمد للہ اب کچھ عرصے سے کسی قدر جدوجہد کے بعد اردو میں امامیہ (اسماعیلیہ) سے متعلق کتابیں لکھی جاتی ہیں لیکن مستند کتابیں بیشتر انگریزی اور فرانسیسی زبانوں میں یا گجراتی زبانوں میں ہیں جن کا دائرہ بہت محدود ہے۔ ان مشکلات کے باوجود اسماعیلیہ سے متعلق جو معلومات پیش کی جا رہی ہیں جو زیادہ تر شیعہ / اسماعیلی مصنفین کی کتابوں سے لی گئی ہیں ان میں سے چند درج ذیل ہیں:

اردو :-

- (۱) ہمارے اسماعیلی مذہب کی حقیقت اور اس کا نظام ازڈاکٹر زاہد علی
- (۲) تاریخ فاطمین مصر جلد اول و دوم ازڈاکٹر زاہد علی
- (۳) تاریخ ائمہ اسماعیلیہ جلد اول 'دوم' سوئم و چہارم شائع کردہ شیعہ امامیہ اسماعیلیہ ایسوسی ایشن کراچی
- (۴) تاریخ تفسیر و مفسرین از پروفیسر غلام احمد حریری
- (۵) آب کوثر از شیخ محمد اکرام۔ آئی۔ سی۔ ایس
- (۶) تاریخ اسلام از اکبر شاہ خاں نجیب آبادی
- (۷) شیعیت و باطنیت کا منفی کردار از شمس تبریز خاں صاحب
- (۸) ایرانی انقلاب 'امام خمینی اور شیعیت' از مولانا محمد منظور نعمانی مدظلہ
- (۹) رحمتہ للعالمین از مولانا محمد سلیمان سلمان منصور پوری
- (۱۰) نظام حکومت اسلامیہ از مولانا ابوالکلام آزاد
- (۱۱) تقویم تاریخی از مولانا عبدالقدوس ہاشمی

از مولانا محمد عباس قمر زیدی

(۱۲) زید شہید

از محمد نجم الغنی خاں رام پوری

(۱۳) مذاہب الاسلام

انگریزی :-

(1) A Short History of the Saracens از امیر علی۔

(2) The Spirit of Islam (1965 Ed) از امیر علی۔

(3) Shorter Encyclopaedia of Islam (1961 Ed)

مقالہ اسمعیلیہ۔

(4) SHI'A از علامہ سید محمد حسین طباطبائی۔ ترجمہ: سید حسین نصر۔

5) Encyclopaedia Britannica - AGA KHAN-1

6) Von/Hammer-The History of the Assasins (English Translation)

7) P.J. Vatikiotis "The Fatimid Theory of State".

8) T. P. Hughes - A Dictionary of Islam.

9) John Norman Hollister The Shia of INDIA.

تالیف کا مقصد :-

اس کوشش کا مقصد یہ ہے کہ ہمارے دینی بھائیوں کو اسماعیلیہ سے متعلق صحیح معلومات حاصل ہو جائیں تاکہ ان معلومات کی روشنی میں وہ خود ان کے عقائد اور انسانیت کے نام پر خدمت خلق سے خصوصی دلچسپی سے متعلق کوئی رائے قائم کر سکیں۔ نیز ہمیں یقین ہے کہ اگر اسماعیلی حضرات اس کتاب کا

ملاحظہ کریں گے تو ان کو حق اور باطل میں تمیز کرنے میں قطعی دشواری نہ ہوگی۔ یوں تو صرف اتنا ہی کہہ دینا کافی ہے کہ وہ مذہب یا مسلک یا عقیدہ جو اس قدر اخفاء میں رکھا جائے۔ اور جس کے اظہار پر پابندی لگائی جائے خود اس امر پر دلالت کرتا ہے کہ وہ عوامی محاسبہ کا مقابلہ نہیں کر سکتا اور اس میں ہمہ گیر ہونے کی صلاحیت اور اہلیت ہی نہیں۔ کسی بھی قسم کا عقیدہ ہو چھپانے کے لئے نہیں ہوتا پھیلانے کے لئے ہوتا ہے۔ چند دماغوں یا سینوں میں بند رکھنے کے لئے نہیں ہوتا۔ (1)۔

قرآن پاک میں آتا ہے :

ترجمہ : اے رسول ﷺ جو کچھ آپ کے رب کی جانب سے آپ ﷺ پر نازل کیا گیا ہے آپ ﷺ سب پہنچا دیجئے۔ اور اگر آپ ﷺ ایسا نہ کریں گے تو آپ ﷺ نے اللہ تعالیٰ کا ایک پیغام بھی نہیں پہنچایا اور اللہ تعالیٰ آپ ﷺ کو ان لوگوں سے محفوظ رکھے گا۔ (سورۃ

الہائمہ / ۶۷)

آیات مبارکہ سے واضح ہوتا ہے کہ عقائد و مقاصد کی بلا خوف و خطر اشاعت و وضاحت ایک دینی فریضہ ہے جس کو انبیاء علیہم السلام نے بدرجہ اتم ادا کیا ہے اور انبیاء علیہم السلام کے بعد اللہ کے ہزار ہا نیک بندوں نے بہ نوک شمشیر ادا کیا ہے۔ دینی تعلیمات کے علاوہ کسی بھی قسم کی تعلیمات ہوں جن کا مقصد بنی نوع انسان کی فوز و فلاح ہو اس کو کسی قدر بھی اخفاء میں رکھنا اور جان بوجھ کر خواص

(۶)۔ ورنہ اس کی حیثیت ایک انڈر گراؤنڈ جماعت کی سی ہو جاتی ہے جو کبھی منصف شہود پر آ جاتی ہے۔ کبھی پھر زیر زمین۔ کبھی اس ملک میں کبھی اس ملک میں۔

تک محدود رکھنا سمجھ سے بالاتر ہے۔ اسماعیلی دعوت کے مرتب کرنے والوں سے جو عقل و دانش کی اولین سطح کے مدعی ہیں یہ بعید ہے کہ وہ اتنی معمولی سی بات نہ سمجھتے ہوں کہ اس طرح ان کی تعلیمات عام نہیں ہو سکتیں۔ تو پھر ان کا مقصد عامۃ المسلمین میں فکری و نظری انتشار پیدا کرنے کے سوا اور کیا ہو سکتا ہے؟ تاریخ اس کا جواب اثبات میں دے رہی ہے۔

اسماعیلیوں میں عرصہ سے بیداری کے آثار نمایاں ہیں جیسا کہ خود نزاری اسماعیلیوں کے امام ہزرا نکل بانس سلطان محمد شاہ المعروف بہ آغا خاں سوم نے اپنی یادداشتوں میں اعتراف کیا ہے۔ (1)۔ اس صورت حال کا تقاضا ہے کہ حقیقت کو احسن طریقہ سے واضح کیا جائے۔ اسماعیلیہ سے یا کسی اور فرقہ سے بے جا پر خاش اور ناروا تعصب اس کتاب کا موضوع نہیں۔ ہمیں قومی امید ہے کہ ناظرین کرام اگر ٹھنڈے دل سے افراط و تفریط سے بالاتر ہو کر اس کا مطالعہ کریں گے تو مندرجات کو صحیح اور درست پائیں گے۔ ہم صمیم قلب سے دعا کرتے ہیں کہ اللہ پاک اس مختصر کتاب کو ہدایت کا ذریعہ بنائے آمین۔

(1) اسلام میرے مورثوں کا مذہب۔ شائع کردہ شیعہ اسماعیلیہ ایسوسی ایشن کراچی صفحہ ۴۰۔

باب دوم

اسماعیلیت کی ابتداء

اسماعیلیت جیسا کہ آگے چل کر معلوم ہوگا ”شیعہ“ کا ایک فرقہ ہے لہذا اسماعیلیت کی ابتدا کے ذکر سے پہلے شیعیت کا سمجھنا ضروری ہے۔

اسلام میں شیعیت کا آغاز :- (1)

جیسا کہ سب کو معلوم ہے کہ عہد نبوی ﷺ میں قریب قریب پورا جزیرہ العرب اسلام کے زیر اقتدار آ گیا تھا۔ عہد صدیقی اور خلافت فاروقی میں اسلامی دعوت اور عسکری فتوحات کا سلسلہ تیزی سے جاری رہا۔ یہی صورت قریب قریب حضرت عثمانؓ کے دور خلافت میں بھی رہی۔ اس مدت میں مختلف ملکوں، علاقوں، قوموں اور طبقوں کے بے شمار لوگ اپنے قدیم مذاہب و ادیان کو چھوڑ کر اسلام میں داخل ہوئے۔ یہ عام طور سے وہی تھے جنہوں نے اسلام کو دین حق اور وسیلہ نجات سمجھ کر دل سے قبول کیا تھا لیکن ان میں کچھ ایسے بھی تھے جنہوں نے منافقانہ طور پر اسلام قبول کر کے اپنے آپ کو مسلمانوں میں شامل کیا تھا اور ارادہ

(1) اس کا بیشتر حصہ ”ایرانی انقلاب“ صفحات ۱۰۳ تا ۱۰۷ سے لیا گیا ہے۔

یہ تھا کہ جب بھی کوئی مناسب موقع ملے گا مسلمانوں کو نقصان پہنچائیں گے۔ اس طبقہ میں سے ایک یہودی عالم عبد اللہ ابن سبا (1) تھا بعد میں اس کے کردار سے یہ واضح ہوا کہ وہ اسی ناپاک ارادے سے اسلام لایا تھا اس نے سابقہ امتوں کی گمراہی سے یہ سبق سیکھا تھا کہ کسی مذہب ہی گروہ کو صراطِ مستقیم سے ہٹانے کا طریقہ یہ ہے کہ اس کی نظر میں مقدس و محبوب ترین شخصیت کے بارے میں غلو اور افراط کا رویہ اختیار کیا جائے۔ اس نے پہلے تو نبی اکرم ﷺ کا مقابلہ حضرت عیسیٰ سے کیا اور یہ خیال پیش کیا کہ حضور ﷺ دوبارہ اس دنیا میں تشریف لائیں گے۔ اس خیال کی (جو قرآنی تعلیم کے بالکل خلاف تھا) پذیرائی حجاز، شام اور عراق میں نہ ہو سکی تو وہ مصر چلا گیا۔ مصر اس کام کے لئے موزوں نکلا حضور نبی کریم ﷺ کے بعد اس نے حضرت علیؑ کی طرف توجہ دی اور ان سے جناب رسالت مآب ﷺ سے قریبی تعلق و قرابت کی بنیاد پر آپؐ کے ساتھ غیر معمولی عقیدت و محبت کا اظہار کرتے ہوئے ان کو ایک مافوق البشر ہستی باور کرانے کی کوشش کی اور تدریجی طور پر حضرت علیؑ کے بارے میں ایسے ہی خیالات رکھنے والے معتقدین کا حلقہ پیدا کر لیا اور پھر ایک مرحلہ پر ان کا یہ ذہن بنا دیا کہ رسول اللہ ﷺ کے بعد خلافت و امامت و حکومت کی سربراہی دراصل حضرت علیؑ کا

(1) کہا جاتا ہے کہ "عبد اللہ ابن سبا نے حضرت علیؑ کو "انت انت" کہا تھا۔ یعنی تم خدا آپ نے اسے مدینہ منورہ سے شہر بدر کر کے مدائن بھجوا دیا۔ کیوں کہ یہ یہودی تھا اس لئے حضرت موسیٰ کے وصی یوشع بن نون کے متعلق بھی یہی عقیدہ رکھتا تھا۔ عبد اللہ ابن سبا کے پیرو سبائیہ کہلائے۔ سبائیہ کا ایک عقیدہ یہ بھی تھا کہ امام عارضی طور پر غیبت اختیار کر سکتا ہے لیکن وہ ایک روز ظاہر ہوگا۔ (تاریخ قاطبین مصر صفحہ ۲۷۴ حصہ دوم)

حق تھا کیوں کہ ہر نبی کا ایک وصی ہو اور وصی ہی نبی کے بعد اس کی امت کا سربراہ ہوتا ہے۔ رسول اللہ ﷺ کے وصی حضرت علیؑ تھے مگر ان کو ان کا حق نہ مل سکا یہ صورت حال اس وقت شروع ہوئی جب حضرت عثمان غنیؓ کے نظم و نسق کے متعلق شکایات ہو رہی تھیں۔ اس طرح ان سب کی سازش کے لئے یہ وقت سازگار تھا۔ آگے چل کر اس گروہ کی ریشہ دوانیوں سے جو کچھ ہوا وہ تاریخ کا ایک تکلیف دہ باب ہے بہر حال حضرت عثمانؓ کی خلافت سے متعلق اختلافات ختم نہ ہو سکے۔ خود ان کی مظلومانہ شہادت ہوئی۔ جنگ جمل اور جنگ صفین ہوئیں۔ ہزاروں افراد کام آئے پھر حضرت علیؑ بھی شہید ہوئے۔ یہاں تک کہ حضرت حسنؓ کے خلافت سے دستبردار ہونے کے بعد حالات میں کسی قدر ٹھہراؤ پیدا ہوا۔ اس دور میں حضرت علیؑ کے حقوق سے متعلق جو دعوت و تحریک خفیہ طریقوں سے چلائی جا رہی تھی اس کے داعی جس سے جو بات اور جتنی بات کہنا مناسب سمجھتے وہی کہتے اور اتنا ہی کہتے اور گروہ قبول کر لیتا تو بس وہی اس کا عقیدہ بن جاتا۔ اس سے بھی انکار نہیں کیا جاسکتا کہ اس تحریک کی ابتدا میں بغض معاویہؓ کو بھی دخل تھا۔ ان میں سے ایسے بھی تھے جو حضرت علیؑ کو رسول اللہ ﷺ کے بعد اللہ تعالیٰ کی طرف سے نامزد امام اور وصی رسول مانتے تھے اور حضرت علیؑ کی شہادت کے بعد ان کی اولاد کو خلافت اور امامت کا حق دار سمجھتے تھے۔ کیونکہ انکو یہ باور کر لیا گیا تھا کہ اللہ تعالیٰ نے انبیاء علیہم السلام کی طرح رسول اللہ ﷺ کی وفات کے بعد امامت کا سلسلہ قائم فرما دیا ہے تاکہ ہندوں کی ہدایت و رہنمائی اور سربراہی کیلئے ان پر حجت قائم ہو سکے۔ لیکن اس وقت تک تحریک امامت کچھ لوگوں کے ذہنوں میں پرورش پا رہا تھا۔ کوئی ایک بات کہتا کوئی

دوسری (اس نظریہ امامت کا جو بعد میں کیسانہ / ہاشمیہ یا زیدیہ 'امامیہ اثنا عشری یا امامیہ (اسماعیلیہ) نے تشکیل دیا مطلقاً کہیں وجود نہ تھا)۔ اس پس منظر میں حضرت امیر معاویہؓ نے اپنے بیٹے کو اپنی جانشینی کیلئے آگے بڑھایا۔ (ہو سکتا ہے ان کو اسکی ترغیب نسبی بنیاد پر حق خلافت / امارت / امامت کے دعویٰ سے ہوئی ہو) اس کی ابتدا حضرت حسنؓ کی زندگی کے آخری ایام میں ہوئی۔ یہ سلسلہ قریباً دس سال جاری رہا۔ اس مدت میں نام نہاد مہمان اہل بیت کو زرین موقع ملا اور انہوں نے بنی ہاشم میں اقتدار سے محرومی کا احساس پیدا کر دیا جیسا کہ بعد کے حالات و واقعات سے ظاہر ہوتا ہے۔ (1) ۱۸۰ھ / ۶۸۰ء میں واقعہ کربلا پیش آیا۔ اس واقعہ نے سازشیوں کو اپنی تحریک پر اثر بنانے کیلئے ایک اور بنیاد فراہم کی مگر ہم دیکھتے ہیں کہ کربلا کے میدان میں تو حضرت علیؓ کی فاطمی اور غیر فاطمی اولادیں سب شریک تھیں لیکن اسکے بعد ان میں ہی نہیں بلکہ حسنی و حسینی سادات میں بھی اتفاق نہ رہا۔

شیعی مورخ سید امیر علی لکھتے ہیں :

”یہ توقع کی جاسکتی تھی کہ ظلم و ستم شیعوں کو متحد رکھ سکے گا لیکن گو سب اس امر پر متفق تھے کہ خلافت / امارت اہل بیت کا حق ہے ان میں سے بہت سے خاندان کے مسئلہ سربراہوں (ائمہ اہل بیت) سے علیحدہ ہو گئے اور اپنے آپ کو خاندان کے دوسرے افراد سے وابستہ کر لیا۔ (2)۔“ یعنی دیگر افراد کو امام تسلیم کر لیا۔

(1) بنی ہاشم میں ایسے افراد کی تعداد کافی ہے جنہوں نے اموی و عباسی دور خلافت میں امامت دعویٰ کیا۔ اور لوگوں نے اس کو تسلیم بھی کیا۔ خروج کرنے والوں میں قریب قریب گیارہ حسنی تھے اور سات حسینی ہیں۔

سید امیر علیؑ کی ان چار سطور میں ڈھائی سو سال کے واقعات پوشیدہ ہیں بہر حال چند اہم اختلافات کا ذکر کیا جاتا ہے کیوں کہ اسماعیلیت کی ابتدا سمجھنے کے لئے ان سے واقفیت اشد ضروری ہے۔

پہلا اختلاف :-

حضرت امام حسینؑ کی شہادت کے بعد اہل بیت کے عقیدت مندوں کے ایک گروہ نے حضرت امام حسینؑ کے بیٹے حضرت علی السجاد / زین العابدینؑ کو امام تسلیم کیا جب کہ ایک گروہ نے حضرت علیؑ کی ایک اور زوجہ محترمہ کے بیٹے محمد بن الحنفیہؑ کو امام تسلیم کر لیا۔ ان کا خیال یہ تھا کہ حضرت امام حسینؑ کے بعد امامت حضرت علیؑ کے اس وقت موجود سب سے بڑے بیٹے محمد بن الحنفیہؑ کا حق ہے۔ (1)۔ یہ لوگ کیرمانیہ / ہاشمیہ کہلائے آگے چل کر اس سلسلہ کی بیعت حضرت عباسؑ کے پڑپوتے محمد بن علی بن عبد اللہ بن عباسؑ کو ۹۸/۹۹ھ / ۱۸۱ء میں منتقل ہو گئی جس کے نتیجہ میں ۱۳۲ھ / ۷۵۰ء میں عباسی خلافت وجود میں آئی۔

دوسرا اختلاف :-

جس گروہ نے حضرت علی السجاد / زین العابدینؑ کو امام تسلیم کیا تھا ان میں تھوڑے ہی عرصہ بعد حضرت علی السجاد / زین العابدینؑ کی جانشینی کے سلسلہ میں اختلاف ہوا۔ اس گروہ کے ایک ٹکڑے نے حضرت امام محمد الباقرؑ (پانچویں امام) کی جگہ انکے بھائی حضرت زید شہیدؑ کو (پانچواں) امام

(1) ظاہر ہے کہ یہ گروہ امامت کو صرف ہنی فاطمہ کا ہی حق نہیں سمجھتا تھا۔ حضرت محمد بن الحنفیہؑ کا انتقال ۹۵ھ میں ہوا۔

تسلیم کر لیا۔ یہ وہ حضرات تھے جو اگر ضرورت ہو تو بزور شمشیر اپنا حق تسلیم کرانے کو جائز سمجھتے تھے۔ ان میں حسنی سادات پیش پیش تھے جب کہ حضرت امام زین العابدینؑ اور ان کے بیٹے حضرت امام باقرؑ نے خاموشی کا راستہ اپنا لیا تھا۔ حضرت زید شہیدؑ اموی فوجوں کے مقابلہ میں شہید ہوئے۔ (۱)۔ ان کے تبعین زیدیہ کہلائے۔ زیدیہ کے نظریہ (۲) امامت سے متعلق چند نکات قابل ذکر ہیں :

- (۱) امت مسلمہ کو بنی فاطمہؑ میں سے خود اپنا قائد مقرر کرنے کا اختیار ہے۔
- (۲) افضل کے ہوتے ہوئے مفضول کی امامت جائز ہے۔
- (۳) امام ایسا شخص ہونا چاہئے جو اپنا حق حاصل کرنے کی استعداد رکھتا ہو۔
- (زیدیہ عصمتِ ائمہ کا عقیدہ نہیں رکھتے۔ وہ (۲) کے تحت حضرات ابو بکرؓ و عمرؓ کی خلافت کو جائز قرار دیتے ہیں اور ان سے اظہارِ برات نہیں کرتے۔ انکا ایک فرقہ (جارودیہ) ملت کے سربراہ کے تقرر کیلئے انتخاب کو درست قرار دیتا ہے۔)

تیسرا اختلاف :-

اس گروہ میں جس نے حضرت امام زین العابدین کے بعد حضرت امام محمد الباقر کو اور ان کے بعد حضرت امام جعفر الصادقؑ کو چھٹا امام تسلیم کیا تھا دوسرا اختلاف

(۱) اموی فوجوں سے مقابلہ میں حضرت زید شہیدؑ کو حضرت امام حسینؑ کی طرح چھوڑنے والے ان کے الفاظ کے مطابق ”روافض“ کہلائے۔ اور بیشتر مورخین نے شیعوں کو ”روافض“ ہی لکھا ہے اور شیعوں میں اسماعیلیوں کو ان کی باطنی تعلیم کی وجہ سے روافض باطنیہ کہا گیا ہے۔

(۲) تاریخ تفسیر و مفسرین صفحہ ۸۵، The spirit of Islam صفحہ ۳۲۱۔

نوٹ :- زیدیہ نظریہ امامت بہت اہم و معنی خیز ہے اس پر ایک علیحدہ باب میں گفتگو کی گئی ہے۔

حضرت امام جعفرؑ کے جانشین کے سلسلہ میں ہوا۔ حضرت امام جعفر الصادقؑ نے ابتدا میں اپنے بیٹے حضرت اسماعیل کو اپنا جانشین یعنی ساتواں امام نامزد کیا تھا یا شیعہ اصطلاح میں حضرت اسماعیل پر نص کی تھی لیکن حضرت اسماعیل ۳۳ھ میں حضرت امام جعفر الصادقؑ کی زندگی ہی میں انتقال کر گئے۔ (1)۔ حضرت امام جعفر الصادقؑ نے حضرت اسماعیل کے انتقال کے بعد اپنے تیسرے بیٹے حضرت موسیٰ کاظمؑ کو اپنا جانشین امام نامزد کیا حضرت امام جعفر الصادقؑ کے متبعین اس موقع پر دو حصوں میں بٹ گئے ایک گروہ کا یہ خیال تھا کہ ایک مرتبہ کی ہوئی نص واپس نہیں ہوتی۔ لہذا اگر حضرت اسماعیل کا انتقال ہو گیا ہے تو چونکہ نص باپ سے بیٹے پر منتقل ہوتی ہے ساتواں امام حضرت اسماعیل کے بیٹے محمد کو ہونا چاہئے۔ اس دلیل کے بعد انہوں نے حضرت اسماعیل کے نو عمر بیٹے محمد کو امام تسلیم کر لیا اس طرح حضرت اسماعیل پر کی ہوئی نص برقرار رہی۔ اور یہ لوگ حضرت اسماعیل بن امام جعفر الصادقؑ کی نسبت سے اسماعیلی (2) کہلائے۔ اور آئندہ امامت کا سلسلہ محمد بن اسماعیل کی اولاد میں جاری ہوا (جو حکومت کے حصول کے بعد امام محمد بن اسماعیل کے خلفاء کہلائے اور عباسی خلفاء کے مقابل ان کو فاطمی خلفاء کہا گیا)۔

اس موقع پر یہ وضاحت ضروری ہے کہ جن لوگوں نے حضرت موسیٰ کاظمؑ کو ساتواں امام تسلیم کیا وہ ”موسویہ“ کہلائے اور ۲۶۰ھ / ۸۷۳ء میں بارہویں امام محمد المہدی کی غیبت کے بعد اثنا عشری (Twelvers) کہلائے اور ان کے

(1) حضرت اسماعیل بن جعفر الصادقؑ کے متعلق متعدد دہلیہ روایات ہیں۔

(2) اسماعیلیوں کے اور بھی نام ہیں۔ نوٹ: امامیہ (اثنا عشریہ) نے نص کی تبدیلی کا جواز اپنے

• عقیدہ بداء کے تحت پیش کیا ہے۔ بداء کا عقیدہ یہ ہے کہ (نعوذ باللہ) اللہ تعالیٰ موقع و محل کے اعتبار سے اپنا ارادہ تبدیل کر دیتا ہے۔

مقابلہ اسماعیلی سبعیہ (Seveners) (کملائے) - (1)۔

اس باب کی تکمیل سے قبل یہ ضروری ہے کہ امامیہ (اثنا عشری) عقیدہ امامت بھی اجمالی طور پر بیان کر دیا جائے تاکہ ناظرین کے سامنے پورا منظر ہو۔

عقیدہ امامت (اثنا عشری) کا اجمالی بیان :-

۱۔ جناب نبی کریم ﷺ کے بعد ان کے جانشین و خلیفہ امام بھی اللہ تعالیٰ کی طرف سے انبیاء و مرسلین (جن کا انتخاب امت یا قوم نہیں کرتی) کی طرح مقرر اور نامزد ہوتے ہیں۔

۲۔ وہ نبی ہی کی طرح معصوم ہوتے ہیں۔

۳۔ دنیا کبھی امام سے خالی نہیں ہوتی خواہ وہ ظاہر ہو یا غائب۔

۴۔ انبیاء و مرسلین ہی کی طرح ان کی اطاعت امت پر فرض ہوتی ہے۔

۵۔ انکا درجہ رسول اللہ ﷺ کے برابر اور دوسرے سب نبیوں سے بالاتر ہوتا ہے۔

۶۔ وہی امت کے دینی و دنیوی سربراہ اور حاکم ہوتے ہیں۔

۷۔ امت پر بلکہ ساری دنیا پر حکومت کرنا ان کا اور صرف ان کا حق ہے۔

۸۔ ان کے علاوہ جو بھی حکومت کرے وہ غاصب و ظالم اور طاغوت ہے۔

۹۔ امامت بغیر نص کے قائم نہیں ہوتی۔

(1) سبعیہ کملانے کی اور بھی وجوہات ہیں۔ ۲۔ ایرانی انقلاب صفحہ ۲۸

نوٹ: ان روایات کے جن میں نبی کریم ﷺ یا (حضرت) علیؑ سے بارہ اماموں کے نام معہ تفصیلات ذمہ گی نقل کئے گئے ہیں بعد میں وضع شدہ ہونے کیلئے اس غیر یقینی کیفیت سے بھر کسی ثبوت کی

ضرورت نہیں رہتی جو (امامیہ) میں مسلسل تفریق در تفریق پر منتج ہوئی کیونکہ اس کیفیت میں نہ تو امامت عمل کا تعین ہو سکا اور نہ یہ کہ کس کی پیروی کی جائے۔ (شیعان ہند جو بن ہارمن ہو ستر صفحہ ۸۰)

۱۰۔ امام وقت کا جاننا واجب ہے۔

۱۱۔ امام حرام کو حلال اور حلال کو حرام قرار دے سکتا ہے۔

اسماعیلیہ کا عقیدہ امامت :-

جیسا کہ اوپر ذکر کیا گیا ہے امامیہ (اثنا عشری) اور امامیہ (اسماعیلیہ) میں شخصیتوں کی بنیاد پر اختلاف ہو اس وجہ سے ان دونوں کے یہاں حضرت امام جعفر الصادقؑ کے بعد امامت کے سلسلے مختلف ہو گئے۔ لیکن عقیدہ امامت میں گو کوئی بنیادی فرق نہیں ہوا مگر اس کو علم حقیقت (عالم روحانی و عالم جسمانی کی ابتدا و انتہا) کے ساتھ ایسا ولستہ کر دیا کہ اسماعیلیہ کا امام اثناء عشریوں کے امام سے بلند ہو کر الوہیت کے درجہ پر پہنچ گیا جیسا کہ ”باب اسماعیلی عقائد“ میں بیان کیا جائے گا۔

اسماعیلیہ کے مختلف نام

اسماعیلی :- اسماعیل بن حضرت جعفر الصادقؑ کو امام تسلیم کرنے کی وجہ سے اسماعیلی کہلائے۔

باطنیہ :- اسماعیلیہ نے آگے چل کر قرآن پاک کے مطالب و معانی کے متعلق یہ عقیدہ پیش کیا کہ آیات قرآنی کے ایک معنی ظاہری ہیں اور ایک باطنی، باطنی معنی کا علم صرف امام کو ہوتا ہے۔ اس وجہ سے اسماعیلیہ کو باطنیہ کہا گیا۔ دوسرے یہ لوگ خفیہ طریقے سے گھروں میں چھپ چھپ کر دعوت دیتے تھے اس لئے بھی باطنی کہلائے۔

سبعیہ :- سات کو ماننے والے، اسماعیلیوں کے یہاں سات کا عدد خصوصی اہمیت رکھتا ہے جیسا کہ آگے چل کر اسماعیلی عقائد کے باب میں بیان کیا گیا ہے اس کے علاوہ ان میں سے ایک گروہ کے عقائد کی رو سے حضرت اسماعیل / یان کے بیٹے محمد المکتوم ساتویں امام ہیں۔ لہذا یہ لوگ سبعیہ یعنی (seveners) کہلائے اور ان کے مقابل اثناء عشری (twelvers) کہلائے۔ سبعیہ کہلائے جانے کی اور بھی وجوہات بتلائی گئی ہیں۔

محرہ :- بابک خرمی - (1) کی بغاوت کے دور میں یہ لوگ سرخ لباس - (2) پہنتے تھے اس لئے محرہ کہلائے۔ بابک خرمی نے تیسری صدی ہجری کی ابتداء میں بغاوت کی تھی۔

تعلیمیہ :- مخلوق کو امام معصوم کی تعلیم کی طرف بلانے کی وجہ سے ان کو ”تعلیمیہ“ کہا گیا۔

میمونیہ :- حمدان قرمط کے بھائی میمون نے فارس میں اسماعیلی دعوت دی لہذا قرمطہ کو فارس میں میمونیہ بھی کہا گیا۔

بعض مورخین نے اسماعیلیہ کا ذکر ”روافض باطنیہ“ کے عنوان سے کیا ہے۔ بعض نے ملاحظہ کے تحت کیا ہے۔ (تاریخوں میں اور بھی کئی نام آتے ہیں)

- (1) بابک خرمی نے تیسری صدی ہجری کی ابتداء میں بغاوت کی۔

- (2) ان میں مزدکی یعنی اشتر کی فکر کا بھی غلبہ تھا۔ ہو سکتا ہے موجودہ دور میں اشتر کیوں کا سرخ لباس ”محرہ“ سے مستعار ہو۔ بہر حال فی زمانہ اشتر کیوں کا طریقہ کار بھی اسماعیلیوں کے نظام دعوت سے ملتا جلتا ہے۔

اسماعیلیہ اقتدار کے مختلف ادوار

اسماعیلیوں میں مزید فرقوں میں تقسیم اور عقائد میں رد و بدل سمجھنے کے نئے
اسماعیلیوں کے دنیاوی اقتدار کے مختلف ادوار پیش کئے جاتے ہیں :

۱۔ مغربی افریقہ، مصر، شام و حجاز ۲۹۷ھ تا ۵۶۷ھ / ۹۰۹ء تا ۱۱۷۱ء اس دور
کو فاطمی دور خلافت کہا جاتا ہے۔ اسماعیلیوں نے سیاسی اقتدار کے حصول کے بعد
اپنے امام کو خلیفہ بھی کہا اور عباسی خلفاء کے بالمقابل فاطمی خلفاء کہلوایا کیوں کہ ان
کا دعویٰ تھا کہ وہ صحیح النسب فاطمی ہیں۔ انہوں نے اپنے القاب بھی عباسیوں کے
طرز پر رکھے۔

۲۔ شمالی ایران اور ملحقہ علاقہ ۳۸۳ھ تا ۶۵۳ھ / ۱۰۹۰ء تا ۱۲۵۶ء۔

۳۔ محدود علاقوں میں مختصر مدتوں تک بالخصوص یمن میں، عراقی پہاڑیوں اور
شام کے ساحلی علاقوں میں۔

۴۔ ۴۵۰ھ / ۱۰۵۸ء میں بغداد پر ایک سال تک اسماعیلی (فاطمی) قبضہ رہا۔

فاطمی امام / خلیفہ

۱۔ ابو محمد عبد اللہ المسدی باللہ ۲۹۷ھ / ۹۰۹ء

۲۔ ابو القاسم محمد القائم بامر اللہ ۳۲۲ھ / ۹۳۴ء

۳۔ ابو طاہر اسماعیل المنصور باللہ ۳۳۴ھ / ۹۴۵ء

۴۔ ابو تمیم معد المعز لدین اللہ ۳۴۱ھ / ۹۵۲ء

۵۔ ابو منصور نزار العزیز باللہ ۳۶۵ھ / ۹۷۵ء

۶۔ ابو علی الحسین الحاکم بامر اللہ ۵۳۸۶ / ۶۹۹۶

۷۔ ابو معد علی الظاہر (لاعزادین اللہ) ۵۳۱۱ / ۶۱۰۲۰

۸۔ ابو تمیم معد المستنصر باللہ ۵۳۲۷ / ۶۱۰۳۵

۹۔ ابو القاسم احمد المستعلی باللہ ۵۳۸۷ / ۶۱۰۹۵

۱۰۔ ابو علی منصور الامر بآداب اللہ ۵۳۹۵ / ۶۱۱۰۲ ۵۵۲۳ / ۶۱۱۳۰

امام طیب کے نائبین

ابو الحسنون عبد المجید الحافظ لدین اللہ ۵۵۲۳ / ۶۱۱۳۰

ابو منصور اسماعیل الظافر لاعداء اللہ ۵۵۳۳ / ۶۱۱۳۹

ابو القاسم عیسیٰ البقائز بامر اللہ ۵۵۳۹ / ۶۱۱۵۳

ابو محمد عبد اللہ العاضد لدین اللہ ۵۵۵۵ / ۶۱۱۶۰ ۵۵۶۷ / ۶۱۱۷۲

نوٹ :- فاطمیوں کو عبید اللہ المسدی کی نسبت سے "ممدویہ" بھی کہا گیا۔
عباسیوں کے سیاہ لباس کے مقابل سفید لباس اختیار کرنے کی وجہ سے "مبیضہ" بھی کہا گیا۔

اسماعیلیہ کی شاخیں

قرامطہ :-

اسماعیلیوں نے قریباً سو سال تک (۳۳۱ھ تا ۲۳۲ھ / ۸۵۱ء تا ۸۵۶ء) محمد بن اسماعیل کے نام پر اپنی خفیہ دعوت (یعنی دینی و دنیاوی رہنمائی و حکومت کا حق بنی ظالمہ میں صرف محمد بن اسماعیل کا ہے) کا سلسلہ جاری رکھا۔ ان کی دعوت کا مرکز شام میں سلمیہ اور ایران میں نماوند رہا۔ ان کے ائمہ موسویوں کے برخلاف قطعی طور پر مستور رہتے تھے۔ تھوڑے وقفہ کے بعد اپنی جائے قیام بدلتے رہتے تھے۔ ان کا عوام سے رابطہ صرف داعیوں کے ذریعہ ہوتا تھا۔ براہ راست کوئی ان سے نہ مل سکتا تھا۔ اس لئے ان کو ائمہ مستورین کہا جاتا ہے۔ ان کے عقیدت مندوں میں پہلا اختلاف امام احمد بن امام عبداللہ بن امام محمد بن اسماعیل کے ۲۳۲ھ / ۸۵۶ء میں انتقال کے بعد ہوا۔ ایک گروہ نے یہ عقیدہ اختیار کیا کہ امام محمد بن اسماعیل ساتویں اور آخری امام ہیں۔ (۱)۔ جو قیامت سے قبل ظاہر ہوں گے جب کہ دوسرا گروہ ائمہ مستورین کا سلسلہ محمد بن اسماعیل کی اولاد میں جاری رہنے کا قائل تھا۔ پہلے گروہ کا قائد داعی حسین

(1) Shorter Encyclopaedia of Islam میں ایوانو Ivanow نے یہ خیال ظاہر کیا

ہے کہ محمد بن اسماعیل کے انتقال کے بعد ہی یہ عقیدہ پیدا ہو گیا تھا کہ وہ ساتویں اور آخری امام ہیں جو آخرت ظاہر ہوں گے۔ یہی لوگ تیسری صدی کے اواخر میں قرامطہ کہلائے۔

اہوازی تھا یا حمدان قرمط، حمدان قرمط پستہ قد تھا اور چھوٹے چھوٹے قدم رکھتا تھا۔
 وجہ سے یہ قرمط کہلایا جانے لگا۔ حمدان قرمط کی آنکھیں سرخ تھیں۔
 شخص کو بظلمی زبان میں کرینہ کہتے ہیں جو رفتہ رفتہ قرمط ہو گیا۔ بہر حال حمدان
 داعی کے لقب کی بنیاد پر اس سے اتفاق کرنے والے ”قرمطی“ کہلائے
 قرامطہ جمع ہے قرمطی کی۔ اس عقیدے میں اختلاف کے بعد حمدان قرمط
 ایک دوسرے داعی عبدالمان کے ساتھ ۲۶۸ھ / ۸۸۱ء میں کوفہ سے
 علیحدہ دعوت کا آغاز کیا۔ اس طرح قرمطیوں کا سلسلہ اسماعیلیوں کے مرکز
 سے کٹ گیا اور یہ ایک علیحدہ گروپ کی حیثیت سے کچھ عرصہ تک
 رہے۔ (1)

فاطمی (مغربی اسماعیلی) :-

اسماعیلیہ کا دوسرا گروہ جو محمد بن اسماعیل کی اولاد میں امارت جاری رہے
 قائل تھا اور جس کا مرکز سلیمہ تھا رفتہ رفتہ زور پکڑتا گیا۔ ان کے داعی دور
 تک اسلامی ممالک میں خفیہ طریقوں سے فاطمی دعوت کے لئے کام کر
 رہے۔ ابتداء میں ان کو یمن میں کامیابی ہوئی۔ لیکن پہلی سیاسی کامیابی
 افریقہ (مراکش اور برکہ کے درمیان) میں ہوئی جہاں وہ حکومت قائم کر

(1) ”بعض مورخوں کو دھوکا ہوا ہے کہ قرامطہ سے اسماعیلی نکلے۔ واقعہ یہ ہے کہ اسماعیلیوں
 کئی شاخیں ہوئیں جن میں پہلی اہم قرامطہ ہے۔“ ڈاکٹر زاہد علی ہارنخ فاطمین مصر صفحہ ۲۲

میں کامیاب ہو گئے۔ ان کا پہلا حکمران ابو محمد عبداللہ المہدی باللہ ہوا۔ (1)۔
 جو اسماعیلیہ کا گیارہواں امام اور خلیفہ بھی تھا۔ اس سلسلہ کے حکمرانوں نے
 عباسی خلفاء کے مقابلہ میں خود کو فاطمی خلفاء کہلوا لیا اور یہ لوگ فاطمی کہلائے
 گئے۔ یہ کوئی علیحدہ شاخ نہ تھی۔ ائمہ مستورین کے مقابلہ میں ان حکمرانوں کو
 ظاہرین کہا گیا۔

فاطمیوں کی شاخیں۔ دروزیہ / حاکمیہ :-

فاطمیوں میں ائمہ ظاہر کا جو سلسلہ ۲۹۷ھ / ۹۰۹ء سے شروع ہوا تھا وہ
 چلتا رہا۔ ان میں پہلا اختلاف قریباً سو سال بعد ۴۱۱ھ / ۱۰۲۰ء میں امام و
 خلیفہ الحاکم بامر اللہ کے انتقال کے بعد ہوا۔ فاطمیوں کے ایک گروہ نے حاکم کو
 (جو باللہ) خدامانا۔ ان کے قائد مشہور عجمی داعی حسین بن حیدرہ فرغانی، حمزہ بن
 زنی اور محمد بن اسماعیل درازی تھے۔ محمد بن اسماعیل ایران میں ایک مقام ”دراز“
 پر رہنے والا تھا اگرچہ اس فرقہ کا حقیقی بانی حمزہ بن زوزنی تھا لیکن محمد بن اسماعیل
 درازی کی نسبت سے یہ لوگ درازی کہلائے جو رفتہ رفتہ ”دروزی“ ہو گیا۔
 عقائد کے بعد یہ لوگ مصر سے لبنان چلے گئے اور وہی ان کا صدر مقام ہو
 گیا اور ان کا تعلق اس زمانہ میں ہی مرکزی اسماعیلی دعوت سے کٹ گیا۔ دروزی
 کے تیل کر دو حصوں میں بٹ گئے۔ عقال اور جمال، جمال مذہبی پابندیوں سے

۱۰۲۰ء میں اسماعیلیوں نے بغداد کو فتح کیا اور اسماعیلیوں کے نام سے مشہور ہوا حتیٰ کہ اس سلسلہ کے
 اماموں کو ”مہدیون“ کہلائے۔ اور اصل نام کا انکشاف بعد میں ہوا۔ اس نے تقیہ کے طور پر اپنا نام
 یہ لیا تھا۔ (تاریخ فاطمین مصر جلد اول صفحہ ۲۸)

آزاد ہیں۔ (موجودہ کیفیات علیحدہ باب میں بیان کی گئی ہیں)

نزاریہ یا نزاری (مشرقی اسماعیلی) :- (1)

فاطمیوں میں دوسرا اور شدید اختلاف ان کے امام / المستنصر باللہ کے انتقال کے وقت ۴۸ھ میں ہوا۔ المستنصر کے بیٹوں اور مستعلی میں حق امامت سے متعلق اختلاف ہوا۔ اس کشمکش میں نزار اور ایک بیٹا قتل ہوئے جب کہ نزار کے ایک بیٹے (الہادی یا الہندی) کو مشہور حسن بن صباح پوشیدہ طریقہ سے ایران لے آیا۔ ایران میں اس کی پرورش ہو نزار اور اس کے بیٹے کے متعلق بہت سی روایات ہیں اور اختلاف کی نوعیت با ایسی ہی ہے جیسی کہ حضرت امام جعفر الصادق کے زمانہ میں حضرات اسماعیل موسیٰ کاظم میں ہوئی تھی۔ بہر حال نزار اور اس کے بعد اس کی اولاد میں امام سلسلہ جاری رہنے کا عقیدہ رکھنے والے "نزاری" کہلائے اور ان کا مرکز ابر (قلعہ الموت) (2) ہو گیا۔ ایران سے شام میں بھی اسماعیلی (نزاری) دعوت سلسلہ جاری رہا اور شام میں بھی نزاریوں کی خاصی تعداد رہی اگرچہ وہ آگے چل کر ایرانی مرکز سے علیحدہ ہو گئے۔ ایرانی نزاریوں میں بھی کچھ عرصہ کے بعد اختلاف ہوا۔ ساتویں صدی ہجری (تیرھویں صدی عیسوی میں نزاری امام شمس الد

موجودہ کیفیات علیحدہ باب میں دیکھئے۔

(1) ان کو حشیشین بھی کہا گیا جس سے انگریزی لفظ Assassins نکلا۔ دیکھئے ڈکشنری

Twentieth Century Chamber جس کے مختصر معنی یہ ہیں "قتل کرنے والا"۔ دیکھئے

The History of the Concise Oxford Assassins از نازان بھر (ترجمہ) چارلس

(2) یہ قلعہ قزوقین کے شمالی میں ضلع رودبار میں واقع تھا۔ اس کو "شکرے کا گھونسلا" (Sugra's

nest کہا جاتا تھا۔ بعض نے اس کو "گدھ کا گھونسلا" بھی کہا ہے۔

محمد کے زمانہ امامت میں نزاری دو حصوں میں بٹ گئے۔ کچھ نزاریوں نے امام شمس الدین کے بیٹے قاسم شاہ کو امام تسلیم کیا اور باقی نزاریوں نے قاسم شاہ کے بھائی مومن شاہ کی اولاد میں محمد شاہ کو امام مانا۔ پہلا گروہ قاسم شاہی کہلایا اور دوسرا محمد شاہی۔ ناری امامت (قاسم شاہی) کا سلسلہ ایران میں جاری رہا۔ ان کی دعوت کے مراکز آذربائیجان، بابل، کھبک، انجمن، کرمان، یزد اور محلات رہے۔ انیسویں صدی عیسوی میں اس سلسلہ کے امام حسن علی خاں المعروف بہ آغا خاں اول ۱۲۵۸ھ / ۱۸۴۲ء - (۱) میں افغانستان ہوتے ہوئے ہندوستان آئے۔ ان کا حلقہ اثر ممبئی و نواحی علاقوں میں رہا۔ آج کل اس سلسلہ کے ۳۹ ویں امام کریم الحسینی المعروف بہ آغا خاں چہارم ہیں۔ نزاریوں کے حاضر امام صاحب الزماں کہلاتے ہیں۔

خوجہ :-

ایران کی نزار امامت کے داعیوں نے ایران و شام کے علاوہ شمالی ہندوستان کے صوبوں کشمیر، پنجاب، نیز گجرات میں بھی سرگرمی دکھائی اس سلسلہ میں کئی نام آتے ہیں مثلاً نور الدین شاہ جو ”نور ست گردو“ کے نام سے مشہور ہوئے پیر شمس سبزواری (جن کا مزار ملتان میں ہے) اور پیر صدر الدین اور ان کے بیٹے جنہوں نے ہندوؤں کے اصول اختیار کئے۔ ان داعیوں کی کوششوں سے جو لوگ اسماعیلی ہو گئے ان کو خواجہ کہا گیا جو بھڑو کر ”خوجہ“ یا ”کھوجہ“ ہو گیا۔ ان لوگوں

(۱) تاریخ ائمہ اسماعیلیہ جلد چہارم صفحہ ۲۵ (آغا خاں کا خطاب امام حسن علی خاں کو ایران کے حکمران فتح علی شاہ قاجار نے دیا تھا)

میں سے پیشتر نے آگے چل کر یا تو اہل سنت کے عقائد اختیار کر لئے یا اثناء عشریوں میں شامل ہو گئے۔ جو باقی رہ گئے ان میں سے اکثر پنجاب، سندھ اور شمالی پاکستان میں موجود ہیں مگر یہ لوگ ممبئی و نواح کے خوجوں سے بالکل مختلف ہیں۔ (1)۔

امام شاہی / ست پنہتی :-

یہ نزاری سلسلہ کے ایک اور مبلغ سید امام الدین کے پیرو ہیں جن کی وفات ۹۱۸ھ / ۱۵۱۲ء میں ہوئی ان کا امام شاہی / ست پنہتی طریقہ کبیر پنہتی اور تاک پنہتی سے زیادہ ملتا جلتا ہے۔ ان کی جماعت ایک شخص کے ہاتھ میں ہے جو ”کاکا“ کہلاتا ہے جو عرصہ سے ہندو ہوتا ہے جس کے متعلق کہا جاتا ہے کہ وہ باطنی طور پر مسلمان ہے۔ ان میں کچھ ظاہری طور پر ہندو ہوتے ہیں جن کو ”گپتی“ (پوشیدہ) کہا جاتا ہے اور جو ظاہری طور پر مسلمان ہوتے ہیں ان کو مومنہ کہا جاتا ہے۔ یہ زیادہ تر گجرات (ہندوستان) میں ہیں اور نزاریوں کے دوسرے سلسلے یعنی آغا خانی جماعت کے سلسلہ امامت کے پابند نہیں۔

مستعلویہ یا اسماعیلیہ (طیبی) :-

فاطمیوں کے وہ افراد جنہوں نے ۳۸۸ھ / ۱۰۹۵ء میں نزار کی بجائے المستنصر باللہ کے دوسرے بیٹے احمد المستعلی باللہ کو امام و خلیفہ تسلیم کیا وہ نزاریہ کے مقابل مستعلویہ کہلائے۔ آگے چل کر مستعلویوں کے آخری امام / خلیفہ ابو علی

(1)۔ آب کوثر۔ شیخ محمد اکرام صفحہ ۳۵۰-۳۵۱۔ ایضاً

منصور الامر با حکام اللہ کو (اس اختلاف کی بنا پر جو چلا آ رہا تھا) نزاریوں نے قتل کر دیا اور اس کے کفن بیٹے کو غائب کر دیا گیا یا مستعلی اصطلاح میں اس نے غیبت اختیار کر لی۔ اس طرح مستعلویہ میں دوبارہ دور ستر شروع ہو گیا جو تاحال جاری ہے۔ مستعلویہ میں بھی انتشار پیدا ہوا اور فاطمی خلافت مصر کے خاتمہ سے قبل ہی ان کو اپنی دعوت کا مرکز یمن منتقل کرنا پڑا۔ ان میں اگرچہ امام غیبت (1) میں ہے لیکن دعوت کا سلسلہ داعیوں کے ذریعہ جاری ہے۔ ان کا اعتقاد ہے کہ اگرچہ امام طیب غائب ہو گئے ہیں لیکن ان کی اولاد میں امامت کا سلسلہ برابر جاری ہے اگرچہ وہ امام وقت ہم کو نظر نہیں آتے۔ مستعلویہ کو یمن میں مختصر مدت کے لئے اقتدار بھی ملا لیکن وہ قریباً پانچ سو سال تک یمن میں خاموش زندگی گزارتے رہے۔ ان کی دعوت کو اس درمیان میں ہندوستان میں کامیابی ہوئی اور ان کا مرکز ۹۴۶ھ / ۱۵۴۰ء میں احمد آباد (گجرات) منتقل ہو گیا، ہندوستان میں پہلا داعی یوسف بن سلیمان ہے۔ احمد آباد میں ۲۶ ویں داعی داؤد بن عجب شاہ کے انتقال کے وقت ۹۹۹ھ / ۱۵۹۱ء میں مستعلویہ دو حصوں میں بٹ گئے۔ ان کی اکثریت نے داؤد بن قطب شاہ کو ۲۷ واں داعی مانا۔ داؤد بن قطب شاہ کو داعی تسلیم کرنے والے ”داؤدی“ کہلائے جب کہ سلیمان بن حسن کو داعی تسلیم کرنے والے سلیمانی کہلائے۔ یمن میں سلیمانی داعی موجود ہے اسی طرح برصغیر ہندوپاک میں ۵۲ ویں داؤدی داعی سیدنا برہان الدین ہیں۔ یہ لوگ کلیتہً تجارت سے متعلق ہیں

(1) امام کی غیبت میں مصر میں تابعین نے ۵۲۳ھ سے ۵۶۷ھ / ۱۱۳۰ء سے ۱۱۷۲ء تک

اس لئے بوہرے کہلاتے ہیں۔ بوہرہ کے معنی تاجر کے ہیں۔ ان میں داؤدی و سلیمانی بوہروں کے علاوہ علیہ اور ممدی باغ والے بھی ہیں ان کی زبان گجراتی ہے۔ (اس باب کا زیادہ تر حصہ تاریخ قاسمینی مصر حصہ دوم فصل ۳۱ سے لیا گیا ہے)

نزاریوں (آغا خانیوں) میں حالیہ اختلاف :-

۱۹۵ء میں نزاریوں کے ۳۸ ویں امام سلطان محمد شاہ (آغا خاں سوئم) کے انتقال کے بعد ان کے جانشین کے سلسلہ میں اختلاف ہو گیا۔ ایک طبقہ نے جو باپ کے بعد بیٹے کی امامت کے قائل ہیں کریم الحسینی کو جو آغا خاں سوئم کے پوتے ہیں ۳۹ واں امام تسلیم کرنے سے انکار کر دیا۔ یہ گروہ آغا خاں سوئم کے بعد ان کے بیٹے علی سلمان خاں کو (جو شہزادہ علی خاں کے نام سے مشہور تھے) ۳۹ واں امام مانتا ہے اور ان کے انتقال کے بعد ان کے دوسرے بیٹے امین الحسینی کو پچاس واں امام مانتا ہے (واضح رہے کہ اس اصول کو قائم رکھنے کے لئے نزاری حضرت علیؑ کے بعد حضرت حسنؑ کی بجائے حضرت حسینؑ کو امام مانتے ہیں)۔

باب چہارم (۱)

اسماعیلیہ کے اعتقادات (ابتدائی دور میں)

اگرچہ اس تالیف کا مقصد اسماعیلیہ کا تاریخی نقطہ نظر سے تعارف کرانا ہے لیکن ہم سمجھتے ہیں کہ اسماعیلیوں کے اعتقادات کا ذکر بھی ضروری ہے تاکہ ان کے تاریخی کردار کا پس منظر بھی سامنے آسکے۔ اس غرض سے ہم تفصیلات سے گریز کرتے ہوئے صرف اہم ترین امور پر اکتفا کریں گے۔ ان امور میں سب سے پہلے اسماعیلی علوم آتے ہیں جن سے ان کے عقائد اس حد تک واضح ہیں کہ ایک کو دوسرے سے علیحدہ نہیں کیا جاسکتا۔

اسماعیلی علوم :-

علم تاویل :- شرعی احکام کی تاویل کو علم تاویل کہتے ہیں۔ اس علم کی بنیاد اس فکر پر ہے کہ تمام انبیاء کی شریعتیں رموز و ممولات پر مبنی ہیں جو تاویل میں بیان کی جاتی ہیں۔ یعنی جو شریعت کوئی نبی وضع کرتا ہے اس کے احکام میں ایسے امور کی طرف اشارہ ہوتا ہے جو اس کا مقصود اصلی ہوتا ہے۔ تاویل کو شریعت کی حکمت، دین کار اور علم روحانی اور علم باطنی بھی کہتے ہیں نبی کا فریضہ ہے کہ وہ

(۱)۔ یہ پور باب تاریخ فاطمیین مصر حصہ دوم کے ابواب ۳۲، ۳۳، ۳۴ اور ۳۵ سے لیا گیا ہے۔

لوگوں کو شریعت کے ظاہری احکام بتائے اور وصی کا کام یہ ہے کہ وہ ان کو ان کی تاویلوں سے آگاہ کرے۔ تاویلات کا علم اللہ تعالیٰ کے علاوہ ان علماء کو بھی ہوتا ہے جو علم میں راسخ ہوتے ہیں یعنی انبیاء، اوصیا اور ائمہ۔ تاویلات میں یکسانیت ضروری نہیں یعنی ایک حکم کی تاویلات ایک سے زیادہ بھی ہو سکتی ہیں کیوں کہ تاویلات بیان کرتے وقت سامع کی لیاقت، تقاضائے وقت اور حد امکان کا بھی لحاظ رکھا جاتا ہے، اسی لئے علم تاویل خاص درجہ والوں کو سکھایا جاتا ہے ہر ایک کو نہیں۔

تاویل کے چند نمونے

باطن یا معمول	نماز (ظاہر یا مثل)
داعی کی دعوت میں داخل ہونا۔ یا حضرت رسول خدا ﷺ کا اقرار کرنا کیوں کہ صلوٰۃ اور محمد ﷺ میں چار چار حروف ہیں۔	(۱) نماز پڑھنا
امام کی طرف متوجہ ہونا۔	(۲) قبلہ کی طرف متوجہ ہونا
رسول خدا ﷺ کی دعوت میں داخل ہونا کیونکہ آپ کے نام محمد ﷺ میں چار حرف ہیں اور ظہر کی بھی چار رکعتیں ہیں۔	(۳) ظہر کی نماز
حضرت علیؑ یا صاحب القیامہ کی دعوت میں داخل ہونا۔	(۴) عصر کی نماز

آدم کی دعوت میں داخل ہونا، کیونکہ لفظ آدم میں
تین حرف ہیں اور مغرب کی بھی تین رکعتیں ہیں
چار نقیبوں کی دعوت میں داخل ہونا جو بارہ نقیبوں
میں بڑی فضیلت والے ہیں۔

مہدی اور ان کی حجت کی دعوت میں داخل ہونا۔
امام حجت اور سات مطلقوں کا اقرار کرنا اور ان کے
درمیان فرق نہ کرنا۔

حجت کو امام سے نہ امام کو حجت سے چھپانا
حجت اور امام کی معرفت اور اطاعت۔

(۵) مغرب کی نماز

(۶) عشاء کی نماز

(۷) فجر کی نماز

(۸) تکبیرۃ الاحرام (یعنی

دونوں ہاتھوں کو چہرے کے

مقابلے میں لانا جس میں

ساتھ منافذ ہیں)

(۹) قیام کی حالت میں (ارسال

الیدین ہاتھ پر ضم نہ کرنا)

(۱۰) رکوع و سجود

لا الہ الا اللہ کی تاویل

حدود سفلیہ (اس لئے کہ اس میں نفی ہے)
حدود علویہ (اس لئے کہ اس میں اثبات ہے)
اساس
ناطق
لوح

(۱) لا الہ (فصل اول)

(۲) الا اللہ (فصل دوم)

(۳) لا (کلمہ اول)

(۴) الہ (کلمہ دوم)

(۵) الا (کلمہ سوم)

اسماعیلی تاویلات کے مآخذ :-

تاویلات جن کے نمونے اوپر پیش کئے گئے ہیں وہ اسماعیلی داعیوں کی مرتب کردہ کتابوں میں محفوظ ہیں۔ اس سلسلہ میں کئی کتابوں کا ذکر ملتا ہے۔ تاریخی اعتبار سے یہ کتابیں تیسری اور چوتھی صدی ہجری کی ہیں۔ بعض کے حوالے ملتے ہیں بعض موجود ہیں۔ ان کتابوں کی ایک خصوصیت یہ بھی تھی کہ ان کو بلا اجازت امام نہیں پڑھا جاسکتا تھا۔ فارسی زبان میں حکیم ناصر خسرو علوی (جو مشہور اسماعیلی داعی تھا) کی کتاب ”وجہ دین“ تاویلات ہی سے متعلق ہے دراصل اس کتاب سے ہی اسماعیلی تاویلات کا علم ہو سکا۔ ورنہ یہ علم بھی ائمہ کی طرح مستور ہی رہتا۔ کیوں کہ اسماعیلیہ کے یہاں کشف المستور کو ایمان کی کمزوری سمجھا جاتا ہے۔

تاویلات سے متعلق ”ایوانو“ کی رائے :- (1)

اسماعیلی تاویلات سے متعلق ایک معروف کتاب ”اساس التاویل“ ہے اس کے متعلق ایوانو نے لکھا ہے :

It is remarkable for its monotony and lack of originality

ترجمہ : اس کی خصوصیت تکرار ہے اور اس میں ندرت کا فقدان ہے۔ ایک اسماعیلی فاضل خود اقرار کرتا ہے :- (2)

This sort of hair splitting which they call 'tawil'

and 'Haqiqat' is in attractive and incomprehensible for a European reader"

ترجمہ: اس قسم کی موٹگافیاں جس کو وہ تاویل اور حقیقت کہتے ہیں یورپی ناظرین کے لئے کوئی دلچسپی نہیں رکھتیں اور ان کے لئے ناقابل فہم ہیں۔ اسما عیسیٰ فاضل کے اس اعتراف سے تاویلات کی نوعیت اور جو چیز سمجھ سے بالاتر ہو اس کی افادیت کا اندازہ کیا جاسکتا ہے۔

تاویلات کے اثرات خود اسما عیسیٰ پر :-

اگرچہ تاویلات بیان کرنے کے لئے یہاں تک احتیاط برتی جاتی تھی کہ داعیوں کو یہ ہدایت تھی کہ ابتدا میں رموز اشارہ سے کام لیا جائے (اس کا اصطلاحی نام حد الرضاع تھا) تاکہ آہستہ آہستہ مقاصد کی تصریح کی جاسکے۔ لیکن اس کے باوجود تاویلات کا علم جیسے ہی لوگوں کو ہوا تو انہوں نے ظاہری اعمال ترک کر دیئے مثلاً جب یہ معلوم ہوا کہ "جنت" سے مراد "دعوت" ہے اور اعمال شریعت کے معمولات "دعوت" کے ارکان ہیں تو ارکان کو تسلیم کر کے ظاہری اعمال سے فراغت حاصل کر لی۔ اس اثر سے خود اسما عیسیٰ داعی بھی محفوظ نہ رہ سکے۔ ڈاکٹر زاہد علی دو معروف داعیوں کے متعلق لکھتے ہیں۔ (1) کہ جب ان کو "شراب" کے باطن کا علم ہوا تو انہوں نے شراب کو حلال سمجھ لیا۔ مختصر تاویلات کی صحیح حیثیت کے اخفاء سے خود اسما عیسیٰ کئی فرقوں میں بٹ گئے۔ (2)۔

تاویلات کی حیثیت :-

لوپر بیان کیا گیا ہے کہ اسماعیلی اعتقادات کے اعتبار سے نبی کا کام صرف ظاہری شریعت بیان کرنا ہے اور تاویل بیان کرنا وصی یا ائمہ کا کام ہے۔ لہذا صاف واضح ہے کہ ائمہ کی اپنی حیثیت سے بیان کردہ تاویلات کی سند براہ راست احادیث نبوی میں تلاش کرنا عبث ہے۔ اس صورت میں ایک سیدھے سادے مسلمان کے لئے بھی اسماعیلی تاویلات کی حیثیت کے تعین میں کوئی مشکل نہیں رہتی۔

علم حقیقت

عالم روحانی اور عالم جسمانی کی ابتداء و انتہاء، رسالت، وصایت، امامت، قیامت، بعث و حشر سے متعلق بیان کو علم حقیقت کہتے ہیں ان حقائق کا اختصار قریب قریب ناممکن ہے کیوں کہ ایک بیان دوسرے بیان سے اس طرح وابستہ ہے کہ جب تک پہلی بات تفصیلی طور پر سمجھ میں نہ آئے دوسری بات کا سمجھ میں آنا ناممکن ہے دوسرے اس میں اس قدر پیچ در پیچ ہیں کہ ان کو ذہن نشین کرنا ہی مشکل ہے۔ اس مقصد کے لئے ایک علیحدہ کتاب کی ضرورت ہے لیکن ہم کو شش گریں گے کہ مشتمل نمونہ از خروارے کے طور پر چند چیزوں سے متعلق حقائق پیش کر کے علم حقیقت کا تعارف کرا سکیں۔

عالم روحانی کی ابتداء :-

عالم ابداع :- مبدع تعالیٰ نے ابتداء میں اپنی قدرت سے بے انتہا نورانی صورتیں آن واحد میں پیدا کیں جو حیات، علم، قدرت میں یکساں تھیں۔ ان کا جلال، شرف، فضل و کمال انتہائی تھا۔ ان صورتوں کا نام ”عالم ابداع“ ہے۔

عقل اول :- ان میں ایک صورت نے بغیر کسی تعلیم اور الہام (1) کے اپنے مبدع کی وحدانیت کی گواہی دی اور اسے ”علم ماکان و یکون“ کی دولت مل گئی۔ عقل اول کے دوسرے نام مبدع لؤل۔ ”سابق“۔ ”قلم“ ہیں۔

عقل ثانی و ثالث یا عقل عاشر :- دو اور صورتوں نے پہلی صورت (عقل اول) کو دیکھ کر یکے بعد دیگرے وحید کا اقرار کیا۔ ان دو صورتوں میں پہلی صورت کو سبقت کی وجہ سے علم و ماکان و یکون مل گیا۔ اس کے نام منبعث اول یا نفس کلی اور ”لوح“ ہوئے۔ تیسری صورت میں (دو میں سے دوسری) نے عقل ثانی کی سبقت کا اعتراف نہ کیا (یہ گناہ ہوا) لہذا اس کو کوئی درجہ نہ ملا۔ اس کو عقل ثالث کہا گیا لیکن گناہ کے اعتراف کے بعد ”عقل عاشر“ کہلائی۔

دوسری سات عقلیں :- عقل اول اور ثانی کی دعوت پر سات عقلوں نے دعوت کا جواب دیا۔ ہر عقل کے ساتھ صورتوں کی ایک بڑی جماعت ان کی پیروی کرتی تھی۔

(1) بغیر کسی تعلیم اور الہام کے قابل غور ہے۔

بیوٹی اور جسم کلی :- عقل عاشق نے (معافی گناہ کے بعد) ان صورتوں کو
توحید کی دعوت دی جو اس کے اتباع میں گمراہ ہوئی تھیں۔ ان گمراہ صورتوں کا
جسم بیوٹی لوٹی ہے۔ مگر یہ گمراہ صورتیں راہ راست پر نہ آئیں اور ان میں تاریکی
یعنی حسی گئی۔ ان کی پہلی دوسری اور تیسری حرکت سے ان کی ذات میں طول و
عرض و عمق پیدا ہوا اور یہ صورتیں مجسم ہو کر جسم کلی کی صورت میں ظاہر
ہوئیں۔ یہ سب کچھ عقل عاشق کے ارادے سے ہوا اس لئے عقل عاشق کو عالم
طبیعت کا مدبر کہتے ہیں۔

تخلیق زمین و آسمان و شخص بشری کو ظہور

عقل عاشق نے ان گناہ گار صورتوں سے افلاک و کواکب بنائے، ان ہی سے
عناصر یعنی پانی، مٹی، ہوا اور آگ تیار کی اور ان صورتوں کے ایک گروہ سے صخرہ
بنایا جو بہت سخت پتھر کا گولہ ہے اور افلاک کا مرکز ہے جس کے گرد وہ گھومتے
ہیں۔ صخرہ کو ہم زمین کہتے ہیں، افلاک و سیاروں کی حرکت سے عناصر میں
تبدیلیاں ہوئیں اور موایید ثلاثہ یعنی معدنیات، نباتات اور حیوانات ظہور میں
آئے۔ ہر سیارے کے دور میں لوگوں کے خماثر (جمع خمیر) تیار ہوئے تقریباً پچاس
ہزار سال میں انسان وجود میں آیا۔ وہ اس طرح کہ مختلف مراحل سے گذر کر دو
جسم کے پانی ملنے سے ۹ ماہ بعد ایک شے بن گئی جو انسان کہلایا ابتداً نرچے تیار ہوئے
پھر مادہ چنے پیدا ہوئے اور دنیا کے تمام جزیروں میں انسان پیدا ہونے لگے۔

دنیا میں ۲۸ بہترین اشخاص اور صاحب جثہ لبداعیہ

بہترین انسان سر اندیپ (لنکا) میں پیدا ہوئے جن کی تعداد ۲۸ ہے ان میں سے ایک شخص کو بغیر کسی تعلیم اور الام سے اپنے خالق کا خیال پیدا ہوا یہ باقی ۲۷ کا سردار ہوتا۔ یہ ۲۷ اولوالعلم کہلائے۔ (اسماعیلی دعوت کے بھی ۲۷ ارکان ہیں جن کا ذکر ہم آگے کریں گے)

ہم سمجھتے ہیں کہ جو کچھ ہم نے اب تک بیان کیا ہے اگرچہ وہ حد درجہ مختصر ہے اس کے باوجود اس قدر نامانوس ہے کہ اس سے ناظرین کی طبیعتوں پر گرانی ہوئی ہوگی لہذا صاحب جثہ لبداعیہ سے آگے سلسلہ کو منقطع کر کے حضرت آدم تک پہنچنے کے لئے علم حقیقت کے اعتبار سے مختلف ادوار کا ذکر کرتے ہیں:

دور کشف :- صاحب جثہ لبداعیہ کے زمانہ سے جو دور شروع ہوتا ہے وہ دور کشف کہلاتا ہے۔ اس دور میں امام ظاہر ہوتا ہے۔ تمام زمین پر اس کی حکومت ہوتی ہے۔ علم باطن چھپایا نہیں جاتا۔ بلکہ کھلم کھلا بیان کیا جاتا ہے۔ لوگ متقی اور پرہیزگار نکلتے ہیں اس دور کی مدت پچاس ہزار سال ہے۔ اس دور میں جو امام ظاہر ہوتا ہے وہ جثہ لبداعیہ کی نسل سے ہوتا ہے اور ”مستقر امام“ کہلاتا ہے۔

دور فترت :- دور کشف کے ختم پر دین میں آہستہ آہستہ کمزوری آتی جاتی ہے ائمہ کے اضعاف کا غلبہ ہوتا جاتا ہے۔ تقریباً تین ہزار سال یہی صورت رہتی ہے۔ یہ دور فترت کہلاتا ہے۔

دور ستر :- دور فترت کے بعد دور ستر شروع ہوتا ہے۔ اس میں امام مخفی ہو جاتا ہے۔ اس کے دشمن اس کا حق چھین لیتے ہیں۔ فسق و فجور بڑھ جاتا ہے یہ دور سات ہزار سال رہتا ہے۔ اس دور میں کبھی کبھی مستقر امام بھی ظاہر ہو جاتا ہے۔ اس دور کی ابتداء حضرت آدم سے ہوئی جو اس دور (یعنی دور ستر) کے پہلے نبی ہیں۔

حضرت آدم اور ان کی حقیقت :- دور فترت میں مستقر امام نے کائنات حالات دیکھ کر خود کو بھی چھپایا اور علم باطن کو بھی عام لوگوں سے چھپایا۔ اور اپنی دعوت کے ارکان کے (جن کا ذکر ہم آگے کریں گے) ایک رکن کو جس کی مثال مٹی سے دی گئی ہے اپنا نائب بنایا اور اسے یہ حکم دیا کہ وہ ظاہری شریعت کی طرف لوگوں کو بلائے لیکن علم باطن سوائے محققوں کے کسی کو نہ بتائے۔ یہی تفسیر حضرت آدم کی پیدائش کی ہے۔ حضرت آدم نے اپنے دشمن (شیطان) کی ترغیب پر علم باطن کے چند نکتے بیان کر دیئے۔ اس جرم کی سزا میں وہ جنت سے نکال دیئے گئے اور آنے والے دور ستر میں ظاہری دعوت کے صدر مقرر ہوئے۔

دور ستر میں مستود عین یعنی انبیاء کا قیام :- دور ستر میں مستقر امام خدا کے الہام سے حسب ضرورت اپنی جگہ پر اپنے نائب کو مقرر کرتا ہے جس کو مستود یعنی نبی کہا جاتا ہے اور خود عوام کی نظروں سے پوشیدہ رہتا ہے جب مناسب سمجھا جاتا ہے تو خود کبھی کبھی ظاہر ہوتا ہے۔ حضرت ابراہیم مستقر امام بھی تھے اور نبی بھی۔ وہ ظاہری شریعت کے علاوہ علم باطن کے بھی مالک تھے ان کی (حضرت ابراہیم

کی) ذریت میں مستقر اماموں کا سلسلہ عبدالمطلب تک پہنچا۔ ان کے دو فرزند ہوئے ایک حضرت عبداللہ اور دوسرے ابو طالب حضرت عبداللہ کو عبدالمطلب نے (جو مستقر امام تھے) ظاہری دعوت کا صدر بنایا اور حضرت ابو طالب کو باطنی صدر بنایا۔ حضرت عبداللہ کے قائم مقام حضرت محمد ﷺ اور حضرت ابو طالب کے قائم مقام حضرت علیؑ ہوئے۔ گویا رسول خدا ﷺ شریعت ظاہری کے مالک اور حضرت علیؑ دعوت باطنی کے صدر قرار پائے لہذا ان ہی کی نسل سے قیامت تک ائمہ قائم ہوں گے۔ آخری امام قائم القیامہ ہو گا جو دور کشف کا پہلا امام ہو گا۔ اس کے بعد پھر دو فترت اور اس کے بعد دور ستر واقع ہو گا جب تک کہ جسمانی عالم کے تمام گناہ گار نفوس نجات نہ پا جائیں گویا دنیا کے ختم ہونے تک پہلے انسان یعنی صاحب جنہء بداعیہ ہی کی نسل میں امامت کا سلسلہ باقی رہے گا۔

نبوت سے متعلق بیان کے بعد ہم ارتقاء نفوس مطیعہ (نیکی کار) اور انحطاط نفوس عاصیہ (گناہ گار) یعنی نیکیوں اور گناہ گاروں کے انجام کے متعلق صرف اتنا کہیں گے کہ وہ بہت حد تک ہنود کے فلسفہ تناخ سے ملتا جلتا ہے۔ دوسری بات یہ کہ یہ بیان کا طویل ہے۔ ہم اس میں صرف گناہ گاروں کا انجام بیان کرتے ہیں:

”گناہ گار کا نفس انتقال کے وقت جسم سے علیحدہ نہیں ہوتا بلکہ جسم میں شائع ہو جاتا ہے یعنی پھیل جاتا ہے۔ دفن کے بعد اس کے جسم کے اجزاء عناصر اربعہ میں منتقل ہوتے ہیں۔ مدبر عالم ان کی حفاظت کرتا ہے۔ پھر یہ حنار کی شکل میں لو پر چڑھتے ہیں اور پانی بن کر برستے ہیں ان سے نباتات پیدا ہوتے ہیں۔ ان کو ایسے آدمی کھاتے ہیں جو وحشی ہوتے ہیں اور جن میں تہذیب کم ہوتی ہے۔ پھر یہ آدمی مرتے ہیں ان کے اجسام مٹی میں تحلیل ہو کر برے حیوانات نباتات اور معدنیات کے مختلف برائے (جسمانی)

برزخ) طے کرتے ہیں۔ پھر ترقی کرتے کرتے معدنیات سے نباتات، نباتات سے حیوانات اور حیوانات سے انسان بنتے ہیں۔ یہ سب عذاب کے تمص (قیص) یعنی لباس کئے جاتے ہیں۔ انسان بننے کے بعد پھر یہ ایمان کی طرف بلائے جاتے ہیں اگر انہوں نے ایمان کی دعوت قبول کی تو خیر، ورنہ انہیں پھر وہی پرانا عذاب بھگتنا پڑتا ہے۔ اس طریقہ کا نام ”حقیق“ اور ”مزاج“ و ”مترج“ رکھتے ہیں۔

ائمہ کے اوصاف بالخصوص خدا کے اوصاف سے متصف ہونا :-

- (۱) امام علم خدا کا خازن اور علم نبوت کا وارث ہے۔
- (۲) اس کا جوہر سماوی اور اس کا علم علوی ہوتا ہے۔
- (۳) اس کے نفس پر افلاک کا کوئی اثر نہیں ہوتا کیوں کہ اس کا تعلق اس عالم سے ہے جو خارج از افلاک ہے۔
- (۴) اس میں اور دوسرے بندگان خدا میں وہی فرق ہے جو حیوان ناطق اور غیر حیوان ناطق میں ہے۔
- (۵) ہر زمانے میں ایک امام کا وجود ضروری ہے۔
- (۶) امام ہی کو دنیا پر حکومت کرنے کا حق حاصل ہے۔
- (۷) امام معصوم ہوتا ہے اس سے خطا نہیں ہو سکتی۔
- (۸) ہر مومن پر امام کی معرفت واجب ہے۔
- (۹) امام کی معرفت کے بغیر نجات ناممکن ہے۔
- (۱۰) باری تعالیٰ کے جو اوصاف قرآن مجید میں وارد ہیں ان سے حقیقت میں ائمہ موصوف ہیں۔

(۱۱) ائمہ کو شریعت میں ترمیم و تنسیخ کا اختیار ہوتا ہے۔ (۱)۔

قائم القیامہ اور اس کا ظہور :- صاحب جنہء لداعیہ کا نفس انتقال کے بعد عقل عاشر (مدبر عالم جسمانی) کا خلیفہ بنتا ہے۔ عقل عاشر عقل تاسع کی جگہ لے لیتی ہے۔ اس طرح سات عقل ترقی پا کر مبعث اول کے دائرے میں داخل ہوتی ہیں۔ صاحب جنہء لداعیہ کے ترقی پانے کے بعد اس کا پینا اس کا قائم مقام ہوتا ہے۔ اس بیٹے کا نفس اور اس کی نسل سے جتنے امام ظاہر ہوتے ہیں ان کے نفوس صاحب جنہء لداعیہ کے ضمن میں ٹھہرتے ہیں اور مختلف مراحل طے کر کے عقل عاشر بنتے جاتے ہیں اس طرح ہر دس ہزار برس میں ایک قائم القیامہ کا ظہور ہوتا ہے جو انتقال کر کے عقل عاشر کا خلیفہ بنتا ہے اور آئندہ ترقی پاتا ہے۔

علم حقیقت کے مآخذ :- علم حقیقت کے مآخذ اخوان الصفا کے رسائل ہیں ان رسائل کے متعلق ہم آئندہ باب میں گفتگو کریں گے۔ یہاں صرف اتنا کہیں گے کہ آج تک یہ فیصلہ نہ ہو سکا کہ یہ کس نے ترتیب دیئے ہیں۔ ان کے زمانے میں بھی اختلاف ہے۔ بہر حال ان کو اسماعیلی تسلیم کیا گیا ہے اور یہ کہ ان کا زمانہ تیسری صدی ہجری کا کہا جاسکتا ہے۔ قریب قریب ہر محقق نے یہ تسلیم کیا ہے کہ ان رسائل کے مندرجات یونانی، ہندی، مجوسی اور عیسائیوں کے فلسفوں پر مبنی ہیں۔

علم حقیقت سے متعلق محققین اور مستشرقین کے تاثرات سے قبل ہم "اخوان الصفا" کے اخلاقی نظام سے ایک نکلڑا پیش کرتے ہیں جس سے یہ ظاہر

ہو گا کہ انکے فلسفہ کے اعتبار سے ایک اکمل بااخلاق انسان کون ہو سکتا تھا۔
 ”انسان وہ ہے جو مشرقی ایرانی نسل سے ہو۔ عربی دین رکھتا ہو۔ عربوں کا
 ساز و فہم ہو۔ چال چلن میں مسیح کے پیروں کا سا ہو۔ خلق زہد اور ورع میں مثل
 شامی درویشوں (ابدالوں) کے ہو۔ اہل یونان کی طرح علوم سے باخبر ہو۔ اہل ہنود
 کی طرح کشف و اسرار پر قدرت رکھتا ہو اور بالآخر خصوصیت کے ساتھ اس کی
 کل زندگی روحانی صوفی کی سی ہو۔“

(دنیاۓ اسلام میں کیا ہم کسی شخص کے متعلق کہہ سکتے ہیں کہ وہ اس معیار

پر پورا اترتا ہے؟)

علم حقیقت کے دیومالائی انداز کے ثبوت میں مندرجہ بالا ٹکڑا ہی کافی ہے اور
 اس پر طرفہ تماشایہ کہ اخوان الصفا کے رسائل میں جگہ جگہ اخفاء کی ہدایت ملتی
 ہے۔ ”الشخص الفاضل“ بار بار یہ کہتا نظر آتا ہے کہ ہم صراحت سے بیان نہیں کر
 رہے۔ اخفاء کی ایک حیرت انگیز مثال یہ ہے کہ اخوان الصفا کے رسائل کے
 لئے ایک ”سری کلمات“ ایجاد کی گئی۔ ڈاکٹر زاہد علی لکھتے ہیں :

”ان رسالوں میں کلمات سریہ یعنی مخفی تحریر استعمال کی گئی ہے۔ حروف کی
 بجائے علامتیں لکھی گئی ہیں مثلاً ”الطقاء“ جو خاص اسماعیلی اصطلاح ہے۔ اس کی
 جگہ ”۲لمع ۷ ہے ۲“ گویا ۲ علامت ہے ”الف“ کی اور لم علامت ہے لام کی۔ اسی
 طرح ہر حرف کے لئے ایک علامت مقرر کی گئی ہے تاکہ غیر اسماعیلی اسرار
 دعوت پر مطلع نہ ہو سکیں۔“

اسماعیلیہ کے علوم خصوصی کو سمجھنے کی کوشش کرنے والے جب اس سٹیج پر

پہنچتے ہیں تو ہمت جواب دہتی نظر آتی ہے۔ مغربی محققین لائق تحسین ہیں کہ انہوں نے ہمت نہیں ہاری مگر وجوہات کی وضاحت بھی کی ہے۔

VATIKIOTIS لکھتا ہے :

”تاریخوں میں مطلق ذکر نہیں ہے کہ کب اور کس نے اسماعیلی دعوت کی ابتدا کی۔ دوسری طرف اسماعیلی اور فاطمی دعوت کے مطالعہ میں اس فرقہ کی عجیب و غریب خصوصیات سے تاریکی میں اضافہ ہوتا ہے۔ پہلی تو اس تحریک کا انداز ہی مخفی ہے۔ دوسری ”ستر“ اور ”تقیہ“ اسماعیلیہ کے یہاں اصول الدین و الایمان ہیں۔ کشف المستور کو ایمان کا ضعف اور کمزوری سمجھا جاتا ہے۔“

یہ صورت حال اب تک جاری ہے جس کا ذکر ہم پہلے ہی کر آئے ہیں اور آئندہ بھی کریں گے۔

علم حقیقت میں ہندی فلسفہ کی نشاندہی :-

(۱) ڈاکٹر زاہد علی علم حقیقت کے مطابق مختلف ادوار (دور کشف، دور فترت اور دور ستر) کے متعلق لکھتے ہیں :

”ان ادوار ثلاثہ کا مقابلہ ہندی فلسفہ کے چار یوگوں (۱) کریتا یوگا (۲) تریتا یوگا (۳) کالی یوگا سے کیا جاسکتا ہے۔ پہلے یوگا میں محض خیر ہی ہوتا ہے۔ گھٹتے گھٹتے کالی یوگا میں خیر کا صرف چوتھا حصہ رہ جاتا ہے۔ یعنی شر خیر پر غالب ہو جاتا ہے پھر کریتا یوگا شروع ہوتا ہے اسی طرح عالم کا نظام جاری رہتا ہے۔“

(۲) عقول کی ایک درجہ سے دوسرے درجہ پر ترقی اور پھر واپسی کے متعلق ڈاکٹر صاحب لکھتے ہیں :

”ہندو فلسفہ کے مطابق تمام روحیں ترقی کے مدارج طے کر کے بلاآخر ہما میں داخل ہو جاتی ہیں جہاں سے وہ کبھی واپس نہیں ہوتیں۔“

(تاریخ ہندی فلسفہ صفحہ ۸۰ مطبوعہ جامعہ عثمانیہ)

(۳) گناہ گاروں کے انجام یعنی ”سحق“ کی ہندی فلسفہ سے مطابقت اس طرح بتائی ہے:

”جن لوگوں نے خیرات کے کام کئے مثلاً کنواں کھدوانا وغیرہ۔ مرنے کے بعد ان کی روح پہلے دھویں میں داخل ہوتی ہے پھر اندھیری راتوں سے گذرتی ہوئی چاند تک پہنچتی ہے اور جب تک اس کے نیک کام باقی رہتے ہیں وہاں مقیم رہتی ہے پھر اس کے بعد پتھر، ہوا، دھواں، کھربادل، بارش، نباتات، غذا اور تخم سے ہوتی ہوئی انسان کی غذا کی مطابقت سے رحم مادر میں داخل ہوتی ہے اور پھر پیدا ہو جاتی ہے۔“

(تاریخ ہندی فلسفہ از رائے شیو موہن لال صفحہ ۸۰ مطبوعہ جامعہ عثمانیہ)

قدیم یونانی فلسفہ کی نشاندہی :-

(۱) زمین و آسمان کی خلقت کے سلسلہ میں سیاروں کے دور میں انسان کے خمائر تیار ہونے کے متعلق لکھتے ہیں:

”اسی طرح اور دوسرے سیاروں کے ادوار میں مختلف خمائر بنے۔ ان کی تفصیلات قدیم یونانی فلسفہ سے دیکھی جاسکتی ہیں۔“

(۲) ”قائم القیامہ“ کے دس ہزار سال میں ظہور سے متعلق لکھتے ہیں:

”افلاطون کہتا ہے کہ ایک نفس کو تمام ترقی کے مدارج طے کرنے کیلئے دس ہزار

سال لگتے ہیں۔“

(Every Body's Book of Facts-by Dunbar P.354)

(۳) اخوان الصفا کے رسائل کے متعلق جو علم حقیقت کا سرچشمہ ہیں یہ عبارت تاریخ فاطمین مصر حصہ دوم صفحہ ۷۵ پر موجود ہے :

”ان رسائل کے علوم و فنون کا مآخذ اخوان الصفا کے قول کے مطابق یونانی فلسفہ ہے خصوصاً وہ حصہ جو ارسطو اور نوافلاطونی جماعتوں کی تعلیم سے تعلق رکھتا ہے۔“

اس بیان کی تصریح اس طرح کی گئی ہے :

”Plotinus (متوفی ۲۶۹ء) کہتا ہے کہ باری تعالیٰ پر لفظ ”واحد“ کا اطلاق

کرنا بھی درست نہیں۔ وہ ان اوصاف سے اعلیٰ اور افضل ہے۔“ [ارسطو کا مذہب،

ادلیری کی کتاب [Arabic Thought and]

ڈاکٹر زاہد علی کے علاوہ ڈبلو۔ ایوانو (W.IVANOW) نے، جسٹس امیر

علی نے، واٹی کیوٹس (VATIKIOTIS) نے اسماعیلیوں کے علم حقیقت میں

ایرانی، یونانی اور عیسوی اور دیگر فلسفوں کے غلبہ کے متعلق تفصیلی بحث کی ہے ان

کی کتابوں سے اقتباسات پیش کئے جاتے ہیں :

The most prominent element of this system is

Neo-Platonic philosophy.....Thus, the natural

philosophy of Ismailism with its idea of organic

and inorganic world, psychology, biology etc, is

to some extent based on Aristotle and partly on Neo. Pythagorean and other early speculations. Traces of Mechanism are very faint Christianity is more strongly felt. W. IVANOW -Ismailia. (Shorter Encyclopaedia of Islam).

(2) Astrological beliefs, superstitious ideas about the mystical meaning of numbers and letters play a great part in their speculations, especially the number seven. W. Ivanow - Ismailia (Shorter encyclopaedia of Islam)

(۱) ترجمہ :- ” اس نظام میں غالب ترین عنصر نو افلاطونی فلسفہ ہے..... اس طرح اسماعیلیت کا طبعی فلسفہ اور عالم روحانی و عالم جسمانی سے متعلق تصورات، نیز نفسیات و حیاتیات وغیرہ کسی حد تک ارسطاطالیسی اور جزوی طور پر نوفیشا غورثی و دیگر قبل از اسلام تصورات پر مبنی ہیں مانویت کے اثرات معمولی ہیں البتہ عیسائیت کے غلبہ کا شدت سے احساس ہوتا ہے۔“

(۲) ترجمہ :- ”ستاروں سے وابستہ اعتقادات، اعداد اور حروف کے (بالخصوص سات سے متعلق) توہمات سے پر باطنی معانی اسماعیلی قیاسات میں اہم کردار ادا کرتے ہیں۔“

(3) He (Abdullah ibn Maimun) moulded his doc-

trines partly upon those actually taught by mani and partly upon those of the Muslim Mystics.

Amir Ali. (The spirit of Islam....p322)

(۳) ترجمہ :- ”اس (عبداللہ لنن میمون) نے اپنے اصول جزوی طور پر مانی کی حقیقی تعلیمات پر مرتب کئے اور جزوی طور پر مسلمان صوفیا کی۔“

(4) Most of the Accounts, nevertheless, point to one safe conclusion, namely, the syncretic origin of the movement. Its development was gradual and varied, the evolution of the doctrine into radically extremist beliefs is further proof of the assimilation of non muslim cults and legends into its fold Pre-Islamic Judalo-Christian He llenistic and Persian peculiarities were slowly fused into what came to be known as the Batiniyya Movement.

(The Fatimid theory of state)P-3

(۴) ترجمہ :- ”زیادہ تر بیانات صرف ایک ہی قابل اعتماد نتیجہ کی طرف لے جاتے ہیں اور وہ یہ ہے کہ اس تحریک (اسماعیلی مذہب) کی ابتداء مختلف النوع عقائد کے مجموعے سے ہوئی۔ اس نے بتدریج ترقی کی۔ اس تحریک کے انقلاب و انتہا پسند اصول اس امر کا مزید ثبوت ہیں کہ اس میں غیر اسلامی مسلکوں اور فرضی داستانوں کی شمولیت ہے۔ رفتہ رفتہ قبل از اسلام یونانی اور ایرانی نیز یہود و نصاریٰ کی خصوصیات کا ایک مرکب تیار

ہو جس کا نام تحریک باطنی (اسماعیلی مذہب) ہوا۔ (1)۔

اس باب کے اس حصہ کو ہم علامہ سید محمد حسین طباطبائی (معروف شیعہ عالم) کے تاثرات پر ختم کرتے ہیں:

The Ismailies have a philosophy in many ways similar to that of Sabaens (star worshippers) combined with Hindu gnosis. (SHIA)

ترجمہ :- ”بہت سے مسائل میں اسماعیلیوں کا فلسفہ صابیوں (نجوم پرستوں) سے ملتا جلتا ہے جس میں ہندی فلسفہ بھی شامل کر لیا گیا ہے۔“
علم حقیقت میں تضاد و تناقص :-

”اخوان الصفاء“ کے رسائل کے متعلق جو علم حقیقت کے ماخذ ہیں ڈاکٹر زاہد علی جنہوں نے یقیناً ان کا گہرا مطالعہ کیا ہو گا لکھتے ہیں:

”بعض موقعوں پر ”اخوان الصفاء“ کی تعلیم میں تضاد و تناقص پایا جاتا ہے۔ عام طور پر تعلیم دی جاتی ہے کہ انسان کو اجتہاد کرنا چاہئے اور دین و دنیا میں اپنی کامیابی کے اسباب پیدا کرنے چاہئیں۔ اور ایک مقام پر کہا جاتا ہے کہ تمام حوادث جو فلک قر کے نیچے واقع ہوتے ہیں وہ سب کو اکب کے اثرات سے ہوتے ہیں۔ خوش قسمتی اور بد قسمتی انہیں اثرات کے نتیجے ہیں۔ بعض باتیں جو محض اتفاقی ہیں ان کو اخوان الصفاء نے حقیقت کے پیرائے میں ظاہر کر کے ان سے عجیب عجیب استدلال کیا ہے چنانچہ حروف تہجی کی تعداد اٹھائیس ہے اس تعداد کا مقابلہ چاند کی منزلوں، انسان کی

(1) - VATIKIOTIS نے اپنی کتاب میں بہت پر معنی الفاظ استعمال کئے ہیں جس کے متبادل

مفرد الفاظ اردو زبان میں نہیں ملتے۔ ۲۔ ”شیدہ“ صفحہ ۷۸

انگلیوں کے جوڑوں پیٹھ کے سروں وغیرہ میں بھی لایا گیا ہے۔
 ان تاثرات کے ساتھ ساتھ ایک دوسرے اسماعیلی فاضل کے تاثرات جو بہ یک
 وقت علم تاویل و علم حقیقت کے متعلق ہیں پہلے ہی پیش کئے جا چکے ہیں۔ ان تاثرات
 میں کہا گیا ہے کہ علم حقیقت کی مویشگافیاں اہل یورپ کی فہم سے بعید ہیں۔ اس
 صورت حال کے باوجود اسماعیلی عقیدت کا یہ حال ہے کہ جس کو اس دور میں علم و فضل
 کے مدعی یعنی اہل مغرب تک سمجھنے سے قاصر ہیں جن کے مرتبین کا صحیح علم اب
 تک نہ ہو سکا ہے اور نہ ہونے کی امید ہے۔ اسی طرح جن کا صحیح زمانہ نہ اب تک متعین
 ہو سکا ہے اور نہ ہونے کی امید ہے ان رسائل کو ”قرآن الائمہ“ کہا جاتا ہے۔ (1)۔

کلام ربانی کے مقابل کلام انسانی !!

اور اس پر اسماعیلیہ کا دعویٰ مسلمانی

خامہ انگشت بندال ہے اسے کیا لکھئے

ناطقہ سر بگریباں ہے اسے کیا کہیئے

علم فقہ

اسماعیلی فقہ میں قیاس اور رائے کو دخل نہیں۔ ہر حکم نص قطعی کا محتاج ہے جس کے لئے ان کے یہاں ہمہ وقت امام / نائب امام موجود ہے۔ ان کے یہاں ارکان دین سات ہیں۔ (۱) ولایت (امام سے محبت اور اس کی اطاعت) (۲) طہارت (اتقا) (۳) صلوٰۃ (۴) زکوٰۃ (۵) حج (۶) روزہ اور (۷) جماد۔ ان سب میں ولایت سب سے افضل ہے جس کے بغیر کوئی عمل قبول نہیں ہوتا۔ قابل غور بات یہ ہے کہ ان میں توحید و رسالت نہیں ہے۔ اس میں سب سے زیادہ نامور شخصیت قاضی نعمان بن محمد کی ہے (۱)۔

اسماعیلی دعوت کا نظام :-

”دعوت“ کے معنی بلانے کے ہیں اور داعی بلانے والے کو کہتے ہیں۔ عام طور پر ہر مسلمان کو داعی الی اللہ سمجھا جاتا ہے لیکن اسماعیلیوں نے اپنے یہاں ایک نظام دعوت ترتیب دیا جسکے ارکان مدارج فرائض و ذمہ داریاں Status and Functions متعین شدہ نظر آتی ہیں۔ ان ارکان (جن کو اسماعیلی اصطلاح میں ”حدود“ کہتے ہیں) میں نبی و امام بھی شامل ہیں۔ ان نظام کی تشکیل بالکل اسی انداز پر نظر آتی ہے جیسے کسی انجمن یا سوسائٹی کی ہوتی ہے یہ نظام اسماعیلیوں کے

(۱) حیرت ہے کہ قاضی نعمان بن محمد کو بھی صحیح العقائد اسماعیلی نہیں سمجھا گیا۔ کہا جاتا ہے وہ حقیقت میں اسماعیلی نہ تھے۔ (تاریخ قاطمین مصر حصہ اول صفحہ ۸۶)

علم تاویلات و علم حقیقت سے وابستہ ہے جسکے نمونے گزشتہ صفحات میں دیئے جا چکے ہیں۔ اب دور ستر میں اسماعیلی دعوت کا نظام - (1) پیش کیا جاتا ہے :

ارکان	عددے	فرائض
صدر دعوت	(1) نبی (2) وصی (نبی کے بعد) جس کا دوسرا نام صامت ہے۔	ظاہری شریعت کی تعلیم باطنی علوم کی تعلیم
بارہ باطنی مددگار (ان میں امام کا خاص اور اول مددگار شامل ہے۔ جسے باب الاواب کہتے ہیں۔	(3) امام (وصی کے بعد) لہلی جتیں (حجت کو کفیل بھی کہتے ہیں۔	ظاہری شریعت کی حفاظت اور باطنی علوم کی تعلیم۔ باطنی علوم کی تعلیم۔ یہ لوگ امام کے حضور میں رہتے ہیں اور ان پر جہاد فرض نہیں ہے۔
بارہ ظاہری مددگار	نہاری جتیں	ظاہری شریعت کی تعلیم بارہ جزیروں میں زمین کو تقسیم کیا گیا ہے اور ہر جزیرے میں ایک حجت بھیجا جاتا ہے۔ نہاری جتوں پر جہاد فرض ہے۔
مبلغین جو نبی یا وصی یا امام کی طرف سے تبلیغ	(1) داعی البلاغ	ظاہری شریعت کی حفاظت اور باطنی علوم کی تعلیم۔

مام کی نصیحت کے زمانہ میں امام کا قائم مقام۔	(۲) داعی مطلق	کئے جاتے ہیں
تمام داعیوں کا صدر۔	(۳) داعی الداعی	
مستجیب سے عمد و یثاق لینا (لزون کے معنی	مازون	شی کا اول مددگار
اجازت کے ہیں یعنی داعی نے مازون کو عمد		
لینے کی اجازت دی ہے۔		
مستجیب کے پہلے مذہب کو باطل ٹھہرا کے اپنا	مکاسر	شی کا دوسرا مددگار
مذہب ثابت کرنا۔ مکاسر کسر سے بنا ہے اور		
کسر کے معنی توڑنے کے ہیں۔		
کیونکہ وہ باطل مذہبوں کو توڑتا ہے۔		

نوٹ: حسب ضرورت نئے عمدے بھی قائم کئے جاسکتے ہیں۔ (1)۔

اسماعیلی دعوت کے مدارج :-

تاریخی اعتبار سے اسماعیلی دعوت کا مرتب ایرانی داعی ابو شاکر میمون القدرح اس کا بیٹا عبد اللہ ہے۔ یہ دونوں مختلف ادیان اور یونانی فلسفہ کے ماہر تھے میمون کا کسی مذہب مجوسی تھا لیکن وہ اپنے آپ کو شیعہ ظاہر کرتا تھا اور اہل بیت کی طرف دعوت دیتا تھا۔ انہوں نے خلیفہ ابو منصور (۱۳۶-۱۵۸ھ) کے زمانہ میں قید خانہ میں اپنے مذہب کے ۹ مدارج مرتب کئے۔ (2)۔ اسماعیلی روایات کے مطابق میمون القدرح اور اس کا بیٹا اسماعیلی امام مستور محمد المکتوم بن اسماعیل اور ان کے بیٹے

(1) ہم آگے چل کر فان ممیر اور امیر علی کا بیان نقل کریں گے کہ یورپ میں خفیہ انجمنوں کے

نظام کا پرہ لور "الموت" سے جانتے ہیں۔ یہ نظام دعوت اس کا ثبوت ہے۔

(2) ایک بیان کے مطابق یہ اہماء میں سات تھے۔ دو کا اضافہ بعد میں ہوا۔

عبداللہ المستور کے حجت (کفیل) تھے۔

خواجہ حمن نظامی نے مقریزی (مشہور مورخ) کے حوالہ سے اپنی کتاب
”فاطمی دعوت اسلام“ میں حسب ذیل مدارج نقل کئے ہیں۔ (1):

پہلی دعوت :- داعی پہلی مجلس میں مدعو سے مشکل اور پیچیدہ سوالات
کے اس کو عاجز کرنے کی کوشش کرتا ہے۔ پھر کہتا ہے: ”اے شخص اسرارِ
پوشیدہ ہیں اور اکثر لوگ ان کے منکر اور ان سے جاہل ہیں اگر مسلمان
باتوں کو جان لیتے جو اللہ تعالیٰ سے ائمہ اہل بیت سے خاص کی ہیں تو ان
اختلاف نہ ہوتا۔ گمراہی کا سبب ائمہ دین سے روگردانی ہے۔ حق یہ ہے کہ
ہی تنزیل و تاویل قرآن سے آگاہ ہیں۔ اللہ تعالیٰ نے علم دین کو پردے میں
رکھا ہے۔“

اس کے بعد اس سے تاویلات سے متعلق باتیں بتائی جاتی ہیں اور عمد و بیجا
کی طرف راغب کیا جاتا ہے اور مدعو سے کچھ رقم امام کی نذر کے طور پر مانگی جا
ہے۔ اگر مدعو یہ رقم دے دیتا ہے تو دوسری مجلس یا نشست میں شرکت کا اہل
جاتا ہے۔

دوسری دعوت :- اس نشست میں مدعو کو بتلایا جاتا ہے کہ اللہ تعالیٰ اس
بندے سے اس وقت تک راضی نہیں ہوتا جب تک وہ ائمہ حق کی پیروی
کریں۔ پھر ان امور کی شرح کی جاتی ہے جو (اسماعیلی مذہب) کی کتابوں میں مذکور

(1) تاریخ تفسیر و مفسرین میں بھی ان مدارج کا ذکر ہے۔ صفحات ۳۶۱-۳۶۲

ہیں اور یہ جاننے کی کوشش کی جاتی ہے کہ مدعو کہاں تک آگے بڑھا ہے۔

تیسری دعوت :- تیسری مجلس میں ائمہ حق سے روشناس کر لیا جاتا ہے جو حسب ذیل ہیں :

(۱) حضرت علیؑ (۲) حضرت حسنؑ (۳) حضرت حسینؑ (۴) حضرت زین العابدینؑ (۵) حضرت محمد الباقرؑ (۶) حضرت جعفر الصادقؑ اور ساتویں قائم صاحب الزماں جو بعض کے نزدیک محمد المکتوم بن اسماعیل ہیں۔ اور بعض کے نزدیک خود اسماعیل بن جعفر الصادقؑ۔ صاحب الزماں کے متعلق بتلایا جاتا ہے کہ وہ علم باطنی و مخفی کا حامل ہوتا ہے اور وہی تاویل و تفسیر اور تاویل تاویلات کا ماہر ہوتا ہے۔ وعاء (داعی کی جمع) ان کے وارث ہوتے ہیں۔

چوتھی دعوت :- اس میں بتایا جاتا ہے کہ شرائع کے مجدد سات ہیں۔ ہر ایک کو ناطق کہا جاتا ہے اور ہر ناطق کے ساتھ ایک وصی ہوتا ہے جس کو صامت کہتے ہیں۔ یہ اس طرح ہیں :

ناطق	صامت	ناطق	صامت
(۱) آدم	شیت	(۲) نوح	سام
(۳) ابراہیم	اسماعیل	(۴) موسیٰ	ہارون
(۵) عیسیٰ	شمعون	(۶) رسول خدا ﷺ	علیؑ

(۷) محمد بن اسماعیل صاحب الزماں جن پر علوم اولین و آخرین تمام ہوئے۔

حضرت نوحؑ نے حضرت آدمؑ کی، حضرت ابراہیمؑ نے حضرت نوحؑ کی، حضرت موسیٰؑ نے حضرت ابراہیمؑ کی اور حضرت عیسیٰؑ نے حضرت موسیٰؑ کی اور حضرت

محمد ﷺ نے حضرت عیسیٰ کی شریعت کو منسوخ کر دیا۔ یہ ناطق سات ہیں اسی طرح سے وہ چیزیں گنائی جاتی ہیں جو سات ہیں مثلاً آسمان، ہفتے کے دن، زمینیں، کواکب اور سیارے وغیرہ وغیرہ۔

پانچویں دعوت :- اس میں مدعو کو بتلایا جاتا ہے کہ ہر ایک صامت کے ساتھ بارہ مدگار (جبتیں) بارہ مہینوں، برجوں اور چار انگلیوں کے بارہ ٹکڑوں کی طرح ہوتے ہیں۔

چھٹی دعوت :- اس میں بتلایا جاتا ہے کہ اعمال شریعت (نماز، روزہ، حج وغیرہ) سب رموز ہیں اور عام سیاست کی مصلحت کے لئے جاری کئے گئے ہیں تاکہ ان میں مصروف ہو کر آپس میں فتنہ و فساد نہ پھیلائیں اور حاکم وقت سے وفادار رہیں ورنہ فی الحقیقت ان سے مراد ان کی تاویل میں ہیں۔

جب مدعو کے دل میں یہ بات جم جاتی ہے تو اس کو یونانی فلاسفوں افلاطون اور سٹوویشا غورث کے اقوال سمجھائے جاتے ہیں۔

ساتویں دعوت :- اس میں یہ بتلایا جاتا ہے کہ کس طرح عقول کو پیدا کیا گیا اور شریعت میں صادر اول اور عقل اول کو قلم کہتے ہیں اور اسکے مدگار کو لوح۔

آٹھویں دعوت :- اس دعوت میں سات عقول کی پیدائش کے ساتھ ساتھ اجرام فلکی کی حرکتیں اور ان کے ذریعہ جمادات، نباتات، حیوانات کا وجود میں آنا انسان اول کا ظہور، ناطقوں کا قیام وغیرہ سے متعلق گفتگو کی جاتی ہے۔

نویں دعوت :- اس نشست میں مدعو کو یونانی فلاسفوں کی کتابیں پڑھنے اور

علوم الہی و طبیعی سے واقفیت حاصل کرنے کی ہدایت کی جاتی ہے۔ اور یہ بتلایا جاتا ہے کہ ”وحی“ صرف نفس کی صفائی کا نام ہے اور نبی یارِ سول کا کام ہے کہ جو بات اس کے دل میں آتی ہے اور اسے بہتر معلوم ہوتی ہے وہ لوگوں کو بتادیا کرتا ہے اور اس کا نام کلام الہی رکھتا ہے تاکہ لوگوں کے دلوں میں یہ قول اثر کر جائے اور اسے مان لیں تاکہ سیاست اور مصلحت عام میں انتظام رہے۔“

جب مدع (مستجیب) دعوت میں داخل ہونے کو تیار ہو جاتا ہے تو داعی اس سے حسب ذیل معاہدہ لیتا ہے۔ جس کو ”عمد الاولیاء“ کہا جاتا ہے مورخین مقرر یزی و بغدادی نے جو معاہدہ نقل کیا ہے اس کا اختصار یعنی اہم نکات یہ ہیں :

(۱) داعی جس مستجیب سے عہد لیتا ہے اسے خدا کی قسم کھلا کر کہتا ہے کہ تم نے اپنے نفس پر خدا کا وہ عہد و میثاق اور رسول انبیاء ملائکہ اور کتابوں کا وہ ذمہ واجب کر لیا ہے جو خدا نے انبیاء سے لیا۔ تم نے جو کچھ میرے متعلق یا اس شہر میں جو امام مقیم ہیں ان کے متعلق یا ان کے اہل بیت اور اصحاب وغیرہ کے متعلق سنا ہے یا سنا گئے جانا ہے یا جانوں گے اسے چھپاؤ گے۔ اور اس میں سے کسی بات کو خواہ وہ بڑی ہو یا چھوٹی ظاہر نہ کرو گے۔ بجز اس بات کے کہ جس کی اجازت میں دوں۔

(۲) اس عہد کی محافظت اس بات پر منحصر ہے کہ ہم نے تم سے جن باتوں کا معاہدہ لیا ہے ان میں سے کسی بات کو بھی تم ظاہر نہ کرو گے نہ ہماری زندگی میں نہ ہماری وفات کے بعد۔

(۳) اگر تم نے جان بوجھ کر کچھ بھی مخالفت کی تو تم اللہ اور اس کی جماعت سے خارج ہو جاؤ گے۔ تمہارا ٹھکانہ اس جہنم میں ہو گا جس میں کوئی رحمت نہ ہو گی اور خدا تم پر وہ لعنت بھیجے گا جو اس نے ابلیس پر بھیجی۔

(۴) اور جتنے تمہارے غلام ہوں خواہ مرد یا عورت تمہاری مخالفت کی وجہ سے تمہاری وفات تک خدا کی راہ میں آزاد تصور کئے جائیں گے اور تمہاری موجودہ بیوی اور وہ بیویاں جو تمہارے انتقال کے وقت تک تمہارے نکاح میں آئیں گی مطلقہ شمار کی جائیں گی۔“

ہم نے خود مورخ مقریزی کے بیان کردہ عہد نامہ سے صرف اہم باتیں طوالت کے خوف سے پیش کی ہیں۔ یہ عہد نامہ کس قدر طویل ہو گا سمجھ سے باہر ہے کیوں کہ مقریزی لکھتا ہے :

”اس کے علاوہ ان کی بہت سی وصیتیں ہیں جن کو طوالت کے خوف سے ہم نے چھوڑ دیا ہے اور جو کچھ ہم نے بیان کیا ہے وہ عاقل کے لئے کافی ہے۔“

دعوت کی یہ مجالس ہمیشہ خفیہ ہوتی تھیں حتیٰ کہ فاطمی خلافت کے قیام کے بعد خلیفہ کے قصر میں ایک مخصوص جگہ ان کا انعقاد ہوتا تھا۔ ان کو ”مجلس حکمت“ کہا جاتا تھا۔

نظام دعوت اور عہد نامے سے متعلق ہم بھی مورخ مقریزی کے بیان پر اکتفا کرتے ہیں کہ ”عقلمندرا اشارہ کافی است“ مقریزی ہے بھی بالکل صحیح اور حق بجانب اس لئے کہ دعوت کے مدارج اور عہد و پیمان کے نکات خود اپنے منہ سے کہہ رہے ہیں کہ ہم کیا ہیں اور ہمیں کس غرض سے ترتیب دیا گیا ہے۔

اسماعیلی دعوت کے اثرات :-

بہر حال اس دعوت کے اثرات سے متعلق چند فضلاء کے تاثرات پیش کئے جاتے ہیں۔

(۱) ڈاکٹر زاہد علی لکھتے ہیں :- (1) :

”جن کو سلسلہ سے طے کرنے کے بعد آدمی معطل اور لاجی ہو جاتا ہے یعنی اعمال شریعت کو چھوڑ دیتا ہے اور محرمات کو مباح سمجھتا ہے۔“

(۲) ایوانو (IVANOW) نے حسب ذیل خیال ظاہر کیا ہے :- (2) :

"When de Sacy and others first discovered information about these degrees, they rather credulously suggested a parallel with masonic lodges, but the only parallel that is suitable is the Papacy and the organization of the Roman Catholic Church. (The Rise of the Fatimids)

ترجمہ : ڈی۔ ساسی وغیرہ کا خیال ہے کہ اسماعیلیہ کے نو مدارج کے اصولوں کا مقابلہ فری میسنوں سے کیا جاسکتا ہے مگر میر نے خیال میں ان کے اصول رو من کیتھولک چرچ کے پاپائی نظام سے ملتے جلتے ہیں۔

(1) تاریخ فاطمین مصر حصہ اول صفحہ ۷۷

(2) ایضاً حصہ دوم صفحات ۲۲۵، ۲۲۶

(۳) لین پول کہتا ہے۔ (1) :

”وہ یقیناً ذہن رسا رکھنے کے ساتھ ساتھ ایسے ہی بددیانت بھی تھے جیسے
”جیسیٹ“ (سوہویں صدی عیسوی کی عیسائی تنظیم کے افراد) قرامطہ کی غارت
گریوں میں ان کی کامیابی کی جھلک نظر آتی ہے۔“

ایوانو اور لین پول ایک دوسرے سے متفق نظر آتے ہیں۔ ایک مسلمان تو
تاریخی نقطہ نظر سے یہی کہہ سکتا ہے کہ رسول اللہ ﷺ کی حیات مبارکہ اور صحابہ
کرام کی تبلیغی مساعی کا تو کیا ذکر اسماعیلی نظام دعوت اور اس سے متعلق عمدہ و پیمان
جیسی چیزوں کا نام و نشان بعد کے مسلمان (غیر اسماعیلی) مبلغوں کے یہاں بھی
نہیں ملتا کیوں کہ اس نوعیت کی دعوت اور عمدہ و پیمان کا تعلق قرآن و سنت سے
دور کا بھی نہیں۔

اسماعیلی عقائد میں ایرانی اثرات :-

ڈاکٹر زاہد علی تسلیم کرتے ہیں :

”خود عبد اللہ بن میمون القدرح (جس کو اسماعیلی نظام دعوت کا مرتب کہا جاتا
ہے) کرج (ایران) کا باشندہ تھا اس کے (عبید اللہ المہدی) ظہور کے زمانہ میں جو
بڑے بڑے داعی گذرے ان میں اکثر ایرانی تھے۔ ان میں مشہور احمد الدین الکرمانی
المؤید الشیرازی، ابو یعقوب السجستانی، ابو حاتم الرازی، احمد بن ابراہیم السیثا پوری
ہیں۔ (2)۔“

(1) تاریخ قاطمین مصر حصہ دوم صفحہ ۲۲۶

(2) تاریخ قاطمین مصر حصہ دوم صفحہ ۸۶

ڈاکٹر زاہد علی ایک دوسری جگہ لکھتے ہیں :

”یہ بھی کہا جاتا ہے کہ (عبید اللہ) مہدی اور اس کے بعد کے چند اماموں نے اسماعیلیت کو فروغ دینے کی کوشش تو بہت کی لیکن اس میں ناکام ہونے کے باعث دوبارہ اس کی طرف زیادہ توجہ نہیں کی۔ صرف سیاسی قوت پر قانع رہے..... حلول، تنازع، آسمانی حق، موروثی حکومت وغیرہ کے سے عقیدوں کو ایران میں جیسی مقبولیت ہوئی ویسی مغرب، مصر اور بلاد عرب میں نہ ہو سکی یہی وجہ ہے کہ شیعہ فرقوں کے اکثر بانی ایرانی ہوئے۔ اسماعیلیوں میں چند داعیوں کے سوا اکثر بڑے بڑے داعی ایرانی تھے۔ (1)۔“

مغربی مستشرقین میں ڈی ساسی، براؤن جیسے معروف محققین کے علاوہ اور بھی بہت سوں نے اسماعیلی مذہب میں شدید ایرانی اثرات کا ذکر کیا ہے۔ وائی کیوٹس ان سب کا ذکر کرتے ہوئے ایک اور پتہ کی بات لکھتا ہے :

"It would be safer to adopt the view that a feeling of revenge urged the Persian people to join and support the Ismailia movement in the hope of political success.

(The Fatimid Theory of State). P-15.

”ایک محتاط رائے یہ ہو سکتی ہے کہ ایرانیوں نے سیاسی کامیابی کے لئے

انتقامی جذبات کے تحت اسماعیلی تحریک میں شمولیت اختیار کی ہے۔“

اسماعیلیہ کی خصوصیات :-

اب ہم اسماعیلیت سے متعلق محققین کے افکار و آراء کا نچوڑ پیش کرتے

ہیں :

(۱) امامیہ کی ایک شاخ کی حیثیت سے اسماعیلیت دوسری صدی کے وسط میں نمودار ہوئی۔ اس میں ابتداء ہی سے غیر اسلامی فلسفوں کی آمیزش شروع ہو گئی۔

نتیجہ یہ ہوا کہ فلسفہ نے مذہب پر غالب آکر تشریحی حیثیت اختیار کر لی۔

(۲) اسماعیلی مذہب میں قرآنی تعلیمات کو جملہ قدم (قبل از اسلام) فلسفوں کو

متحد کرنے کی کوشش کا مقصد ان تمام عناصر کو مطمئن کرنا تھا جو اسلام تو لے آئے

تھے مگر ان کے دل و دماغ پر سابق ادیان کا فلسفہ غالب تھا اور وہ اس کے اثرات و

نشانات فکری و عملی طور پر اسلامی تعلیمات کی شکل میں دیکھنے کے خواہش مند

تھے۔ یوں کہا جاسکتا ہے کہ اسلام کو نامکمل سمجھ کر ایک عالمگیر مذہب کی تشکیل

مقصود تھی۔

(۳) فلسفہ کے غالب سے اسماعیلی مذہب خواص کے لئے مخصوص ہو کر رہ گیا اور

ان میں بھی ان کے لئے جو فلسفیانہ مزاج رکھتے ہوں۔ عوام سے اس کا کوئی تعلق نہ

رہا۔

(۴) اسماعیلی مذہب کی دعوت کے خصوصی نظام سے مقصد وفاداروں اور

عقیدت مندوں کی ایک ایسی جماعت تیار کرنا تھا جو آزادی فکر و عمل کو قرباں کر

کے سفید ہولایت کے تحت کٹھن سے کٹھن منزل طے کرنے کو تیار ہو۔
 (۵) علم باطن کو اخفاء سے اتا پر اسرار بنا دیا گیا کہ متبعین کی خود سوچنے کی قوتیں
 مفلوج ہو کر رہ گئیں۔

(۶) اخفاء اور رازداری بلکہ تقیہ اور کتمان کے اصول دین ہونے سے یہ صورت ہو
 گئی کہ خود اپنے بھی اپنوں سے انکشاف حقیقت کرنے سے معذور ہو گئے۔ اور بعض
 ایسے مسائل کھڑے ہو گئے جو ہزار سال گزرنے کے بعد بھی لایخل ہیں۔ یہی نہیں
 کوئی بھی شخص قابل اعتبار نہ رہا۔

(۷) امام کو ایسی مرکزی حیثیت دی گئی کہ ہر چیز امام کے گرد گھومتی نظر آتی ہے حتیٰ
 کہ باری تعالیٰ کی ہستی بھی پس منظر میں چلی گئی۔

(۸) ائمہ میں امام محمد المکتوم بن اسماعیل کو وہ مرتبہ دیا گیا کہ انبیاء بھی پیچھے رہ گئے۔

(۹) دوسری اہم ترین چیز سات کا عدد ہے جو ہر فکر میں کار فرما نظر آتا ہے۔

اسماعیلیہ کے بنیادی عقائد :-

اسماعیلیہ کے عقائد کی تعداد سو بتلائی جاتی ہے۔ ان میں بہت سوں کا علم تو ان
 کے خصوصی علوم اور نظام دعوت سے ہو گیا ہو گا۔ اب ہم صرف ان عقائد کا ذکر
 کرتے ہیں جن کا تعلق اللہ تبارک و تعالیٰ، نبی کریم ﷺ اور قرآن پاک سے ہے
 تاکہ ان تینوں سے متعلق جو کیفیت ابھرتی ہے وہ واضح ہو جائے۔

توحید :- اللہ تعالیٰ ایک ہے مگر وہ کسی صفت سے موصوف یا کسی نعت سے
 مصوت نہیں کیا جاسکتا۔ اللہ تعالیٰ کی ذات پر لفظ واحد (۱) کا اطلاق کرنا بھی درست

(۱) قرآن پاک میں لفظ "واحد" بار بار آیا ہے اور اسی طرح "احد" بھی۔

نہیں۔ تمام صفات حقیقت میں اس مبدع اول پر واقع ہیں جسے اللہ تعالیٰ نے سب سے پہلے پیدا کیا۔ جس کا دوسرا نام عقل اول یا امر یا کلمہ - (1) ہے۔ عالم جسمانی میں یہ صفات امام پر صادق آتی ہیں۔ کیوں کہ وہ عقل کے مقابل قائم ہے۔ اللہ تعالیٰ کو بہت بھی نہیں کہا جاسکتا۔

رسالت :- انبیاء و مرسلین کو لوگ مستقر امام کا نائب یا مستودع کہا گیا ہے۔ اس کے بعد اس نبی کو ناطق بتلایا ہے جو خدا کی طرف سے شریعت لاتا ہے۔ اس حیثیت سے اس کا فرض صرف شریعت کے ظاہر کا اظہار ہے جبکہ باطن کی ذمہ داری ”صامت“ کی ہے اور باطن ہی مقصود اصلی ہے۔ آگے چل کر کہا گیا ہے کہ ایک ناطق اپنے سابق کی شریعت کو منسوخ کرتا چلا آیا ہے اور یہ سلسلہ امام محمد بن اسماعیل بن جعفر صادق تک پہنچا جو ساتویں ناطق اور ساتویں رسول ہیں جنہوں نے رسول اللہ ﷺ کی شریعت کے ظاہر کو معطل کیا اور باطن کو کشف کیا عالم اطباء کو ختم کیا یہی یوم آخر میں قائم القیامہ ہیں۔

قرآن پاک :- نبی یا رسول کا کام یہ ہے کہ وہ جو بات اس کے دل میں آتی ہے اور بہتر معلوم ہوتی ہے وہ لوگوں کو بتا دیتا ہے اور اس کا نام کلام الہی رکھتا ہے تاکہ لوگوں کو یہ قول اثر کر جائے اور اسے مان لیں تاکہ سیاست اور مصلحت عام میں انتظام رہے۔ یہ تو رہی ایک عمومی (general) بات۔ قرآن پاک کے متعلق خصوصی بات ہے کہ نبی

(1) ذاکر زاہد علی نے اس سے متعلق حسب ذیل صراحت کی ہے :

The LOGOS of Alexandrian philosophers. The external world, called SPHOTA which is the True cause of the world is in fact Brahmin.

مفہوم : اس کی مطابقت یونانی فلسفوں کے ”لوگوس“ سے ہوتی ہے جو دراصل ہندی فلسفہ سے مستعار ہے۔ (تاریخ فاطمین مصر حصہ دوم صفحہ ۲۵۲)

کریم صلی اللہ علیہ وسلم نے اسکا ظاہر بیان کیا جب کہ حضرت علیؓ نے بہ حیثیت 'صامت' کے اس کا باطن بیان کیا۔ باطن کے متعلق یہ بتلایا جا چکا ہے کہ وہ مقصود اصلی ہے۔

اسماعیلیہ کے ان جیادوی عقائد کے بیان کے بعد مزید عقائد سے متعلق بیان غیر ضروری ہو جاتا ہے کیوں کہ :

خشت لول چوں مند معمار کج تاثیر می رود دیوار کج

ہم نے اس باب میں طوالت کے احساس کے باوجود اسماعیلیوں کے جیادوی عقائد کو ان کے علوم کی روشنی میں بیان کرنا ضروری سمجھا کیونکہ ہم ناظرین کو ذرا سی بھی تاریکی میں نہیں رکھنا چاہتے، اب اسمعیلیوں کی فکر و نظر اس قدر صاف ہو کر سامنے آئی ہے کہ ان کے عقاید کی روشنی میں اسلامی تعلیمات کی اب 'ت' جاننے والا بھی خود ان کے اعتقادات کے متعلق رائے قائم کر سکتا ہے۔
(ہم اگر عرض کریں گے تو شکایت ہوگی)

لہذا

ایک اسماعیلی (سابق ہی سہی) (1) کی رائے پیش کی جاتی ہے :

”ایسا معلوم ہوتا ہے کہ گویا اسلام کے سد ابہار درخت پر ایرانی، نصرانی، یونانی اور ہندی درختوں کی بے جوڑ قلمیں لگائی گئیں ہیں۔ اصل اور قلم کا امتیاز ایسا ظاہر اور نمایاں ہے کہ سرسری نظر سے بھی نہیں چھپ سکتا۔ فروعات میں اختلاف ہوتا تو خیر کوئی بات نہ تھی لیکن افسوس ہے کہ اصول ہی کچھ ایسے ایجاد کئے جو اسلام کے اصول سے الگ ہو گئے۔“

(مقدمہ ”ہمارے اسماعیلی مذہب کی حقیقت اور اس کا نظام“ صفحہ ج)

(1) ذاکر زاہد علی جواد لڑا اسماعیلی تھے۔

باب پنجم

اسماعیلی فرقوں کی موجودہ کیفیات

اسماعیلی مذہب / دعوت کو تقریباً بارہ سو سال گذر چکے ہیں۔ اس طویل مدت میں ان کے یہاں کئی مذہبی اور سیاسی دور ہوئے جسکی وجہ سے اسماعیلیوں میں مختلف فرقے پیدا ہوئے جنکا ذکر ہم گزشتہ صفحات میں کر چکے ہیں۔ تاریخ کے مطالعہ سے پتہ چلتا ہے کہ ابتدائی طور پر ائمہ کی شخصیتوں اور حیثیتوں سے متعلق اختلاف ہوا جو آگے چل کر عقائد پر اثر انداز ہوا اور علیحدہ فرقے وجود میں آئے گئے جن میں مرکز سے لا تعلقی کے بعد نئی نئی باتیں پیدا ہوتی چلی گئیں جنہوں نے رفتہ رفتہ عقائد کی شکل اختیار کر لی۔ اگرچہ اسماعیلیہ کے ابتدائی دور کے عقائد کے بیان کے بعد اسماعیلیوں کے فرقوں کی موجودہ کیفیات کی اہمیت نہیں رہتی کیوں کہ جیسا کہ ہم پہلے لکھ چکے ہیں:

خشت اول چوں نہد معمار کج تاثریامی رود دیوار کج - (1)

یعنی تفصیلات کو جانے بغیر یہ بات یقین کے ساتھ کہی جاسکتی ہے کہ دیوار کی کجی میں اضافہ ہی ہو گا لیکن ناظرین کو ضروری معلومات فراہم کرنے کی غرض سے ہم اس باب میں اسماعیلیہ کے قابل ذکر فرقوں کے عقائد نے جو رخ اختیار کیا اس سے متعلق اہم امور بیان کریں گے۔

- (1) اگر معمار پہلی اینٹ میڑھی رکھتا ہے خرابا (آسمان) تک دیوار میڑھی جاتی ہے۔

دروزیہ :-

جیسا کہ باب سوئم میں بیان کیا گیا ہے دروزیہ نے الحاکم بامر اللہ (۳۸۶ھ / ۹۹۶ء - ۴۱۱ھ / ۱۰۲۰ء) کے بعد ایک علیحدہ فرقہ کی شکل اختیار کی۔ ان کے مشہور داعی حسن بن حیدرہ فرغانی، حمزہ بن زوزنی اور محمد بن اسماعیل درازی ہیں۔ مصر سے نکالے جانے کے بعد ان کو لبنان کے علاقہ میں فروغ ہوا اور یہ تاحال اسی علاقہ میں محدود ہیں۔

دروزیہ کا مذہب :-

دروزیہ کے اکثر داعی ایرانی تھے لہذا دیگر اسماعیلی (باطنی) فرقوں کی طرح ان کے عقائد بھی یونانی فلسفہ اور قدیم ایرانی مذاہب کی تعلیم سے ماخوذ ہیں۔ مثلاً ”حلول“ کے متعلق ان کا عقیدہ ہے کہ کروڑوں برس کے بعد ”حاکم“ کی شکل میں ظاہر ہوا۔ رعیت سے ناراض ہو کر غائب ہو گیا ہے۔ قیامت کے روز پھر انسان کی شکل میں ظاہر ہوگا۔ اور تمام دنیا پر حکومت کرے گا۔ اس کے حکم سے ایک آگ اترے گی جو کعبہ کو جلا دے گی پھر مردے زمیں سے اٹھیں گے۔ (1).....

دروزیوں کی کتابیں :-

داعی حمزہ بن زوزنی اور اس کے چار مددگاروں نے جو کتابیں لکھی ہیں وہ کلام اللہ کے مانند مقدس مانی جاتی ہیں اور خلوتوں میں پڑھی جاتی ہیں ان کو سوائے عقال کے کوئی چھو نہیں سکتا۔ غالباً یہ وہی کتابیں ہیں جن کے متعلق کہا جاتا ہے کہ ان میں کلام مجید کی نقل اتارنے کی کوششیں کی گئی ہیں لیکن یہ اس کی فصاحت

(1) تاریخ قاطین مصر حصہ دوم صفحہ ۱۶۵ وال Springett

وبلاغت کو نہیں پہنچیں۔ (1)۔

درویوں کے مذہبی اصول :- درویوں کے چار بڑے اصول یہ ہیں :

(۱) خدا کا علم خاص کر شکل انسانی کے مظاہر میں۔

(۲) عقل کا علم جو سب سے اعلیٰ موجود ہے اس کا نام حضرت عیسیٰ کے زمانہ میں

(Lazarus) لزارس ہے۔ حضرت رسول خدا ﷺ کے زمانہ میں سلمان فارسی اور

حاکم کے زمانہ میں حمزہ بن زوزنی۔

(۳) چار روحانی موجودات کا علم۔ یہ چار موجودات اسماعیل، محمد (بن اسماعیل)۔ (2)

سلمان اور علی کی شکلیں ہیں۔

(۴) سات اخلاقی احکام کا علم جن میں سے ایک تقیہ ہے۔

درویہ تنازع کے بھی قائل ہیں اور مذہبی معاملات کو پوشیدہ رکھنے پر زور دیتے

ہیں۔ یہ بھی کہا جاتا ہے کہ یہ لوگ اپنے خلوت خانوں میں شرمناک اعمال کے مرتکب

ہوتے ہیں اور خفیہ طور پر گانے کے بچے کے سر کی پوجا کرتے ہیں ان کے لڑیچے کے

مطالعہ سے پتہ چلتا ہے کہ (دروی) اعمال شریعت کے قائل نہیں۔ ان کا عقیدہ ہے

کہ حاکم کو خدا ماننے کے بعد تمام اعمال بیکار و فضول ہیں۔ ان کے اصول کے مطابق ظاہری

شریعت کے پابند مسلمان ہوتے ہیں اور صرف باطن کے پابند مومنین جب کہ ظاہر اور

باطن دونوں نہ ماننے والے "موحدین" جن کا درجہ سب سے بڑھا ہوا ہے۔ ہمیشہ

رہنا ان کا مذہبی فریضہ ہے۔ (3)۔ ان لوگوں کی آبادی میں مسجدیں نہیں ہوتیں کیوں

(1) تاریخ قائمین مصر حصہ دوم صفحہ ۱۶۵ بحوالہ Springett

(2) حضرت سلمان فارسی سے خصوصی تعلقات ایرانی اثرات کا ثبوت ہے۔

(3) آج کل "دروز" ملیشیا ایک معروف فوجی تنظیم ہے، یہ غالباً اسی تعلیم کا نتیجہ ہے۔

کہ یہ نماز نہیں پڑھتے۔ مسجد کی بجائے ایک معمولی سا مکان ہوتا ہے جس میں ہر جمعرات کو مجلس ہوتی ہے۔ کیوں کہ جمعرات کو ”حاکم“ غائب ہوا تھا۔ ان مجلس میں حمزہ زوزنی کی تصانیف پڑھی جاتی ہیں اور اس میں صرف عقال ہی شریک ہوتے ہیں۔

عقّال اور جہاں : عقّال کی جماعت میں شریک ہونے والے دروزیوں کو چند شرائط پوری کرنا ہوتی ہیں یہ شرائط کچھ ایسی نوعیت کی ہیں جیسی کہ فری میسوں میں پائی جاتی ہیں۔ ان میں اور بہت سی باتیں فری میسوں سے ملتی جلتی ہیں۔ دوسری جماعت جہاں کی ہے جن پر مذہب کی پابندیاں عائد نہیں ہوتیں۔ کہا جاتا ہے کہ جہاں ہر قسم کے فسق و فجور میں مبتلاء پائے جاتے ہیں۔ دروزیوں نے اپنے مذہب کا دروازہ بند کر رکھا ہے۔

نزار یہ :-

جیسا کہ باب سوئم میں ذکر کیا گیا ہے اسماعیلیوں میں امام / خلیفہ المستنصر باللہ (۵۲۲ھ / ۱۰۳۵ء - ۵۳۸ھ / ۱۰۹۵ء) کے جانشین پر اختلاف ہوا۔ اسماعیلیوں کے ایک گروہ نے المستنصر باللہ کے بڑے بیٹے نزار کو امام کا جانشین امام تسلیم کیا جب کہ دوسرے گروہ نے المستنصر کے دوسرے بیٹے احمد المستعلی باللہ کو امام / خلیفہ مانا۔ نزار کے پیرو نزار یہ کہلائے اور مستعلی کے مستعلویہ۔ نزاریوں کو مستحکم کرنے والا داعی حسن بن صباح تھا جس کا تعلق ایران سے تھا۔ حسن بن صباح جس کا ذکر ہم اگلے ابواب میں کریں گے۔ ۵۳۸ھ / ۱۰۹۰ء میں شمالی ایران میں قلعہ ”الموت“ پر قابض ہو گیا۔ چونکہ مصر میں حکومت المستعلی کے حصہ میں آچکی تھی لہذا نزاریوں کا مرکز ”الموت“ قرار پایا۔ اس طرح نزاریوں کا تعلق مصر سے کٹ گیا اور انہوں نے

”مستعلویہ“ کے مقابل اسماعیلیوں کی ایک اہم شاخ کی حیثیت اختیار کر لی۔ اسی وجہ سے نزاریوں کو مشرقی اسماعیلی بھی کہا گیا۔ نزاریوں کی زیادہ شہرت ان کے داعیوں سے ہوئی جو خداوند ”الموت“ کہلائے جاتے تھے ان میں حسن بن صباح کی حیثیت نمایاں ہے جو تاریخ میں ”شیخ الجبال“ کے نام سے معروف ہے اور نزاریہ سلسلہ کا بانی مانا جاتا ہے۔

اعمال شریعت سے متعلق نزاریوں کے عقائد :-

نزاری ائمہ میں سب سے مشہور امام حسن علی ذکرہ السلام ہیں ان کا زمانہ امامت ۵۵۵ھ / ۱۱۶۲ء - ۵۶۱ھ / ۱۱۶۶ء ہے۔ کہا جاتا ہے کہ ۵۵۹ھ / ۱۱۲۳ء میں انہوں نے تمام اسماعیلیوں کو جمع کیا اور قلعہ الموت سے متصل منبر پر کھڑے ہو کر ایک خطبہ (1) دیا جس سے اقتباس پیش کیا جاتا ہے۔

”قائم القیامہ میرے ذریعہ سے ہے۔ میں امام زماں ہوں اور امر و نہی صرف شریعت کے رسم و رواج ہیں اور ان کی تکلیف کو میں اہل دنیا سے بالکل اٹھا لیتا ہوں چونکہ یہ زمانہ قیامت کا ہے۔“ اس دن الموت کے تمام اسماعیلیوں نے بڑا جشن منایا اور یہ دن تاریخ میں ”عید القیام“ کے طور پر مشہور ہوا ہے۔ پھر حضرت امام نے قیامت کی تشریح کرتے ہوئے فرمایا ”آج میں تم کو تمام شریعت کی تکلیفوں سے نجات دیتا ہوں۔ آج تمہارے لئے رحمت کے دروازے کھلے ہوئے ہیں۔ میں نے تم سب کو شریعت اور قیامت کے اسرار سے مطلع کیا۔ (2)۔“

یہ اقتباس نزاری فاضل علی محمد جان محمد چنار کی کتاب ”نور مبین جبل اللہ متین“

(1) تاریخ ائمہ اسماعیلیہ جلد سوئم میں صرف خطبہ دینے کا ذکر ہے۔ خطبہ کا متن نہیں دیا گیا جس

کی وجہ صاف ظاہر ہے۔ ان کو تاریخ میں خداوند ”الموت“ کہا گیا ہے۔

(2) تاریخ فاطمیین مصر صفحہ ۱۷۶

سے ہے۔ چنار اصحاب اسی کتاب میں مزید لکھتے ہیں :

”حضرت امام حسن علی ذکرہ السلام نے ان لوگوں کو تاویلی علم سکھایا اور بتایا کہ دنیا قدیم ہے۔ زمانہ جاودانی ہے۔ قیامت صرف روحانی ہے۔ بہشت و دوزخ معنوی (باطنی) ہیں۔ ہر ایک شخص کی قیامت اس کی موت ہے۔ باطن میں خلقت کو خدائے تعالیٰ کف دست میں رہنا چاہئے اور ظاہر میں صوابی طور پر زندگی بسر کرنی چاہئے جس کے لئے شریعت کے اعمال کی ساری پابندی اور بد شین مخلوق سے اٹھائی جاتی ہیں۔ (1)۔“

فان بمر نے بھی عید قیام اور امام حسن علی ذکرہ السلام کا تفصیلی ذکر کیا ہے۔ جو قریب قریب وہی ہے جیسا کہ اوپر چنار اصحاب نے بیان کیا ہے۔ فرق صرف اتنا ہے کہ فان بمر نے عید قیام پر عام شراب نوشی کا بھی ذکر کیا ہے۔ (2)۔

امام حسن علی ذکرہ السلام کی نسبی حیثیت :- اسماعیلیہ کے یہاں نسب سب سے اہم ہے لیکن فان بمر نے امام حسن کے نسب کے متعلق جو کچھ لکھا ہے وہ اس قدر شرمناک ہے کہ ہم اس کو نقل کر کے اپنی کتاب کی سنجیدگی مجروح کرنا پسند نہیں کرتے صرف اس کے تاثرات پیش کرتے ہیں :

"The honour of the mother was sacrificed to the ambition of the son; and because adultery offered grounds to his pretensions, the sancirity of the harem was forced to give place to the merit of ambition". (3)

(1) تاریخ قاضیین مصر صفحہ ۱۷۷

(2) History of the Assasins صفحہ ۱۴۱

(3) ایضاً صفحہ ۱۴۳

ترجمہ: ماں کی ناموس کو بچنے کی آرزو یا حوصلہ مندی پر قربان کر دیا گیا اور چونکہ خیانت عصمت سے اس کے دعوے کو استحکام ملتا تھا لہذا ذاتی خواہش کی تکمیل کے لئے حرم کے تقدس کو بھی پامال کر دیا گیا۔“

صورت حال جو بھی رہی ہو یہ بات اسماعیلی کے یہاں نئی نہیں ہے خود پہلے فاطمی خلیفہ اور پہلے اسماعیلی امام (ظاہر) یعنی عبید اللہ المہدی کا نب گیارہ سو سال سے حث کا موضوع بنا ہوا ہے جیسا کہ ہم آئندہ کسی باب میں ذکر کریں گے۔

اعمال شریعت کی طرف واپسی :- اعمال شریعت چھوڑ دینے کے منفر

اثرات کا ذکر ہم نے گزشتہ باب میں کیا ہے۔ نزاریوں کے اعمال شریعت چھوڑ دینے کے اثرات بھی حسب توقع برے ہوئے اور شورش ہو گئی۔ لہذا امام حسن علی ذکرہ السلام کے پوتے امام جلال الدین حسن نے (۶۰۷ھ / ۱۲۱۰ء - ۶۱۸ھ / ۱۲۲۱ء) نے ظاہر شریعت کے طریقہ کو جاری کیا۔ لیکن اس نوعیت کی کوششوں کا جو نتیجہ ہوا تھا وہ ظاہر ہے۔ علی محمد چنار صاحب اس صورت حال کی وضاحت کرتے ہوئے لکھتے ہیں۔

”حضرت امام چونکہ اہل دنیا کے مالک ہیں۔ اس لئے زمانے کی موافقت کے لحاظ سے ہمہ دست ان کی ذات سے تعلق رکھتا ہے۔ اکثر اماموں کے عہد میں ایسی حرکتیں ظہور میں آئی ہیں اور پھر قرار پائی ہیں مگر بیرونی اسباب کو دیکھ کر اکثر لوگ حضرت امام کے مخصوص مطلب کو نہ سمجھ کر من مانی باتیں کرتے رہتے ہیں۔“

نزاری فاضل کی مندرجہ بالا وضاحت کی حیثیت ضرور اہم ہوتی لیکن ظاہری شریعت کی پابندی سے فراغت اور شراب نوشی تو اسماعیلیہ کے یہاں کوئی نئی بات نہیں۔ اس سلسلہ میں ہم ایک دلچسپ تاویل پیش کرتے ہیں جو بہ یک وقت

اسماعیلیہ کے یہاں اور امر و نواہی کی پابندی کی حیثیت اور تاویل کے ذریعہ ہر معاملہ اور ہر واقعہ کا جواز پیش کرنے کی بہترین مثال ہے: کہا جاتا ہے کہ اولاً حضرت امام جعفر الصادقؑ نے اپنے بڑے بیٹے اسماعیل پر اپنی جانشینی کے لئے نص کی تھی لیکن حضرت اسماعیل خلاف شرع عمل (شراب نوشی) کے مرتکب ہوئے اور ان کے والد بزرگوار نے ان پر کی ہوئی نص اپنے دوسرے بیٹے حضرت موسیٰ اکاظمؑ کے حق میں بدل دی۔ اس کے خلاف شرع عمل کی تاویل کے متعلق ایک محقق اس طرح لکھتا ہے:

”اور یہ تاویل کی کہ اسماعیل کا ایسا عمل کرنا (شراب نوشی) ان کی اعلیٰ روحانیت کا ایک ثبوت ہے کیوں کہ وہ ظاہر شریعت کے پابند نہ تھے بلکہ باطن کے قائل تھے۔ یہ شیعوں کے اس رجحان کی ایک مثال ہے جو تاویل یعنی باطن شریعت کی طرف ہے۔“ (1)۔

(D. B. Macdonald, Devil of Muslim Theology etc.

(P. 2).

اس صورت حال کے بعد کسی کو کسی بھی معاملہ میں کیا کرنے کی گنجائش باقی رہ جاتی ہے۔ اقبال نے کس قدر صحیح کہا ہے:

قرآن کو بازوئے تاویل بنا کر چاہے تو خود ایک تازہ شریعت کرے ایجاد

ایران میں نزاری اقتدار کا خاتمہ :- ایران میں نزاری اقتدار جس کی

ابتداء ۵۲۸۳ھ / ۱۰۹۰ء میں ہوئی تھی ایک سو ستر (۱۷۰) سال بعد

۱۲۵۶ھ / ۱۲۵۶ء میں تاتاریوں کے ہاتھوں ختم ہو گیا مگر اسماعیلی مذہب ایران میں مقبول نہ ہو سکا۔ لہذا اسماعیلی دعوت کے مرکز بدلتے رہے۔ کبھی کبھی کہیں۔ اس درمیان میں نزاری دو حصوں میں بٹ گئے۔ قاسم شاہی اور محمد شاہی، قاسم شاہی سلسلہ کے امام آغا خاں اول ۱۲۵۸ھ / ۱۸۴۲ء میں ایران سے ہندوستان آئے یہ کیفیات ایران سے متعلق تھیں اب ہم آئندہ تسلسل کے لئے برصغیر میں نزاری داعیوں / پیروں کا کردار بیان کریں گے جس کی نوعیت خصوصی ہے۔

برصغیر میں نزاری داعیوں / پیروں کا کردار :- برصغیر پاک و

ہند میں اسماعیلی مذہب کے داعیوں کا ذکر نویں صدی عیسوی میں ملتا ہے۔ یہ لوگ قاہرہ، عراق اور یمن سے سندھ اور پنجاب یعنی مغربی پاکستان میں آنے شروع ہوئے۔ اور آہستہ آہستہ سیاسی اقتدار حاصل کر لیا۔ یہ لوگ قرامطہ کہے جاتے ہیں۔ کہا جاتا ہے کہ محمود غزنوی کی مہموں کا مقصد قرامطہ کی تیغ کٹی بھی تھا چونکہ قرامطہ قتل و غارت کے لئے بدنام ہو چکے تھے۔ شہاب الدین غوری نے بھی ان کے خلاف یورشیں کیں اور آخر کار قرامطہ کا غلبہ ختم ہو گیا۔ (1)۔ اس میں اسلامی حکومت کے استحکام اور سنی خیالات کی اشاعت کو بھی دخل تھا۔ اگرچہ تیرہویں صدی عیسوی کے بعد قرامطہ کا ذکر ہندوستانی تواریخ میں نہیں ملتا لیکن ان کے جانشین وہ لوگ ہوئے جن کو شمالی ایران کی اسماعیلی (نزاری) ریاست ”الموت“ سے بچنے ہوئے داعیوں / پیروں نے اسماعیلی مذہب کی طرف راغب کیا۔ ان لوگوں کو ابتداً خواجہ کہا گیا جو بھوک ”خوجہ“ یا ”کھوجہ“ ہو گیا اس طرح کشمیر، پنجاب و سندھ میں ”نزاری“ خواجہ کہلائے ان نزاری

— (1) Shorter encyclopaedia of Islam کے مطابق ان میں کچھ اپنے سابق

مذہب پر لوٹ گئے اور کچھ اہل سنت والجماعت میں شامل ہو گئے۔ مقالہ ”اسماعیلیہ“

داعیوں / پیروں کے مختصر حالات پیش کئے جاتے ہیں :

(۱) نور الدین یا نور شاہ :-

برصغیر میں نزاری داعیوں کا سلسلہ نور الدین یا نور شاہ (۱) سے شروع ہوتا ہے انہیں ”الموت“ سے بارہویں صدی میں بھیجا گیا تھا۔ ان کی دعوت کا علاقہ گجرات اور نو ساری تھا۔ انہوں نے اپنا نام ہندوانہ رکھا اور بہت سے افراد کو جن کا تعلق پنج ذاتوں سے تھا اسماعیلی مذہب میں شامل کیا۔ یہ ”نور ست گرو“ کہلائے جاتے تھے (انہوں نے ۶۳۴ھ / ۱۲۳۳ء میں سلطانہ رضیہ کی حکومت کو غیر مستحکم دیکھ کر اسماعیلی جھنڈا اُٹانے کی کوشش کی مگر ناکام رہے)۔ ان کی خصوصیت یہ ہے کہ انہوں نے اسلامی طریقہ تبلیغ سے قطعیت کر ہندو شعرا اپنانے میں پہل کی۔

(۲) پیر شمس (شاہ شمس الدین) ۶۳۲ھ - ۷۵۷ھ / ۱۲۳۱ء - ۱۳۵۶ء :-

سید شمس الدین کو ”الموت“ میں نزاری سلسلہ کے امام قاسم شاہ (۷۱۰ھ - ۷۷۰ھ / ۱۳۱۰ء - ۱۳۷۰ء) نے پیر کا لقب دے کر ایران سے باہر تبلیغ کرنے کی ہدایت کی۔ اس وجہ سے یہ پیر شمس کہلائے۔ انہوں نے کشمیر و پنجاب کے علاقہ میں اسماعیلی مذہب کی دعوت دی۔ انکی پیدائش سبزوار میں ہوئی تھی اسلئے شمس (۲)

(۱) نور الدین یا نور ست گرو کا ذکر تاریخ ائمہ اسماعیلیہ میں نہیں ملتا۔ شیخ محمد اکرام نے ”آب کوثر“ میں خاصی تفصیل سے ذکر کیا ہے۔ دیکھئے صفحات ۳۳ - ۳۴ شیخ محمد اکرام نے آرنلڈ کی دعوت اسلام اور ممبئی گزٹیز جلد نہم حصہ دوم کا حوالہ دیا۔ تاریخ فاطمین مصر حصہ دوم میں ڈاکٹر زاہد علی نے بھی نور الدین کا ذکر کیا۔

(۲) پنجاب کی ایک جماعت جو بظاہر ہندوؤں میں شامل ہے اور خوجوں کے موجودہ امام آغا خاں کو اپنا دیوتا تسلیم کرتی ہے۔ اپنے آپ کو شاہ شمس کے نام پر شمس کہتی ہے: (آب کوثر صفحہ ۳۴۴)

ہندواری کہلاتے ہیں۔ انکا مزار ملتان میں ہے۔ پیر شمس نے بہت سے ”گنان“ لکھے۔

گنان کیا ہے؟ :- ”گنان“ کا ذکر آئندہ بھی آئے گا لہذا اس کی تعریف ضروری

ہے۔ تاریخ ائمہ اسماعیلیہ میں ”گنان“ کے متعلق لکھا ہے:

”گنان“ سنسکرت زبان کا لفظ ہے جس کے معنی روحانی علم کے ہیں۔ یہ منظوم کلام تیرہویں اور چودھویں صدی کی مروج زبانوں میں پائے جاتے ہیں جن میں سندھی، یورپی، مرہٹی، سرائیکی، گجراتی، پنجابی اور ہندی سے ملتے جلتے الفاظ پائے جاتے ہیں۔ یہ کلام دین کی تعلیم دیتے ہیں جن میں خاص طور پر ذکر، عبادت، مرشد، کامل اہل بیت، امام کی شناخت وغیرہ کے موضوعات پائے جاتے ہیں۔ اس کے علاوہ مروج ہندو و شنو پنتھ کے عقائد اور مذہبی بیان اور واقعات کو اسلامی تعلیمات کے ساتھ بیان کیا گیا ہے۔ (1)۔“

پیر شمس نے متعدد گنان لکھے ہیں جن کے نام نہ صرف دلچسپ ہیں بلکہ ان کی فکر و نظر کے آئینہ دار ہیں مثلاً ”من سمجھانی، گرنی گنان، چندربان، برہم پرکاش“ وغیرہ وغیرہ۔ پیر شمس نے ایک چھوٹا دس ”اوتار“ بھی لکھا۔ ان گنانوں سے متعلق علی جاہ شیخ دیدار علی مرتب تاریخ ائمہ (2) اسماعیلیہ لکھتے ہیں:

”پیر کا کلام زیادہ تر صوفیانہ ہے جس میں دین کی تعلیم دی گئی ہے۔ اس کے علاوہ دعوت کے نادر نمونے بھی پائے جاتے ہیں۔ مثلاً ہندومت کو اسلامی رنگ میں پیش کیا ہے۔“

(۳) پیر وداعی صدر الدین (۷۰۰ھ - ۸۱۹ھ / ۱۳۰۰ء - ۱۴۱۶ء) :-

آپ کا اصل نام محمد تھا اور لقب ”بارگر، سودیو، ہریشچندر، حاجی صدر شاہ اور صدر الدین“

(1) شائع کردہ شیعہ امامی اسماعیلیہ ایسوسی ایشن برائے پاکستان۔ کراچی صفحہ ۱۲۶-۱۲۷ حصہ سوئم۔

(2) ایضاً صفحہ ۱۳۰۔

تھے۔ ہندو انیس چھراتھ کہتے تھے۔ پیر شمس آپ کے پردادا تھے الموتی امام اسلام شاہ (۱۷۷۷-۱۸۲۷/۱۳۷۰-۱۴۲۳ء) نے آپ کو پیر کا لقب دے کر ہندوستان روانہ کیا۔ انہوں نے بہت سے گنان لکھے۔ جن کے نام یہ ہیں۔ ”آرلو بوجہ“ ”زرنجن“ ”ونود“ ”تھرید“ ”بلون گھائی“ ”دعا گٹ پات“ ”کھٹ درشن“ ”کھٹ زرنجن“ وغیرہ ان کے گنانوں کی تعداد ۲۵۰ بتلائی جاتی ہے۔ (۱)۔ گنان لکھنے کے علاوہ پیر صدر الدین نے ہندوستان میں اسماعیلیوں کی تین جماعتیں منظم کیں۔ جن کے منتظم پنجاب مکھی سیٹھ شام داس لاہوری، کشمیر میں مکھی سیٹھ تلسی داس اور سندھ میں مکھی ترکیم تھے۔ (۲)۔ پیر صدر الدین نے ایک دس لوتار بھی لکھا۔ یہ بھی پیر شمس کی طرح ہندوؤں میں رہتے تھے۔ شیخ محمد اکرام لکھتے ہیں:

”انہوں نے ہندو مذہب کے بعض عقائد کو صحیح تسلیم کیا تاکہ اسماعیلیہ مذہب کی اشاعت میں آسانی ہو۔ انہوں نے ایک کتاب دس لوتار کے نام سے لکھی یا رانج کی جس میں رسول اکرم ﷺ کو ”ہما“ حضرت علیؓ کو ”شونو“ اور حضرت آدمؑ کو ”شیو“ سے تعبیر کیا ہے۔ یہ کتاب خوجہ قوم کی مقدس کتاب سمجھی جاتی ہے اور مذہبی تقریبوں پر اور نزع کے وقت مریض کے بستر کے قریب پڑھی جاتی ہے۔“ (۳)۔

(۴) پیر کبیر الدین (۱۷۴۲-۱۸۵۳/۱۳۴۱-۱۴۴۹ء)۔

کبیر الدین پیر صدر الدین کے بیٹے تھے ان کو بھی الموتی امام اسلام شاہ (۱۷۷۷-۱۸۲۷/۱۳۷۰-۱۴۲۳ء) نے پیر کا لقب دیا اور ہندوستان میں دعوت کے کام

(۱) شائع کردہ شیعہ لامیہ ایسوسی ایشن برائے پاکستان۔ کراچی صفحہ ۱۴۶ حصہ سوئم

(۲) آب کوٹ صفحہ ۳۳۵ حوالہ اسماعیلیوں کی تاریخ از مسز اے ایس پٹیل۔

(۳) آب کوٹ صفحات ۳۴۶-۳۴۷ شیخ مہد اکرام سندھ گزیٹیئر کے حوالہ سے لکھتے ہیں کہ

کتاب ”دس لوتار“ کی تصنیف میں پیر صدر الدین نے ایک عالم برہمن سے مدد لی۔

کی نگرانی پر مامور کیا۔ پیر کبیر الدین یا پیر حسن کبیر الدین نے بھی متعدد گنان لکھے۔ ان کے نام ملاحظہ ہوں۔ انت اکھاڑو، ہم گاؤ نسزی انت کے نو چھے انت کا دیوا، سگر نور کا دیوا، وغیرہ وغیرہ۔

(۵) سید امام شاہ (۵۸۳۳-۵۹۲۶ / ۱۴۳۰-۱۵۲۰ء :-

پیر کبیر الدین کے سب سے چھوٹے بیٹے تھے۔ انہوں نے بھی متعدد گنان لکھے جن کے حسب دستور عجیب عجیب نام ہیں مثلاً گھوگھری گنان، بھائی بڈائی گنان، مول گاتیری، جنکار وغیرہ۔ تاریخ ائمہ اسماعیلیہ کے اعتبار سے ان میں ”ہندومت کا زیادہ ذکر ملتا ہے۔“

نزاری پیروں کی خصوصیات :-

ہم نے اسماعیلی (نزاری) پیروں کا ذکر بہت مختصر کیا ہے۔ جو چیز ان سب میں مشترک ہے وہ ان کی فکر و نظر پر ہندومت کا غلبہ ہے۔ اسی وجہ سے انہوں نے ہندومت کے بعض عقائد کو صحیح تسلیم کیا۔ ہندوانہ نام رکھے حتیٰ کہ اپنی دعوت کے ارکان کے نام بھی ہندوانہ رکھے مثلاً مکھی کا مڑیا وغیرہ۔ مقامی تہذیب و تمدن کی برتری تسلیم کرنے میں بھی تامل نہیں کیا۔ اور اس طرح ایک نادان دوست کا کردار ادا کیا۔ غالباً یہی وجہ ہے کہ پیر کبیر الدین کے بعد ان کے بیٹے کو الموتی امام کی جانب سے پیر کا لقب نہیں ملا۔ بلکہ الموتی امام کے نمائندوں کو وکیل کہا جانے لگا۔ (۱)۔ یہ بھی معلوم ہوتا ہے کہ اسماعیلی داعی ہندومت کے مقامی دباؤ کا مقابلہ نہ کر سکے حتیٰ کہ تاریخ ائمہ اسماعیلیہ کے مطابق امام شاہ یا امام الدین کی وفات کے بعد اس کے بیٹے سید نر محمد شاہ نے جن کو نور محمد

(۱) سندھ گزیٹیئر یا نائب پیر خواجہ داؤد (یادادو) کا ذکر کیا گیا ہے۔ تاریخ ائمہ اسماعیلیہ میں اس کو وکیل کہا گیا ہے۔ اس کے پیر بھی ہندوانہ نام رکھتے تھے۔ تاریخ ائمہ اسماعیلیہ جلد سوم صفحات ۲۰-۲۱۵۔

شاہ بھی کہتے ہیں اپنا تعلق الموتی امام سے توڑ لیا اور ایک ست پنہتی یا امام شاہی فرقہ وجود میں آیا جو اسماعیلی خوجوں کی نسبت کبیر پنہتی اور نانک پنہتی طریقوں سے زیادہ ملتا جلتا ہے۔ (1)۔ اس کا ذکر ہم گزشتہ باب میں کر آئے ہیں۔ یوں کہا جاتا ہے کہ اسماعیلی دعوت کا باقاعدہ سلسلہ بہت کمزور پڑ گیا۔ اپنا اقتدار قائم رکھنے کے لئے الموتی امام عبدالسلام ۵۸۸۰-۵۸۹۹ھ / ۱۲۷۵-۱۲۹۳ء نے ایک کتاب ”پندیات جو امردی“ تصنیف کی جسے ”پیر“ کا درجہ دیا گیا۔ (2)۔ بہر حال اسماعیلیوں میں سے کچھ نے اپنے آپ کو شیعوں (اثناء عشریہ) میں شامل کر لیا۔ کچھ سنی ہو گئے اور کچھ ہندو مت پر واپس ہو گئے یہ نتیجہ نکلا تین سو سالہ اسماعیلی (نزاری) تبلیغ کا۔

نزاری پیر اور تقیہ :-

ان نزاری داعیوں / پیروں کا ایک طریقہ یہ بھی تھا کہ وہ کبھی اپنے آپ کو سنی ظاہر کرتے تھے کبھی شیعہ کبھی کسی صوفی سلسلہ سے ولستہ ظاہر کرتے تھے۔ کبھی برسوں ہندو مندروں میں پوجا پاٹ کرتے تھے۔ تاریخ اوج میں مولوی حفیظ الرحمان خوجوں کے متعلق لکھتے ہیں :

”اوج کے اسماعیلی خوجے بالعموم اب اثناء عشری ہو گئے ہیں۔ اس سلسلہ کے بزرگ بطور تقیہ اپنے آپ کو سروردی سلسلہ سے منسوب ہونے کے مدعی ہیں۔“ (3)

ایک حیرت انگیز تقیہ (جو چار سو سال تک راز رہا) :-

اس سلسلہ میں آغا خاں اول کا انکشاف ناظرین کے لئے حیرت کا باعث

۱)۔ آب کوثر صفحہ ۳۵۰۔ (2)۔ آب کوثر صفحہ ۳۵۱۔ (3)۔ آب کوثر صفحہ ۳۴۹

ہوگا۔ شیخ محمد اکرام آب کوثر میں لکھتے ہیں: ”اسلامی حکومت کے دوران میں نزاری عام مسلمانوں کے ساتھ گھلے ملے ہوئے تھے۔ ان کی تجمیز و تکفین اور بیاہ شادی کی رسمیں سنی علماء ادا کرتے (اگرچہ وہ اپنے دیوانی جھگڑے اپنی پنچائیت سے طے کراتے) مغربی پنجاب میں کنی اسماعیلی سنی پیروں کے مرید تھے بلکہ پیر صدر الدین کی نسبت کہا جاتا ہے کہ وہ سنی مسلمان تھے لیکن جب انیسویں صدی عیسوی کے وسط میں آغا خان ہندوستان آگئے تو جماعت کو زیادہ منظم اور جداگانہ طریقے پر ترتیب دیا گیا۔ ایک تو وہ لوگ جو خوجوں سے باہر ہیں (مثلاً پنجاب کے سٹشی اور گجرات کے ست پینتھی) انہیں بھی آغا خان کی قیادت میں منسلک کرنے کی کوشش کی گئی اور ہو رہی ہے اور دوسرے آغا خان اول نے حکم دیا کہ ان کے پیر و بیاہ شادی، تجمیز و تکفین اور وضو طہارت میں اپنی جماعت کی پیروی کریں۔ بعض لوگوں نے اس کی مخالفت کی بلکہ ممبئی ہائی کورٹ میں اس مسئلے پر ۱۸۶۳ء میں ایک اہم مقدمہ لڑا گیا۔ جس میں ان لوگوں کی طرف سے کہا گیا کہ پیر صدر الدین سنی تھے اور شروع سے ان کے پیر و بیاہ شادی وغیرہ میں سنی علماء کو بلا تے رہے ہیں۔ آغا خان اول کی طرف سے کہا گیا کہ یہ سب باتیں تقیہ میں داخل تھیں اور پیر صدر الدین کو اسماعیلی (نزاری) امام وقت شاہ اسلام شاہ نے اس لئے داعی بنا کر بھیجا تھا کہ وہ اسماعیلی عقائد پھیلائیں۔ عدالت نے آغا خان اول کا یہ دعویٰ قبول کر لیا۔ جس پر بعض خوجے ان سے علیحدہ اور اعلانیہ طور پر سنی ہو گئے۔ (۱)۔“

اسماعیلی مذہب کی مندرجہ بالا انداز میں تبلیغ اور اس کے اثرات وہی ہوئے جو ہونے چاہئیں تھے۔ یعنی ہندوستانی نزاریوں کے اعتقادات تضادات کا مجموعہ ہو کر رہ گئے جن کو کسی بھی ایک مذہب سے وابستہ نہیں کیا جاسکتا۔ آغا خاں اول کی ہندوستان میں آمد کے بعد رفتہ رفتہ نزاری آغا خانی کہلائے جانے لگے۔ ان میں وہ چند خاندان بھی شامل ہیں جو ایران سے آغا خاں اول کے ساتھ آئے اور ہندوستان میں سکونت پذیر ہو گئے۔

آغا خانیوں / نزاریوں کی مذہبی کتابیں :-

- (۱) جو گنان پیروں نے (جن کا ذکر اوپر کیا گیا ہے) لکھے ان گنانوں کے مختلف مجموعے ممبئی میں اسماعیلیہ ایسوسی ایشن برائے بھارت / انڈیا نے شائع کئے ہیں۔
- (۲) ہندیات جو امردی اس کتاب کا ذکر اوپر کیا گیا ہے۔ اس کتاب میں نصیحتیں اور عالی ہمتی کے اصول درج ہیں۔
- (۳) دس اوتار : یہ ایک نقشہ (Chort) سا ہے جس میں اوتار گنائے گئے ہیں۔
- (۴) حاضر امام (آغا خاں) کے فرامین : آغا خاں یعنی حاضر امام جو فرمان جاری کرتے ہیں۔ ان کا مجموعہ۔

ان کتابوں سے نمونے پیش کئے جاتے ہیں :

۱۔ گنان کا نمونہ ۱ :-

(۱) ”شاہ (یعنی امام) رام چندر کے روپ میں آیا۔ کرن کے روپ میں آیا.....“

-(۱) دیکھئے آغا خانیت کیا ہے؟ شائع کردہ سواوا عظیم اہل سنت پاکستان۔

گنان ۱۷۳ مجموعہ گنان از پیر صدر الدین۔ شائع کردہ اسماعیلیہ ایسوسی ایشن
برائے بھارت ممبئی)

(۲) ”اس کھجک میں خداوند عالم کا مظہر ظہور انسانی جسم میں ہے اور وہ ساری
روحوں کا شہنشاہ ہے یعنی حاضر امام۔“

گنان برہم پرکاش از پیر شمس الدین۔ مقدس گنان کا مجموعہ۔ شائع کردہ اسماعیلیہ
ایسوسی ایشن ممبئی)

(۳) جو لوگ علی کو دل سے اللہ مانیں گے..... (نعوذ باللہ)

(گنان مومن چینامنی۔ از امام شاہ۔ مقدس گنانوں کا مجموعہ)

۲۔ پندیات جو انمردی

امام نے فرمایا:

”مومن وہ ہے کہ جس کا قول ایک ہو۔“

”مومن وہ ہے جو حق اور ناحق کو پہچانتا ہو۔“

۳۔ دس اوتار (اول تا پنجم نقل کے لائق بھی نہیں)

(۶) چھٹا اوتار شاہ نے ”رام“ کے روپ میں لیا اور دس سروالے راون کو ہلاک
کیا.....“

(۸) آٹھواں اوتار شاہ نے ”کرشن“ کے روپ میں لیا.....“

(۹) نواں اوتار شاہ نے ”بدھ“ کے روپ میں لیا.....“

(۱۰) آج کل دسویں اوتار میں ”علی“ کے روپ میں شاہ ظہور میں ہیں۔“

۴۔ فرامین :-

”اسماعیلیوں کے پاس رہبری کیلئے کوئی مخصوص کتاب نہیں مگر زندہ امام ہے۔“
ہم نے نمونے محض تعارف کے لئے دیئے ہیں۔ سچ تو یہ ہے کہ اسماعیلیہ کے بنیادی عقائد معلوم ہونے کے بعد نہ ان ذیلی تحریروں کی کوئی حیثیت باقی رہتی ہے اور نہ ان کے کسی بھی عمل کی۔

اسلامی شعرا اور آغا خانی :-

آغا خانیوں کے دو اصول ہیں :

(۱) ”جو معاملات خدا کے ہیں انہیں خدا سے اور جو قیصر کے ہیں انہیں قیصر سے متعلق رکھو۔“ (1)۔

(Bible-Mark-12:17)

(۲) ”جہاں رہو یعنی جس ملک و ملت میں رہو اس کا شعرا اختیار کرو۔“
ہم اس سلسلہ میں آغا خاں سوم کی خود نوشت سوانح عمری سے اقتباسات پیش کریں گے :

(۱) ”میں نے عورتوں کی آزادی اور تعلیم کی ہمیشہ ہمت افزائی کی ہے۔ میرے دادا اور والد کے زمانہ پردہ ترک کرنے کے سلسلے میں اسماعیلی دوسرے فرقوں سے بہت آگے تھے حتیٰ کہ ان ممالک میں بھی جو بہت زیادہ رجعت پسند تھے میں نے پردہ بالکل ختم کر دیا ہے۔ اب آپ کسی اسماعیلی عورت کو نقاب ڈالے ہوئے نہیں دیکھیں گے۔“ (2)۔

(۲) ”جہاں تک میرے پیروؤں کے طرز زندگی کا تعلق ہے تو میری یہ کوشش رہی ہے کہ میں ان کو جو نصیحتیں کرتا ہوں جو مشورے دیتا ہوں انہیں اس ملک اور حکومت کے مطابق بدلتا رہتا ہوں جس میں وہ زندگی گزارتے ہیں۔ چنانچہ مشرقی افریقہ کی برطانوی نوآبادی میں انہیں میری یہ تاکید ہے کہ وہ انگریزی کو اپنی اولیں زبان بنائیں اپنے خاندان اور اپنی گھریلو زندگی کی بنیاد انگریزی طریقوں پر رکھیں اور شراب و تمباکو نوشی کو مستثنیٰ کر کے عام طور پر برطانوی اور مغربی رسم و رواج اختیار کریں۔“ (1)۔

نزاریوں (آغا خانیوں) کے دیگر اعمال :-

کافی عرصہ سے آغا خانیوں کی مذہبی کمیٹی ایک اشتہار بعنوان ”آغا خانی مذہبی عبادات کا پیغام“ کے ذریعہ اپنی مذہبی عبادات سے روشناس کرا رہی ہے۔ اس اشتہار کے مندرجات بڑے دلچسپ ہیں۔ اس پیغام میں بعض اعمال شریعت کی تاویلات بتلا کر ان پر عمل نہ کرنے کا جواز پیش کیا گیا ہے۔ اور کس طرح حاضر امام کو رقومات کی ادائیگی سے عبادات معاف کرائی جاسکتی ہیں۔ ناظرین اس اشتہار کو ضمیر میں ملاحظہ کر لیں۔ ہم اس کے متعلق کچھ عرض کرنا کار عبث سمجھتے ہیں

حاضر امام کو رقومات کی ادائیگی :-

آغا خانیوں کے لئے مقررہ رقومات کی ادائیگی کے لئے باقاعدہ جماعتی نظام ہے۔ ان ادائیگیوں کے کئی نام ہیں جن میں زیادہ معروف دسوند (آمدنی کا آٹھواں حصہ) اور ”ناندی“ ہیں۔ اس نوعیت کی ادائیگیوں کی کل رقم لاکھوں روپیہ تک ہو جاتی ہے جس کو حاضر امام کا حق سمجھا جاتا ہے۔ اس قسم کی ادائیگیوں کے خلاف آغا خانیوں میں کبھی

کبھی آواز بھی اٹھائی جاتی ہے مگر بے سود۔ اسی طرح کا ایک واقعہ سید امام الدین کے زمانہ میں پیش آیا تھا۔ سید امام الدین نے (جن کا ذکر گزشتہ صفحات میں آچکا ہے) امام وقت کے لئے دسوند لینے کی مذمت کی۔ اس پر امام وقت (الموتی) آغا عبدالسلام نے انہیں جماعت سے خارج کر دیا اور ہندوستان کے لئے پیر یا نائب پیر نامزد کرنے کا سلسلہ بند کر دیا۔ بہر حال موجودہ دور میں اس نوعیت کی ادائیگیاں باعث حیرت ہیں۔

آغا خانیوں کا حکومت برطانیہ سے خصوصی تعلق :-

۱۲۵۸/۱۸۴۲ء میں نزاریوں کے امام حسن علی شاہ، آغا خان اول نے ہندوستان منتقل ہونے کے بعد برطانوی حکومت کو سندھ میں اقتدار حاصل کرنے میں بہت مدد دی۔ حکومت برطانیہ نے اس وفاداری کے صلہ میں ان کو ہربائٹس (His Highness) کا اعزاز عطا کیا۔ حکومت برطانیہ سے وفاداری کا یہ سلسلہ قائم رہا اور آغا خان سوم سلطان محمد شاہ کو حکومت نے سر کا خطاب عطا کیا۔ ان ائمہ نے حکومت سے وفاداری کا یہ فائدہ اٹھلایا کہ وہ ہندوستان اور برطانیہ کے زیر اثر علاقوں میں اپنی جماعت کو اطمینان سے منظم کرنے میں کامیاب ہو گئے اور یہی نہیں بلکہ سرزمین مصر سے بھی تعلق قائم کرنے میں کامیابی ہوئی کیوں کہ نزاریوں کا دعویٰ ہے کہ وہ مصر میں فاطمی خلافت کے جائز وارث ہیں حکومت برطانیہ کی وساطت سے وہ مصر میں خود کو دوبارہ روشناس کرا سکے وہ اس لئے کہ مصر بھی کچھ عرصہ قبل تک حکومت برطانیہ کے زیر اثر رہا ہے اس کے نتیجے میں سر سلطان محمد شاہ، آغا خان سوم کو ۱۹۵۹ء میں حکومت برطانیہ کے توصل سے اسوان (مصر) میں دفن کیا گیا۔

مستعلویہ (بوہرے) یا اسماعیلی (طیبی) :-

جیسا کہ باب سوئم میں ذکر کیا گیا ہے امام المستنصر باللہ (ک ۵۲۲ - ک ۵۲۸) ۱۰۳۵ء - ۱۰۹۵ء کے انتقال پر فاطمیوں میں ان کے جانشین پر اختلاف ہوا اور المستنصر کے بڑے بیٹے نزار کو جائز جانشین ماننے والے نزاریہ اور المستنصر کے دوسرے بیٹے اسماعیلی کو امام / خلیفہ تسلیم کرنے والے مستعلویہ کہلائے اس اختلاف کی وہی نوعیت و صورت تھی جو حضرت جعفر الصادق کے جانشین کے سلسلہ میں ان کے بڑے بیٹے اسماعیل اور ایک دوسرے بیٹے موسیٰ اکاظم کے متعلق پیدا ہوئی تھی جس کے نتیجہ میں اسماعیلیہ فرقہ وجود میں آیا تھا۔ بہر حال مستعلویہ (موسویوں / اثنا عشریوں کی طرح) خود کو "اصل" کہتے ہیں اور اسماعیلی مذہب کے صحیح عقائد کے مدعی ہیں۔ ان کے آخری امام طیب تھے جنہوں نے کمسنی میں ۵۲۳ھ / ۱۱۳۰ء میں غیبت اختیار کر لی اس وقت سے ان کے یہاں دور ستر کا آغاز ہوا یعنی امام مستور ہے مگر دعوت کا سلسلہ داعیوں کے ذریعہ جاری ہے۔

فاطمی / مستعلویہ اور ظاہری شریعت :-

ظاہری شریعت کی پابندی کا مسئلہ اسماعیلیوں میں ابتداء سے ہی بہت دلچسپ بلکہ مختلف فیہ رہا۔ ڈاکٹر زاہد علی - (۱) نے اس بارے میں تفصیل سے بحث کی ہے جس کا لب لباب انہیں کے الفاظ میں پیش کیا جاتا ہے :

"بہر حال امام معز (۳۳۱ھ - ۳۶۵ھ / ۹۵۲ء - ۹۷۵ء) کی دعاؤں اور ان کے باب الا دیاب جعفر بن منصور الیمین کی کتابوں سے اس بات کا پتہ چلتا ہے کہ اگلے اور قدیم اسماعیلیوں کا عقیدہ یہ تھا کہ امام بن اسماعیل کے عہد سے ظاہری اعمال اٹھ گئے اور

علم باطن کا دور شروع ہوا چنانچہ بعض قدیم اسماعیلی فرقے مثلاً قرامطہ اور نزاری (خو جے) یہی عقیدہ رکھتے تھے۔ امام مہدی (عبید اللہ المہدی) اور اس کے جانشینوں (فاطمی خلفاء / وائمہ) نے اس قسم کے عقیدے ظاہر نہیں کئے۔ اس کی وجہ مستشرق "اولیری" نے یہ بتائی ہے کہ ان حکمرانوں کو بلاد مغرب۔ مصر اور شام وغیرہ پر مستقل حکومت کرنے کا موقع ملا اور ان ممالک میں اکثریت اہل سنت کی تھی۔ اس لئے انہوں نے صرف ایسے عقیدے ظاہر کئے جو ان کی رعایا سے ملتے تھے۔ (1)۔

واضح رہے کہ اسماعیلیوں کے یہاں امام / خلیفہ ابو تمیم معد المعز الدین اللہ (۵۳۳۱ھ - ۵۳۶۵ھ / ۹۵۲ء - ۹۷۵ء) جملہ فاطمی ائمہ میں ایک خصوصی حیثیت کے مالک سمجھے جاتے ہیں وہ زیادہ تر مولانا معز کے جاتے ہیں ان کی دعائیں اسماعیلیوں کے یہاں بہت معتبر اور متبرک مانی جاتی ہیں۔ (2)۔ ڈاکٹر زاہد علی نے ان کی دعاؤں سے وہ عربی متن بھی دیا ہے جس کی رو سے ظاہری اعمال کی پابندی اٹھ گئی ہے۔ مگر اس صریح بیان کے بعد بھی ایک دلچسپ تاویل پیش کی گئی جس پر مستشرق ایوانو سے ضبط نہ ہو سکا اس کے تاثرات ناظرین کی دلچسپی کا باعث ہوں گے :

"Sayyidna Idris obviously tries here as on many other occasios to avoid falling between two stools, without any convincing result. This is one of the examples of that mystic vision, in which two contradictory statements are both admitted as true at one

(1) تاریخ فاطمیین مصر حصہ دوم صفحہ ۲۶۳۔

(2) یہ دعائیں سات ہیں جو اتوار سے شروع ہوتی ہیں۔ آخری دعا شنبہ (سنجر) کی ہے۔ اتوار سے دعاؤں کا شروع ہونا نصرانی اثرات کا ثبوت ہے۔ (ایضاً صفحہ ۲۵۵)

and the same, In such cases the student is required to possess strong confidence in the honesty of the author to treat statements seriously, and not to take it for ordinary foolishness. (The Rise of the Fatimids P-244).

ترجمہ : حسب سابق اس مرتبہ بھی سیدنا اوریس نے تذبذب کا شکار ہو کر غلط راستہ اختیار کرنے سے بچنے کی کوشش کی ہے لیکن نتیجہ غیر اطمینان بخش رہا۔ یہ عارفانہ تصورات کی بہت سی مثالوں میں ایک ہے جن میں دو متضاد بیانات کو ایک ہی وقت میں درست قرار دیا جاتا ہے۔ ایسے حال میں حقیقت کے متلاشی کو مصنف کی دیانت پر اعتماد کامل کی ضرورت ہوتی ہے تاکہ وہ اس کے بیانات کو سراسر حماقت سمجھنے کے بجائے درخو راعتناء سمجھ سکے۔“

متذکرہ بالا بیانات سے ظاہر ہے کہ فاطمیوں نے اگر ظاہری شریعت کی پابندی کی تو اس وجہ سے کی کہ ان کی حکومت میں اہل سنت والجماعت کی کثرت تھی اور ان کے لئے اپنا اقتدار قائم رکھنے کے لئے ضروری تھا کہ وہ ان کو یعنی اہل سنت کو مطمئن رکھنے کے لئے ظاہری شریعت کی پابندی کریں۔ یہ پابندی مصر میں فاطمی اقتدار کے دران مصلحت وقت کے تحت برقرار رہی اور اسماعیلی مرکز دعوت کے ۵۵۶ھ / ۱۱۷۲ء میں یمن منتقل ہونے پر مستعلویہ نے اس کو قائم رکھا کیوں کہ یمن میں ان کے ارد گرد اثناء عشری اور زیدیہ تھے جن کے یہاں اعمال شریعت کو اولین حیثیت حاصل ہے۔ مستعلویہ میں یمن سے ۵۹۳۶ھ / ۱۱۵۳ء میں ہندوستان منتقل ہونے کے بعد بھی ظاہری شریعت کی پابندی برقرار رہی۔ کیوں کہ مصر کی طرح ہندوستان میں اہل سنت

کی اکثریت ہے اور اثناء عشری بھی ہیں۔

ہندوستان مرکز دعوت فتنل ہونے کے بعد مستعلویہ بوہرے کھلائے جیسا کہ گزشتہ باب میں بیان کیا گیا ہے۔ ۱۵۶۰ء میں بوہرے دو حصوں میں ہٹ گئے، ایک "داؤدی" دوسرے "سلیمانی" رفتہ رفتہ ان میں مزید فرقے پیدا ہو گئے جو "مہدی باغ والے" اور "علیہ" کے نام سے معروف ہیں۔ کہا جاتا ہے کہ سلیمانیہ میں جو زیادہ تر یمن میں ہیں اور مہدی باغ والوں میں "قائم القیامتہ" کا ظہور ہو چکا ہے لہذا خیال کیا جاتا ہے کہ جیسا کہ اسماعیلیہ میں ہوتا رہا ہے وہ بھی ظاہری شریعت کی پابندی سے آزاد ہو گئے ہوں گے۔ البتہ داؤدی بوہرے مصلحت وقت کے تحت اعمال شریعت کے بدستور پابند نظر آتے ہیں۔

مستعلویہ کی مقدس کتابیں :-

مستعلویہ کے یہاں چار کتابیں بہت مقدس سمجھی جاتی ہیں۔

(۱) رسائل اخوان الصفا جن کو قرآن الائمہ کہا جاتا ہے ان رسائل کا ذکر گزشتہ باب میں آچکا ہے۔

(۲) قاضی نعمان بن محمد متوفی ۳۶۳ھ / ۹۷۴ء کی کتاب دعائم الاسلام جو فقہ سے متعلق ہے۔

(۳) بہتہ اللہ عن موسیٰ الشیرازی (المؤید فی الدین) متوفی ۷۰۵ھ / ۱۰۷۰ء کی مجالس المؤید یہ جس میں قرآنی آیات اور چند فقہی احکام کی تاویلات بیان کی گئی ہیں۔

(۴) احمد حمید الدین الکرمانی ۴۰۸ھ / ۱۰۱۸ء کی راحۃ العقل جس میں توحید، عقل، نفس، رسالت، وصایت وغیرہ کا بیان ہے۔

موجودہ اسماعیلی فرقوں کے مجموعی اعتقادات :-

موجودہ اسماعیلی فرقوں کی کیفیات بیان کرنے کے بعد ہم ان فرقوں کے مجموعی اعتقادات بیان کرتے ہیں تاکہ مکمل صورت سامنے آجائے۔

بنیادی عقائد ۱ :-

توحید :- اللہ تعالیٰ ایک ہے مگر وہ کسی صفت سے موصوف یا کسی نعت سے معصوم نہیں کیا جاسکتا۔ اللہ تعالیٰ کی ذات پر لفظ واحد کا اطلاق کرنا درست نہیں۔ تمام صفات حقیقت میں اس مبدع اول پر واقع ہیں جسے اللہ تعالیٰ نے سب سے پہلے پیدا کیا۔ جس کا دوسرا نام عقل اول یا امر یا کلمہ ہے۔ عالم جسمانی میں یہ صفات امام پر صادق آتی ہیں۔ کیوں کہ وہ عقل کے مقابل قائم ہے۔ اللہ تعالیٰ کو ہست بھی نہیں کہا جاسکتا۔

رسالت :- انبیاء و مرسلین کو اولاً مستقر امام کا نائب یا مستودع کہا گیا ہے اس کے بعد اس نبی کو ناطق بتلایا ہے جو خدا کی طرف سے شریعت لاتا ہے۔ اس حیثیت سے اس کا فرض صرف شریعت کا اظہار ہے جب کہ باطن کی ذمہ داری ”صامت“ کی ہے اور باطن ہی مقصود اصلی ہے اور آگے چل کر کہا گیا ہے کہ ایک ناطق اپنے سابق کی شریعت کو منسوخ کرتا چلا آیا ہے اور یہ سلسلہ امام محمد بن اسماعیل بن جعفر صادقؑ تک پہنچا جو ساتویں ناطق اور ساتویں رسول ہیں جنہوں نے رسول اللہ ﷺ کی شریعت ظاہر کو معطل کیا اور باطن کو کشف کیا عالم الطباع کو ختم کیا یہی یوم آخر میں قائم القیامہ ہیں۔

قرآن پاک :- نبی یا رسول کا کام یہ ہے کہ وہ جو بات اس کے دل میں آتی ہے اور

بہتر معلوم ہوتی ہے وہ لوگوں کو بتا دیتا ہے اور اس کا نام کلام الہی رکھتا ہے تاکہ لوگوں میں یہ قول اثر کر جائے اور وہ اسے مان لیں۔ نبی کریم ﷺ نے اس کا ظاہر بیان کیا جب کہ حضرت علیؑ نے بہ حیثیت صامت کے اس کا باطن بیان کیا جو مقصود اصلی ہے۔

نبی اور امام :- نبی کے مقابلہ میں امام کے اوصاف بھی پیش کئے جاتے ہیں :

- (۱) امام علم خدا کا خازن اور علم نبوت کا وارث ہے۔ (۲) اس کا جو ہر سماوی اور اس کا علم علوی ہوتا ہے۔ (۳) اس کے نفس پر افلاک کا کوئی اثر نہیں ہوتا کیوں کہ اس کا تعلق اس عالم سے ہے جو خارج از افلاک ہے۔ (۴) اس میں اور دوسرے بندگان خدا میں وہی فرق ہے جو حیوان ناطق اور غیر حیوان ناطق میں ہے۔ (۵) ہر زمانے میں ایک امام کا وجود ضروری ہے۔ (۶) امام ہی کو دنیا پر حکومت کرنے کا حق حاصل ہے۔
- (۷) ہر مومن پر امام کی معرفت واجب ہے۔ (۸) امام معصوم ہوتا ہے اس سے خطا نہیں ہو سکتی۔ (۹) امام کی معرفت کے بغیر نجات ناممکن ہے۔
- (۱۰) باری تعالیٰ کے جو اوصاف قرآن مجید میں وارد ہیں ان سے حقیقت میں ائمہ موصوف ہیں۔ (۱۱) ائمہ کو شریعت میں ترمیم و تنسیخ کا اختیار ہے۔

بنیادی اعتقادات کے بعد ہم معروف اسماعیلی فرقوں سے

متعلق دیگر امور بیان کرتے ہیں :

۱۔ اسماعیلیہ (قرامطہ) :-

اب دنیا میں موجود نہیں۔ (بنیادی اسماعیلی عقائد سے منحرف ہو گئے تھے)

۲۔ اسماعیلیہ (فاطمی) (دروزیہ) :-

(۱) امام / خلیفہ کو (نحوذ باللہ) خدا مانتے ہیں۔

(۲) حلول اور تناخ کے قائل ہیں۔

(۳) اعمال شریعت کے قطعی پابند نہیں۔

(۴) مسجد کی جگہ جماعت خانہ ہے۔

گویا..... بنیادی اسماعیلی عقائد سے بھی منحرف ہیں۔

۳۔ اسماعیلیہ (فاطمی) (مستعلویہ) :-

(۱) ان کا ایمان ہے کہ امام طیب کی نسل سے برابر امام ہو رہے ہیں اگرچہ پوشیدہ ہیں لیکن داعیوں کو ان سے برابر ہدایات ملتی رہتی ہیں۔ مہدی آخر الزمان جو قیامت کے دن ظاہر ہوں گے وہ امام طیب کی نسل سے ہوں گے۔

(۲)۔ (۱) اعمال شریعت کے پابند ہیں مگر جمعہ کی نماز باجماعت نہیں پڑھتے۔

(۱) اعلانیہ سوڈ لیتے ہیں۔

(ب) دیوالی کے موقع پر روشنی کرتے ہیں اور حساب و کتاب کی نئی کتابیں تبدیل کرتے ہیں۔ ہندی مہینوں کے اعتبار سے حساب رکھتے ہیں۔

(ج) عیدین و دیگر مبارک ایام کے لئے انکا کیلنڈر اپنا ہے۔

(د) مسجد جماعت خانہ اور قبرستان وغیرہ سب علیحدہ ہیں۔

(ه) کچھ عرصہ سے ان کی خواتین نے پردہ اختیار کر لیا ہے۔

(۳) وضع قطع اور لباس میں اگرچہ مسلمانوں سے قریب تر ہیں مگر ان سب کا انداز امتیازی ہے جس سے وہ آسانی سے پہچانے جاتے ہیں۔ اپنے اسلاف کی تقلید میں سفید لباس پہنتے ہیں۔

۔ (۱) (۲) سے (۵) تک کے لئے دیکھئے "مذہب الاسلام" از محمد نجم الغنی صفحات ۲۹۲ اور "آب

(۴) ان کا کلمہ یہ ہے۔ لا الہ الا اللہ محمد رسول اللہ مولانا علی ولی اللہ وصی رسول اللہ۔

(۵) آذان میں اشہدان محمد رسول اللہ کے بعد اشہدان مولانا علیہ ولی اللہ اور حی علی الفلاح کے بعد حی علی خیر العمل محمد و علی خیر البشر و عترتہما خیرا العتر کا اضافہ کرتے ہیں۔

(۴) اسماعیلیہ (فاطمی) (نزاریہ) یا آغا خانی :-

(۱) حاضر امام سب کچھ ہے۔ (۲) اعمال شریعت سے مکمل طور پر آزاد ہیں (مصلحت وقت کے اعتبار سے حاضر امام کے فرمان خصوصی کے تحت عمل کر لیتے ہیں۔)
(۳) مسجد کی جگہ جماعت خانہ ہے۔ (۱)۔ (۴) کلمہ حسب ذیل ہے۔

اشہد ان لا الہ الا اللہ و اشہد ان محمد رسول اللہ و اشہد ان علی اللہ
(تیسرا حصہ غور طلب ہے)

(۵) شعار اسلامی کے قطعی پابند نہیں (صرف نام اسلامی ہوتے ہیں)۔

(۶) حاضر امام مغربی تہذیب کا نمونہ ہیں۔

(۷) ہر عبادت کا بدل روپیہ پیسہ ہے جو حاضر امام کا حق ہے۔

(۸) حاضر امام کا دیدار سب سے بڑی عبادت ہے۔

ہم نے اسماعیلیوں کے بنیادی اعتقادات اور مختلف فرقوں کی موجودہ کیفیات حتی المقدور خالی الذہن ہو کر بیان کر دی ہیں امید ہے کہ ان معلومات کی بناء پر ناظرین خود ان کے متعلق رائے قائم کر سکیں گے۔

۱۔ (۱) جس میں خواجہ حسن نظامی کے مطابق ہنود کا "لوم" اس طرح لکھا جاتا ہے کہ خط کوئی میں "علی" پڑھا جائے۔

حضرت علیؑ کے متعلق نزاریوں کا عقیدہ :-

اسماعیلی عقائد میں امام کے اوصاف کے متعلق گزشتہ باب میں کافی ذکر کیا جا چکا ہے اب حضرت علیؑ کے متعلق نزاریوں کا عقیدہ پیش کیا جاتا ہے جس کا علم اس باب کی تکمیل کے بعد ہو۔

”ہم مرتضیٰ علیؑ کا نور جماعت کے پاس حاضر ناظر بیٹھے ہیں۔ تمہیں صدق دل سے اس حقیقت پر ایمان رکھنا چاہئے کہ ہم (ائمہ) اس دنیا میں وجود عنصری کو لباس کی طرح پہنتے اور اتارتے ہیں مگر ہمارا نور ازلی اور منزل ہے اور وہ ہمیشہ زندہ اور قائم ہے۔ اس لئے تمہیں اس ازلی اور منزل نور ہی کو مد نظر رکھنا چاہئے جو ازلی اور منزل نور آقا علی شاہ یا ہمارے دادایا ان کے بزرگوں اور حضرت علیؑ میں تھا وہی نور اب ہم میں ہے ہم ان کے جانشین ہیں۔ نور امامت ہمیشہ حاضر و ناظر اور ایک ہے صرف (ان عنصری اجسام جن کے ذریعہ وہ ظاہر ہوتا ہے) نام علیحدہ علیحدہ ہوتے ہیں۔ مولانا مرتضیٰ علیؑ کا تخت امامت ہمیشہ سے قائم ہے اور تاقیامت قائم رہے گا۔ (1)۔“

آغا خانیوں کے کلمہ کے آخری نکلے اشحد ان علی اللہ (نعوذ باللہ) اور مندرجہ بالا وضاحت سے حضرت علیؑ کی جو حیثیت سامنے آتی ہے وہ اس سے مختلف ہے جو قدیم اسماعیلی عقائد میں نظر آتی ہے۔ یہ غالباً ایران میں اثناء عشری اثرات کا نتیجہ ہے اور شاید اسی وجہ سے ایران (2) میں نزاری علیؑ کلمے کھلتے ہیں۔

(1) ارشاد آقا علی شاہ مورخ ۸ جمادی الثانی ۱۸۸۵ء ممبئی (اسماعیلیوں کے ہر نئی مکتوبات اور قراردادوں میں صفحہ ۷۷)

(2) ایران میں اسماعیلیوں کو ملایا ملائی اور وسط ایشیا میں ملائی یا مولائی کہا جاتا ہے۔

باب ششم

تاریخ میں

اسماعیلیوں کا منفی کردار

قرامطہ (مساجد کا جلانا اور حجاج کا مسلسل قتل) :-

گزشتہ باب میں یہ واضح کیا جا چکا ہے کہ قرامطہ اسماعیلیہ ہی کی ایک شاخ ہیں لیکن ابتداء ہی میں انہوں نے اپنا تعلق اسماعیلی مرکز دعوت سلمیہ سے توڑ لیا تھا۔ قرامطہ نے اپنی دعوت کا مرکز کوفہ رکھا۔ عرب اور نبطی قبیلے کثرت سے اس دعوت میں داخل ہو گئے اس دعوت کی کامیابی میں حمدان قرامطہ اور عبدان پیش پیش تھے۔ ان دونوں نے اپنے مریدوں پر مختلف قسم کے محاصل لگائے اور ایک قسم کا اشتراکی نظام نافذ کر دیا۔ اپنی کامیابی سے متاثر ہو کر ان دونوں داعیوں نے اپنے مریدوں کو فرقہ ”صویہ“ (1) کی تعلیم دینا شروع کر دی جس کی وجہ سے وہ زہد و تقویٰ چھوڑ کر فسق و فجور میں مبتلا ہو گئے۔ انہوں نے اپنے تبعین کو یہ باور کر لیا کہ صرف امام محمد بن اسماعیل کی معرفت کافی ہے۔ اس طرح ان کو ظاہری اعمال شریعت کی ادائیگی یعنی نماز، روزہ وغیرہ سے فارغ کر دیا۔ مریدوں کو یہ بھی تعلیم دی

(1) ”صویہ“ نور و حکمت کو عالم کا خالق مانتے ہیں۔

گئی کہ تمہارے مخالفین کا خون تمہارے لئے حلال ہے۔ ہتھیار جمع کرنے کی ترغیب دلائی گئی یوں سمجھئے کہ ایک دہشت گردوں کی جماعت تشکیل پاگئی۔ اب اس جماعت نے ایسی خونریزی شروع کی کہ ہم سایہ چنچ اٹھے۔ ۹۷۹ء/ ۸۹۲ء میں انہوں نے قریہ مہما آباد (قم اور اصفہان کے درمیان ایک گاؤں) میں ایک دارالہجرت بنایا اور اسے مضبوط فصیل سے محفوظ کر کے اس کے گرد خندق کھودی۔ اب والیان حکومت بھی ان سے گھبرانے لگے۔ (۱)۔ قرامطہ کی دعوت کو بلاد شام میں بھی کامیابی ہوئی۔ عباسی خلفاء نے ان کی سرکوبی کے لئے فوجیں بھیجیں مگر ناکام ہوئی۔ ایک مقابلہ میں قرامطہ نے ”رصاصہ“ کی مسجد جلا دی اور لوٹ مار کی۔ قرامطہ کی طاقت اتنی بڑھی کہ انہوں نے دمشق کا محاصرہ کر لیا اور اس کے بعد بہت سے شہروں کو فتح کرتے ہوئے اسماعیلیوں کے پہلے مرکز سلیہ پہنچے اور یہاں رہنے والے بہت سے ہواشم کو موت کے گھاٹ اتارا۔ (۲) اس فتنہ کو فرد کرنے کے لئے عباسی خلیفہ المعتزلی باللہ نے ۲۹۰ھ/ ۹۰۳ء میں ایک بڑا لشکر بھیجا اور قرامطہ کو شکست ہوئی۔ اس شکست کے بعد قرامطہ نے اپنی منتشر طاقت کو پھر اکٹھا کیا مگر اس مرتبہ عباسی خلیفہ کا لشکر ان کی تاب نہ لاسکا۔ ان کی لوٹ مار کا سلسلہ بصرہ اور بغداد تک پہنچ گیا انہوں نے راستہ میں مکہ معظمہ سے واپس آنے والے حاجیوں کے تین قافلوں پر زبردست حملے کئے۔ ان معرکوں میں تقریباً بیس ہزار آدمی قتل ہوئے اور کئی لاکھ دینار قرامطہ کے ہاتھ لگے۔ مرد تو مرد قرامطہ کی عورتیں بھی لڑائی میں حصہ لیتی تھیں۔ بغداد میں ایسا کوئی گھر باقی نہ رہا جو مصیبت

۔ (۱) تاریخ فاطمیین مصر حصہ دوم صفحہ ۱۳۸ تا ۱۶۰۔

۔ (۲) ایضاً۔

کدہ نہ ہوا ہو اور جہاں سے آہ وزاری کے نالے بلند نہ ہوئے ہوں۔ (1)۔ اس درمیان میں قرامطہ بحرین میں اقتدار حاصل کرنے میں کامیاب ہو گئے۔ نوجوانوں کو سپہ گری کی تعلیم دلانا ان کا خاص کام تھا عباسی خلفاء ان کا مقابلہ کرنے میں بار بار ناکام رہے اور ۳۱۱ھ - ۳۳۵ھ / ۹۲۲ء - ۹۳۷ء تک بحرین کے قرامطہ نے بصرہ، کوفہ اور عراق کے دوسرے شہروں میں پہلے سے زیادہ شدید فساد برپا کیا۔ اب قرامطہ اور سلمیہ کے اسماعیلیوں میں مفاہمت ہو گئی۔ لہذا بحرین کے قرامطہ نے ابو طاہر سلیمان کی سرکردگی میں ۳۱۵ھ / ۹۲۷ء میں بصرہ پر رات کے وقت اچانک چڑھائی کی۔ دس روز تک نون ریزی کی۔ شہر کے بندھن کو جاڑ دیا اس سے قبل ابو طاہر سلیمان کے باپ حسن بن بہرام نے یہ بتائی تھی کہ اسے قسطنطین اور بحرین پر قبضہ کرتے وقت مسلمانوں کا قتل عام کیا اور مساجد کو آگ لگائی۔

بیت اللہ شریف کی بے حرمتی اور حجر اسود کی منتقلی :-

قرامطہ نے حاجیوں کے قافلوں کو لوٹنا تو معمول بنا رکھا تھا لیکن ۳۱۷ھ / ۹۲۹ء میں قرامطہ ابو طاہر سلیمان کی قیادت میں مکہ معظمہ پہنچے اور عین "ترویہ" کے روز حاجیوں پر حملہ کر کے انکامل و اسباب لوٹ لیا۔ حاجیوں کو بیت الحرام میں قتل کیا۔ حجر اسود کو اس جگہ سے نکال کر اپنے مستقر ہجر (Hajar) جو بحرین کا دار الخلافہ تھا لے گئے تاکہ اپنے شہر میں حج مقرر کریں۔ بیت اللہ کا دروازہ اور محراب اکھاڑے گئے۔ مقتولین کے چند لاشے زم زم کے کنویں میں پھینک دیئے گئے اور کچھ بغیر غسل و کفن کے مسجد حرام میں دفن کئے گئے اہل مکہ پر

بھی مصیبتیں ڈھائی گئیں۔ ابو طاہر نے ۲۲ سال بعد ۳۳۹ھ / ۹۵۱ء میں حجر اسود واپس کیا۔ (1)۔ حجر اسود سے متعلق یہ واقعہ ہر مورخ نے لکھا ہے اور متفق علیہ ہے۔ اس واقعہ کا بیان ایک دوسرے مورخ کے قلم۔ (2) سے سنئے :

”ابو طاہر نے بیت اللہ کا دروازہ بھی کھود دیا اور ایک آدمی کو میزاب رحمت اکیڑنے کے لئے اوپر چڑھایا۔ جہاں سے وہ گر کر مرا۔“ قرامطہ کا یہ امیر ابو طاہر اس موقع پر باب کعبہ پر بیٹھا ہوا تھا اور آس پاس کے حاجی قتل کئے جا رہے تھے۔ مسجد حرام اور شہر حرام اور یوم الترویہ۔ (3) (جو اشرف الایام ہے) میں معصوم حاجیوں پر تلواریں چل رہی تھیں اور وہ یہ بیت پڑھ رہا تھا۔

ترجمہ : ”میں اللہ کا ہوں اور اللہ کے ذریعہ ہوں۔ وہ مخلوق کو پیدا کرتا ہے اور میں انہیں فنا کرتا ہوں۔“

لوگ ان قاتلوں سے بھاگ بھاگ کر کعبہ کے پردوں سے چمٹتے تھے مگر اس کا بھی لحاظ کئے بغیر شہید کئے جاتے رہے۔ اس دن ایک بزرگ طواف کر رہے تھے۔ ختم طواف پر ان پر بھی تلوار پری۔ انہوں نے مرتے وقت شعر پڑھا جس کا ترجمہ ہے :

”تم ان کے دیار میں اصحاب کف کی طرح محبین کو بے ہوش پڑا دیکھو گے کہ نہیں جانتے کتنی مدت گزر گئی۔“

(1) تاریخ قاضیین مصر صفحہ ۱۶۰ حصہ دوم۔

(2) لندن الاثیر ”تاریخ اسلام میں شیعیت و باطنیت کا منہنی کردار“ الحلقہ ماہ جولائی ۱۸۵ء۔

(3) ۸/ ذی الحجہ جس دن سے حج کے ارکان کی ادائیگی شروع ہوتی ہے۔

ایک قرمطی مطاف میں داخل ہوا جو سوار تھا اور شراب پئے تھا۔ اس کے گھوڑے نے بیت اللہ کے پاس پیشاب کیا۔ اس نے حجر اسود کو ایک کلماڑی مار کر توڑ دیا اور پھر اکھاڑ لیا۔ یہ قرمطی مکہ میں گیارہ دن رہا اور جب اپنے وطن لوٹا تو اللہ نے اس کے بدن پر ایک طویل عرصہ تک عذاب نازل کیا جس سے اس کے اعضاء کٹ کٹ کر گرتے تھے اور اس کے گوشت سے کیڑے نکلتے تھے۔ ”الصلہ“ کا مصنف لکھتا ہے کہ ابو طاہر نے خلفاء کے وہ آثار لوٹ لئے جو انہوں نے وہاں بطور زینت رکھے تھے مثلاً حضرت ماریہؑ کے کانوں کے ہندے، حضرت ابراہیمؑ کے میندھے کے سینگ اور عصائے موسیٰؑ جو سونے اور جواہرات سے جڑے ہوئے تھے۔ (تاریخ اکامل - (1))

احمد امین حرم میں قتل عام کے سلسلہ میں لکھتے ہیں:

”ابو طاہر گھوم پھر کر اپنے ساتھیوں کو یہ کہہ کر قتل پر ابھارتا تھا کہ ان کفار اور بت پرستوں پر خوب حملے کرو۔ اس نے اور اس کے ساتھیوں نے وہاں بارہ دن قیام کیا اور قتل و غارت کا ایسا اقدام کیا جس سے بدن کے روٹگئے کھڑے ہو جاتے ہیں (2)۔“

(ظہر الاسلام)

قرامطہ کی سرگرمیاں ہندوستان میں :-

قرامطہ جو بنیادی طور پر اسماعیلی تھے ہندوستان میں بھی سرگرم عمل رہے۔ اسماعیلی داعی سندھ میں تیسری صدی ہجری میں آنے شروع ہوئے رفتہ رفتہ

(1) - (2) تاریخ اسلام میں شیعیت و باطنیت کا مخفی کردار۔ ماہنامہ ”الحق“ ماہ جولائی ۱۹۸۵ء

انہوں نے سندھ اور پنجاب کے وسیع علاقوں پر اقتدار حاصل کر لیا محمود غزنوی نے ان کی سرکوبی میں نمایاں حصہ لیا اور ۳۹۶ھ / ۱۰۰۶ء میں ملتان قرامطہ سے واپس لے لیا مگر اسماعیلی فوراً اس پر دوبارہ قابض ہو گئے۔ پھر اس کے بعد سلطان شہاب الدین غوری نے اس علاقہ کے ملاحدہ سے جنگ کی اور ان کو گجرات کی طرف دھکیل دیا۔ لیکن خود سلطان شہاب الدین غوری کی شہادت ایک اسماعیلی کے ہاتھوں ہوئی۔ ۶۳۴ھ / ۱۲۳۳ء میں قرامطہ و ملاحدہ کی ایک جماعت نے اطراف ہند سے اکٹھے ہو کر ایک عالم نما شخص نور ترک نامی کے ایما پر تلواروں، ڈھالوں اور کلہاڑوں سے مسلح ہو کر جامع مسجد دہلی کو گھیرے میں لیا۔ یہ ایک فوج کی صورت میں جامع مسجد اور مدرسہ معزی میں گھس گئے اور مسلمانوں کو تمہ تیغ کرنا شروع کر دیا۔ چنانچہ بہت سے لوگ ان ملاحدہ کی تلواروں کا شکار ہوئے اور کئی ہجوم میں کچلے گئے۔ یہ واقعہ سلطانہ رضیہ کے دور حکومت میں ہوا اور قاضی منہاج سراج نے طبقات ناصری میں بالتصریح لکھا ہے۔ (۱)۔

دروزیہ (مسلمانوں سے بدترین دشمنی) :-

دروزیہ اسماعیلیوں کی وہ شاخ ہے جو فاطمی امام / خلیفہ الحاکم بامر اللہ کو (نور باللہ) خدامانتے ہیں۔ علامہ شمس الدین ذہبی ان کے متعلق لکھتے ہیں :

”معلوم ہوا کہ ساحل شام پر الجرد و کسروان نام کے پہاڑ تھے جس میں ہزاروں روافض (دروزیہ) رہتے ہیں اور لوگوں کا خون بہاتے اور انہیں لوٹتے ہیں اور جس ۶۹۹ھ / ۱۳۰۰ء میں مسلمانوں کو شکست ہوئی تو ان کے ساز و سامان پر قبضہ کر

اور انہیں کافروں اور قبرص کے نصاریٰ کے ہاتھ بیچ دیا۔ وہ گزرنے والے مسلمان سپاہیوں کو بھی پکڑ لیتے تھے اور اس طرح وہ مسلمانوں کے لئے ان تمام دشمنوں سے زیادہ خطرناک ثابت ہوئے۔ ان کے بعض امراء نے نصاریٰ کا علم بلند کیا یہ پوچھے جانے پر کہ مسلمانوں اور عیسائیوں میں کون بہتر ہے؟ کہا کہ نصاریٰ بہتر ہیں۔ لوگوں نے اس سے پوچھا کہ قیامت میں کس کے ساتھ حشر پسند کرو گے تو کہا کہ نصاریٰ کے ساتھ ان لوگوں نے کئی شہروں کو نصاریٰ کے حوالے بھی کیا۔ (1)۔“

روافض باطنیہ (اسماعیلی) (صلیبیوں سے تعاون) :-

علامہ شیخ ابو زہرہ روافض باطنیہ کے متعلق لکھتے ہیں :

”بلاد شام اور اس کے بعد عالم اسلام پر صلیبی حملے کے وقت انہوں نے مسلمانوں کے مقابلہ پر صلیبیوں سے دوستی کی۔ چنانچہ جب صلیبی بعض بلاد اسلامیہ پر قابض ہوئے تو انہیں اپنا مقرب بنایا اور مختلف عمدوں پر بحال کیا اور جب نور الدین زنگی، صلاح الدین ایوبی اور دیگر ایوبی حکمران ہوئے تو یہ چھپ بیٹھے اور مسلمانوں کے اکابر اور بڑے سپہ سالاروں کے قتل کی سازش کرنے لگے۔ (2)۔“

اسماعیلی (نزاری) یا مشرقی اسماعیلی (اکابر کا قتل) :-

نزاری یا نزاریہ اسماعیلیوں کی وہ شاخ ہے جو فاطمی خلیفہ المستنصر باللہ کے بعد اس کے بیٹے احمد المستعلی کے جائے اس کے بیٹے نزار کو امام برحق تسلیم کرتی ہے۔

۔ (1) رسالہ ”الحق“ ماہ مئی صفحہ ۱۳۔

۔ (2) تاریخ اسلام میں شیعیت و باطنیت کا منہی کردار۔

نزاری امامت کا سلسلہ مصر کی بجائے شمالی ایران میں قلعہ الموت پر قبضہ سے شروع ہوتا ہے۔ اس کا بانی داعی حسن بن صباح ہے جو شیخ الجبال کے نام سے بھی معروف ہے۔ ایسا کون پڑھا لکھا شخص ہو گا جس نے حسن بن صباح اور اس کی جنت اور شیشین کا نام نہ سنا ہو۔ حسن بن صباح ہی تھا جس نے ایک داعی کی حیثیت سے نزاری امامت کے سلسلہ کو قلعہ الموت میں مستحکم کیا۔ حسن بن صباح نے اس قلعہ پر ۵۲۸۳ھ / ۱۰۹۰ء میں قبضہ حاصل کیا۔ اس قلعہ کے نام محل وقوع اور ناقابل تسخیر ہونے سے متعلق بہت سی دلچسپ روایات ہیں یہی وہ قلعہ ہے جس کے Eagle's nest شکرے / عقاب کا گھونسلا کہا گیا حسن بن صباح کے متعلق کہا جاتا ہے کہ وہ اس قلعہ کے قبضہ کے بعد (۵۲۸۳ھ / ۱۰۹۰ء سے ۵۱۸ھ / ۱۱۲۳ء یعنی وفات تک) قلعہ سے باہر نہیں نکلا۔ اس نے ایک جان نثاروں کی تنظیم قائم کی اور اپنے فدائیوں کے ذریعہ قتل و غارت کے ایسے کارنامہ انجام دیئے کہ اسلامی دنیا تھرا اٹھی۔ یہ واقعات ایک جرمن مصنف فان مہیر نے اپنی کتاب History of the Assassins (1) میں تفصیل سے بیان کئے ہیں۔ ہم فان مہیر کے تاثرات سے پہلے دوسرے حوالوں سے چند واقعات بطور نمونہ پیش کرتے ہیں۔

شام کے ممتاز عالم شیخ عبد الرحمن المیدانی لکھتے ہیں :-

۵۲۹۴ھ / ۱۱۰۰ء میں قرامطہ نے پیر زور پھراں ان کے سرغنہ احمد بن عبد الملک عطاش (نزاری داعی) کا مرکز قلعہ اصفہان (قلعہ شاہ در - (2)) تھا اور حسن بن صباح

(1) یہ کتاب عرصہ سے نایاب تھی۔ اس کا انگریزی ترجمہ چارلس وڈ نے کیا ہے۔ حال ہی میں دوبارہ شائع ہوئی ہے اس کتاب سے سید امیر علی اور کمرزہ علی نے بھی استفادہ کیا ہے۔

کا "الموت" جس کے فدائیوں نے نظام الملک (1) کو قتل کیا۔ ۵۳۹۸ھ / ۱۱۰۴ء میں خراسان و ہندوستان کے قافلہ حجاج کورے (بہر کیسپین کے جنوب میں ایک مشہور شہر) کے پاس باطنیوں نے قتل کیا۔ بلاآخر ۵۵۱۸ھ / ۱۱۲۳ء میں حسن بن صباح مر گیا۔ ۵۵۲۰ھ / ۱۱۲۶ء میں وہ پھر سرگرم ہوئے (نزاری داعی) بہرام بن موسیٰ نے شام کو مرکز بنایا اور صلیبی حملوں سے فائدہ اٹھایا۔ قلعہ بانیاں (دمشق سے قریب) پر قابض ہو کر مسلمانوں کو ستانے لگے۔ مزدقانی (المرزدگانی۔ حاکم و دمشق کا فاطمی وزیر) نے صور (Tyre) کے صلیبیوں کو دمشق کی پیش کش کی اور کہا کہ جمعہ کے دن جامع اموی کے دروازے بند کر کے انہیں قبضہ دلادے گا مگر یہ راز تاج الملوک امیر دمشق کو معلوم ہو گیا۔ اس نے اسے بلا کر قتل کر دیا اور اس کا سر قلعہ کے دروازے پر لٹکا دیا۔ ۵۵۲۴ھ / ۱۱۳۰ء میں اسماعیلی باطنی (نزاری) نے پھر خراسانی حجاج کا قتل عام کیا مورخین کہتے ہیں کہ بلاد اسلامیہ کا کوئی شہر ایسا نہ تھا جہاں شرفاء و حجاج کے اس قتل پر ماتم نہ ہوا ہو۔ ۵۵۷۱ھ / ۱۱۷۵ء میں صلاح الدین ایوبی قلعہ اعزاز (نزد حلب) کے محاصرہ کے دوران طائفہ اسدیہ کے امیر جاؤلی کے خیمہ میں گیا جہاں ایک باطنی نے اس کے سر پر حملہ کیا۔ مگر وہ مغفر کے سبب محفوظ رہا اور صحیح و سلامت نکل آیا۔ (2)۔

اکبر شاہ خاں تاریخ اسلام میں لکھتے ہیں :

"ان ملحد فدائیوں کے ہاتھ سے جو لوگ قتل ہوئے ان میں خواجہ نظام الملک طوسی وزیر اعظم، الپ ارسلان، ملک شاہ سلجوقی، فخر الدین بن خواجہ نظام الملک، جناب شمس تبریزی (پیر طریقت مولانا رومی) نظام الملک معوذ بن علی وزیر خوارزم شاہ، سلطان شہاب الدین غوری ہیں۔ سلطان صلاح الدین ایوبی اور حضرت امام فخر الدین

(1) سلجوقیوں کا نامور وزیر۔

(2) تاریخ اسلام میں شیعیت و باطنیت کا منفی کردار۔ ماہنامہ "الحق" مئی ۸۵ء۔ صفحہ ۱۶۔

رازی کو بھی ملاحظہ (باطنیہ) نے قتل کی دھمکی دی مگر وہ بچ گئے۔ (1)۔

سلطان صلاح الدین ایوبی کا ذکر تو اوپر ہو چکا۔ اب ہم حضرت امام فخر الدین رازی کا واقعہ سید امیر علی کے حوالے سے لکھتے ہیں :

”حسن بن صباح کی باطنیت مغربی اسماعیلیوں (فاطمی) سے مختلف تھی جیسا کہ شہرستانی اور محسن فانی نے واضح کیا ہے۔ ان کی تحریروں سے ظاہر ہوتا ہے کہ ان دونوں کے قلم پر فدائیوں کا خنجر سوار تھا۔“

”امام فاضل فخر الدین رازی رے میں فقہ کے متعلق درس دیا کرتے تھے ایک مرتبہ انہوں نے اسماعیلیہ سے متعلق تنقید کی۔ اس کی اطلاع ”الموت“ جس کو عقاب کا آشیانہ کہا جاتا تھا پہنچی اور فوراً ایک فدائی کو امام کی تنبیہ کے لئے مامور کیا گیا۔ فدائی نے رے پہنچ کر خود کو جناب امام کے درس میں شامل کر لیا۔ سات ماہ کے انتظار کے بعد امام کو اپنے حجرہ میں تنہا پا کر ان کی چھاتی پر سوار ہو کر ان کے گلے پر خنجر رکھ دیا۔ جناب امام کے دریافت کرنے پر فدائی نے کہا کہ تم کو اس لئے مارا جاتا ہے کہ تم نے اسماعیلیہ کی ملامت کی ہے۔ جناب امام نے وعدہ کیا کہ وہ آئندہ ایسا نہ کریں گے۔ فدائی نے ان کی بات کو ماننے سے اس وقت تک انکار کیا جب تک کہ انہوں نے خداوند ”الموت“ سے وظیفہ لینا قبول نہ کر لیا تاکہ وہ آئندہ نمک حرامی نہ کر سکیں۔ (2)۔“

اس واقعہ کو اسماعیلی مورخین نے بڑے افتخار کے ساتھ لکھا ہے۔ حسن بن صباح سے متعلق تفصیلی حالات جی۔ براؤن کی تاریخ ادبیات ایران (انگریزی) اور فان ممیر کی تاریخ شیشمین میں دیکھے جاسکتے ہیں۔ ان دونوں مصنفوں نے سلسلہ وار ان ناموں

(1) تاریخ اسلام جلد دوم صفحہ ۲۶۵۔

(2) The spirit of Islam صفحہ ۳۴۱۔

کی فرست دی ہے جن کو اسماعیلی فدائیوں نے قتل کیا۔ فدائی تنظیم سے متعلق خود اسماعیلی تاریخ سے اقتباس پیش کیا جاتا ہے :

”سیدنا راشد الدین سان نے (۵۵۵ھ تا ۵۹۸ھ / ۱۱۶۲ء تا ۱۱۹۳ء) جو شام میں اسماعیلی دعوت کے انچارج تھے سب سے پہلے اسماعیلیوں کو اندرونی طور پر منظم اور متحد کیا۔ دوسری طرف بیرونی دشمنوں کا مقابلہ کرنے کے لئے فدائی بڑے بہادر تھے اور امام الوقت کے نام پر جان قربان کرنے سے دریغ نہ کرتے تھے۔ یہ مختلف زبانیں جانتے تھے اور بڑے بڑے حکمرانوں کے خفیہ راز معلوم کرنے کے ماہر تھے۔ سیدنا سان نے مختلف اسماعیلی قلعوں کے مابین پیغام رسانی کے لئے کبوتروں کو تربیت دے رکھی تھی۔ اور اس پیغام رسانی کے لئے ایک خفیہ زبان استعمال کی جاتی تھی۔ اس طرح آپ کبوتروں سے موجودہ دور کے وائرلیس کا کام لیتے تھے اور اس ذریعہ سے چونکہ آپ کو دشمنوں کے پروگراموں کی اطلاع پہلے سے مل جاتی تھی اس لئے دشمنوں کے منصوبوں کو خاک میں ملانے میں کوئی دشواری پیش نہیں آتی تھی۔ (1)۔“

مندرجہ بالا اقتباس صاف ظاہر کر رہا ہے کہ شام میں چھٹی صدی ہجری میں اسماعیلی فدائیوں نے جو قتل و غارت گری کی اس کا تعلق راشد الدین سان کی تنظیم سے تھا۔ راشد الدین سان کو تاریخ ائمہ اسماعیلیہ میں نزاری امام حسن علی ذکرہ السلام (۵۵۵ھ تا ۵۶۱ھ / ۱۱۶۲ء تا ۱۱۶۶ء) اور امام اعلاء محمد (۵۶۱ھ تا ۶۰۷ھ / ۱۱۶۶ء تا ۱۲۱۰ء) کے زمانہ میں شام میں اسماعیلی دعوت کا انچارج بتایا گیا ہے اور لکھا ہے۔

”آپ (راشد الدین سان) نے صلاح الدین ایوبی ۵۶۷ھ تا ۶۰۷ھ / ۱۱۶۶ء تا ۱۱۹۳ء) کو مصر اور صلیبیوں کا ڈٹ کر مقابلہ کیا۔ (2)۔“

(1) تاریخ ائمہ اسماعیلیہ حصہ سوئم صفحات ۶۸-۶۹۔

(2) ایضاً صفحہ ۶۷۔

تاریخ ائمہ اسماعیلیہ میں حسن بن صباح کے ذکر میں کسی فدائی تنظیم کے قیام کے متعلق بالکل خاموشی اختیار کی گئی ہے بلکہ یہ کہا گیا ہے کہ الموت کی اسماعیلی ریاست سے متعلق ”ہمارے پاس کوئی ٹھوس اسماعیلی ماخذ نہیں ہے۔“ (1)۔ ”گویا اس طرح اقرار سے کہ حسن بن صباح نے بھی کوئی فدائی تنظیم قائم کی تھی پہلو تھی کی گئی ہے۔ لیکن قلعہ ”الموت“ سے ہدایات پر فدائیوں کی ہلاکت خیزیوں کے واقعات کسی ثبوت کے محتاج نہیں۔

قریب ہے یار و روز محشر چھپے گا کشتوں کا خون کیوں کر

جو چپ رہے گی زبان خنجر لو پکارے گا آستین کا

خالص اسماعیلی ذرائع سے اقتباس پیش کرنے کی ضرورت اس لئے پیش آئی کہ اب ایک ایسا گروہ پیدا ہو گیا ہے جو حسن بن صباح کی تمام ہلاکت خیزیوں کا جواز پیش کر رہا ہے اور اسماعیلیہ تو اس کو سیدنا حسن بن صباح قدس سرہ لکھنے لگے ہیں :

بہ ہیں تفاوت رہ از کجا است تا بہ کجا۔

ہمیں اس کا پورا پورا احساس ہے کہ عامۃ المسلمین کو اسماعیلی فدائیوں کی ہلاکت خیزیوں کا علم اب تک پورے طور سے نہ ہو سکا۔ قریباً ساٹھ ستر سال قبل مولانا عبدالحلیم شرر نے ”فردوس بریں“ اور سوانح عمری حسن بن صباح میں ان ہلاکت خیزیوں اور ان کے محرکات پر کافی روشنی ڈالی تھی۔ مگر یہ کتابیں ادنیٰ حلقوں تک محدود رہیں۔ کوئی مستقل کتاب اردو زبان میں ”فدائی تنظیم“ سے متعلق نہیں لکھی گئی۔ حالات کے اعتبار سے اس کی ضرورت بھی نہ تھی۔ اب بدلی ہوئی فضاء میں جس کا ذکر

لو پر کیا گیا ہے۔ یہ ضرورت محسوس ہوئی لیکن ہمارا مقصد تو صرف اسماعیلیوں کا منہ
 کردار پیش کرنا ہے۔ لہذا حسن بن صباح کی فدائی تنظیم کا ذکر دلچسپی سے خالی نہ ہوگا :
 ”اب تک اسماعیلیوں میں صرف داعی اور رفیق ہوتے تھے۔ داعی دعوت کے خفیہ
 طریق کار سے واقف ہوتے تھے ان کا کام اسماعیلی دعوت کی طرف راغب کرنا تھا جب
 کہ رفیق زیر تربیت افراد ہوتے تھے۔ اس خفیہ جماعت میں ان دو قسم کے افراد کی
 اکثریت تھی۔ حسن بن صباح نے اپنے مقاصد کی برآری کے لئے ایک تیسرے طبقہ کی
 ضرورت سمجھی جو بلا سوچے سمجھے اور برے سے برے انجام سے لاپرواہ ہو کر اپنے آقا
 کے احکامات کی تعمیل کرے۔ قاتلوں کی اس برادری کا سربراہ ”سیدنا“ کہلاتا تھا جسے
 عام طور پر ”شیخ الجبال“ بھی کہتے تھے۔ فدائی اس کے محافظ تھے اور اس کے قتل و غارت
 گری کے احکامات کی بے دھڑک تعمیل کرتے تھے۔ (1)۔“

فدائیوں کے متعلق سید امیر علی لکھتے ہیں :

”عیسائی حکمرانوں نے بھی الموتی قاتلوں کو اپنے دشمنوں سے نجات پانے کیلئے استعمال
 کیا۔ انگلستان کے رچرڈ نے Conrad of Montferrat کو الموت کے ایک
 فدائی کے ذریعہ قتل کر لیا حتیٰ کہ ایک پوپ نے بھی Frederick Barbarosa
 گلو خلاصی کے لئے ایک فدائی کو استعمال کیا اگرچہ وہ ناکام رہا۔ (2)۔“

اسماعیلی فدائیوں کی یہ کارگزاریاں جو ان کے ائمہ معصومین کے ایماء پر ہوتی
 رہیں ان کے سیاہ اعمال نامہ کو لبریز کرنے کے لئے کچھ کم نہ تھیں کہ انہوں نے خلافت
 عباسیہ کی تباہی کو بھی بصد فخر ایک شاندار کارنامہ کی حیثیت سے اپنے ذمہ لے لیا۔
 خلافت عباسیہ کی تباہی تو ایسی تھی کہ سعدی کو کہنا پڑا :

(1)۔ A history of the saracens صفحہ ۳۱۸

(2)۔ The Spirit of Islam صفحہ ۳۳۲

آسمان راجح بود گر خون بہ بار در زمیں بر زوال ملک مستعصم امیر المومنین
 اے محمد گر قیامت سر بروں آری ز خاک سر بروں آرد قیامت در میان خلق میں
 لیکن نزاری اسماعیلیوں نے جنائے اس کے کہ اپنا داند ادا من چھپاتے اس کو بھی
 اپنے ماتھے کا ٹیکہ بنا لیا۔ وہ اس طرح کہ خواجہ نصیر الدین طوسی کو جو اس تباہی کے اہم
 کردار ہیں۔ الموت کا تربیت یافتہ بلکہ نزاری امام علاء الدین محمد (۶۱۸ھ -
 ۶۵۳ھ / ۱۲۲۱ء - ۱۲۵۵ء) کا مشیر بتلایا گیا ہے۔ (1):

”آپ (نصیر الدین طوسی) نے سب سے پہلے قہستان کے اسماعیلی گورنر ناصر
 الدین عبدالرحیم بن منصور جو خود ایک عالم و فاضل تھے کی ملازمت کی اور اسی کے نام
 پر ”اخلاق ناصری“ لکھی۔ اس کے بعد طوسی ”الموت“ چلے گئے اور وہاں اسماعیلی امام کی
 زیر سرپرستی علم و ادب کا کام کرنے لگے۔ آپ نے اسماعیلی عقائد پر متعدد کتابیں لکھیں
 جن میں سے ”روضۃ التسلیم“ (تصورات) مطلوب المومنین اور مرآة المحققین
 خاص طور پر قابل ذکر ہیں۔ ریاست ”الموت“ کے خاتمہ کے بعد نصیر الدین طوسی نے
 منگول سردار ہلاکو خاں کی ملازمت اختیار کر لی۔ (2)۔“

نصیر الدین طوسی نے مسلمانوں کی تباہی کے لئے جو کردار ادا کیا ہے وہ کسی بھی ذی
 فہم مسلمان بلکہ انسان کے لئے باعث فخر نہیں ہو سکتا۔ مگر کیا کیا جائے جب بھی
 مسلمانوں کی تباہی کا ذکر آتا ہے تو درود یوار سے آواز آنے لگتی ہے:

(سعدی از دست خویشین فریاد)

(1) تاریخ ائمہ اسماعیلیہ حصہ سوئم صفحہ ۸۷۔

(2) تاریخ ائمہ اسماعیلیہ صفحہ ۹۲-۹۳۔

ایک سوال :-

آج تیسویں صدی کا نوجوان جب یہ پوچھتا ہے کہ کیا یہ حشیشین مسلمان تھے؟ تو جواب دیتے وقت نگاہیں آسمان کی طرف اٹھ جاتی ہیں اور زبان سے الفاظ کی جگہ آنکھوں سے جوئے خون جاری ہو جاتی ہے۔

حسن بن صباح کی زندگی ایک مستشرق کی نظر میں :-

چلتے چلتے فان ممیر کے قلم سے حسن بن صباح کی زندگی کا نچوڑ بھی سن لیجئے :

"after a blood stained reign of thirty five years, during which he not only never quitted the castle of Alamunt, but had never removed more than twice, during this long period from his chamber to the terrace. Immovable in one spot, and persisting in one plan, he meditated the revolutions of empires by carnage and rebellion, or wrote rules for his order, and the catechism of the secret doctrine of libertinism and impiety. Fixed in the centre of his power with the pen in his hand , he guided the daggers of his Assasins."

ترجمہ: "حسن بن صباح خون ناحق سے داغدار ۳۵ سالہ حکومت کے بعد قدرتی موت مرا۔ اس عرصہ میں اس نے "قلعہ الموت" سے پاؤں باہر نہیں نکالا۔ حتیٰ کہ وہ

اپنے حجرہ سے بھی صرف دو بار صرف ٹیریس (روش) تک آیا وہ اپنی جگہ سے ہلتا تک نہ تھا اور تمام وقت یا تو حکومتوں میں قتل و غارت اور بغاوت کے ذریعہ انقلاب لانے کی تدبیریں سوچتا رہتا تھا یا اپنی تنظیم کے قواعد و ضوابط مرتب کرتا رہتا تھا یا اپنے خفیہ اعتقاد و نندی و سرمستی سے متعلق تعلیم کے لئے سوال و جواب ترتیب دیتا رہتا تھا..... وہ قلم ہاتھ میں لئے ہوئے اپنی تنظیم کے فدائیوں کے خنجروں کے لئے سینوں کی نشاندہی کرتا تھا۔“

داعی حسن بن صباح اور اس کے بعد ایک امام حسن علی ذکرہ السلام کے متعلق مشہور مورخ امیر علی لکھتے ہیں :

”یہ مجنوں انقلابی (حسن) الموتی تاریخ میں علی ذکرہ السلام کے نام سے مشہور ہے جو بھڑو کر ”ذکر السلام“ ہو گیا۔ اس وقت سے الموت کی تباہی تک ان دونوں حسوں (حسن بن صباح اور حسن علی ذکرہ السلام) کے مریدین نے بے گناہ معاشرہ (عوام) سے ظلم و ستم کے لئے ذرا سے بھی پچھتاوے کے احساس کے بغیر جنگ جاری رکھی۔ وہ حقیقت میں دنیائے اسلام کے Nihilists تھے۔ (1)۔ ان کے خنجروں کے عیسائی اور مسلمان دونوں شکار ہوئے۔ (2)۔“

بر صغیر میں نزاری امامت کا منہفی کردار :-

جیسا کہ گزشتہ باب میں ذکر کیا گیا ہے نزاری امامت گزشتہ صدی (3) میں ایران سے بر صغیر ہندو پاک میں منتقل ہوئی۔ اس سلسلہ میں ہم Encyclopaee-

(1) Nihilists زار روس کے زمانہ میں دہشت گردوں کی تحریک جس کا مقصد معاشرہ کو تلیٹ کر کے نیا نظام قائم کرنا تھا۔

(2) Spirit of Islam. صفحہ ۳۴۲۔ (3) ۱۹۴۳ء

dia Britannica سے اقتباس پیش کرتے ہیں :

”آخر کار فتح علی شاہ قاجار ان (امام حسن علی شاہ آغا خان اول) سے شدید طور پر ناراض ہو گیا۔ وہ ایران سے بھاگے اور بھارتی قلمرو میں پناہ طلب کی اور یہ چاہا کہ ممبئی کو اپنا مرکز بنا کر ہندوستان میں مستقل طور پر قیام کریں ایران سے افغانستان کے راستے آتے ہوئے ان کو برطانوی فوج کے ساتھ خدمات انجام دینے کا موقع ملا انہوں نے خود کو قطعی طور پر برطانیہ سے وابستہ کر لیا۔ کچھ عرصہ کے بعد انہوں نے تسخیر سندھ کے سلسلہ میں گراں قدر خدمات انجام دیں جب فیچر (سرچارلس نرفاٹج سندھ) کو سرحدی قبائل کو زیر کرنے کے لئے ان کی مدد کی ضرورت پیش آئی کیوں کہ ان میں سے بھاری تعداد کے وہ روحانی پیشوا تھے۔ جب وہ ہندوستان میں مستقل طور پر آباد ہو گئے تو ان کو اسماعیلیوں کے سربراہ کی حیثیت سے تسلیم کیا گیا۔ اور ان کو بزبانہ سنس کا خطاب دیا گیا۔ (1)۔“

اسماعیلیوں کے امام مذکور نے ایران میں کیا کیا تھا۔ (2) جو ان کو وہاں سے آٹھ سو سال امامت کا مرکز اسی طرح چھوڑنا پڑا تھا اور افغانستان اور اس کے بعد سندھ میں کس نوعیت کی خدمات جلیلہ انجام دی ہوں گی کسی تشریح کی محتاج نہیں۔ حکومت برطانیہ کی ان پر الطاف و اکرام کی بارش اس کا منہ بہ لٹا ثبوت ہے۔ یوں بھی عقل مندر اشارہ کافی است۔ تاریخ ائمہ اسماعیلیہ میں نزاری امامت کے ایران سے منتقلی اور ہندوستان میں اسماعیلی ائمہ (معمومین) کی سرگرمیوں کو کافی تفصیل سے بیان کیا گیا ہے برطانوی غلامی سے آزادی کے بعد برطانوی اقتدار کی کامیابی اور بقاء کے لئے خدمات کا ذکر بڑی

(1) ۱۸۴۲ء۔ (2) صفحہ ۳۳۲۔ جلد اول۔ آغاخان اول۔ دیکھئے

ہمت کی بات ہے۔ اگر ذرا غور سے دیکھا جائے تو جن حالات میں وہ ایران سے آئے تھے ان میں ان کی سلامتی اسی میں تھی کہ وہ حکومت برطانیہ کا ساتھ دیں چاہے وہ ملک جہاں وہ پناہ حاصل کرنے آئے تھے غلام ہی ہو جائے اور خود مسلمانوں کا اقتدار ہمیشہ کے لئے ختم ہو جائے۔ ایسے ہی موقعوں کے لئے کہا گیا ہے :

”قوے فروختند و چہ ارزاں فروختند“

نزاری اسماعیلیوں کا منفی کردار اب ناظرین کے سامنے ہے۔ اس سلسلہ میں ہمارے پاس بہت مواد ہے۔ اس میں انتخاب بڑا مشکل رہا بلکہ اب بھی بہت سا میٹرل ہے جو پیش کرنے کے قابل ہے۔ مگر طوالت کے خوف سے اب ہم برطانیہ سے وفاداری اور اسلام دشمنی کا ایک اور ثبوت پیش کرتے ہیں :

خلافت عثمانیہ کے خلاف :-

آغا خان سوئم کی برطانیہ نوازی :-

ہم بتا چکے ہیں کہ آغا خان اول نے کس طرح سندھ کو غلام بنانے میں انگریزوں کی مدد کی تھی۔ آغا خانیوں نے برطانیہ نوازی کا سلسلہ جاری رکھا حتیٰ کہ آغا خاں سوئم نے اس صدی کے شروع میں جنگ بلقان کے دوران ایک مضمون لکھا جس میں ترکوں کو سرزمین یورپ چھوڑ کر ایشیا چلے جانے کا مشورہ دیا جس سے خلافت عثمانیہ اور مسلمانوں کا وقار شدید طور پر بچرہ ہو اور مسلمانان عالم میں غم و غصہ کی لہر دوڑ گئی۔ علامہ شبلیؒ نے اس سلسلے میں دو نظمیں لکھیں۔ (1) ایک اردو میں دوسری فارسی میں فارسی نظم کا مقطع جو خواجہ شیراز سے مستعار ہے معنی خیز ہے :

پدرم روضہ رضواں بدو گندم: نبرد وخت
ناخلف باشم اگر من بہ جوے نبرد وشم

(باپ نے جنت کو گندم کے دود اتوں کے بدلہ پتہ دیا میں ناخلف ہوں گا اگر جو کے بدلے
میں نہ پتہ دوں)

اس مقطع کے بعد کچھ کہنے کی حاجت نہیں رہتی۔ ہمارے بھی ہیں مہرباں کیسے کیسے!

فاطمیوں یا مغربی اسماعیلیوں کا منفی کردار :-

گزشتہ باب میں ہم ذکر کر آئے ہیں کہ فاطمیوں کو ۲۹۷ھ / ۹۰۹ء میں دنیاوی
اقتدار مل گیا اور ان کی حکومت ۵۶۷ھ / ۱۱۷۲ء تک رہی۔ لہذا ہم نے فاطمی
ائمہ / خلفاء کے لئے ایک علیحدہ باب رکھا ہے جس میں ان کے دور کو شخصی حکمرانی
کے مقابل پیش کیا گیا ہے۔ یہاں پر صرف چند امور کا مختصر ذکر کیا جائے گا :-

ہجر اسود کی بے حرمتی میں فاطمیوں (مغربی اسماعیلیوں) کا تعاون :-

قرامطہ کی بلاکت خیزیوں اور ہجر اسود کی بے حرمتی کے ساتھ ساتھ حاجیوں کے
قتل عام کا ذکر ہم گزشتہ صفحات میں کر آئے ہیں۔ یہ ایسے کام ہیں جن کی توقع دشمنان
اسلام سے بھی نہیں کی جا سکتی۔ فاطمی خلیفہ المعز لدین اللہ (۳۴۱ھ -
۳۶۵ھ / ۹۵۲ء - ۹۷۶ء) نے قرامطہ کے ان نازیبا و قابل ملامت افعال کو نظر
استحسان سے دیکھا: وہ حسن قرامطی کے نام اپنے خط میں لکھتا ہے:

”تو کیوں اپنے دادا ابو سعید الجہلی اور (اپنے چچا) ابو طاہر سلیمان کی پیروی نہیں
کرتا کیا تو نے ان کی کتابیں نہیں پڑھیں۔ کیا تو نہیں جانتا کہ وہ ہمارے ایسے بدے
تھے جس کا عزم قوی عمل نیک اور راستہ سیدھا تھا۔ ہماری تائید اور برکت سے

انہوں نے، عبّاس کا مقابلہ کر کے ملک حاصل کیا اور سردار بن گئے اللہ تعالیٰ ان پر اپنی عنایت کی نظر رکھتا تھا۔ یہاں تک کہ وہ دنیا سے گزر کر جنت میں جا بسے۔ ان کی زندگی اچھی گزری۔ ان کے مرنے کے بعد ان کے افعال مفقود ہو گئے۔ ان کے لئے (آخرت میں) خوش حالی اور اچھا ٹھکانہ ہے..... تو نہیں جانتا تھا کتاب کیا ہے اور ایمان کیا ہے۔ لیکن ہم نے اس کو ایک نور بنایا ہے کہ اپنے بندوں میں سے جس کو چاہتے ہیں اس کے ذریعہ دین کا راستہ دکھلاتے ہیں۔ (1)۔“

حسن قرمطی جس کو یہ خط لکھا گیا ابو طاہر سلیمان کا جس کی سرکردگی میں ۳۱۷ھ / ۹۲۹ء میں حجر اسود کی بے حرمتی کی گئی تھی اور حاجیوں کا قتل عام کیا گیا تھا بختیبا تھا۔ یہ خط ۳۶۳ھ / ۹۷۴ء میں لکھا گیا۔ اس سے فاطمیوں اور قراملہ میں قریبی تعلق کی تصدیق ہوتی ہے۔ فاطمی ائمہ جن کو نہ صرف فاطمی بلکہ مامور من اللہ اور معصوم ہونے کا دعویٰ تھا ان کا حجر اسود کی بے حرمتی اور حاجیوں کے قتل عام کو نظر استحسان سے دیکھنا یہ کہنے کے لئے مجبور کر دیتا ہے :

”چو کفر از کعبہ بر خیزد کجا ماند مسلمانی“

مغربی اسماعیلیوں کا صلیبیوں سے تعاون :-

ڈاکٹر زاہد علی تاریخ فاطمین مصر میں لکھتے ہیں :

”اسی زمانے میں صلیبیوں کے حملے شروع ہوئے۔ ابو فاطمہ کو دوسری اسلامی

ریاستوں سے اتحاد کر کے ان کا مقابلہ کرنا چاہئے تھا مگر انہوں نے ایسا نہ کیا بلکہ

۔ (1) تاریخ فاطمین مصر حصہ اول صفحہ ۱۸۰۔

صلیبیوں سے مل گئے جنہوں نے ان سے بے وفائی کی اور عین وقت پر ان کی دوستی چھوڑ دی۔ (1)۔“ (تفصیلات تاریخ ہذا میں دیکھی جاسکتی ہیں)
 سلو شڑی۔ ساسی کتنے کرب سے لکھتا ہے۔ (2) :

"One of the most illustrious, most certainly, of the victims of the fury of Ismailies is Saladin. It is true, this great prince escaped their attacks, but he was twice on the spot of losing his life by these wretch's daggers". (Note "D")

ترجمہ : یقینی طور پر اسماعیلیہ کے غیظ و غضب کے سب سے نامور شکاروں میں سے ایک صلاح الدین ہے۔ یہ صحیح ہے کہ وہ ان کے حملوں سے محفوظ رہا۔ لیکن دو مرتبہ ایسا ہوا کہ قریب تھا کہ وہ ان بد بختوں کے خنجروں سے اپنی جان سے ہاتھ دھو بیٹھتا۔“

۔ (1) تاریخ فاطمیین مصر حصہ دوم صفحہ ۲۹۹، ۶۳۔

۔ (2) The History of the Assassins صفحہ ۲۹۵۔

اسماعیلیہ کے منفی کردار کے محرکات

عرب و عجم کی کشمکش :-

قرامطہ نے خصوصی طور پر حاجیوں کا قتل عام کیا۔ مساجد کو جلایا۔ حتیٰ کہ بیت اللہ شریف کی بے حرمتی کی۔ حجر اسود کو اکھاڑ کر بجر (بحرین کا دار الحکومت) لے گئے۔ اور تو اور قرامطہ جیسا کہ گزشتہ باب میں ذکر کیا گیا ہے ظاہری اعمال شریعت سے (مثلاً نماز، روزہ، حج وغیرہ) سے بے نیاز ہو گئے تھے اس لئے ان کی نظر میں مساجد، بیت اللہ، حجر اسود اور حجاج کرام کا وہ احترام ہی نہ رہا تھا جو ایک عام مسلمان کے ایمان کا حصہ ہے۔ لیکن اس میں عرب اور عجم کی کشمکش کی شدت بھی نظر آتی ہے کیوں کہ اس کو صرف اس ذوق حکمرانی کی تسکین پر معمول نہیں کیا جاسکتا جو عام طور پر حوصلہ مند افراد یا قبائل کو قسمت آزمائی کے لئے راغب کیا کرتی ہے۔ قرامطہ کا مقصد حجر اسود کی منتقلی سے یہ بتایا جاتا ہے کہ وہ بحرین میں حج مقرر کرنا چاہتے تھے۔ حاجیوں کو لوٹنے سے بھی یہ مقصد ہو سکتا ہے کہ وہ حجاج کو بلاد عرب جاتے ہوئے دیکھنا پسند نہ کرتے تھے۔ ان کو عرب کی یہ سربلندی شاق گزرتی تھی اس نفرت کا اندازہ فردوسیؒ (1) کے ان اشعار سے ہوتا ہے:

ز شیر شتر خوردن و سوسمار	عرب را بجائے رسیدہ است کار
کہ تاج کیاں را کنند آرزو	تغویر توایے چرخ گرداں تغو

ترجمہ: اونٹنی کا دودھ پیتے پیتے اور گوہ کا گوشت کھاتے کھاتے عرب اب اس

قابل ہو گئے کہ وہ قیصر و کسریٰ کے تاج کی آرزو کرنے لگے اے آسمان تو برباد ہو۔
 فردوسی کے بعد ناصر خسرو علویؒ (1) باقاعدہ قتل و غارت کی ترغیب دیتا نظر آتا ہے :
 وقت آں آمد کہ روز کیں چو خاک کربلا آب را در دجلہ از خون عدد احر کنی
 اے نبیرہ آں کہ زد شد در جہاں خیبر سحر دیر بر ناید کہ تو بغداد را خیبر کنی
 ترجمہ : اب وہ وقت آ گیا ہے کہ میدان کربلا کی طرح تو دشمنوں کے خون سے
 دجلہ کے پانی کو سرخ کر دے۔ اے فاتح خیبر کے پوتے تو بغداد کو خیبر کرنے یعنی فتح
 کرنے میں کیوں دیر لگا رہا ہے۔

ناصر خسرو علویؒ کے بعد ہم رضائے کرد کے اشعار بھی پیش کرتے ہیں جن کو
 براؤن نے عرب اور ایران کی کشمکش کی تائید میں تاریخ ادبیات ایران میں پیش کیا
 ہے :

بشکست عمر پست ہزیران عجم را برباد فدا اورگ و ریشہ جم را
 ایں عربدہ بر غصب خلافت ز علی نیست باآل عمر کینہ قدیم است عجم را
 ترجمہ : عمر نے ایران کے شہ سواروں کی کمر توڑ دی۔ اور ایرانی عظمت کی
 دھجیاں اڑادیں۔ ہمارا یہ جھگڑا علیؑ کی خلافت کے غصب کرنے پر نہیں ہے بلکہ
 عربوں سے تو ہماری خصومت پرانی ہے۔

مشرقی اسماعیلیوں کی قتل و غارت گری کیلئے اس سے واضح محرک اور کیا ہو سکتا
 ہے :

(1) ۵۳۹۵-۵۳۸۰ / ۱۰۰۵-۱۰۸۷ء

نوٹ : اس سلسلہ میں اس دور کے مصنف آقائے حسین کا علم زلواہ کی تصنیف "تجلیات روح ایرانی دور
 اول و تاریخی" کا مطالعہ بہت ضروری ہے۔

مغربی اسماعیلی یعنی فاطمی توابع ہی سے عباسی خلافت کے درپے تھے لہذا قرامطہ کی ایمان سوز حرکتوں میں ان کا تعاون شاید اس وجہ سے تھا کہ قرامطہ کی دہشت گردی سے عباسی خلافت کا استحکام متاثر ہو رہا تھا اور اس سے ان کا بغداد پر قبضہ کا منصوبہ کامیاب ہوتا نظر آتا تھا اور ہوا بھی یہی کہ فاطمی ۴۵۰ھ / ۱۰۵۸ء میں بغداد پر قابض ہو گئے۔ یہ قبضہ صرف ایک سال رہا وہ تو فاطمیوں کا امیر بسا سیری اگلے ہی سال طغرل کے ہاتھوں قتل ہو گیا۔ (1) ورنہ مورخین کا خیال ہے کہ یہ قبضہ دیرپا ثابت ہوتا۔

نزاری امامت کا قائم کرنے والا حسن بن صباح تھا۔ حسن بن صباح نے اپنی زندگی میں جو کچھ کیا اس کے محرکات کیلئے ہم فان ممیر کے تاثرات پیش کرتے ہیں:

"..... and as he had not been successful in the usual routine of ministerial ambition, in playing a part in the empire of the Seljukides, he afterwards, as nuncio and envoy, paved the way to his own power, and planned a system of administration of his own". (2)

ترجمہ: اور چونکہ وہ سلجوقیوں کی حکومت میں وزارت کے حصول میں ناکام ہو گیا تھا لہذا اس نے ایک (اسماعیلی) داعی کی حیثیت سے اپنے ذات اقتدار کے لئے راستہ ہموار کیا اور نظم و نسق کے لئے خود اپنا طریق کار مرتب کیا۔

(1) تاریخ فاطمین مصر جلد اول صفحہ ۳۰۳۔

(2) فان ممیر۔ تاریخ حشیشین صفحہ ۷۰۔

فان حمیر کے مندرجہ بالا تاثرات اپنی جگہ اہم ہیں۔ ہمارا خیال یہ ہے کہ ہمیں پہلے یہ دیکھنا چاہئے کہ حسن بن صباح جو پہلے امامیہ (اثناء عشری) تھا اس کو اسماعیلیت میں کون سی خوبی نظر آئی جو وہ اسماعیلی دعوت کا شکار ہوا۔ دراصل امامیہ (اثناء عشری) میں بارہویں امام کی غیبت کے بعد سے ایک خلاء چلا آتا ہے وہ یہ کہ اگر بالفرض ان کو دنیاوی کامیاب ہو جائے تو اس کی سربراہی کے لئے امام کہاں سے آئے کیوں کہ ان کے یہاں امام مہدی تو قیامت سے قبل ہی ظاہر ہوں گے۔ حسن بن صباح جس کے عزائم بہت بلند تھے وہ اس کمزوری کو سمجھتا تھا۔ اس کا حل اسماعیلیہ کے یہاں موجود تھا کیوں کہ ان کے یہاں خلافت کا سلسلہ جاری تھا اور امام کی موجودگی میں بھی اصل حکومت داعیوں کے ہاتھ میں تھی۔ ہمارا خیال ہے کہ حسن بن صباح کو اپنے عزائم کی تکمیل کے لئے اسماعیلیت میں بہتر مواقع نظر آئے اور ہوا بھی یہی جیسا کہ تاریخ سے ظاہر ہے کہ اس کے دور میں نزاری امام ہادی و امام مہدی برائے نام امام تھے اور خود حسن بن صباح سیاہ و سفید کا مالک تھا۔ اس کے ساتھ ساتھ ہم یہ بھی نہیں کہہ سکتے کہ وہ عرب و عجم کی کشمکش سے بے نیاز تھا اسماعیلیت ہو یا اثناء عشری شیعیت دونوں کی ابتداء و ترقی میں ایرانی پیش پیش نظر آتے ہیں مگر صورت حال یہ تھی کہ وہ درخت جو ایرانیوں نے لگایا تھا اس کے پھل شمالی افریقہ، مصر و حجاز و شام والے کھا رہے تھے۔ غالباً اس پس منظر میں حسن بن صباح نے شمالی ایران میں نزاری امامت کا سلسلہ قائم کیا۔ اب رہی اس کی فدا یوں کی تنظیم اور دیگر حرکات تو وہ نفسیاتی طور پر ناکامی کا نتیجہ ہو سکتے ہیں جس کا ذکر فان حمیر نے کیا ہے۔ سب جانتے ہیں کہ جب ناکامی کے بعد انتقام کی آگ بھڑک اٹھتی ہے تو انتقام کی پیاس گناہ گار اور بے گناہ کے خون میں تمیز نہیں کرتی بلکہ ایمان اور آخرت کا خوف بھی اس کی خون آشام تلواروں کو روکنے میں اپنا کردار ادا کرنے سے

قاصر رہتا ہے۔ مختصر احسن بن صباح کو (جیسا کہ اس کی زندگی سے ظاہر ہے) ایک نفسیاتی مریض بھی کہا جاسکتا ہے جو اسماعیلی عقائد اور اسماعیلی دعوت کا ایک لازمی نتیجہ جیسا کہ کچھ عرصہ قبل مصر میں فاطمی خلیفہ الحاکم بامر اللہ کے مجنونانہ افعال سے ظاہر ہوا۔ جس میں سے ایک یہ بھی ہے :

”۴۱۲ھ میں الحاکم بامر اللہ نے (جو فاطمی خلیفہ ہونے کے علاوہ دروزیہ کا خدا بھی ہے) یہ کوشش کی حضور علیہ الصلوٰۃ والتسلیم اور دونوں صحابہ کرام کے جسد ہائے مبارک چرائے جائیں۔ اس کے بچھڑے ہوئے اشخاص اس کوشش میں ناکام رہے اور اپنی جان سے ہاتھ دھو بیٹھے۔ (ڈکشنری آف اسلام صفحہ ۳۴۵)

اسماعیلیہ کے منفی کردار کے اثرات :-

قرامطہ کے قتل و غارت کے اثرات مشہور مورخ سید امیر علی کی زبانی سنئے :
 ”لیکن (قرامطہ کی) بغاوت کے تباہ کن اثرات کبھی بھی زائل نہ ہو سکے۔
 جزیرۃ العرب اور شام کا بڑا حصہ ویران ہو گیا۔ خلافت کے دست و بازو مفلوج ہو گئے اور
 بازلطینیوں کو جو اسلام کے قدیم دشمن تھے مسلمانوں کے علاقوں میں قتل و غارت
 گری کی کھلی چھوٹ مل گئی۔ (1)۔“

اسماعیلی فداویوں کی ہلاکت خیزیوں اور صلیبوں سے تعاون سے جو صورت حال
 پیدا ہوئی اس کو فان ممبر نے چار سطروں میں بیان کیا ہے :
 ترجمہ : عیسائیت اور الحاد (یعنی) نیک جنگجوؤں کی صلیب اور اسماعیلی فداویوں
 کے خنجر دونوں نے ایک ہی وقت میں اسلام اور مسلمان حکمرانوں کی تباہی کے لئے
 خفیہ طور پر منصوبہ بندی کی۔ (2)۔“

(1) عربوں کی تاریخ۔ امیر علی صفحہ ۲۹۸-۲۹۹۔

(2) The History of the Asosiation صفحہ ۸۳۔

اسماعیلیہ کے اس منفی کردار سے اسماعیلیہ کو مسلمانوں کا ہمدرد
 سمجھنا تاریخ سے لاعلمی کی دلیل ہے اور خود اسماعیلیہ کا یہ دعویٰ کہ
 وہ مسلمانوں کے ہمدرد رہے ہیں اور بدستور ہیں شاید آنے والی
 نسلیں ہی مستقبل کی کسوٹی پر پرکھ کر اور ماصی کو فراموش کر کے
 تسلیم کر سکیں ورنہ ہم تو یہی کہیں گے :

مجھ تک کب ان کی بزم میں آتا تھا دور جام
 ساقی نے کچھ ملا نہ دیا ہو شراب میں

فاطمی ائمہ معصومین کا سیاسی کردار اور ان سے متعلق غیر یقینی معلومات

اس باب میں ہم مغربی اسماعیلیوں کے فاطمی خلفاء کا ذکر کریں گے جن کو امامور
من اللہ اور امام معصوم کہا جاتا ہے دراصل دیکھنا یہ ہے کہ کیا ان کا کردار بہ حیثیت ایک
حکمران کے دنیا کے عام حکمرانوں سے مختلف رہا؟

امام / خلیفہ عبید اللہ المہدیؑ (۲۹۷ھ - ۳۲۲ھ / ۹۰۹ء - ۹۳۳ء)

(۱) عبید اللہ المہدی نے ۲۹۷ھ / ۹۰۹ء میں مغرب اقصیٰ میں اقتدار سنبھالا
جس کا صدر مقام رقادہ (مراکش اور برقہ کے درمیان) تھا۔ اقتدار کی اس سیاسی
جدوجہد میں ابو عبد اللہ شیبی نے اس کا ساتھ کچھ اس سے زیادہ دیا جتنا کہ ابو مسلم
خراسانی نے عباسیوں کا دیا تھا۔ لیکن ہم دیکھتے ہیں کہ ابو عبد اللہ کے ساتھ بھی وہی ہوا
جو ابو مسلم خراسانی کیساتھ ابو العباس السفاح نے کیا۔ بلکہ امام عبید اللہ نے ابو عبد اللہ ہی
کو نہیں اس کے بھائی کو بھی قتل کر دیا اور طرفہ تماشایہ کہ عبید اللہ المہدی نے ابو
عبید اللہ کی نماز جنازہ بھی پڑھی۔ (۱)

(۱) اس کا نام عبید اللہ تھا۔ تقیہ کے تحت اس نے اپنا نام عبید اللہ رکھا اور یہی مشہور ہوا۔

نوٹ: اس باب میں جو کچھ لکھا ہے وہ تاریخ فاطمین مصر جلد اول و دوم سے لیا گیا ہے۔

کی مرے قتل کے بعد اس نے جفا سے توبہ

ہائے اس زود پشیمان کا پشیمان ہونا

(۲) اپنی حکومت کے چند سال بعد عبید اللہ نے جبارہ بن یوسف کو ایک زبردست بحری بیڑہ دے کر مصر کی فتح کے لئے بھیجا مگر وہ اس میں ناکام رہا۔ ناکام واپسی پر مہدی نے اس کو قتل کروا دیا لیکن اپنے بیٹے کو جو دوسری بار مصر فتح کرنے گیا اور ناکام واپس آیا کچھ نہ کہا گیا۔ (یہ ایک امام معصوم کا انصاف تھا)

ان دو واقعات کے بعد ہم مقریزی کا تجزیہ نقل کرتے ہیں :

”مہدی“ خلفائے بنی عباس میں سفاح کی مانند تھا جس طرح سفاح حمیمہ (شام) سے ہوامیہ کی خلافت پر غلبہ حاصل کرتا ہوا نکلا جب کہ اس کی تلوار سے خون کے قطرے ٹپک رہے تھے اور ابو سلمہ خلال اس کی تائید میں مصروف تھا۔ اسی طرح عبید اللہ المہدی (سلیہ) شام سے نکلا جب کہ جاسوس اس کی تاک میں تھے اور ابو عبد اللہ شیبلی اس کی دولت کی تمہید میں مشغول تھا۔ ان میں سے ہر ایک نے اپنا مقصد حاصل کیا اور دولت قائم کرنے والے کو قتل کیا۔ (۱)۔“

تاریخ کے مطالعہ سے پتہ چلتا ہے کہ فاطمی خلافت کے قیام کے لئے جو جدوجہد کی گئی اس کی نوعیت اس سے قطعاً مختلف نہ تھی جیسی کہ عام قسمت آزما
Every thing is fair in love and war. (محبت اور جنگ میں ہر حرکت روا ہے) کے تحت کرتے آئے ہیں اور اس کے بعد یہ کہہ کر سکون حاصل کر لیا جاتا ہے۔ End Justifies the means (انجام کار طریقہ کار کا جواز ہوا کرتا ہے۔

امام ابو القاسم محمد القائم بامر اللہ (۵۳۲۲-۵۳۳۳ / ۶۹۳۳-۶۹۳۵)

وسئلہ کا بیان ہے :

”یہ بھی کہا جاتا ہے کہ وہ ابو طاہر قرمطی سے ملا ہوا تھا اور اسی کے حکم سے بحرین اور ہجر کی مسجدیں اور کلام مجید کے نسخے جلانے گئے۔ (1)۔“

امام ابو طاہر اسماعیل المنصور باللہ (۵۳۳۳-۵۳۴۱ / ۶۹۳۵-۶۹۵۲)

ابو یزید خارجی کی بغاوت کا سلسلہ امام ابو القاسم (مندرجہ بالا) کے زمانہ سے چل رہا تھا۔ امام ابو طاہر نے کامیابی کے بعد ابو یزید کے ساتھ جو کچھ کیا وہ عیون الاخبار کے حوالہ سے پیش کیا جاتا ہے :

”دوسرے مخالفین کو عبرت دلانے کے لئے ابو یزید کے حبس کی کھال کھنچوائی اور اس میں گھاس بھرا کر اس کا ایک ڈھانچہ تیار کر دیا۔ یہ ڈھانچہ ایک پنجرے میں رکھا گیا جس میں دو بندر چھوڑے گئے تاکہ وہ اس ڈھانچہ سے کھلیں۔ (2)۔“

مورخین اس کا مقابلہ عباسی خلیفہ ابو منصور سے کرتے ہیں کیوں کہ دونوں کی حکومتوں میں بغاوت ہوئی اور ان کو سختی سے پکلا گیا۔

امام ابو تمیم معد المعز الدین اللہ (۵۳۴۱-۵۳۶۵ / ۶۹۵۲-۶۹۷۰)۔

”قیصر صقلی والی باغابہ بھی استبداد کے جرم میں قتل کر دیا گیا۔ اس کے ساتھ مظفر والی طرابلس کا جو معز (امام وقت) کا معلم تھا یہی حشر ہوا (کیونکہ) اس نے ایک

(1) تاریخ فاطمیین مصر، جلد اول، صفحہ ۱۳۲۔

(2) تاریخ فاطمیین مصر، جلد اول، صفحہ ۱۳۵۔

دفعہ معزز کوبرا بھلا کما تھا۔ (1)۔

”استاد کے ساتھ اس قسم کا برتاؤ تو جاہل بھی نہیں کرتے

امام ابو علی الحسین الحاکم بامر اللہ۔ (2) ۵۳۸۶ - ۵۳۱۱ / ۶۹۹۶۔

۱۰۲۰ء۔

ڈاکٹر زاہد علی تاریخ فاطمین مصر میں لکھتے ہیں:

”جملہ تعداد وزیروں، قاضیوں، عمدہ داروں اور رئیسوں کی جن کی گردنیں ماری

گئیں چھبیس ہے۔“

وزیروں کی تعداد آٹھ ہے جن میں سے بعض کی مدت وزارت چند دن ہی تھی۔

اس کے وزراء میں سے صرف ایک ہے جو اپنی موت سے مرا۔ گردن ماری جانے والوں

میں سے قائد القوادغین اور کاتب علی بن احمد جررائی کے واقعات عجیب و غریب ہیں جو

اختصار سے پیش کئے جاتے ہیں:

”حاکم نے جررائی کے ہاتھ کٹوادیئے اور اس کے بعد قائدغین کا بھی ہاتھ کٹوادیا

اس کے تین سال بعد اس کا دوسرا ہاتھ بھی کٹوادیا گیا تھا۔ کہا جاتا ہے کہ جب حاکم کے

پاس غین کا کٹنا ہوا ہاتھ ایک طبق میں بھجا گیا تو حاکم نے غین کے مکان پر اطباء بھجے اور

کئی ہزار دینار اور کپڑے صلے میں دیئے اور تمام اہل دولت نے اس کی عیادت کی دس

دن بعد اس کی زبان کاٹی گئی۔ یہ زبان بھی جب حاکم کے پاس پہنچی تو اس نے پھر غین کے

پاس اطباء بھجے اس کے بعد غین کا انتقال ہو گیا۔

(1) تاریخ فاطمین مصر، جلد اول صفحہ ۱۵۱۔

(2) الحاکم سے متعلق تمام واقعات تاریخ فاطمین مصر سے لئے گئے ہیں۔ ڈاکٹر زاہد علی نے ان واقعات کو

مختلف حوالوں سے پیش کیا ہے۔ سند کے خواہشمند ناظرین اصل کتاب سے رجوع کر سکتے ہیں۔

ایک اور دردناک واقعہ پیش کیا جاتا ہے :

”مارہ جو در یہ یہود کا ایک محلہ تھا جس میں یہ لوگ رہتے اور گایا جلیا کرتے تھے اور ایسے شعر گاتے تھے جن سے اسلام کی توہین اور مسلمانوں کی دل شکنی ہوتی تھی۔ حاکم نے اسی محلہ کو گانے والوں کے ساتھ جلوادیا۔“ (اسلام نے تو موذی جانوروں کو بھی جلانے سے منع کیا ہے)

”حسین بن علی بن نعمان چھ سال قضا کے عہدہ پر مامور رہا (اس عہدہ پر مامور داعی الدعاة بھی ہوتا تھا) ۳۹۵ھ میں حاکم نے اسے قتل کرا کے اسکی لاش آگ میں ڈلوادی۔“

ان واقعات کے بعد سودا کا شعر ذہن میں ابھر تا ہے :

ناوک نے تیرے صید نہ چھوڑا زمانے میں

تڑپے ہے مرغ قبلہ نما آشیانے میں

تاریخ کے طالب علم کے لئے ان واقعات میں کوئی نئی بات نہیں۔ لیکن ستم ظریفی یہ ہے کہ یہ واقعات اس شخص کے دور خلافت / امامت کے ہیں جس کو (نعوذ باللہ) خدامانا گیا اور اس کی وجہ سے فرقہ دروز وجود میں آیا۔

مشہور مورخ لین پول کا بیان بڑا دلچسپ ہے۔ وہ لکھتا ہے :

”حاکم کے آخری زمانے میں اس پر ایک نئے جنون کا دورہ پڑا۔ اسے یہ خیال پیدا ہوا کہ (نعوذ باللہ) اللہ تعالیٰ اس کے جسم میں حلول کر گیا ہے۔ اس نے اپنے مریدوں پر جبر کیا کہ وہ اے پوجیوں۔ جب اس کا نام لیا جاتا تو اس کے مرید راستے میں یا اس کے محل میں جہاں کہیں بھی ہوتے سجدے کے لئے جھک جاتے تھے۔ یہ شیعہ باطنی تصوف کا انتہائی نتیجہ ہے۔“ (1)۔ (یہ تاثر مشہور مورخ لین پول کا ہے)

ان واقعات کے پیش کرنے کے بعد ہم حاکم نے جو کچھ اہل سنت اور اہل کتاب کے

ساتھ کیا اس کے پیش کرنے کی ضرورت نہیں سمجھتے اسلئے کہ جس کا سلوک اپنوں کے ساتھ یہ تھا اس نے اغیار کے ساتھ کیا نہ ہوگا۔ البتہ اس سلسلہ میں ایک بات اور لکھتے ہیں اور وہ یہ کہ المستنصر باللہ کے بعد اسکے بیٹوں (نزار اور مستعلی) میں جانشینی کے لئے بالکل اسی طرح جنگ ہوئی جس طرح عام دنیاوی حکمرانوں کی اولاد میں ہوتی آئی ہے آخر کار اس تنازعہ میں فاطمی دو فرقوں میں مٹ گئے ایک نزار کے ماننے والوں کا نزاری اور دوسرا مستعلی کے ماننے والوں کا مستعلویہ۔ بات یہاں پر ختم نہیں ہوتی بلکہ کچھ عرصہ بعد نزاریوں نے مستعلویہ کے امام المصور الامیر باحکام اللہ کو قتل کر دیا۔ ائمہ کی اس بے بسی کا یہ عالم تھا کہ ایک دوسرے امام المستنصر باللہ (۵۲۲ھ - ۵۲۹ھ / ۱۱۳۵ء - ۱۱۹۵ء) کو زہر دے دیا گیا۔ (1)۔ یہ کام انجام دینے والے ان کے اپنے ہی تھے۔

فاطمی خلافت کے آخری دور کے حکمران الظافر الاعداء اللہ (۵۲۳ھ تا ۵۲۹ھ) کے زمانہ کے حالات کے متعلق "کتب الاعتبار" نصر کی سفاکی اور خون خواری "اسامہ" کی شرارت اور بد معاشی یہ ایسے سیاہ کارنامے ہیں جن کی سیاہی کو زمانے کی زبردست صیقل بھی نہیں مٹا سکتی۔ (2)۔ "کتب الاعتبار صفحہ ۱۶)

فاطمی خلفاء کی زندگی کے دیگر پہلو:۔ قتل و غارت گری اور ائمہ کی بے بسی کے بعد فاطمی خلفاء کی پر تکلف زندگی کی کیفیات پیش کی جاتی ہیں:

شاندار محل:۔ ائمہ مستورین میں سے امام عبداللہ محمد بن اسماعیل نے سلمیہ میں ایک شاندار محل بنوایا۔ (3)۔

(1)۔ تاریخ فاطمیین مصر، حصہ اول، صفحہ ۳۲۰۔

(2)۔ تاریخ فاطمیین مصر، حصہ دوم، صفحہ ۳۰۔

(3)۔ تاریخ فاطمیین مصر، حصہ دوم، صفحہ ۲۹۔

قصر شرقی کبیر میں سونے کا تخت اور سونے کا محل: ”اس (قصر) کی وسعت کا اندازہ اس سے کیا جاسکتا ہے کہ اس میں تقریباً چار ہزار قطعے تھے جن میں ہر قطعہ تقریباً محل کہا جاتا تھا۔ ان محلات کے مجموعے کا نام قصر کبیر تھا۔ اس میں سونے کا ایک محل تھا جسے قصر الذہب کہتے تھے۔ اس کا دروازہ بھی سونے کا تھا۔ اس میں ایک شامیانے کے نیچے سونے کا تخت تھا جس پر خلفاء جلوہ نما ہوتے تھے۔ تخت کے سونے کا وزن ایک لاکھ دس ہزار مثقال بتایا جاتا ہے۔ مستنصر کے زمانے میں اس کے سامنے ایک پردے میں ایک ہزار پانچ سو ساٹھ مختلف رنگوں کے ہیرے جڑے گئے تقریباً تین لاکھ مثقال خالص سونا استعمال کیا گیا۔ (1)۔“ (مقریزی)

”ماہ ربیع الآخر ۵۶۶ھ / ۱۱۷۲ء میں جب دولت فاطمیہ کے مخصوص خزانے کھولے گئے تو درہم و دینار، گھڑی ہوئی اشیاء جو اہرات، پوشاک، اثاثہ، کپڑا اور طرح طرح کے ہتھیار تھے..... اس کا حساب وہی کر سکتا ہے جو آخرت میں خلق کا حساب کرے۔“ (مقریزی)۔ (2)

[سبحان اللہ مقریزی کا جملہ کس قدر معنی خیز ہے]

المعز لدین اللہ کی بیٹیوں کا ترکہ: ”معز کی بیٹی عبیدہ کے ترکہ میں پانچ زمرہ کی تھیلیاں اور مختلف قسم کے قیمتی جو اہرات کے علاوہ سو صندوق جن میں خالص چاندی کے کام کے تین ہزار برتن تھے۔ تیس ہزار قطعے صقلی زردوزی اور کارچولی کے..... معز کی دوسری بیٹی کے مال و اسباب کی قیمت کا اندازہ ۲ لاکھ دینار ہے۔ اس کے علاوہ بارہ ہزار رنگ برنگ کے کپڑے کا فور قیصری سے بھرے ہوئے سو صندوق سر پر ڈالنے کے جو اہر دوز کئی رومال بد آمد ہوئے۔“ (مقریزی)۔ (3)

۱۔ (1) تاریخ فاطمیین مصر، صفحات ۱۲۶۔ ۱۳۷ حوالہ مقریزی (حصہ دوم)

۲۔ (2) و (3) تاریخ فاطمیین مصر، حصہ دوم، صفحات ۱۲۶۔ ۱۳۷۔

فاطمی دوزرا کی دولت و ثروت: لکن میسر لکھتا ہے:

”(وزیر افضل) کے گھر میں آٹھ سولونڈیاں اور پچاس بیویاں تھیں۔ ہر ایک کے لئے ایوان مخصوص تھا جس محل میں یہ شراب پیتا تھا اس میں آٹھ لڑکیوں کی مور تیں، چار سفید کانوری اور چار سیاہ عنبریں، ایک دوسرے کے سامنے نصب کی گئی تھیں۔ ان کو نہایت عمدہ پوشاک پہنائی گئی تھی اور انہیں قیمتی زیوروں سے آراستہ کیا گیا تھا۔ ان کے ہاتھوں میں پیش بہا جوہرات رکھے گئے تھے جب وزیر افضل اپنے محل میں داخل ہوتا تو یہ مور تیں اس کی تعظیم کے لئے سر جھکا دیتیں اور جب اپنی جگہ بیٹھتا تو پھر سیدھی کھڑی ہو جاتیں۔ جب وہ شراب پینے کے لئے بیٹھتا تو اس کے سامنے جوہرات سے بھرے ہوئے سونے کے طبق رکھے جاتے۔ پھر اس کے حکم دینے پر ان جوہرات کو خالی کر کے ان میں شراب بھر دی جاتی تھی۔ (1)۔“

ائمہ کے لئے سجدے اور صلوة :-

اس دولت و ثروت کے بعد ہم فاطمی خلفاء کی زندگی کا ایک اور رخ پیش کرتے ہیں۔ ”کہا جاتا ہے کہ وہ اپنے آپ کو تمام انسانوں سے اعلیٰ سمجھتے تھے اور بعض حقوق الہی سے نہیں بلکہ خدا کے اوصاف سے اپنے آپ کو موصوف کرتے تھے۔ اس کا نتیجہ داعی ناصر خسرو علوی کے قلم سے سینے:

”ورسم ایشاں آن بود کہ ہر کجا سلطان مردم رسیدے اور اسجدے کردندے و صلوت دادندے۔ (2)۔“

ائمہ سے ملاقات :-

حکیم ناصر خسرو علوی کو جو اسماعیلیہ کا ایک نامور داعی ہے امام ال مستنصر باللہ سے ملاقات کے لئے مؤند شیرازی کی طرح ڈیڑھ سال انتظار کرنا پڑا۔ (1)۔
مندرجہ بالا دولت و ثروت اور عیش کو شیوں نیز قتل و غارت گری کے واقعات ناظرین کے لئے نئے نہیں ہوں گے عباسی خلفاء کا بھی یہی حال تھا۔ اندلس کے مسلمان (فرمانرواؤں کی بھی یہی کیفیت تھی۔ ہندوستان کے بادشاہ بھی کچھ کم نہ تھے مگر ان میں کوئی بھی مامور من اللہ ہونے یا معصوم ہونے کا مدعی نہ تھا اور نہ ان کو معصوم بنا کر پیش کیا گیا۔

کاش :- ان ائمہ معصومین کے مفتخر معتقدین اس بر گزیدہ ہستی کی زندگی پر بھی غور کرتے جس کے نام نامی سے اس خلافت کو منسوب کیا گیا اور جس کی زندگی یہ تھی :
آل ادب پروردہ صبر و رضا آسید گرداں و لب قرآں سرا
اور دولت و ثروت کا یہ حال تھا :

بہر محتاجے دلش اس گونہ سوخت بایہودے چادر خود را فروخت
اور اس بر گزیدہ ہستی کے شوہر والا گھر امر المؤمنین حضرت علی رضی اللہ عنہ کی زندگی کو بھی دیکھ سکتے جن کے لئے کہا گیا ہے :

پادشاہ و کلبہ احزان او یک حسام و یک ذرہ سامان او
ہم اس تقابل پہ اسلئے زور دیتے ہیں کہ اسماعیلیہ حضرت فاطمہؑ اور حضرت علیؑ کو بھی معصومین میں شمار کرتے ہیں تو معصومین کی زندگی میں یہ زمین اور آسمان کا فرق کیسا؟

الحاصل :-

اس تجزیہ سے ہمارا مقصد فاطمی حکمرانوں کا محاسبہ نہیں بلکہ یہ دکھلانا مقصود ہے کہ جن افراد نے مامور من اللہ اور معصوم ہونے کا دعویٰ کیا انکی ذات گرامی سے کیسے کیسے افعال سرزد ہوئے۔ اس صورت حال سے متاثر ہو کر ایک عام انسان کے ذہن میں کئی سوال پیدا ہوتے ہیں :

(۱) اگر ائمہ معصومین کی حکمرانی اور قیام کی زندگی کا یہ حال ہے تو شخصی حکمرانوں (غیر معصومین) خواہ کوئی بھی ہوں، کسی بھی دور میں ہوں اور ان کا تعلق کسی بھی ملک و ملت سے ہو کس لئے ہدف علامت بنایا جاتا ہے؟

(۲) ایک معصوم حکمران اور ایک غیر معصوم حکمران میں کس بنیاد پر امتیاز کیا جائے؟ اگر ان سوالات کا شافی جواب نہیں جو یقیناً نہیں ہے تو اہل فکر و نظر کو یہ کہنے کا حق ہے کہ :

”ایک زنگی کا نام تھا کافور“

قابل توجہ بات یہ ہے کہ انبیاء علیہم السلام کا تو ذکر ہی کیا اللہ پاک کے وہ نیک بندے جو رشد و ہدایت کا فریضہ ادا کرتے ہیں وہ تو دنیا میں سراسر رحمت اور مجسم عفو و درگزر بن کر رہتے ہی ہیں بلکہ ایسے نیک افراد کی بھی کمی نہیں جن کو اگر اقتدار ملا ہے تو بنی نوع انسان نے چین کا سانس لیا ہے۔ ہر طرف محبت و شفقت کا دور دورہ رہا ہے۔ اسماعیلی حضرات میں سنجیدہ اور صاحب فہم افراد کی کمی نہیں یہ سوالات ان کو دعوت فکر دیتے ہیں اور حق و باطل میں تمیز کرنے کے لئے ایک موقع فراہم کرتے ہیں۔ جن حضرات نے خود کو مامور من اللہ اور معصوم کہا اور اپنے آپ کو انبیاء کی صف میں لاکھڑا کیا وہ تو اپنے افعال کے ذمہ دار ہیں ہی وہ بھی برابر کے ذمہ دار ہیں جو فہم و فراست رکھنے

اور فاطمی دعوت کی ناکامی کے باوجود بالخصوص زمانہ جدید کی سیاسی فکر و نظر کی روشنی میں مامور من اللہ اور عصمت ائمہ کے نظریہ کے قائل ہیں۔

ائمہ معصومین سے متعلق دلچسپ روایات

حضرت اسماعیل بن حضرت جعفر الصادقؑ :-

حضرت اسماعیل وہ ہیں جن کی امامت سے متعلق اختلاف پر شیعہ دو حصوں (اسماعیلیہ و موسویہ) میں تقسیم ہوئے۔ آج تک ان کی موت یا حیات بحث کا موضوع بنی ہوئی ہے :

(۱) ایک روایت ہے کہ ان کا انتقال ۱۲۳ھ / ۷۵۱ء میں ہوا اور اس وجہ سے حضرت امام جعفر الصادقؑ کو ان پر کی ہوئی نص بدلنا پڑی۔

(۲) ایک روایت ہے کہ وہ ۱۳۳ھ / ۷۵۱ء میں موت سے ہمکنار نہیں ہوئے بلکہ ۱۵۸ھ / ۷۷۵ء تک بقید حیات رہے۔

(۳) ایک روایت ہے کہ وہ شراب پیتے تھے اس لئے ان کے والد بزرگوار نے ان پر کی ہوئی نص بدل دی۔

(۴) ایک روایت ہے کہ وہ بڑے نیک اطوار تھے اور امام معصوم کا پینا شراب خور نہیں ہو سکتا۔

(۵) ایک روایت ہے کہ ان کی موت کے ثبوت میں ان کے والد بزرگوار میت کا منہ کھول کھول کر دکھاتے تھے۔ (حیرت ہے کہ پھر بھی کسی کو یقین نہیں آیا۔)

(۶) ایک روایت ہے کہ ان کو عباسیوں کے قلم و ستم کے خوف سے ان کے والد بزرگوار نے شام بھیج دیا۔

کتنی حیرت کی بات ہے کہ جس کے نام پر ایک علیحدہ فرقہ وجود میں آیا اس کی حیات و ممات ہی ایک ہزار سال سے موضوع بحث بنی ہوئی ہے۔^(۱)

اسماعیلی ائمہ مستورین تاریکی میں

(۱۳۳ھ تا ۵۲۹ھ / ۷۵۱ء تا ۹۰۹ء)

حضرت اسماعیل بن امام جعفر الصادق کی وفات سے عبید اللہ المہدی کے ظہور تک کی مدت ۱۶۳ سال ہے اس درمیان میں امامت سے متعلق جو باپ کے بعد بیٹے کو منتقل ہوتی ہے اتنی غیر یقینی کیفیت ہے کہ تاریخ میں اس دور میں ائمہ کے ۹ سلسلہ ہیں۔ عبید اللہ المہدی جو پہلا فاطمی خلیفہ / امام ہے اس کا نسب اس حد تک مشتبہ ہے کہ اس سے متعلق مورخین بلکہ خود اسماعیلیہ کسی نتیجہ پر نہیں پہنچ سکے۔ ڈاکٹر زاہد علی نے جو خود داؤدی و ہرے تھے اس موضوع پر طویل بحث کی ہے اور آخر میں لکھتے ہیں:

بحث نسب کا خلاصہ :-

”بحث نسب کا خلاصہ یہ ہے کہ محمد بن اسماعیل بن جعفر الصادق اور عبد اللہ بن میمون القدرح دونوں کا وجود تاریخ سے ثابت ہے جیسا کہ معلوم ہو چکا ہے۔ ثبوت طلب امر حسب شجرہ ذیل صرف اتنا ہے کہ دولت فاطمیہ کا پہلا امام مہدی محمد بن اسماعیل کی نسل سے ہے نہ کہ عبد اللہ بن میمون القدرح کی نسل سے جو دعوت اسماعیلیہ کا صدر تھا۔^(۲)

”عبید اللہ المہدی جو پہلا فاطمی خلیفہ ہو اس کے متعلق اور بھی بہت کچھ لکھنے کے لئے ہے لیکن سب سے دلچسپ بات یہ ہے کہ اس کا نام عبد اللہ تھا اس نے تقیہ کر کے اپنا نام

(۱) یہ صورت حال امامیہ (اسماعیلیہ) ہی میں نہیں امامیہ (اثنا عشری) میں بھی اس سے کم

نہیں دیکھئے shorter Incyclopeadia of Islam مقالہ اثنا عشریہ۔

(۲) تاریخ فاطمیین مصر حصہ اول، صفحہ ۷۸۔

عبید اللہ رکھا۔ اور یہ راز ہی رہا حتیٰ کہ یہ خلافت ”خلافت عبیدیہ“ کہلائی اور اس خاندان والوں کو ”عبیدیوں“ کہا گیا۔ اس قسم کی باتیں تو دنیاوی غیر معصوم حکمرانوں کو بھی زیب نہیں دیتیں لیکن جو شخص دین حق کا داعی ہو اس کے شایان شان کیسے ہو سکتی ہیں اور اس پر طرفہ تماشا یہ ہے کہ اس کے پیروجن بنیادوں پر اس کو مامور من اللہ اور معصوم سمجھ رہے ہیں وہ ہی ابھی تک زیر بحث ہیں۔

اسی نوعیت کی متضاد باتیں امام ال مستنصر باللہ کے بیٹے نزار (جس کو امام ماننے والے نزاری کہلائے) کے متعلق مورخین نے لکھی ہیں۔ مستعلویہ کو تو اس سے ہی انکار ہے کہ ال مستنصر باللہ کے بیٹے نزار کا کوئی بیٹا زندہ بھی باقی چاہتا تھا۔ امام نزار پر امام المستنصر کی نص سے متعلق ایک سخن گسترانہ بات ذہن میں آئی جسے پیش کیا جاتا ہے:

اے۔ اے۔ فیضی صاحب ہمارے ملک کی ایک نامور شخصیت تھے وہ اسماعیلیہ (نزاری) تھے۔ انہوں نے امام نزار پر امام ال مستنصر کی نص سے متعلق ایک مستقل رسالہ لکھا۔ (1)۔ اس میں ایک نکتہ یہ بھی پیش کیا گیا کہ امام ال مستنصر باللہ کا اپنے دوسرے بیٹے احمد مستعلی پر اپنی عمر کے آخری حصہ میں نص کرنا سمجھ میں نہیں آتا جبکہ ان کا دور امامت ۶۰ سال رہا۔ آخر امام موصوف نے اس سے قبل ایسا کیوں نہیں کیا خیر یہ جھگڑا تو نزاریوں اور مستعلویوں کا ہے ہم تو نزاری حضرات سے صرف اتنا عرض کریں گے کہ اگر اسی دلیل کی روشنی میں رسول ﷺ کی امیر المؤمنین حضرت علیؑ کی نامزدگی پر غور کر لیا جائے تو اگر تمام امامیہ برادری کے ضمیں تو کم از کم اہل سنت اور نزاریوں کے درمیان اختلاف ختم ہو سکتا ہے۔

مستعلویہ آخری امام طیب کے متعلق روایات :-

(۱) ابن خلدون کے بیان کے مطابق ”امام آمر کے انتقال کے بعد اس کے جانشین الحافظ لدین اللہ نے یہ ظاہر کیا کہ آمر نے یہ وصیت کی ہے کہ میری فلاں زوجہ سے حمل ہے۔ میں نے خواب میں یہ دیکھا ہے کہ اس کے بیٹا ہو گا وہ میرا خلیفہ ہو گا۔“

(۲) ابن الاثیر کا قول ہے کہ ”آمر جب قتل کیا گیا تو اس وقت اس کا کوئی بیٹا موجود نہ تھا جو اس کا قائم مقام بن سکے..... لوگوں کو حمل کا نتیجہ معلوم کرنے کا انتظار تھا کہ اگر بیٹا ہو تو وہ اس کا امام ہو۔“

لیکن اس حمل سے آمر کے یہاں لڑکی ہوئی۔ (۱)

(۳) مقریزی کے مطابق آمر کے قتل کے بعد اس کا بیٹا گوشت اور ترکاری کی زنجیل کے نیچے کے حصے میں خفیہ طور پر قصر سے مسجد الرحمتہ میں منتقل کر دیا گیا جہاں اس کی پرورش خفیہ طریقہ سے ہوئی اور جب حافظ لدین اللہ کو اس راز کی اطلاع ہوئی تو اس نے اس کی فصد کھلوادی جس سے وہ مر گیا۔“

(۴) داعی اور لیس کی روایت ہے کہ ”آمر نے اپنے ایک لڑکے طیب نامی پر نص کی اور اس کا اعلان کیا۔ آگے چل کر نا موافق حالات میں ابو علی داعی بلاغ کو اپنے ساتھ لے کر مصر سے عائب ہو گیا۔“

یہ ہیں اس مامور من اللہ امام معصوم سے متعلق روایت جس کو مستعلویہ امام عائب کہتے ہیں اور جس سے دور ستر کی ابتدا ہوتی ہے ان کا ایمان ہے کہ آمر کے اس بیٹے طیب کی نسل سے یکے بعد دیگرے امام ہوتے رہیں گے چاہے اس کا علم کسی کو ہو

یاد ہو۔ اس صورت حال کے باوجود امام طیب کے نام پر فاطمی دعوت کا سلسلہ داعیوں کے ذریعہ برابر جاری ہے۔

یہ باب ہماری توقع کے خلاف کافی طویل ہو گیا۔ لیکن کچھ اور واقعات ایسے ہیں کہ ان کی نوعیت مجبور کر رہی ہے کہ ان کو بھی بیان کیا جائے :

ائمہ معصومین سے متعلق مزید دلچسپ حالات :-

(۱) متعدد امام ایسے ہیں جن کو سن بلوغت سے پہلے امام تسلیم کیا گیا۔
(۲) کم از کم دو امام ایسے ہیں جن کی امامت کا اعلان اس وقت کیا گیا جب وہ شکم مادر میں تھے۔

(۳) متعدد ائمہ کی وفات کو پوشیدہ رکھا گیا۔

(۱) عبید اللہ الہمدی کو اس کے داعی ابو عبد اللہ شیبعی نے دعوت کی کامیابی سے قبل دیکھا تک نہ تھا۔

(ب) ابو طاہر اسماعیل ال منصور باللہ کے انتقال کی خبر حسب روایت داعی اور یس (ابن خاکان) تقریباً ڈھائی مہینہ چھپائی گئی۔

(ج) المعز لدین اللہ کے انتقال کی خبر آٹھ مہینے تک چھپائی گئی۔

(د) الحاکم بامر اللہ کے انتقال / قتل / غیبت کی خبروں کو تین ماہ تک راز میں رکھا گیا۔

اس سلسلہ میں ڈاکٹر زاہد علی کا بیان معنی خیز ہے وہ کہتے ہیں :

نوٹ : اسماعیلی دعوت کے ابتدائی دور سے لے کر مصر میں ان کے خلفاء کے حالات سے متعلق روایات میں اس قدر اختلاف اور تضاد ہے کہ ہم اس سے متعلق بہت سی باتیں اس مختصر کتاب میں شامل نہیں کر سکے۔ ہم خود مشورہ دیتے ہیں کہ تاریخ فاطمین مصر مولف ڈاکٹر زاہد علی کا جو خود اسماعیلی تھے بہ غور مطالعہ کیا جائے۔ ہمیں یقین ہے کہ اس کو پڑھنے والے بلاشک و شبہ اسی نتیجہ پر پہنچیں گے جس پر ہم پہنچے ہیں۔

”حکومت فاطمیہ (ائمہ معصومین کی حکومت) کا یہ دستور تھا کہ امام کے انتقال کا اعلان اس وقت تک نہیں کیا جاتا تھا جب تک کہ اس کے ولی عہد کی بیعت تکمیل کو نہ پہنچے۔ اسی وجہ سے مورخین نے لکھا ہے کہ اس کا تخت خوف پر مبنی تھا۔“

ائمہ معصومین کے تخت کا خوف پر مبنی ہونا حیرت انگیز ہے۔ اس کے علاوہ یہ اصول کہ ولی عہد کے بیعت کی تکمیل تک امام کی موت ہی کو چھپایا جائے چاہے اس میں کتنا ہی وقت لگ جائے اور بھی حیرت انگیز ہے۔ ہم تو صرف اتنا کہتے ہیں کہ کاش امامیہ حضرات (اسماعیلیہ) اپنے اس اصول کی روشنی میں حضور علیہ الصلوٰۃ والتسلیم کی تدفین سے متعلق واقعات پر غور کر سکتے تو بہت سی غلط فہمیاں دور ہو جاتیں۔ توفیق خداوندی سے یہ اب بھی ہو سکتا ہے۔

معذرت :-

ہم نے اس باب میں حتی المقدور اختصار سے کام لیتے ہوئے فاطمی ائمہ معصومین کا سیاسی کردار پیش کیا ہے اور ان سے متعلق روایات کا اختلاف بتلایا ہے۔ جیسا کہ پہلے بھی عرض کیا گیا ہے۔ اس کا مدعا یہ ہے کہ اللہ پاک نے اپنے جن بندوں کو عصمت سے سرفراز فرمایا ان کے روز و شب کے معمولات ان کا دوستوں سے برتاؤ ان کا دشمنوں سے سلوک تاریخ عالم کے صفحات پر انٹ حروف میں ثبت ہے۔ انہوں نے زندگی کا ایسا معیار قائم کیا کہ کائنات کا ذرہ ذرہ ان کی عصمت کی گواہی دے رہا ہے۔ جب ہم اس معیار کی روشنی میں فاطمی ائمہ معصومین کا سیاسی کردار دیکھتے ہیں تو عصمت تو بہت عظیم چیز ہے وہ ایک عام دنیاوی حکمران کی سطح سے بھی نیچے نظر آتے ہیں۔

یہ صحیح ہے کہ چشم فلک نے وہ دور بھی دیکھا ہے جب انسان خود بہت بنا کر پوجا کرتا تھا۔ مگر ایک وقت آیا جب کہہ دیا گیا:

جاء الحق و زهق الباطل ان الباطل كان زهوقا (بنی اسرائیل . ۸۱)
ترجمہ :- حق آیا اور باطل گیا گذرا ہوا۔ (اور) واقعی باطل چیز تو یونہی آتی جاتی رہتی ہے۔
یعنی ہمیشہ ہمیشہ کے لئے فکر و نظر کے لئے تاریک راہیں مسدود کر دی گئیں اب
بھی اگر کسی کو روشنی نظر نہیں آتی تو:

چشمہ آفتاب راجہ گناہ

اس انسانی فطرت کو کیا کہئے کہ اس نے خالق کائنات کے مبعوث کئے ہوئے انبیاء
کی تو نافرمانی کی لیکن اس کی جبین سائی کے ذوق و شوق نے خود اپنی مرضی کے معبود بنا
لیئے۔ اور جس کو چاہا مامور من اللہ کہہ دیا اور معصوم قرار دے دیا نہ نسب کی پروا نہ
حسب کا خیال۔ نہ کردار پر نظر نہ افکار کی فکر۔

باب ہشتم

عیب مے جملہ بگفتی ہنرش نیز بگو

انصاف کا تقاضا ہے کہ خامیوں کے ساتھ ساتھ خوبیاں بھی بیان کی جائیں لہذا ہم اسماعیلیوں کے اس پہلو پر بھی نظر ڈالنا چاہتے ہیں جس کی وجہ سے بعض اعلیٰ تعلیم یافتہ حضرات اسماعیلیوں کے لئے نرم گوشہ رکھتے ہیں اور فاطمی دور خلافت میں علم و حکمت کی ترقی کو خامیوں کا کفارہ سمجھتے ہیں۔ اس میں شک نہیں کہ فاطمی دور حکومت میں معروف ریاضی داں، سائنس داں اور طبیب ہوئے اور ان کی ہمت افزائی کی گئی لیکن یہ فیصلہ بڑا مشکل ہے کہ اس کا خصوصی تعلق فاطمی دعوت سے تھا۔ اسلام نے توجیادی طور پر حصول علم پر انتہائی زور دیا ہے۔ یہ بات کسی تشریح کی محتاج نہیں۔ یہی وجہ تھی کہ عباسی دور خلافت میں اور اندلس میں علم و حکمت کی ترقی ہوئی۔ اس سلسلہ میں ایک دوسرا مکتبہ فکر بھی ہے وہ کتا ہے کہ اس نوعیت کے کام امن و سکون کے دور میں ہوا کرتے ہیں۔ یونان میں علم و حکمت کی ترقی کے دور کو بھلایا نہیں جاسکتا۔ ارسطو کو معلم اول کہا جاتا ہے اس کا تسلط اب تک قائم ہے۔ اس کا تعلق کس مذہب سے تھا؟ اس وقت تو وہاں عیسائیت بھی نہ تھی یہ صورت ہی ہندوستان کی ہے اور آجکل جاپان، چین، روس اور مغربی ممالک کی ہے جہاں اگر مذہب ہے تو اس کو ثانوی حیثیت حاصل ہے۔ تاریخ تو یہی بتاتی ہے کہ عموماً امن کے دور میں تہذیب و تمدن نے ترقی کی۔ مختصر اگر یوں کہا جائے تو بہتر ہوگا کہ اگر فاطمی دور حکومت میں علم و حکمت کی ترقی نہ ہوتی تو حیرت کی بات تھی۔

اس تمہید کے بعد ہم فاطمی دور خلافت کے چند اہم کارناموں اور ان کی خدمات کا ذکر کریں گے۔

جامع ازہر :-

فاطمی خلیفہ المعز لدین اللہ کے عہد میں جوہر نے قاہرہ کی تعمیر کے بعد ایک مسجد بنائی جس کا نام جامع ازہر رکھا۔ اس کو جامع کبیر بھی کہا جاتا تھا۔ المعز لدین اللہ کے جانشین عزیز کے حکم سے جوہر نے اس میں ایک نفیس کتب خانہ اور مدرسہ بھی کھولا جس کی شہرت آفاق میں پھیلی بڑی غرض اس کے قائم کرنے سے یہ تھی کہ اس میں دینی خصوصاً مذہب شیعہ کی تعلیم دی جائے۔ گویا یہ کہہ سکتے ہیں کہ قاہرہ کی تعمیر دولت فاطمیہ کی سیاسی بنیاد کو مضبوط کرنے اور جامع ازہر کی تعمیر اس کی مذہبی بنیاد کو پختہ کرنے کے لئے عمل میں آئی۔ (1)۔ جامع ازہر تقریباً دو سو سال تک شیعہ مدرسہ رہا لیکن اس مقصد میں ناکام رہا جس کے لئے قائم کیا گیا تھا کیوں کہ مصر میں اسماعیلیت کو فروغ نہ ہو سکا بلکہ شیعوں ہی کی تعداد آٹے میں نمک سے زیادہ نہ ہو سکی۔ ظاہر ہے کہ اس مدرسہ کی شاندار عمارت کے باوجود طلباء کی تعداد محدود رہی ہوگی۔ دراصل ”ازہر“ کا اصلی دور صلاح الدین ایوبی کے زمانہ سے شروع ہوتا ہے۔ صلاح الدین نے اقتدار کے حصول کے بعد چاروں مذاہب اہل سنت کی تعلیم جاری کر دی تاکہ ہر مذہب کے پیرو اس میں تعلیم حاصل کریں (اسماعیلی تو اس وقت تک مصر سے قریب قریب ختم ہو چکے تھے) اس سبب سے اس مدرسہ کی بڑی شہرت ہوئی جس میں رفتہ رفتہ اضافہ ہوتا گیا۔ ظاہر ہے کہ فاطمی دور خلافت میں اس مدرسہ کا فیض اسماعیلیہ یا زیادہ سے زیادہ شیعوں تک محدود رہا ہوگا۔

دار الحکمت :-

۱۳۹۵ء میں الحاکم نے قصر غربی کے قریب ایک دارالحکمت قائم کیا۔ اس کی اصل غرض و غایت شیعہ علوم کی اشاعت تھی یہ صحیح ہے کہ اس میں قاری، نجومی، ادیب، منجم اور طبیب بھی مقرر کئے گئے۔ لیکن کچھ عرصہ بعد اہل سنت کی تعلیم موقوف کر دی گئی۔ اور کئی اساتذہ جن میں فقہہ ابو بکر الانطاکی وغیرہ شامل تھے قتل کر دیئے گئے تقریباً دس سال بعد اس مدرسے کے دینی شعبہ کی حالت بھی خراب ہو گئی۔ جیسا کہ داعی احمد حمید الدین الکرمانی کے قول سے واضح ہے کہ جب میں ہجرت کر کے حضرت عویہ و علویہ میں پہنچا تو دیکھا کہ لوگ بڑی مصیبت میں مبتلا ہیں۔ رسوم دعوت میں خلل پڑ گیا ہے۔ مجالس الحکمت کی پابندی چھوٹ گئی ہے "اعلیٰ اسفل اور اسفل اعلیٰ" ہو گئے ہیں۔ اولیائے دعوت ہادیہ ایسی ہولناک پریشانیوں میں مبتلا ہیں کہ ان کے سر کے بال سفید ہو جاتے ہیں۔ ایک دوسرے کو فاسق کہتا ہے۔ بعض غلو کی چوٹی پر پہنچ گئے ہیں۔ بعض اس قدر پستی میں گر پڑے ہیں کہ ان کے ہاتھ سے دین کا دامن چھوٹ گیا ہے۔" آخر کار اس کو وزیر افضل نے ۱۱۲۳ھ / ۱۷۱۰ء میں لآمر باحکام اللہ کے عہد میں مذہبی جھگڑوں کے خوف سے ہند کر دیا۔ (1)۔ خوف کی بنیاد ظاہر ہے جیسا کہ پہلے لکھا جا چکا ہے کہ مصر میں اسماعیلیت فروغ نہ پاسکی لہذا شیعہ تعلیم کو عوام کیسے قبول کرتے۔ اس مدرسہ کو کچھ عرصہ بعد دوسری جگہ جاری کیا گیا۔

رسائل اخوان الصفاء :-

یہ وہ رسائل ہیں جن کے فلسفہ پر بہت سے حضرات سر دھنتے ہیں۔ ان رسائل سے متعلق ڈاکٹر زاہد علی نے بڑی تفصیلی بحث کی ہے۔ ان کی تعداد (۵۲) باون ہے اور ان تمام

(1) تاریخ قاطمین مصر جلد اول صفحہ ۲۴۴۔

رسالوں کا خلاصہ ایک رسالہ میں لکھا گیا ہے جو ۵۳ واں ہے جس کا نام جامعہ ہے۔ اخوان الصفا کون تھے اور یہ رسائل کیوں لکھے گئے اب تک متعین نہ ہو سکا۔ (1)۔ بہر حال سب اس پر متفق ہیں کہ انہوں نے اسماعیلی عقائد اور دعوت میں اہم کردار ادا کیا ہے۔ ہم تعارف کے طور پر تاریخ فاطمیین مصر سے اقتباس پیش کرتے ہیں:

اخوان الصفاء کی حقیقت خود ان کی زبان سے :-

”اخوان الصفاء کہتے ہیں کہ ہم اہل عدل و اہل اہم احمد ہیں۔ ہم اہل بیت رسول ہیں ہم علم خدا کے خازن ہیں اور علم نبوت کے وارث ہیں۔ ہمارا جوہر سماوی اور ہمارا عالم علوی ہے..... لوگوں نے شریعت کو ناپاک کر دیا۔ ہمارا فریضہ یہ ہے کہ ہم اسے پاک کریں اور لوگوں کو یہ بتائیں کہ شریعت حقیقت میں حکمت اور فلسفے پر مبنی ہے..... ہمارے علوم چار قسم کی کتابوں سے ماخوذ ہیں پہلی قسم کتب حکماء اور فلاسفہ ہیں، دوسری قسم کتب انبیاء، تیسری قسم کتب طبیعت اور چوتھی قسم کتب الہیہ ہیں۔“

ڈاکٹر زاہد علی اخوان الصفاء کے مسائل کا یونانی فلسفہ سے مقابلہ کرتے ہوئے لکھتے ہیں:

”ورنہ اکثر مسائل میں حکماء یونان کی تقلید کی ہے جیسا کہ انہوں نے خود اعتراف کیا ہے۔“

ڈاکٹر زاہد علی نے اخوان الصفاء کے رسائل سے متعلق تفصیلی بحث کی ہے۔ اسی طرح دیگر کتابوں میں بھی اس موضوع پر گفتگو کی گئی ہے مگر سب کا نچوڑ یہ ہے جو بلا خوف تردید کہا

(1) اسماعیلیہ کی فطرت میں اخفاء کس حد تک تھا اور اب تک ہے۔ اس کی ایک مثال گزشتہ

صدی میں بھی موجود ہے۔ مستشرق۔ سلوٹر دی ساسی نے ۱۸۰۹ء میں فرانس میں ایک مقالہ

حشیشین (نزاریوں) سے متعلق پڑھا۔ اس کا جواب اسماعیلیہ کی طرف سے اخبار میں ایک خط کے

ذریعہ دیا گیا۔ ڈی ساسی نے جواب جواب اسی اخبار میں چھپوایا۔ وہ لکھتا ہے:

”اس خط پر دستخطوں سے شبہ گذرتا ہے کہ اس کے پس منظر میں ایک معروف شخصیت ہے۔ اگر وہ

صاحب اپنا نام ظاہر کر دیتے تو شاید اس سے اعتراضات کا وزن بڑھ جاتا۔“ (فان سمیر - صفحہ ۲۹۹)

جاسکتا ہے کہ اخوان الصفاء کے رسائل مرتب کرنے والوں کے دل و دماغ پر جملہ قدیم فلسفوں کا غلبہ تھا اور ان کا مقصد اسلام میں ان فلسفوں کو کسی طرح داخل کرنا تھا۔ (جس میں وہ الحمد للہ کامیاب نہ ہو سکے)

اب ہم اخوان الصفاء سے متعلق ابو حیان توحیدی کے جواب سے اقتباس پیش کرتے ہیں جو اس نے ۳۷۳ھ / ۹۸۳ء میں عباسیوں کے وزیر مصمام الدولہ عن عضد الدولہ کے سوال پر دیا تھا:

”میں نے یہ رسالے دیکھے۔ ان میں ہر فن کے مسائل بیان کئے گئے، لیکن اس قدر اختصار سے کہ پڑھنے والے کو تشفی نہیں ہوتی۔ ان میں خرافات، کنایات اور تلفیقات ہیں۔ میں نے متعدد رسالے اپنے شیخ ابو سلیمان محمد بن بہرہ المنطقی السجستانی کو دکھلائے۔ شیخ نے بڑی مدت تک ان کا مطالعہ کیا اور کہا کہ ان لوگوں نے بہت مشقت کی مگر کوئی بات پیدا نہ کر سکے بڑی تکلیف اٹھائی مگر کچھ نتیجہ نہ نکال سکے پانی کی تلاش میں بہت گھوسے مگر چشمے پر پہنچ نہ سکے۔ بہت کچھ راگ الاپے مگر طرب نہ پیدا کر سکے۔ ناممکنات کو وجود میں لانے کی کوشش کی مگر کامیاب نہ ہو سکے۔“ (1)۔

(مقدمہ احمد زکی پاشا)

فلسفہ کی حیثیت کتنی ہی اہم کیوں نہ ہو لیکن مذہب کے ساتھ فلسفہ نے مل کر جو اثرات پیدا کئے وہ کیفیت اسماعیلیوں کے اعتقادات سے ظاہر ہے۔ یعنی آگے چل کر ان کے ہشتر حصہ نے اعمال ظاہری سے فراغت حاصل کر لی اور ایک عام انسان کو معصوم قرار دے کر سیدھے سادے دین کو فلسفیانہ موشگافیوں کا گورکھ دھندا بنا کر رکھ دیا۔ اس کو دین و مذہب سمجھنا ہی دین و مذہب کے صحیح تصور سے ناواقفیت کی دلیل ہے۔ (2)۔ علامہ اقبال جنہوں نے قدیم و جدید جملہ فلسفوں کا مطالعہ کیا تھا اور خود فلسفہ میں ڈاکٹر تھے۔ کہتے ہیں:

(1) تاریخ قائمین مصر حصہ دوم صفحہ ۲۲۹۔

(2) اسی لئے بعض مصنفین نے اسماعیلیت کو مذہب نہیں کہا ”تحریک“ کہا۔

انجام خرد ہے بے حضوری ہے فلسفہ زندگی سے دوری
 جن حضرات نے دین کو کلیتہً عقل کے ذریعے سمجھنے کی کوشش کی انہوں نے ہمیشہ
 ٹھوکر کھائی۔ اخوان الصفاء کے فلسفہ کے پرستار حضرت امام غزالی پر تنقید کرتے ہیں لیکن وہ
 یہ بھول جاتے ہیں کہ غزالی کا آفتاب الحمد للہ چمک رہا ہے اور اخوان الصفاء کے مرتب کرنے
 والوں کے چراغ ذرا دیر کے بعد بھڑک کر کبھی کے چھ پکے۔

فاعتبروا یا اولی الابصار

اشاعت اسلام میں اسماعیلیوں کا حصہ (ہندوستان میں) :-

اسماعیلیہ سے متعلق بعض مصنفین نے ہندوستان میں نزاری داعیوں کی تبلیغی
 کوششوں کو نظر استحسان سے دیکھا ہے۔ اگرچہ وہ یہ تسلیم کرتے ہیں کہ ان داعیوں نے ہنود
 کے عقائد سے مفاہمت کر کے ان کو اسلام کی طرف راغب کیا اور اس طرح یہ لوگ انکو
 آدھے راستہ تک لانے میں کامیاب ہو گئے جب کہ باقی کام دوسرے بزرگوں نے کیا۔ اس
 سلسلہ میں پیر شمس الدین سبزواری (۵۶۳۲ھ تا ۵۷۵ھ / ۱۲۳۱ء تا ۱۳۵۶ء) اور پیر صدر
 الدین (۵۷۰۰ھ تا ۵۸۱۹ھ / ۱۳۰۰ء تا ۱۳۱۶ء) کے نام خاص طور پر لئے جاتے ہیں۔ ایک
 اور نام نورست گرو کا آتا ہے جن کا اصلی نام غالباً نور الدین یا نور شاہ تھا جنہیں بارہویں صدی
 میں قلعہ "الموت" سے بھیجا گیا تھا۔ انہوں نے ایک ہندو راجے کی بیٹی سے شادی کی اور
 اپنا نام ہندوانہ رکھا۔ (1)۔ پیر شمس الدین سبزواری کا حلقہ اثر ملتان میں رہا۔ (2)۔ پیر صدر

(1)۔ یہ وہی بزرگ ہیں جن کے اکسانے پر سلطان رضیہ کے عہد میں دہلی پر قرابطہ و ملاحدہ کا
 حملہ ہوا۔ دیکھئے باب "خوجے" آب کوثر ۲۳۳-۳۵۶۔

(2)۔ شیخ محمد اکرام نے آب کوثر میں لکھا ہے کہ پنجاب میں ایک جماعت جو بہ ظاہر ہندوؤں میں
 شامل ہے عبور موجودہ امام آغا خاں کو دیوتا تسلیم کرتی ہے اپنے آپ کو شاہ شمس کے نام پر شمس کہتی
 ہے۔ صفحہ ۳۲۳-۳۲۴۔

الدین نے نزاری فرقہ کے طریق تبلیغ کے مطابق اپنا نام ہندوؤں کا سار کھا اور ہندو مذہب کے بعض عقائد کو صحیح تسلیم کیا۔ (1) تاکہ اسماعیلیہ مذہب کی اشاعت میں آسانی ہو۔ انہوں نے ایک کتاب دس اوتار کے نام سے لکھی جس میں رسول اکرم ﷺ کو ”برہما“ حضرت علیؑ کو ”وشنو“ اور حضرت آدمؑ کو ”شو“ سے تعبیر کیا ہے۔ یہ کتاب خوجہ قوم کی مقدس کتاب ہے اور مذہبی تقریبوں اور نزع کی وقت مریض کے بستر کے قریب پڑھی جاتی ہے۔ پیر صدر الدین کو بارگر، سودیو، ہر شچندر کے القاب سے بھی پکارا جاتا تھا۔ انہوں نے بہت سے گنان (روحانی علم) لکھے۔ ہندووانی عقائد کو تسلیم کر کے اسلام کی تبلیغ کے جو اثرات ہوئے وہ نزاری سلسلہ کے ایک اور داعی سید امام الدین (متوفی ۹۱۸ھ / ۱۵۱۲ء کے عقیدہ مندوں کی کیفیات سے ظاہر ہیں :

”نزاری سلسلہ کے ایک اور مبلغ سید امام الدین تھے..... انہوں نے عام اسماعیلی طریقہ تبلیغ کی پیروی میں مقامی باشندوں کی کئی باتیں قبول کر لیں ہیں لیکن ان کا امام شاہی یا ست پنہتی طریقہ اسماعیلی خوجوں کی نسبت کبیر پنہتی اور نایک پنہتی طریقوں سے زیادہ ملتا جلتا ہے..... ان میں ابھی ہندوانہ رسمیں موجود ہیں اس جماعت کا نظام سید امام الدین کے ایک جانشین کے ہاتھ میں ہے جسے ”کاکا“ کہتے ہیں اور جو تہذیب کی زندگی بسر کرتا ہے۔ عرصے سے ”کاکا“ کوئی ہندو ہوتا ہے..... اس طریقہ کے لوگ جو بظاہر ہندو رہتے ہیں انہیں کہتی (پوشیدہ) کہتے ہیں اور جو ظاہر طور پر بھی مسلمان ہوتے ہیں انہیں مومنہ کا لقب دیا جاتا ہے۔ (2)۔

ہمارے خیال میں تبلیغ کا جو انداز مندرجہ بالا داعیوں کے رویہ سے نظر آتا ہے وہ تہذیب اور تمدن کے تحت ہی اختیار کیا جاسکتا تھا۔ اس کے مملکت اثرات نمایاں ہیں۔ اگر غور سے دیکھا

۔ (1) ”آب کوثر“ صفحہ ۳۴۳-۳۴۶۔

نوٹ :- ان داعیوں کا تفصیلی ذکر تاریخ ائمہ اسماعیلیہ جلد سوئم میں موجود ہے۔

۔ (2) ”آب کوثر“ صفحہ ۳۵۰۔

جائے تو اسی مفاہمت کا نتیجہ ہے جو آج دین کا چشمہ صافی مشرکانہ اور ہندوانہ رسومات سے اکودہ ہے اور بعض کج فہم تو ان رسومات کو اصل دین سمجھ بیٹھے ہیں۔

دین کے کسی بنیادی حتیٰ کہ فروعی عقیدہ تک میں کسی دوسرے مذہب سے مفاہمت تو بری چیز ہے ہمارے اکابر نے تو معمولی سی بات میں بھی شدید ترین حالات میں بھی مفاہمت نہیں کی۔ اس نوعیت کے ہزاروں واقعات ہیں۔ ہم زمانہ حال کے ایک بزرگ کا ایک واقعہ پیش کرتے ہیں:

حضرت مفتی کفایت اللہ صاحب کے مرتبہ تعلیم الاسلام میں ایک سوال اور جواب اس طرح سے ہیں:

”سوال: جو لوگ خدا تعالیٰ کے سوا اور چیزوں کی پوجا کرتے ہیں (جیسے ہندو جوہوں کو پوجتے ہیں) انہیں کیا کہتے ہیں؟
جواب: ایسے لوگوں کو کافر اور مشرک کہتے ہیں۔“

بھارت میں ۱۹۴۷ء میں ہندو راج قائم ہونے کے بعد یہ تجویز پیش کی گئی کہ سوال میں سے نشان زدہ عبارت نکال دی جائے کیوں کہ مصلحت وقت کا تقاضا یہی ہے۔ نیز اس سے سوال کی نوعیت اثر انداز نہیں ہوتی۔ حضرت مفتی صاحب اس وقت شدید علیل تھے مگر آپ نے فرمایا: ”یہ ایسا ہی رہے گا۔“ بھارت میں تعلیم الاسلام میں یہ اسی طرح چھپ رہا ہے۔ یہ ہے وہ استقامت جس کے ستون پر دین قائم ہے۔ (اللہ تعالیٰ حضرت مفتی صاحب کے درجات بلند فرمائے)۔

بہر حال اسماعیلی داعیوں کے اس تبلیغی انداز سے اتفاق کرنے والے شاید متذکرہ بالا تجویز سے بھی اتفاق کرتے لیکن ایک صحیح المفکر مسلمان تو اس کو منجنا سو داہی تصور کرے گا۔ اور حقیقت بھی یہی ہے۔ اس لئے کہ آج کی فروعات پر مفاہمت کل کو اصول پر مفاہمت کے لئے راستہ ہموار کرتی ہے۔

باب نہم

سن تو سہی جہاں میں ہے تیرا فسانہ کیا!

مشہور شیعہ مورخ امیر علی لکھتے ہیں: "اور علماء اور حکماء ان مسلمان فرعونہ کی حکومت کو پر رونق بنانے کے لئے ایشیاء اور اندلس سے بلائے جاتے تھے۔ (1)۔"

امیر علی نے انگریزی زبان میں فاطمی خلفاء کے لئے Musim Pha-raohs کے الفاظ استعمال کئے ہیں: "فرعون" کہنے سے اس طرف اشارہ ہے کہ فاطمی خلفاء نے اپنے آپ کو خدائی صفات سے متصف کر لیا تھا۔ جس کا ذکر باب ہفتم میں کیا گیا ہے۔

ڈچ عالم ڈی۔ غویہ کہتا ہے: (de-Goeje)

"عرب اور اسلام سے بڑی نفرت ہی وہ سبب تھا جس نے تیسری صدی کے نصف میں ایک شخص عبد اللہ بن میمون نامی کو جو پیشے کی حیثیت سے قداح (معالج چشم) اور نسل کے اعتبار سے ایرانی تھا۔ ایسی تجویز بھائی جو بڑی دلیری اور

(1) تاریخ عرب صفحہ ۱۱۳ A Short History of the Saracens

(تاریخ قاطین مصر حصہ دوم صفحہ ۲۸۱)

چالاک سے سوچی گئی اور غیر معمولی یقین اور قوت سے عمل میں لائی گئی۔“
 ”اس مقصد کو حاصل کرنے کے لئے ایسے ذریعے فراہم کئے گئے جو بجا طور پر
 یہ شیطانی کہے جاسکتے ہیں۔ انسانی کمزوری کے ہر پہلو پر حملہ کیا گیا۔ ایمان لانے
 والوں کو جان نثاری سکھلائی گئی۔ بے پروا اشخاص کو صرف رخصت ہی نہیں بلکہ
 آزادی کی تعلیم دی گئی عقل مندوں کو فلسفہ بتایا گیا، مصلحتوں کو آخرت کی امیدیں
 دلانی گئیں اور عام لوگوں کو معجزے دکھائے گئے۔ اسی طرح یہود کے سامنے ایک
 ’مسیح‘ نصاریٰ کے روبرو ایک فارقلیط‘ مسلمانوں کے ایک مہدی اور ایرانی اور شامی
 مشرکوں کے لئے ایک فلسفیانہ مذہبی نظام پیش کیا گیا۔ یہ نظام ایک ایسے خاموش
 استقلال کے ساتھ پیش کیا گیا جو ہمارے لئے حیرت انگیز ہے اور گمراہی کے
 مقصد کو بھول سکیں تو ہماری تحسین کا مستحق ہے۔ (1)۔“

اسٹینلے لین پول کہتا ہے :

”فاطمی حکومت کے دو صدیوں تک برقرار رہنے کا سبب نہ تو حکمرانوں کی
 قابلیت تھی اور نہ محکوموں کا اخلاص۔ (2)۔“
 امیر علی ایک دوسری جگہ لکھتے ہیں :

”اسماعیلیوں سے صلیبیوں نے یورپ میں مذہبی و غیر مذہبی خفیہ انجمنوں
 کے قیام کے لئے رہنمائی حاصل کی۔“ یہی نہیں بلکہ بہت سی خفیہ انجمنوں کے
 نام لینے کے بعد کہتے ہیں :

۔ (1) تاریخ فاطمیین مصر حصہ دوم صلیح ۲۸۳-۲۸۵۔

۔ (2) تاریخ فاطمیین مصر حصہ دوم صفحہ ۲۸۶۔

”ان سب انجمنوں کے اہدائی خطوط قاہرہ یا الموت سے جاتے ہیں۔“ (1)۔
ڈاکٹر زاہد علی لکھتے ہیں :-

”یہ بھی کہا جاتا ہے کہ مہدی اور اس کے بعد کے چند اماموں نے اسماعیلیت کو فروغ دینے کی کوشش تو بہت کی لیکن اس میں ناکام ہونے کے بعد دوبارہ اس کی طرف زیادہ توجہ نہیں کی صرف سیاسی قوت پر قانع رہے۔“
”بربر اور مصری شیعہ حکومت سے راضی تو تھے لیکن خود شیعہ بننا نہیں چاہتے تھے۔“

”ان واقعات کے لحاظ سے کوئی تعجب نہیں کہ مصر میں اسماعیلیت کبھی عام طور پر نہ پھیلی ہو صرف چند ہی افراد اپنے مذہب سے پوری طرح واقف ہوں۔“ (2)۔
NATIKIOTIS اپنی کتاب کو ختم کرتے ہوئے لکھتا ہے :

”آخر میں ہم اپنے ناظرین پر یہ تاثر چھوڑنا نہیں چاہتے کہ فاطمی اسماعیلیت ایک ایسے فرقہ کی حیثیت سے ابھری جس کے ٹھوس مذہبی عقائد تھے۔ بلکہ ہم اس رائے سے اتفاق کرنے کو تیار ہیں کہ فاطمیوں کا جو بھی عقیدہ تھا وہ بعد میں وضع کیا گیا تھا اور وہ ہر صورت میں علویوں کی سیاسی مقاصد کے تحت تھا۔ ہم اس الزام کو بھی مسترد نہیں کرتے کہ سیاسی تنخواہ دار اس تحریک میں ستم رسیدہ علویوں کی ہمدردی میں شامل نہیں ہوئے بلکہ ان کی شمولیت میں ان کے اپنے مقاصد تھے۔“ (3)۔

(1)۔ The Spirit of Islam صفحہ ۳۲۲۔

(2)۔ تاریخ فاطمی مصر حصہ دوم صفحات ۳۰۱، ۳۰۲۔

(3)۔ The Fatimid Theory of state صفحہ ۱۷۸۔

VATIKIOTIS نے اس سے پہلے باب میں کہا ہے :-

”فاطمی اسماعیلیہ چونکہ (ممدی کے ظہور پر) خوشگوار اور پرسکون مستقبل کا وعدہ پور نہ کر سکی لہذا وہ ایک الہامی تحریک کی حیثیت سے ناکام ہو گئی۔ (1)۔“

اہل امریکہ کے جدید ترین تاثرات :-

روزنامہ ”جنگ“ کے نامہ نگار نیر زیدی اپنے ہفتہ واری کالم میں ”امریکہ میں اسلامی تاریخ اور فنون لطیفہ کی تشہیر“ کے عنوان کے تحت لکھتے ہیں :- (2) :

”کیوں کہ امریکی ذرائع بلاغ تو صرف یہی باور کرانے کی کوشش کرتے ہیں کہ اسلام صرف دہشت گرد پیدا کرتا ہے۔“

اہل علم جانتے ہیں کہ اس تاثر کی بنیاد وہی ہے جس کا ذکر امیر علی نے اوپر کیا ہے۔ یہ وہ عظیم خدمت ہے جو اسماعیلیہ نے اسلام کی کی۔ جس پر ان کو ناز ہے :

(مرا خود کا شے مادر نہ زادے)

نوٹ :- خصوصی امور سے متعلق مغربی محققین
و دیگر مصنفین کے تاثرات متعلقہ ابواب میں دیئے گئے ہیں۔

(1)۔ The Fatimid Theory of state صفحہ ۱۷۲

(2)۔ روزنامہ جنگ مورخہ ۲۳ اکتوبر ۱۹۸۵ء صفحہ ۳۔

باب دہم

فاطمیوں کی سعی لاحاصل

اسماعیلیہ دعوت کے بارہ سو سال :-

(۱) فاطمی دعوت کی ابتدا دوسری صدی ہجری کے آخر میں ہوئی۔ قریباً ڈیڑھ سو سال کی خفیہ جدوجہد کے بعد ان کو شمالی افریقہ میں ۲۹۷ھ / ۹۰۹ء میں اقتدار ملا پھر مغرب اوقیانوس پر ان کا قبضہ ہوا اور ۳۵۸ھ / ۹۶۹ء میں مصر بھی ان کی قلمرو میں آ گیا اور اس کے بعد محدود مدت کیلئے بلاد شام و عرب و یمن پر بھی ان کی حکومت رہی لیکن یہ اقتدار بہت ہی جلد زوال پذیر ہوا۔ ان کے مقبوضات آزاد ہوتے گئے حتیٰ کہ ۵۶۷ھ / ۱۱۷۲ء میں اسماعیلیہ کو مصر اس طرح چھوڑنا پڑا کہ وہاں ایک اسماعیلی بھی نہ رہا۔ (۱)۔ جب کہ ۳۴۲ھ / ۱۰۵۰ء میں شمالی افریقہ کے باشندوں نے شیعہ مذہب کو ہمیشہ کے لئے خیر باد کہہ دیا۔ (۲)۔ اور ۳۷۳ھ میں بلاد عرب میں فاطمی حکومت کا نشان تک نہ رہا یہ وہ علاقے تھے جس میں فاطمی دعوت کی کامیابی کے لئے ان کے چھٹے امام حضرت جعفر الصادقؑ نے بشارت دی تھی۔

(۲) مصر میں زوال سے قبل ہی اسماعیلیہ (طیبی) نے اپنا مرکز یمن منتقل کر لیا تھا۔ مگر یمن میں محدود علاقوں پر ان کا قبضہ رہا اور وہ بھی بہت مختصر مدت کے لئے، یمن کو

(۱) تاریخ فاطمین مصر حصہ دوم صفحہ ۹۸

(۲) تاریخ فاطمین مصر حصہ دوم صفحہ ۶۳

اسماعیلیہ مبارک بھہہ کہتے تھے۔ کیوں کہ یمن میں ہی ان کی دعوت کو ابتدائی کامیابی ہوئی تھی لیکن یہ مبارک (1) بھہہ بھی ان کو اس نہ آیا اور قریباً پانچ صدیاں خاموشی کے ساتھ گزارنے کے بعد اسماعیلیہ (بطینی) کو ہندوستان منتقل ہونا پڑا۔ (2)۔ یمن کا اب یہ حال ہے کہ وہاں اسماعیلیہ (بطینی) یعنی سلیمانی بوہرے چند ہزار (3) کی تعداد میں ہیں۔ ہندوستان میں بھی اسماعیلیہ (بطینی) کو جو بوہرے کے نام سے معروف ہیں کوئی کامیابی نہ ہو سکی۔ اب کچھ عرصہ سے ان کی دعوت کا سلسلہ بھی بند ہے۔ (4)۔ قبل از پاکستان ان کی کل تعداد کا اندازہ پونے ایک لاکھ (5) تھا۔

(۳) اسماعیلیہ کی ایک شاخ زاریہ کو چھٹی / ساتویں ہجری میں شمالی ایران، عراق، کوہستانی علاقے اور شام کے سواحل پر اقتدار ملا۔ یہ اقتدار کوئی ڈیڑھ سو سال رہا اس کا خاتمہ تاتاریوں نے ۶۵۶ھ / ۱۲۵۸ء میں کیا ان کا مرکز الموت تھا۔ اس کے بعد زاری ایران میں کئی جگہ منتقل ہوئے آخر کار ان کو بھی ہندوستان میں ہی پناہ ملی اور زاریوں کے امام حسن علی شاہ آغاخان اول ۱۲۵۸ھ / ۱۸۳۲ء میں سندھ آگئے۔ یہ لوگ آغاخان کھلاتے ہیں۔ حکومت برطانیہ کی سرپرستی کے باوجود ہندوستان میں ان کی دعوت کو فروغ نہ ہو سکا۔ مختصر اسماعیلیہ کو حکومت بھی ملی، دولت بھی ملی، دہشت گردی بھی اختیار کی لیکن موجودہ صورت حال سعی لاء حاصل کی مکمل نمونہ پیش کرتی ہے:

-
- (1) تاریخ قاطمین مصر حصہ دوم صفحہ ۶۸
 - (2) تاریخ قاطمین مصر حصہ دوم صفحات ۸۳-۸۳
 - (3) تاریخ قاطمین مصر حصہ دوم صفحات ۸۳-۸۳
 - (4) آب کوثر صفحہ ۳۵۵
 - (5) تاریخ قاطمین مصر حصہ دوم صفحات ۸۳-۸۳

موجودہ صورت حال :-

ڈاکٹر زاہد علی کے اندازے کے مطابق قبل از پاکستان دنیا کے تمام ممالک میں اسماعیلیوں (نزاریہ، مستعلویہ، دروز اور ان کے تمام فرقوں) کی تعداد پانچ لاکھ تھی۔۔۔ جو اب بڑھ کر زیادہ سے زیادہ آٹھ لاکھ ہو گئی ہوگی۔ یہ صحیح ہے کہ اسماعیلیوں میں بڑی تعداد تعلیم یافتہ افراد کی ہے یہ لوگ تجارت کرتے ہیں۔ سیاست میں بالواسطہ حصہ لیتے ہیں۔ unity in adversity (مصیبت میں اتفاق و اتحاد) کے اصول کے تحت متحد و منظم ہیں اور یہودیوں کی طرح تعداد تناسب سے زیادہ معروف ہیں۔ لیکن ان کی آبادی منتشر ہے نیز نزاریہ (آغا خانیوں) اور یطبی مستعلویہ (بوہروں) میں شدید اختلاف ہے۔ غالباً یہ ظاہر کوئی مستقبل نہ ہونے کی وجہ سے وہ اس جدوجہد میں مصروف ہیں کہ کسی طرح مسلمانوں میں باعزت زندگی گزار سکیں۔ لہذا وہ اپنے پھیلاؤ سے زیادہ عوامی رفاہی امور میں دلچسپی لیتے نظر آتے ہیں تاکہ عامۃ الناس ان کے متعلق نیک خیال قائم کریں۔ مگر حقیقت یہی ہے کہ وہ دنیا میں مسلمانوں کی کل تعداد کے اعتبار سے ایک ہزار میں ایک ہیں۔ یعنی ۱۰۰۰ء اس تعداد کو بارہ سو سالہ جدوجہد کے بعد اگر اسماعیلیہ اپنے نظریہ امامت یا فاطمی دعوت کی کامیابی تصور کرتے ہیں تو یہی کہا جائے گا۔ (1)

ترسم نہ رسی بہ کعبہ اے اعرابی کایں راہ کہ تو میروی بہ ترکستان است
یہ صورت حال ان کو دعوت فکردے رہی ہے کہ کیا کھویا اور کیا پایا؟

باب یا از دہم

حرف آخر

اسماعیلی عقائد و فاطمی دعوت :-

اسماعیلی عقائد اور فاطمی دعوت سے متعلق باب چہارم میں تفصیل سے لکھا جا چکا ہے۔ اسماعیلیہ سے متعلق تمام مصنفین خواہ موافق ہوں یا مخالف اس امر پر متفق ہیں کہ اسماعیلی عقائد پر مختلف فلسفوں کا غلبہ ہے۔ یہ اقرار ہی اس بات کا ثبوت ہے کہ اسماعیلی عقائد کا تعلق قرآن و سنت سے برائے نام ہے۔ لہذا اسماعیلیہ سے متعلق دیگر امور پر گفتگو محض علمی رہ جاتی ہے لیکن ہم دیکھتے ہیں کہ اسماعیلیہ سے متعلق بعض امور وقفہ وقفہ سے سامنے آتے رہتے ہیں اس لئے ہم نے مناسب سمجھا کہ کچھ امور سے متعلق ہم بھی اپنے خیالات کا اظہار کریں۔

اخفاور ازداری کی اصل وجہ :-

تقیہ اور اخفاء میں تھوڑا سا ہی فرق ہے۔ کہا جاتا ہے کہ یہ طریقہ یا عقیدہ بھی ایران سے آیا کیوں کہ حران کے صالحی اپنادین چھپاتے تھے۔ لیکن تقیہ پر عمل تو ابتدا سے ہی بتایا جاتا ہے۔ اسماعیلیہ نے تو صرف اتنا کیا کہ اس کو اپنی بلندی پر پہنچادیا۔ ہمارے خیال میں اخفاء در ازداری کی اصل وجہ اسماعیلیہ کے عقائد اور فاطمی دعوت کی

نوعیت تھی۔ دراصل یہ وہ زمانہ تھا جب قرآن و سنت کی تعلیمات عام ہو چکی تھیں اور متوسط طبقہ میں اتنا شعور پیدا ہو گیا تھا کہ وہ یہ تمیز کر سکتے تھے کہ کس عقیدے کا واقعی تعلق قرآن و سنت سے ہے۔ اور کتنا ہے اسماعیلیہ کے عقائد و دعوت کو مرتب کرنے والوں کے متعلق سب متفق ہیں کہ وہ فہم و فراست کی اولین سطح پر تھے لہذا وہ اپنی مرتبہ دعوت کے متعلق ضرور جانتے ہوں گے کہ اس کی نوعیت کیا ہے۔ یعنی یہ اتنی پیچیدہ ہے کہ اس کو مجمع عام میں پیش نہیں کیا جاسکتا بلکہ اس کے لئے نہ صرف پہلے سے زمین ہموار کرنا ہوگی بلکہ یہ کہ صرف خواص ہی اس کو سمجھنے کی اہلیت رکھتے ہیں۔ اور اگر عوام کے سامنے پیش کیا گیا تو شدید گڑبڑ ہوگی۔

اہداء میں اخفاء کی وجہ حکومت سے خطرہ بتلائی جاتی ہے اور فاطمی خلافت کے قیام کے بعد عباسی خلافت اور اندلس میں اموی حکومت سے خطرات کا ذکر کیا جاتا ہے۔ جہاں تک ہم سمجھتے ہیں یہ خطرات حق و صداقت کی آواز کو نہیں روک سکتے تھے۔ ہم دیکھتے ہیں کہ اموی اور عباسی دور خلافت میں ایسے کم نہ تھے جو ہر وقت اپنے موقف کے لئے موت کی آنکھوں میں آنکھیں ڈال کر مسکرانے کو تیار تھے۔ ایسے بھی تھے جنہوں نے یکے بعد دیگرے ستون دار پر سروں کے چراغ رکھنے میں ذرا بھی تکلف نہ کیا۔ ایسے بھی تھے جنہوں نے تیغ قاتل کی روانی میں لدی سکون محسوس کیا۔ تاریخ سے دلچسپی رکھنے والوں کو حضرت زید شہید اور حضرت محمد نفس الزکیہ کے اسماء گرامی یاد ہیں اور یاد رہیں گے۔ یہ بھی تو فاطمی تھے۔ (1)۔

لہذا ہمارا خیال ہے کہ اسماعیلیہ کے عقائد اور دعوت مرتب کرنے والوں میں

(1) Shorter Encyclopaedia of Islam میں اٹھارہ افراد کے نام گنائے ہیں جنہوں نے اموی و عباسی دور خلافت میں خروج کیا۔ ان میں سے گیارہ حسنی ہیں اور سات حسینی مقالہ Alids یعنی علوی۔

اعتماد کا فقدان تھا اور وہ یہ جانتے تھے کہ ان کو قبول عام کی سند نہیں مل سکتی۔ یہی ہوا بھی ہم دیکھتے ہیں کہ ابو عبد اللہ شیبعی کی عسکری کامیابی کے بعد جس نے اسماعیلیت قبول نہ کی اس کو قتل کر دیا گیا لیکن اس کے فوراً بعد عبید اللہ المہدی کو احساس ہوا اور مذہبی آزادی کا اعلان کر دیا گیا۔ مختصر افاطمی دور خلافت میں کبھی بھی کھل کر اسماعیلی عقائد پیش نہیں کئے گئے۔ اور جب کبھی ایسا کیا گیا تو شدید گڑبڑ ہو گئی جیسا کہ مندرجہ ذیل اقتباسات سے ظاہر ہے :

”اگر ان کو اپنی رعایا کا خوف نہ ہوتا تو خلفاء اپنے عقیدوں کی حقیقت کو جن کی پیروی مصر کے خاص محلوں میں شریک ہونے والے کرتے تھے علانیہ عوام کے سامنے ظاہر کرتے اکثر ایسا ہوا ہے کہ بعض اماموں کی رائے کی مخالفت میں پبلک نے ایسے احتجاج کئے جو دھمکی کی حد تک پہنچ گئے۔ (1)۔“

”۵۱۳ھ / ۱۱۱۹ء میں ایک فرقہ نکلا جو بدیعہ کہا جاتا ہے..... جنہوں نے اصلی اسماعیلی عقیدے ظاہر کئے۔ ان کے نام حمید اور برکات تھے۔ مامون نے حمید اور اس کے ماننے والوں کو قتل کر دیا۔ (2)۔“

ہمارے اس خیال کی تصدیق اس سے بھی ہوتی ہے کہ اسماعیلیہ کے یہاں ایک عقیدہ یہ ہے کہ امام کی معرفت کے بعد ظاہری اعمال شریعت کی ضرورت نہیں رہتی۔ لیکن عامۃ المسلمین جن میں اکثریت اہل سنت والجماعت کی تھی اس صورت حال کو کب گوارا کر سکتے تھے۔ ان کے سامنے سلف صالحین کی زندگیاں تھیں۔ لہذا جب کبھی ایسا ہوا کہ اپنے عقیدے کے مطابق اسماعیلیوں نے ظاہری اعمال شریعت میں تعطل

(1) تاریخ فاطمیین مصر حصہ دوم صفحہ ۱۳۳

(2) تاریخ فاطمیین مصر حصہ دوم صفحہ ۱۶

اختیار کیا تو شدید گریز ہوئی بلکہ یوں کہئے کہ فاطمی ائمہ اور داعیوں نے اگر ظاہر اعمال شریعت کی پابندی کی تو وہ عوام (اہل سنت) کے دباؤ سے کی اپنے عقائد کی بنیاد پر نہیں کی۔ فاطمی خلافت کی پوری تاریخ اس کی گواہ ہے۔

اس تجزیہ کے بعد ہم اس نتیجہ پر پہنچتے ہیں کہ اسماعیلی عقائد اور فاطمی دعوت کبھی عوام تک پہنچے ہی نہیں یا پہنچائے ہی نہیں گئے۔ اور فاطمی خلافت کا مذہبی دور ابتدا ہی سے سیاسی دور میں بدل گیا لہذا ابتداء سے لے کر انتہا تک اسماعیلی مذہب کبھی عام نہیں ہوا۔ (1)

اس صورت حال میں یہی کہا جاسکتا ہے کہ دولت فاطمیہ کے مسلمان عوام نے اسماعیلی دعوت کو مسترد کر دیا اور فاطمی خلافت ”خلافت“ نہ تھی بلکہ حکومت تھی جو دیگر حکومتوں کی طرح ظلم و ستم، دلدو، دہش اور عسکری قوت کی بناء پر قائم رہی۔ VATIKIOTIS نے بھی کچھ ایسا ہی خیال ظاہر کیا ہے:

”فاطمی اسماعیلیت چونکہ خوشگوار اور پرسکون مستقبل کا وعدہ پورا نہ کر سکی لہذا وہ ایک الہامی تحریک کی حیثیت سے ناکام ہو گئی۔“ (2)

تقیہ اور اخفاء کی کار فرمایاں :-

ہم نے اسماعیلیوں سے متعلق بہت سی کتابوں کا مطالعہ کیا۔ ان میں سے وہ بھی ہیں جو ہمارے ملک میں لکھی گئی ہیں۔ اور وہ بھی ہیں جو مغربی مستشرقین نے لکھی ہیں۔ ہم نے حتی المقدور کوشش کی ہے کہ ان کتابوں کو خالی الذہن ہو کر پڑھیں لیکن ایک چیز جو ابھر کر سامنے آتی ہے وہ یہ ہے کہ اسماعیلیہ کے یہاں سب سے اہم امور قطعی غیر

(1) تاریخ فاطمیین مصر حصہ اول صفحہ ۱۲۲

(2) The fatimid Theory of State صفحہ ۱۷۲

یقینی کیفیت میں ہیں اور ان پر ایک ہزار سال گزرنے کے بعد بھی حث جاری ہے۔ جن میں چند یہ ہیں :-

(۱) حضرت امام جعفر الصادقؑ نے کن حالات میں اپنی نص بدلی؟
 (۲) حضرت اسماعیل بن حضرت امام جعفر الصادقؑ کی ۳۳ھ میں موت واقع ہوئی یا نہیں؟

(۳) اخوان الصفاء کے رسائل کا مرتب کون تھا؟

(۴) عبید اللہ الہمدی (عبد اللہ) کا نسب کیا تھا؟

(۵) امام حاکم کا انتقال ہو لیا قتل کیا گیا یا غائب ہو لیا آسمان پر اٹھ لیا گیا؟

(۶) امام طیب کا انتقال ہو لیا یا غائب ہوئے؟

مندرجہ بالا امور سے متعلق روایات کا اختلاف (۱) ہم نے باب ہفتم میں بتلایا ہے۔ یہ دراصل بے چارے مورخوں کا قصور نہیں یہ کار فرمائی ہے تقیہ کی جس کے منہ میں جو آیا کہہ دیا نہ ڈر دنیا کا نہ آخرت کا۔ نتیجہ اسماعیلی مذہب :

ایک معمر بن گیانہ سمجھنے کا نہ سمجھانے کا :-

معمر کو تو کبھی نہ کبھی کوئی حل کر ہی لیتا ہے مگر ہم نے اسماعیلی مذہب کو جو ایک ایسا معمر کہا ہے کہ ”جو نہ سمجھنے کا ہے اور نہ سمجھانے کا“۔ اس کی وجہ یہ ہے کہ ”تقیہ“ سے ایسی صورت پیدا ہو چکی ہے کہ اسماعیلیہ سے متعلق بہت سے معمر کے حل کی کوئی صورت نظر نہیں آتی۔ محققین و مستشرقین شکست تسلیم کر چکے ہیں اور اس میں وہ حق بہ جانب ہیں۔ اس کی وضاحت کے لئے ایک مثال پیش کی جاتی ہے :

(۱)۔ اس نوعیت کا اختلاف صرف لامیہ (اثنا عشری) کے یہاں ملتا ہے اور کہیں نہیں دیکھئے

عبید اللہ المہدی پہلے فاطمی خلیفہ کے نسب کے سلسلہ میں عباسی خلیفہ القادر باللہ نے ۵۴۰۲ھ تا ۵۵۴ھ / ۱۰۱۱ء تا ۱۰۵۳ء میں ایک محضر (۱) تیار کر لیا جس میں یہ ثابت کیا گیا تھا کہ عبید اللہ المہدی بانی خلافت فاطمی نسبتی اعتبار سے "فاطمی" نہ تھا۔ اس محضر کا جو حشر فاطمی خلیفہ الحاکم بامر اللہ (۳۸۶ھ تا ۴۱۱ھ) نے کیا وہ تو دوسری بات ہے۔ لیکن اس محضر پر دستخط کرنے والوں میں امامیہ (اثنا عشری) کے دو صف اول کے اکابر بھی تھے، یہ دونوں بھائی الشریف رضی الشریف مرتضیٰ تھے لیکن اول الذکر کے کچھ اشعار ایسے بھی ہیں جن سے عبید اللہ المہدی کا صحیح النسب فاطمی ہونا ظاہر ہوتا ہے۔ مگر یہ اشعار ان کے دیوان میں شامل نہ تھے۔ (۲)۔ اس سلسلہ میں اگر یہ پوچھا جاتا ہے کہ ان اشعار کی موجودگی میں اس محضر پر دستخط کس طرح کئے گئے اور الشریف رضی کے دیوان میں وہ اشعار کیوں نہیں تو جواب ملتا ہے کہ عباسی خلیفہ کے دباؤ کے تحت ایسا کیا گیا تھا۔ اب خیال فرمائیے کہ حقیقت کا تلاش کرنے والا جب تحقیق کے اس مرحلہ پر پہنچتا ہے تو سر پیٹ لیتا ہے۔ وہ غریب کس کی تحریر کو حجت مانتے۔ کس کے قول کو صحیح سمجھے۔ نہ کسی کی تحریر کا اعتبار نہ کسی کی تقریر کا اعتبار۔ اس صورت میں ہر دلیل بے کار ہر حجت لا حاصل۔ بلکہ ذرا گہرائی سے عقیدہ امامت کو ذہن میں رکھ کر سوچئے تو امامیہ (اسماعیلیہ و اثنا عشریہ) کے لئے تقیہ اس لئے بھی اہم ہے کہ یہ تقیہ ہی ہے جو ان کے لئے حکومت وقت سے وفاداری کے لئے عہد و پیمان کا دروازہ کھولتا ہے۔

(۱)۔ تاریخ فاطمیین مصر حصہ اول صفحات ۸۲-۸۳۔

(۲)۔ یہ اشعار آج کل مروجہ دیوان میں موجود ہیں۔ ایضاً۔

باب دو از دہم

عترت رسول ﷺ

اور

عقیدہ / نظریہ امامت تاریخ کی نظر میں

عقیدہ امامت کے بنیادی نکات :-

(۱) نبی کے بعد انکے جانشین و خلیفہ امام بھی اللہ تعالیٰ کی طرف سے انبیاء و مرسلین کی طرح (جن کا انتخاب امت یا قوم نہیں کرتی) مقرر اور نامزد ہوتے ہیں۔

(۲) وہ نبی ہی کی طرح معصوم ہوتے ہیں۔

(۳) دنیا کبھی امام سے خالی نہیں ہوتی خواہ وہ ظاہر ہو یا غائب۔

(۴) انبیاء و مرسلین ہی کی طرح ان کی اطاعت امت پر فرض ہوتی ہے۔

(۵) ان کا درجہ رسول اللہ ﷺ کے برابر اور دوسرے سب نبیوں سے بالاتر ہوتا

ہے۔

(۶) وہی امت کے دینی و دنیوی سربراہ اور حاکم ہوتے ہیں۔

(۷) امت پر بلکہ ساری دنیا پر حکومت کرنا ان کا اور صرف ان کا حق ہے۔

(۸) ان کے علاوہ جو بھی حکومت کرے وہ غاصب و ظالم اور طاغوت ہے۔

(۹) امامت بغیر نص کے قائم نہیں ہوتی۔

(۱۰) امام وقت کا جاننا واجب ہے۔

(۱۱) امام وقت حلال کو حرام اور حرام کو حلال کر سکتا ہے۔

(۱۲) نبی کریم ﷺ نے اپنے بعد مامور ہونے والے بارہ ائمہ کے نام بھی بتلا دیئے

تھے۔ (اثنا عشری عقیدہ)

امامیہ یا اہل تشیع کی ابتدائی کیفیت:-

زمانہ حال کا مغربی مصنف VATIKIOTIS لکھتا ہے:

”کربلا میں حضرت امام حسینؑ کی شہادت کے فوراً بعد شیعوں میں خلافت کے

حصول کے لئے بہت سے گروہ پیدا ہو گئے۔ (1)۔“

گزشتہ صدی کا معروف محقق ایم سلوٹر۔ ڈی۔ ساسی لکھتا ہے:

”شیعان علیؑ بہت جلد گروہوں میں بٹ گئے۔ اگرچہ یہ سب مجاہدانہ بیت تھے

لیکن ان میں نہ تو اس عالی نسب کے حقوق امامت پر اتفاق تھا اور نہ اس پر متفق تھے کہ

حق امامت کون سی شاخ کو منتقل ہوا ہے۔ (2)۔“

برصغیر کے مشہور مورخ سید امیر علی لکھتے ہیں:

”توقع تو یہ تھی کہ ظلم و ستم شیعان علیؑ کو متحد رکھ سکے گا لیکن اگرچہ سب اس بات پر

متفق تھے کہ خلافت / امامت اہل بیت کا حق ہے ان میں اکثر نے کسی منصوبہ یا جانب

(1)۔ ”فاطمیوں کا تصور ریاست“ از دینی کیوٹس صفحہ ۵۔

(2)۔ ”فدائیوں کی تاریخ“ فان ممبر صفحہ ۲۹۱۔

داری کے تحت مسلمہ ائمہ کے علاوہ دیگر افراد سے وابستگی اختیار کر لی۔ (1)۔“
 (ڈی ساسی کا ”شاخ“ سے مقصد حسنی و حسینی سادات سے ہے جن میں ابتداء ہی
 میں امامت سے متعلق اختلاف رونما ہو چکا تھا جب کہ امیر علی کے دیگر افراد میں جملہ
 بنی ہاشم آجاتے ہیں اور ان کے مسلمہ ائمہ وہی ہیں جن کو آج کل ائمہ اہل بیت کہا جاتا
 ہے۔)

امامیہ میں اتحاد کا فقدان :-

ہمیں ان تینوں بیانات میں ایک بات متفق علیہ ملتی ہے وہ یہ کہ حضرت امام حسینؑ
 کی شہادت کے بعد شیعان علیؑ متحد نہ رہ سکے۔ تاریخ تو یہ بھی بتاتی ہے کہ صرف شیعان
 علیؑ ہی نہیں حضرت علیؑ کی جملہ اولاد بھی امامت کے مسئلہ پر متحد نہ تھی۔ ایسا معلوم
 ہوتا ہے کہ بنی ہاشم کا ہر فرد امامت کا امیدوار تھا۔ ہم ان میں سے چند اہم ترین
 حضرات کے اختلافات کا ذکر کریں گے :

امامیہ میں پہلا اہم اختلاف :-

(1) حضرت محمد بن الحنفیہؑ

اگرچہ حضرت امام حسینؑ کی شہادت کے بعد ان کے بیٹے حضرت امام علی السجادؑ
 ”/ زین العابدینؑ کو امام تسلیم کر لیا گیا تھا لیکن کیسانیہ نے حضرت محمد بن الحنفیہؑ کو امامت
 کے لئے آگے بڑھایا۔ (2)۔ کہا جاتا ہے کہ وہ اس کے لئے تیار نہ تھے مگر ان کے انتقال

(1) The Spirit of Islam صفحہ ۳۲۰

نوٹ: امامیہ کے یہاں جملہ ہونوفاطمہؑ عترت رسولؐ سمجھے جاتے ہیں۔ ان کو اہل بیت بھی کہا جاتا ہے۔

حدیث مشکوٰۃ کی روشنی میں عترت رسولؐ کو خصوصی اہمیت حاصل ہے۔

(2) مقالہ کیسانیہ۔ Shorter Encyclopaedia of Islam

(۸۱ھ یا ۷۰ء) کے بعد ان کے بیٹے امامت پر قائم رہے۔ ان کا نام ابو ہاشم عبد اللہ تھا۔ ان کے متعلق کہا جاتا ہے کہ یہ عالم، فاضل، فصیح و بلیغ تھے۔ (1)۔ اور اپنے والد بزرگوار (حضرت محمد بن الحنفیہ) کے باطنی علوم کے وارث تھے۔ (2)۔ اس سلسلہ میں یہ بھی قابل ذکر ہے کہ حضرت محمد بن الحنفیہ کے متعلق ایک گروہ کا یہ بھی عقیدہ تھا کہ ان کو اپنے والد حضرت علیؑ سے براہ راست امامت ملی تھی کیوں کہ حضرت علیؑ نے جنگ جمل میں ان کو ”علم“ دیا تھا جب کہ ایک گروہ کہتا ہے کہ انہوں نے حضرات حسینؑ سے جملہ علوم باطنی حاصل کئے تھے۔ (3) ان کے متعلق کیسانہ کے شاعر الکثیر۔ (4) (متوفی ۵۰ھ یا ۶۲۳ء) نے بہت دلچسپ اعتقادات کا اظہار کیا ہے: اردو ترجمہ:

حق کے ولی چار ہیں برابر (رتبہ میں)

علیؑ اور تین ان کی اولاد میں سے

مندرجہ بالا سطور سے ہمارا مقصد یہ بتانا ہے کہ پہلی صدی ہجری کے آخر میں ائمہ کی تعداد کے متعلق یہ خیال تھا کہ ائمہ صرف چار ہیں۔ یعنی حضرت علیؑ، حضرت حسنؑ، حضرت حسینؑ اور محمد بن الحنفیہ۔

امامیہ میں دوسرا اختلاف :-

(۲) حضرت زید شہید بن حضرت علی السجاد / زین العابدینؑ

حضرت زیدؑ نے اپنے بھائی حضرت محمد الباقرؑ کو (اہل بیت کے پانچویں امام) امام تسلیم کرنے کی بجائے خود امامت کا دعویٰ کیا۔ ان کے اتباع میں زید یہ وجود میں آئے

(1) تاریخ فاطمیین مصر حصہ اول صفحہ ۷۷

(2) و (3) مقالہ کیسانہ۔ Shorter Encyclopaedia of Islam

(4) تاریخ فاطمیین مصر حصہ دوم صفحہ ۷۳

یعنی وہ "زیدیہ" امامت کے سلسلہ کے پانچویں امام ہیں۔ حضرت زید شہیدؑ نے اپنا نظریہ امامت پیش کیا ہے۔ (۱)۔ انہوں نے فقہ پر بھی ایک کتاب "المجموع" لکھی۔ ان کے نظریہ امامت کے اہم نکات یہ ہیں:

- (۱) امام کا بنی فاطمہ میں سے ہونا ضروری ہے۔
- (۲) امام نہ مامور من اللہ ہوتا ہے اور نہ معصوم۔
- (۳) فاضل کی موجودگی میں مفضول کی امامت جائز ہے۔ (۲)۔
- (۴) امام ایسا شخص ہونا چاہئے جو بزور اپنا حق لے سکے۔

(۵) امام کا انتخاب (بنی فاطمہ میں سے) شوریٰ کے ذمہ ہے (فرقہ جارود یہ)۔
گویا زیدیہ کے یہاں اماموں کی تعداد کے تعین کا سوال ہی پیدا نہیں ہوتا۔ صرف ان کے نظریہ امامت کو ہی قابل عمل تسلیم کیا گیا ہے۔ (۳)۔ واضح رہے کہ حضرت زید شہیدؑ نے اموی دور خلافت میں خروج کیا اور شہید ہوئے۔ ہم یہاں تفصیلات کو غیر ضروری سمجھ کر نظر انداز کرتے ہیں۔

امامیہ میں تیسرا اہم اختلاف :-

(۳) حضرت اسماعیلؑ بن حضرت امام جعفر الصادقؑ

حضرت امام جعفر الصادقؑ (جن کا نمبر ائمہ مسلمہ / اہل بیت میں چھٹا ہے) کے جانشین سے متعلق ان کی زندگی میں اختلاف ہو اور حضرت امام موصوف کی کی ہوئی نص کے برخلاف ان کی زندگی ہی میں حضرت اسماعیل کے بیٹے حضرت محمد بن اسماعیل کو امام تسلیم کر لیا گیا۔ جس سے فرقہ اسماعیلیہ وجود میں آیا اسماعیلیہ کے یہاں بھی ائمہ کی

تعداد بعض کے نزدیک پچاس ہے جب کہ بعض کے نزدیک سو (۱۰۰) ہے۔ (اسماعیلیہ کا نظریہ امامت اس رسالہ میں صراحت سے بیان کیا گیا ہے۔)

بنی ہاشم کی نظریہ امامت سے بے خبری :-

(۴) حضرت محمد نفس الزکیہ

ہو امیہ کی خلافت کے آخری دور میں علوی اور عباسی ایک جگہ اکٹھے ہوئے اس مجلس کا ذکر ڈاکٹر زاہد علی نے الفخوری کے حوالہ سے اس طرح کیا ہے :

”ہو امیہ کے آخری زمانہ میں علویوں اور عباسیوں کی ایک مجلس منعقد ہوئی جس میں علویوں کی طرف سے حضرت امام جعفر الصادق اور عبد اللہ المحض بن حسن بن حسن بن علی اور عبد اللہ المحض کے دونوں فرزند محمد (نفس زکیہ) اور ابراہیم (قتیل یا خمری) اور عباسیوں کی جانب سے سفاح (عباسی خلیفہ اول) اور اس کا بھائی منصور وغیرہ شریک ہوئے۔ ان لوگوں نے ہو امیہ کے زمانے میں جو مظالم ان پر گزرے ان کا تذکرہ کیا اور یہ تجویز کی کہ اب ہمیں اپنا حق حاصل کرنا چاہئے۔ انہوں نے یہ بھی محسوس کیا کہ اب بنی امیہ کمزور ہو گئے ہیں اور لوگ ان کی طرف زیادہ مائل نہیں اس لئے انہوں نے یہ رائے پیش کی کہ ایک خفیہ دعوت قائم کی جائے اور اس کے صدر نفس زکیہ قرار دیئے جائیں کیوں کہ وہ علم و فضل اور شرف کے لحاظ سے سب سے اعلیٰ درجہ رکھتے ہیں۔“ (1)۔

امیر علی نے بھی اس واقعہ کو بیان کیا ہے۔ (2) اور لکھا ہے کہ اس میں حضرت امام جعفر الصادق شریک نہ تھے لیکن اس میں ہو ہاشم کی اکثریت موجود تھی اور محمد النفس الزکیہ کو اپنے والد بزرگوار کی موجودگی میں اتفاقاً اور پرہیزگاری کی

(1) تاریخ فاطمیین مصر حصہ اول صفحہ ۷۵

(2) تاریخ عرب صفحہ ۲۰ A Short History of the Saracens

وجہ سے متفقہ طور پر خلیفہ تسلیم کیا گیا حتیٰ کہ ابو جعفر منصور نے (جو بعد میں خلیفہ ہوا) بھی ان کے ہاتھ پر بیعت کی۔ (واضح رہے کہ اس روایت میں خلیفہ کا لفظ استعمال ہوا ہے امام کا نہیں اور حضرت محمد نفس الزکیہ (1) اور ان کے بھائی حضرت ابراہیم (قتیل باخرئی) کا تعلق حسنی سادات سے ہے۔ ان دونوں نے ۱۳۵ھ میں عباسی خلیفہ ابو جعفر منصور کے عہد میں خروج کیا اور شہید ہوئے)۔

بنی فاطمہ کے عاشقان پاک طینت :-

(۵) بنو فاطمہ میں ایسے افراد کی تعداد اٹھارہ (۱۸) ہے۔ جنہوں نے اموی / عباسی دور خلافت میں خروج کیا اور شہید ہوئے۔ مختصر ان ائمہ کی جنہیں ”مسلمہ“ (recoquized) کہا جاتا ہے ان کے سگے بھائیوں اور بیٹوں تک نے بھی اس حیثیت کو تسلیم نہیں کیا جو امامیہ (انشاء عشری) یا اسماعیلیہ کے نظریہ امامت کی رو سے ان کو حاصل تھی۔ انہوں نے رسول اللہ ﷺ کی ان احادیث کو جو امامیہ (انشاء عشریہ) یا (اسماعیلیہ) اپنے نظریہ کی تائید میں پیش کرتے ہیں کیوں درخور اعتناء نہ سمجھا؟ یہ ایک اہم سوال ہے یہ سب حضرات متقی اور پرہیزگار تھے۔ لہذا بہت سے سوالات پیدا ہوتے ہیں۔ پہلا تو یہی کہ کیا ان حضرات کو اس حدیث کا علم نہ تھا جس میں کہا جاتا ہے کہ رسول پاک ﷺ نے بارہ ائمہ کے نام تک بتلا دیئے ہیں؟ دوسرا یہ کہ اسماعیلیہ جو ابتدا کی چھ اماموں پر متفق ہیں ان بارہ ائمہ کے نام جاننے کے باوجود ساتویں امام پر کیوں علیحدہ ہو گئے؟ کیا ان کی علیحدگی امام سے انحراف نہیں؟ تیسرا یہ کہ کیا اس اجتماع کے شرکاء کو جو بنی امیہ کے آخری دور

خلافت میں ہو اس حدیث کا علم نہ تھا جس میں کہا جاتا ہے کہ رسول پاک ﷺ نے بارہ ائمہ کے نام تک بتلائے تھے؟ کیا اس اجتماع میں ایک بھی ایسا نہ تھا جو اس طرف توجہ دلاتا؟ جب کہ اس میں حضرت محمد نفس زکیہ خود موجود تھے جن کی پرہیز گاری کا اعتراف امیر علی کے بقول سب کو تھا اور اسی وجہ سے ان کا لقب ”نفس الذکیہ“ ہو گیا تھا۔ ان سے پہلے حضرت زید شہید کے علم و فضل کا اعتراف بھی سب کو تھا۔ یہی صورت حضرت محمد بن الحنفیہ کی بھی تھی۔

یہ گوگو کی صورت حال صرف ایک ہی سمت کی طرف لے جاتی ہے اور اس سے پہلے کہ ہم اس کی وضاحت کریں وٹی کیوٹس کا بیان قابل توجہ ہے۔ (۱):

(۱) ابتداء میں ”شیعہ“ کا لفظ مسلمانوں کی دینی و دنیوی قیادت کے لئے جدوجہد میں حضرت علیؑ کی اولاد سے سیاسی و فاداری کے لئے استعمال ہوا۔

(۲) شیعیت دراصل حضرت علیؑ بن ابی طالب کی پارٹی کا نام ہے نہ کہ کوئی ایسا مجموعہ جو حضرت علیؑ نے بہ حیثیت ایک دینی معلم کے وضع کیا ہو۔

(۳) ”تشیع“ سے مراد حضرت علیؑ کی اولاد سے ان کے حصول مقصد میں بلا واسطہ یا بالواسطہ تعاون کا نام ہے۔

العلقشہدی کی شیعہ کی تعریف بیان کرنے کے بعد ”وٹی کیوٹس“ اس طرح لکھتا ہے:

(۴) ابتداء میں تشیع ایک سیاسی جدوجہد تھی۔

(۵) ”شیعہ“ بہ حیثیت ایک بڑے ”فرقہ“ کے پہلے نمودار ہو گئے اور

(۶) ان کے عقائد کے لئے موضوعات اور الہیات سے جو از بعد میں دریافت کیا گیا۔

(۱)۔ فاطمیوں کا تصور ”ریاست“ از VAIKIOTIS صفحہ ۱۔ ۲

”وٹی کیوٹس“ کی تحقیق کی تصدیق جو ہن مارمن ہو لستر (1) کے قلم سے سینے:

"NO BETTER EVIDENCE IS NEEDED TO SHOW THE LATE ORIGIN OF TRADITIONS WHICH REPRESENT THE PROPHET OR ALI, AS RECITING THE NAMES OF TWELVE IMAMS WITH DETAILS OF THEIR LIVES, THAN IS AFFORDED BY THIS RECURRING PROCESS OF SUBDIVIDING, BECAUSE OF UNCERTAINTY, AS TO HOW TO PROCEED OR WHOM TO FOLLOW".

ترجمہ: ”ان روایات کے جن میں نبی کریم ﷺ یا (حضرت) علیؑ سے بارہ اماموں کے نام معہ تفصیلات زندگی نقل کئے گئے ہیں بعد میں وضع شدہ ہونے کے لئے اس غیر یقینی کیفیت سے بہتر کسی ثبوت کی ضرورت نہیں رہتی جو (امامیہ) میں مسلسل تفریق در تفریق پر منتج ہوئی۔ کیوں کہ اس کیفیت میں نہ تو راہ عمل کا تعین ہو سکا اور نہ یہ کہ کسی کی پیروی کی جائے۔“

اب ہم حال ہی میں شائع ہونے والی کتاب ”شیعہ“ (SHIA) سے ایک اقتباس پیش کرتے ہیں: (جس کی حیثیت رقیب کے سرٹیفکیٹ کی سی ہے)

"....., Paradoxically enough the majority of the descendents of the prophet belonged to sunnism and continue to do so until to day"

ترجمہ: ”توقع وامکانات کے برخلاف اہل بیت رسول ﷺ کی اکثریت کا تعلق اہل سنت والجماعت سے رہا اور یہی صورت اب تک چلی آتی ہے۔“ (1)۔

اس اقتباس سے بخوبی ظاہر ہے کہ، عفاطمةؑ (شیعی اصطلاح میں عترت رسول یا اہل بیت) کی اکثریت نظریہ امامت سے خواہ اثناء عشری ہو خواہ اسماعیلی متفق نہ تھی۔ اور ائمہ اہل بیت (اثناء عشری) یا (اسماعیلی) کو امام تسلیم کرنے والوں میں بنی فاطمہؑ تو درکنار بنی ہاشم کے بھی چند ہی افراد ہوں گے۔

خلاصہ :-

تاریخی اعتبار سے :

- (۱) نظریہ امامت کی ابتدا سیاسی تھی۔
 - (۲) بنی فاطمہ (اہل بیت یا عترت رسول) کی اکثریت اس نظریہ سے واقف ہی نہ تھی کیوں کہ
 - (۳) نظریہ امامت کے لئے شرعی جواز بعد میں دریافت کیا گیا یا پیدا کیا گیا۔
- ایسی صورت میں جب کہ عترت رسول کی اکثریت نظریہ امامت کی قائل نہ تھی تو جمہور امامت کا اس نظریہ سے ابتدا سے لے کر اب تک اختلاف کسی وضاحت کا محتاج نہیں رہتا۔

(1) - مقدمہ کتاب SHIA صفحہ ۱۲۔ یہ کتاب فارسی میں علامہ سید محمد حسین طباطبائی نے لکھی اور ترجمہ بزبان انگریزی سید حسین نصر نے کیا ہے اور مقدمہ بھی انہوں نے لکھا ہے۔

نظریہ / عقیدہ امامت

دور جدید میں

موجودہ زمانہ کو ایک عرصہ سے ”سلطانی جمہور کا زمانہ“ کہا جا رہا ہے۔ شاہت کے خدائی حق کا تصور قصہ پارینہ ہو چکا۔ ملکی نظم و نسق سے متعلق سینکڑوں نظریات قائم ہو چکے ہیں ان میں کچھ پر جزوی کچھ پر کلی طور پر عمل بھی ہو رہا ہے۔ ریاست کا تصور، حکومت کی ذمہ داریاں، عوام کے بنیادی حقوق، ایک شہری کی ذمہ داریاں، بنیادی حقوق کا عالمی منشور یہ سب روزانہ تحریر و تقریر کا موضوع ہیں۔ مغربی دنیا نے ان امور سے متعلق بحث و تمحیص میں نمایاں حصہ لیا ہے جس سے سیاسی لٹریچر (جو زیادہ تر انگریزی زبان میں ہے) بھر اڑا ہے۔ نئے نئے تجربات ہو رہے ہیں۔ ایک وسیع ملک (بشمول آدھی دنیا) میں تو ایسا نظام قائم ہے جس میں خدا کا تصور بھی نہیں ہے بلکہ عوام کو خدا کا مقام دیا گیا ہے۔ دیگر ممالک میں کہیں صدارتی طرز کی حکومت ہے۔ کہیں پارلیمانی ہے کہیں راجدھانی ہے مگر باقی نہ راجہ ہے نہ راج، مختصر سینکڑوں نظریات کے نچوڑ کے طور پر ایک بہتر سے بہتر حکومت کی جو شرائط قرار دی جاسکتی ہیں۔ (1)۔

وہ حسب ذیل ہیں۔

جمہوری حکومت کے لوازم :-

- (۱) حکومت جمہور کا حق ہو۔ ذاتی یا خاندانی نہ ہو۔
- (۲) ملک کے تمام شہری قانون کے اعتبار سے مساوی درجہ رکھتے ہوں اور حقوق میں خواہ وہ کسی بھی قسم کے ہوں سب برابر ہوں۔
- (۳) ملک کے سربراہ کا تقرر عوام کے اختیار میں ہو جس کا ذریعہ انتخاب ہو۔
- (۴) تمام امور ملکی و انتظامی و قانونی ملک کے اہل الرائے اشخاص کے مشورے سے طے ہوں۔

(۵) ملک کا خزانہ عوام کی ملکیت ہو اور ملک کے سربراہ کو بغیر مشورے کے اس پر تصرف کا کوئی حق نہ ہو۔

عقیدہ امامت کے تحت کسی طرز کا بھی نظم و نسق ہو وہ مندرجہ بالا شرائط میں سے ایک بھی پوری نہیں کر سکتا مثلاً عقیدہ امامت کے اعتبار سے حکومت امام کا حق ہے۔ (۱) ذاتی بھی خاندانی بھی۔ اسی طرح امام کیوں کہ معصوم ہوتا ہے لہذا وہ ہر قسم کے قانون سے بالاتر ہے۔ مامور من اللہ ہونے کی وجہ سے اس کا تقرر بھی عوام کے اختیار میں نہیں۔ وہ کسی بھی معاملہ میں کسی کے مشورے کا پابند نہیں ہو سکتا۔ نیز ہر زمانہ میں مامور من اللہ موجود ہوتا ہے خواہ ظاہر ہو خواہ غائب ہو خواہ مستور لہذا کوئی ایسا وقت نہیں آسکتا جب جمہور امام کے تصرف سے خالی ہوں۔ ظاہر ہے کہ ایسی صورت میں ملکی نظم و نسق میں جمہور کا کوئی حصہ ہو ہی نہیں سکتا بالخصوص اس زمانہ میں جب امام غیبت میں ہو یا ستر میں ہو ایک خلاء ہو جاتا ہے جس کے پر کرنے کے لئے کوئی واضح طریقہ نہیں۔

مندرجہ بالا صورت تو عقیدہ امامت کی عمومی طور پر ہے۔ اب ذرا عقیدہ امامت کے قبعین میں سے اسماعیلیہ کی صورت حال دیکھیں کیوں کہ جیسا کہ گزشتہ صفحات میں ذکر کیا گیا ہے اسماعیلیہ کو اولاً افریقہ میں پھر مصر اور بلاد عرب میں حکومت کا موقع ملا جس کو فاطمی دور خلافت کہا جاتا ہے۔ ڈاکٹر زاہد علی کے مطابق (۱) فاطمی دور خلافت کی خصوصیات حسب ذیل تھیں:

(۱) فاطمی خلافت خدا کی قائم مقام تھی۔

(۲) فاطمی خلافت میں باپ کے بعد بیٹا جانشین ہوتا رہا۔

(۳) امام / خلیفہ کی حیثیت معصوم یعنی خارج عن الخطاء کی تھی۔

(۴) حکومت امام کا حق تسلیم کیا گیا تھا۔

(۵) امام اپنے پیروں کے جان و مال کا مالک تھا۔

فاطمی خلافت کی ۲۲۷ سالہ مدت میں ایک بھی نظیر ایسی نہیں ملتی جس سے یہ ظاہر ہو کہ ”خون شہہ رنگین تراز معمار نیست“۔ ایسی بھی کوئی مثال نہیں کہ امام / خلیفہ قاضی کے سامنے جو لہد ہی کے لئے حاضر ہوا ہو۔ اسماعیلیہ کے نزاری فرقہ نے شمالی ایران اور عراق کے کوہستانی علاقہ پر ڈیڑھ سو سال حکومت کی ہے اس حکومت کا مرکز ”الموت“ تھا جس کا ذکر پچھلے ابواب میں آچکا ہے۔ سب جانتے ہیں کہ حسن بن صباح اور اس کے جانشینوں کا دور دہشت گردی کا دور تھا اس میں جمہور کے حقوق کا سوال ہی پیدا نہیں ہوتا۔ مندرجہ بالا سطور سے واضح ہے کہ جب بھی اور جہاں بھی اسماعیلیہ برسر اقتدار رہے جمہوری نظام کی ایک شرط بھی پوری نہ کر سکے۔ دراصل عقیدہ امامت کے تحت ایسا ہو ہی نہیں سکتا تھا۔ اور اسماعیلی عقیدہ امامت تو ایک

دیومالائی فکر کی سی حیثیت رکھتا ہے۔ اس کے عقیدت مندوں نے اپنے امام / خلیفہ کو الوہیت کے درجہ پر پہنچا دیا۔ ایسی صورت میں جمہوری حقوق کا کیا سوال۔ موجودہ حالات یہ ہیں کہ اسماعیلیہ کے مستعلویہ فرقہ کے یہاں تو امام طیب کے مستور ہو جانے کے بعد سے دور ستر چل رہا ہے۔ قائم القیامہ کا انتظار ہو رہا ہے۔ ان کو اقتدار کی توقع ہی نہیں اسی لئے غالباً انہوں نے دعوت کو محدود کر دیا ہے ویسے ان کے یہاں امام کی غیبت میں داعی امام کا قائم مقام ہوتا ہے۔ اسماعیلیہ کے دوسرے فرقے نزاریہ (آغا خانی) کے یہاں حاضر امام موجود ہے ایک نہیں دو، دو ہیں ایک کریم الحسینی دوسرے امین الحسینی۔ لیکن جیسا کہ ان حضرات کی روش سے پتہ چلتا ہے یہ مسلمانوں میں باعزت زندگی گزارنے کی جدوجہد میں مصروف ہیں بہ ظاہر اقتدار کا حصول ان کا مقصد نظر نہیں آتا گو اس کے امکانات بھی نہیں ہیں اور وہ خود اس سے واقف بھی ہیں۔ اسی لئے وہ جہاں بھی ہیں وہ ملکی سیاست میں براہ راست حصہ نہیں لیتے۔

اسماعیلیہ کے بعد اثناء عشریہ فرقہ کی صورت یہ ہے کہ ان کے یہاں عقیدہ امامت اب تک عقیدہ کی حد تک رہا ہے ان کو ایک دن کیلئے دنیاوی اقتدار نہیں ملا جیسا کہ Shorter Encyclopaedia of Islam میں ”شیعہ“ کے مقالہ نگار نے لکھا ہے۔ (1):

”یہ تمنا کہ علویوں میں امامت بہ حیثیت اہل بیت کے محدود رہے کبھی پوری نہ ہو سکی۔ حضرت علیؑ کی مختصر حکومت متنازعہ رہی اور حضرت حسنؑ کی خلافت کی مدت اس قدر قلیل تھی کہ اس کو مشکل سے ہی حکومت کہا جاسکتا ہے۔“

مقالہ نگار آر۔ اسٹراٹھمن کے مندرجہ بالا بیان کے بعد یہ وضاحت ضروری ہے کہ تاریخی اعتبار سے ان دونوں برگزیدہ ہستیوں کو خلیفہ منتخب کیا گیا تھا اور ان حضرات کے بعد گوائمہ کا سلسلہ چلتا رہا مگر کوئی صاحب اقتدار نہ ہو سکا یہاں تک کہ ۲۶۰ھ یا ۸۷۳ء میں غیبت صغریٰ کا زمانہ شروع ہو گیا جس سے سفر اُ کے ذریعہ امام سے رابطہ قائم رہا۔ ۳۲۹ھ یا ۹۴۱ء کے بعد غیبت کبریٰ کا زمانہ شروع ہوا اور امام سے سفر اُ کے ذریعہ بھی رابطہ قائم نہ رہ سکا۔ اب گیارہ سو سال بعد امام کی غیبت کے دوران خلاء کو پر کرنے کے لئے ولایت الفقیہہ کا فلسفہ پیش کیا گیا ہے۔ جس کے تحت نائب قائم مقام امام کو وہی حقوق حاصل ہو جاتے ہیں جو نبی یا امام معصوم کو ہوتے ہیں۔ (1)۔ معلوم نہیں یہ فلسفہ جدید اجتہاد پر مبنی ہے یا پہلے سے موجود تھا۔ (2)۔ کیوں کہ صفویوں کی مشہور و معروف شیعہ (اثنا عشری) حکومت میں شیخ الاسلام کا ذکر تو ملتا ہے نائب امام کا نہیں۔ (3)۔ بہر حال اس جدت سے اثنا عشری اس سطح پر آگئے جس پر اسماعیلیہ ۹ سو سال قبل تھے یعنی جب امام طیب کی غیبت کے بعد ان کے داعیوں نے نائبین کی حیثیت سے ۵۵۲۴ء سے ۵۵۶۶ء / ۱۱۳۰ء سے ۱۱۷۱ء تک حکومت کی تھی۔ امام کی غیبت میں خلاء کو پر کرنے کے ساتھ ساتھ ایران میں حکومت کے اعلیٰ عہدوں کے لئے انتخاب کا سلسلہ عرصہ سے چل رہا ہے۔ انتخاب کے اصول کو تسلیم کرنا چاہئے وہ نائب امام کا لطف و کرم ہو یا جدید اجتہاد، عوام کے حق حکومت کو تسلیم کرنے کے مترادف ہے جو عقیدہ امامت سے صریح انحراف ہے۔ واضح رہے کہ عقیدہ امامت کے اعتبار سے حکومت کا حق صرف امام کا ہے اور امام کی جانب سے نامزدگی (خواہ کسی

(1)۔ ایرانی انقلاب صفحہ ۳۲۳۱۔

(2)۔ اگر تھا تو متفق علیہ نہ تھا۔ ایضاً صفحہ ۳۲۳۱۔

(3)۔ مقالہ "شیعہ" Shorter Eecyclopaedia of Islam

عمدہ کی بھی ہو) اور چیز ہے اور عوام کا منتخب کرنا اور چیز ہے یہ اقدامات ظاہر کرتے ہیں کہ اثناء عشری عقیدہ امامت جو اب تک ایک بہتر سے بہتر ملکی نظم و نسق کی شرائط پوری کرنے میں شدید رکاوٹ تھا اس کو اجتہاد کے ذریعہ جدید سیاسی نظریات سے ہم آہنگ کرنے کی کوشش کی جا رہی ہے۔ لیکن تصویر کے دوسرے رخ کو نظر انداز کرنا بھی مشکل ہے وہ یہ کہ عقیدہ امامت کے تحت نظم مملکت کے لئے ہر دور کے تقاضے پورے کرنا ممکن ہی نہ تھا اور اس لئے وہ چودہ سو سال سے

تشکیل ہی کے مراحل طے کرتا ہوا نظر آتا ہے

جیسا کہ ”امام“ کے مقالہ نگار ایوانو (جو امامیہ سے متعلق معروف ترین محققین میں سے ہیں) لکھتے ہیں:

”اہمائی نرم یا قدیم نظریہ امامت میں، اہل بدین تبدیلیاں ہوتی رہیں اور اس میں تاریخی اور ائمہ کے خاندانی واقعات کے اثرات اور ائمہ کے قبوعین میں اختلاف اعتقادات نے نمایاں کرنا اور انہما (1)۔“

مندرجہ بالا اقدامات سے ظاہر ہوتا ہے کہ جو کچھ ایوانو نے لکھا ہے وہ حرف بہ حرف درست ہے بلکہ تبدیلیوں کا سلسلہ ہنوز جاری ہے۔

انشاء عشریہ میں امید افزاء حقیقت شناسی یا قدیم عقیدہ امامت سے انحراف :-

اس باب کی تکمیل ہو چکی تھی کہ اخبار جنگ مورخہ ۲۳ نومبر ۱۹۸۵ء میں حسب ذیل خبر نظر سے گذری:

”منتظری کو آیات اللہ خمینی کا جانشین منتخب کر لیا گیا :-

لندن (ریڈیو رپورٹ) آیت اللہ منتظری کو آیت اللہ خمینی کا جانشین منتخب کیا گیا ہے جو اسلامی انقلاب کی رہنمائی کریں گے۔ ایرانی خبر ایجنسی نے اس کی اطلاع دیتے ہوئے اس سلسلہ میں تفصیل نہیں بتائی تاہم مجلس خبرگان کا ایک اجلاس چند روز پہلے ہوا تھا۔ یہی ادارہ ایران کے رہنما کا انتخاب کرنے کا مجاز ہے۔“

ایران میں جو اس وقت امامیہ (اثنا عشری) فکر و نظر کا مرکز ہے عقیدہ امامت کے تحت خود نائب امام کے جانشین کے لئے انتخاب بہت اہمیت رکھتا ہے۔ اگرچہ یہ معاملہ اثنا عشریہ کا ہے لیکن ہم بھی اس آئین نو کو خوش آمدید کہتے ہیں کیوں کہ اس طرح اثنا عشریہ اہل سنت و الجماعت (1) اور زیدیہ (2) کے موقف سے قریب آگئے ہیں یعنی امت کے دینی و دنیوی سربراہ کے تقرر کے لئے قرآن و سنت کے اعتبار سے اجماع و انتخاب کے اصول کو جس کے تحت حضور علیہ الصلوٰۃ والسلام کے فوراً بعد خلیفہ اول حضرت ابو بکر صدیق کو امامت مسلمہ کا دینی و دنیوی سربراہ مقرر کیا گیا تھا انہوں (اثنا عشریہ) نے بھی تسلیم کر لیا۔ واضح رہے کہ امام کی جانب سے نامزدگی دوسری چیز ہے اور عوام کو حق دے کر ایکشن دوسری چیز۔ ہو سکتا ہے اسے بین الاقوامی اثرات کا دباؤ کہا جائے عرصہ سے روشن خیالی اور حقیقت شناسی کے آثار پائے جاتے ہیں۔ انہوں نے کئی اور معاملات میں صدیوں پرانا موقف تبدیل کر لیا ہے۔ ان میں سے ایک تحریف قرآن پاک بھی

ہے۔ کچھ عرصہ سے ایسی تقاریر سننے میں آرہی ہیں جن میں یہ کہا جا رہا ہے کہ اثنا عشریہ اور اہل سنت والجماعت کے قرآن پاک میں کوئی فرق نہیں۔ صحابہ کرامؓ کے متعلق بھی اثنا عشریہ نے اپنا رویہ بدلنا شروع کیا ہے۔ اور ان کی خدمات جلیلہ کا اعتراف دے دے الفاظ میں کر رہے ہیں جیسا کہ مندرجہ ذیل اقتباس (1) سے ظاہر ہے :

"For the vast majority of the Islamic community, which supported the original caliphate, the companions (Sahaba) of the prophet represent the prophet's heritage and the channel through which his message was transmitted to latter generations. Within the early community the companions occupied a favoured position and among them the first four caliphs stood out as a distinct group. It is through the companions that the sayings (Hadith) and manner of living (Sunnah) of the prophet were transmitted to the second generation of Muslims.

ترجمہ : "مسلمانوں کی وسیع اکثریت کے لئے جنہوں نے خلافت (راشدہ) کی تائید کی صحابہ (کرامؓ) رسول اللہ (ﷺ) کے وارث کی حیثیت رکھتے ہیں نیز وہ ذریعہ بھی جس سے نبی کریم ﷺ کا پیغام آنے والی نسلوں تک پہنچا۔ مسلمانوں کے ابتدائی دور

(1) "شیعہ" مطبوعہ ایران صفحہ ۱۲ (مقدمہ)

نوٹ: ہر دو تے قرآن پاک کا ایک انگریزی ترجمہ شائع ہوا ہے جو سنی اور شیعوں کا متفقہ ہے۔

میں صحابہ کرامؓ ایک پسندیدہ حیثیت کے مالک تھے اور ان میں بھی چاروں کے چاروں اولین خلفاء راشدینؓ کی حیثیت امتیازی تھی۔ یہ صحابہ کرامؓ ہی کا ذریعہ تھا جس سے رسول اللہ ﷺ کی احادیث و سنن مسلمانوں کی دوسری نسل تک پہنچیں۔“

یہ اقتباس سید حسین نصر کے مقدمہ سے لیا گیا ہے جو انہوں نے علامہ سید محمد حسین طباطبائی کی فارسی کتاب ”شیعہ“ کے انگریزی ترجمہ پر لکھا ہے۔ یہ کتاب ایران میں حال ہی میں شائع ہوئی ہے اور تازہ ترین اثناء عشری فکر کی آئینہ دار ہے۔ اس سے قبل ہمارے اپنے ملک میں مشہور و معروف شیعہ مورخ جسٹس سید امیر علی نے اپنی کتاب ”عریوں کی تاریخ“ میں خلافت راشدہ سے متعلق باب کا عنوان ہی ”ری پبلک“ (Republic) رکھا۔ یعنی خلفائے راشدین کے طرز حکومت کو ری پبلک قرار دیا۔ انہوں نے حضرت ابو بکر صدیقؓ کا ذکر بڑے احترام سے کیا ہے۔ ان کے امت مسلمہ کے دینی و دنیوی سربراہ کی حیثیت سے تقرر کو ”ایکشن“ کہا ہے اور تقرر کے بعد پہلی تقریر کو قرار واقع اہمیت کے ساتھ بیان کیا ہے بلکہ صاف صاف لکھا ہے کہ :

”ان (حضرت ابو بکرؓ) کی دانشمندی اور معتدل مزاجی مسلمہ تھی۔ اور ان کے انتخاب کو حضرت علیؓ اور اہل بیت کے معزز افراد نے اسلام سے حسب معمول عقیدت مندی کے تحت قبول کیا۔ (1)۔“

حضرت عمرؓ کے متعلق سید امیر علی لکھتے ہیں :

(1) ”(حضرت) عمرؓ کا خلیفہ ہونا اسلام کے لئے بے پناہ اہمیت کا حامل تھا۔“

(۲) ”(حضرت) عمرؓ کا انتقال اسلام کے لئے حقیقی مصیبت تھی۔ (1)۔“

اسی طرح انہوں نے اپنی دوسری کتاب ”روح اسلام“ میں خلیفہ اول، دوم، سوم و چہارم کے اسماء گرامی ”Rashidin Caliphs“ (خلفاء راشدین) کے عنوان کے تحت دیئے ہیں۔ ان سب پر مستزاد ایران میں چند سال قبل قائم ہونے والی حکومت کا نام ISLAMIC REPUBLIC OF IRAN رکھا گیا اور اس نام و مملکت کے آئین کی ”ولی فقیہ“ و امام کی توثیق سے قبل LEBICITE/REFERENDUM (استصواب رائے) کے ذریعہ عوام سے منظوری لی گئی اور عوام کا حق حاکمیت تسلیم کرتے ہوئے اس کو عطیہ خداوندی کہا گیا۔ اور ہر سطح پر نمائندگی کے لئے ذریعہ انتخاب قرار پایا۔

الحمد للہ تاخیر سے سہی اجماع و انتخاب کی اہمیت و ضرورت واضح ہو گئی اور تسلیم بھی کر لی گئی۔ ثم الحمد للہ صحابہ کرامؓ کی قرآن و سنت کی فہم، نیک، نیتی، بالغ نظری اور بے لوثی بھی واضح ہو گئی۔ اب صرف شخصیتوں کا اختلاف رہ گیا ہے جس کو اگر اسی جمہوری اصول (2) کے تحت دیکھا جائے ایکشن جس کا حصہ ہے تو وہ اختلاف بے معنی ہو کر رہ گیا ہے۔

اس موقع پر یہ عرض کرنا اشد ضرور ہے کہ صدیوں پرانے اختلافات آنا فانا دور نہیں ہوتے۔ اس کے لئے بہت صبر و تحمل درکار ہے۔ اس وقت سب سے بڑی ضرورت تقیہ کتمان سے پیدا شدہ عدم اعتمادی کو دور کرنا ہے جو صرف فکر و نظر میں

(1) و (2) A Short History of Sanacens صفحات ۲۷، ۲۸، ۲۹۔

۷ دیکھئے مقالات ”حکومت اہلیہ و جمہوریت“ و ”ایران میں اسلامی مجلس مشاورت“ رسالہ

”التوحید“ تہران۔ بہار، ماہ محرم ۱۳۰۴ھ۔

۸ کثرت رائے کی بنیاد پر فیصلہ۔

تبدیلی کو عملی شکل دینے سے ہی ہو سکتا ہے۔ انشاء پاک اثناعشری ارباب فکر میں جذبہ حقیقت شناسی کو قائم رکھے۔ انشاء اللہ یہ عدم اعتمادی بھی دور ہو جائے گی۔

مسلم استی سینہ را از آرزو آباد دار
 ہر زماں پیش نظر لا مختلف المیعاد دار
 (اقبال)

نوٹ (اضافہ ۱۹۹۱ء):

آیت اللہ خمینی کے انتقال کے بعد ان کی جانشینی کیلئے آیت اللہ منتظری کے انتخاب کو کالعدم قرار دے کر علی خامنہ ای کا انتخاب امام کی غیبت میں اجماع و انتخاب کے اصول کو مکمل طور پر تسلیم کرنا ہے، جو امامت کی تھیوری پر شدید ضرب ہے۔ اس کو امامت کی تھیوری کا پیوند بھی نہیں کیا جاسکتا۔

بِسْمِ اللّٰهِ الرَّحْمٰنِ الرَّحِیْمِ

اعادہ

ہم نے ابتداء ہی میں اس تالیف کے مقصد و مدعا کا اظہار کیا ہے۔ ہم دوبارہ اس امر کا اعادہ کرتے ہیں کہ ہماری اس کاوش کا مقصد مفاہمت کی ایک خوشگوار فضاء پیدا کر کے حقیقت پسند طبیعتوں کو دعوت فکر دینا ہے۔ لاکراہ فی الدین۔ (1) ہمارا ایمان ہے۔ لیکن آیت شریف ادع الی سبیل ربك..... احسن۔ (2) بھی ہمارے سامنے ہے۔ لہذا ہم نے حتی المقدور سنجیدگی اور متانت سے کام لیتے ہوئے اپنا موقف پیش کیا ہے۔ اس سے کسی کی بھی دل آزاری مقصود نہیں۔ ہم نے ”بلاغ“ کی شرائط پوری کرتے ہوئے سب پہلوؤں پر نظر ڈالی ہے۔ اللہ پاک سے دعا ہے کہ :

ہم سب کو ہدایت عطا فرمائے

ہمارے دلوں میں لغزشوں کا صحیح احساس پیدا کرے

اور

انہیں جلد سے جلد دور کرنے کی توفیق عطا کرے

ابن دعا از من واز جملہ جہاں آمین باد

(1) ترجمہ: دین میں زبردستی نہیں۔ البقرہ۔ ۲۵۶۔

(2) آپ اپنے رب کی راہ کی طرف علم کی باتوں اور اچھی نصیحتوں کے ذریعہ سے بلائیے۔ اور ان کے ساتھ اچھے طریقہ سے بحث کیجئے۔ ”المخل۔ ۱۲۵۔“